


శ్రీ రస్తు.

# శోషధర్మము.

తామరపల్లి తిమ్మయప్రధాని ప్రణీతము.



చేన్నపురి :

వావిళ్ల. రామస్వామిశాస్త్రులు అండ్ సన్స్ వారిచే.

ప్రకటితము.

1927

Printed at  
the " VAVILLA " PRESS,  
Madras.—1927.

## పీఠిక.

ఈయితిహాసమును సంస్కృతమునుండి నలువురు పూర్వకపు  
లాంఛ్ఠీకరించియుండిరి.

1. వెణుతురుపల్లి విశ్వనాథకవి.
2. తామరపల్లి తిమ్మయప్రథాని
3. తురుమెళ్ల రామనకవి.
4. అల్లమరాజు సుబ్రహ్మణ్యకవి. (మఱియు నొకరిద్దఱు గలరు)

వీనిలో సకలవిధప్రచారములోనున్న తిమ్మయప్రథానిగ్రంథము  
నకు ముద్రితప్రతులు చాలగలవు. అవి బహుకాలముక్రిందట ముద్రిం  
పఁబడినవి:—

1. ఆదిసరస్వతీనిలయముద్రాక్షరశాలలో పాలూరి రాజంసెట్టి  
గారు వావిళ్లరామస్వామిశాస్త్రిలుగారిచేఁ బరిష్కరింపించి 1881-సం॥  
న ముద్రించినది.

2. జ్ఞానసూర్యోదయముద్రాక్షరశాలలో భువనగిరి వేంకటనరసిం  
హులుసెట్టిగారు, ప్రపంచసర్వేశ్వరశాస్త్రిగారిచేఁ బరిష్కరింపించి  
1892, 1906 సం॥ లలో ముద్రించినవి.

కాని వారి కెవరికిని సంపూర్ణప్రతులు లభింపలేదు. ఒక్కదా  
నిలోనుగూడఁ గృత్యాదిపద్యములు లేవు. “అభ్యుదయపరంపరాభివృ  
ద్ధిగా” ననియే ప్రారంభించిరి. ఊహింపఁగా ముద్రాశాలాధికారులకు  
దొరకినప్రతి యొక్కటివలెనే కనఁబడుచున్నది. ప్రమాదము లన్నిం


టిలో సమానముగా నుండుటయే మనయాహుకుఁ బ్రబలనిదర్శనము. ఇప్పుడు మా యీముద్రణసమయమునకు, అచ్చుప్రతులు మూఁడు, వ్రాతప్రతులు, ఆంధ్రసాహిత్యపరిషత్తులో నైదు, ఓరియంటల్ లైబ్రరీలో రెండును సాయపడినవి. పరిషత్తులోని యైదుగ్రంథములలో మూఁడుఁ గృత్యాదిపద్యము లున్నవి. దొరతనమువారి ఓరియంటలు లైబ్రరీలో నసంపూర్ణముగాఁ గృత్యాదిపద్యములు కొన్నియున్నవి. వీని నన్నింటి నొక్కొంత యొక్కొంత యాధారముచేసికొనిమే మీప్రతిని సిద్ధపఱచి పాఠకులహస్తములం దిడుచున్నారము. ఇందు వెనుకటి ముద్రితప్రతులఁ జదివినవారి కున్నస్థిరసందేహములు తీటిపోవునని తలఁచుచున్నారము. ఇదివఱకుఁ జదివినవారు మరల దీనిని బఠించిరేని కొన్ని గాథల సందర్భములోఁ గ్రొత్తగానే కనఁబడవచ్చును. వెనుకటి పరిష్కర్తలు ప్రత్యంతరములు దొరకకపోవుటచేతను, వ్రాతలో మిక్కిలిగఁ దప్పులుండుటచేతను, 'ఉన్నదానికిఁ గించిత్పరిష్కరణముతోఁ దృప్తిపొందిరి. విశేషప్రతులయాధారమున మేము గావించిన యీముద్రణము బహువిధములఁ బాఠకులకుఁ బరితోషణము గలిగించునని సంతసించుచున్నారము. మాసంతసమునకుఁ బాఠకులు ప్రోద్బలముచేయుదురుగాక.

ఈతిమ్మయప్రధానికాలము కవులచరిత్రమునందు “నూలుసంవత్సరములక్రింద నుండియుండు” నని సంశయింపఁబడినది.

ఇక్కవి చాలతావుల వ్యాకరణదుష్టములగు పదములు విశేషముగాఁ బ్రయోగించియున్నాఁడు గాని, కవిత్వము మృదుమధురమై యొప్పుచున్నది.


వావిళ్ల. రామస్వామిశాస్త్రిలు అండ్ సన్స్.





శ్రీ రస్తు.  
శేషధర్మము

పీఠిక.



మత్పావన పాదపద్మజరజశ్రేణీప్రసిద్ధక్రియా  
సామర్థ్యంబు చెలంగ గౌతము గృహస్థస్వామిఁ గావించి యు  
ద్దామప్రాధిమ జానకీరమణి యుద్వాహంబు గైకొన్న శ్రీ  
రామబ్రహ్మము కేసవంత్రిమణి ధర్మాజిప్రభుం బ్రోవుతన్.

1

ఉ. <sup>1</sup>కన్నులవిన్ని జన్నిదము గడ్డియకెక్కుడు సొంపుగూర్పఁ గూ.  
ర్చున్నతనూజుఁ జూచితివె యుత్తతురంగ యటన్న నంతకున్  
వన్నియగా మృగేంద్రపయి వారణకుంభము లుంచితంచు జా  
యన్నగఁ జేయు శంభుఁడు కృతార్థుని ధర్మయమంత్రిఁ బ్రోవుతన్.

2

ఉ. పొందుగ నిందిరారమణుపొక్కిలితమ్మికోటారులో శుభ  
స్యంది సువర్ణబృందములు శాశ్వతలీలల నిందుజూట సం  
క్రందనముఖ్యఫాలఫలకంబుల నించుసరోజనందనుం  
డిందుపురేల ధర్మమణి నెల్లపుడున్ దయ విందుసేయుతన్.

3

చ. ఉరమునఁ గౌస్తుభప్రభకు నూర్జితశోభనమిచ్చు పాదప  
ద్మరుచులు బాసికంబులుగఁ దార్చుచు నక్షిచకోరపంక్తికిన్  
హరిముఖచంద్రచంద్రికల నామెతసేయుపయోధికన్య సా  
దరదరహాసవాసనల ధర్మయమంత్రివరేణ్యుఁ బ్రోవుతన్.

4

గీ. మోవి చిగురాకుకెక్కువ తావితేనె, లానుకొననిచ్చి కుత్తుకయరుచి మాన్చి  
వరునిసామేను గైకొన్న గిరితనూజ, సిరులు దయచేసి యతని రక్షించుఁగాత.

5



- చోటకర్ణాటలాటమరాటమగధ, మంత్రీకులహేళి ధర్మయామాత్యమాళి. 15
- క. హాటకవసన కథాంకిత, హాటకశాటికవాట హర్ష్యశిరోగే  
హాటకరుచులరిహాటక, కూటము సాలైన కొలువుకూటమునందున్. 16
- క. కలకల నగుచు న్సంత, త్రులు సరసులు గాయకులుఁ బురోహితులుఁ గవీం  
ద్రులు బంధులు నాయకులుం, గొలువఁగఁ గొలుపుండి మదిని గుతుక మెలర్పన్. 17
- సీ. శ్రీరామపాదరాజీవనేవాలోలు వశగతమధురిమావాగ్విశాలు  
మహితలప్రస్తాయమాన భార్గవగోత్ర సురుచిరాపస్తంబసూత్రుఁ బాత్రుఁ  
జంద్రప్రభానేంద్రశరణమంత్రీకుమారు ధారుణీనుతకవితావిహారు  
నాగమాంబాగర్భసాగరాత్రితనూజు దీనార్తరక్షణదివ్యతేజు
- గీ. సూరధీనిధియనుజాతు శుభసమేతుఁ, జంద్రనార్యాగ్రజను గురుచరణభజను  
బంధుఫలవల్లి తామరపల్లి తిమ్మ, కవిశిఖామణి న న్నెంచి గారవించి. 18
- సీ. బహుపురాణగ్రంథపఠనార్థకరణాతిశూరుండు మీయన్న సూరమంత్రీ  
మహితసభాభిరామాముఖికావ్యంబు ధరనిల్పె మీతండ్రి శరణమంత్రీ  
తగవరి యై యన్నదానంబు చేయుచు వెలసె మీపెదతండ్రి విస్సమంత్రీ  
వేదపర్వమ్మన వినుతులు గాంచెను సరసుండు మీతాత చంద్రమంత్రీ
- గీ. ప్రాధరాయల మెప్పించి రాయసములు, పైఁడిగంటంబుగొని వ్రాసి భద్రలీలఁ  
పైఁడిగంటమువారనుపద్దుఁ డెచ్చి, యలరె మీతాతముత్తాత యబ్బమంత్రీ. 19
- సీ. పుష్పలింగేశ్వరపూజానిరంతరసంగతైశ్వర్యుండు లింగఘనుండు  
గోపాలవరదయాకులితాన్నదానాది గుణపట్టభద్రుండు గోపశౌరి  
యనఘుండు పెదజగ్గ నాయనతమ్ముండు సత్యసంధుండు పినజగ్గవిభుండు  
శ్రీరామపదపద్మనేవాధురంధరహృదయాంబుసంభవుఁ డెఱ్ఱమంత్రీ
- గీ. కాశ్యపసగోత్రసురరాజు కామరాజు, వీరు వారనకుండ వల్లూరు నీదు  
తల్లిపుట్టింటివారెల్ల ధన్యు లెన్నఁ, దరమె వారలఁ దిమ్మప్రభానవర్య. 20
- క. మిత్రజనవనజమిత్రుఁ బ, విత్తుని వల్లూరిజగ్గవిభు కొండమదౌ  
హిత్తుని శరణామాత్యుని, పుత్తుని నినుఁ దిమ్మనార్య పొగడం దరమే. 21
- ఉ. తామరనుండుబోటి కనుదామరల న్నటియించుచుండుఁ గెం  
దామరకొల్ను నీకులము తామరసాక్షుబిడారు నీమన  
స్తామరసం బదొక్కగుఱుతా మఱి నీదుకవిత్వసీమకుం  
దామరపల్లితిమ్మకవితామరసోద్భవ మింతు వన్నిటన్. 22

- క. మృదుమధురగభీరశుభ, ప్రదకవితారాజ్యపట్టభద్రుడవు బళీ!  
పొదలెదు యదునాథదయా, స్పదవచనసుధాశీగ్రమ్మ శరణయతిమ్మా. 23
- గీ. వైడిగంటమువారు నాఁ బ్రబలె వన్నె, నంతఁ దామరపల్లెవా రనఁగ నలరి  
కుందనముమీఁదఁ బరిమళ మొందినట్లు, తిమ్మయామాత్య నీకుల మెమ్మెఁ గాంచె. 24
- వ. అని బహుమానపూర్వకంబుగాఁ బలికి మఱియు నిట్లనియె. 25
- సీ. శ్రీరామపాదరాజీవద్వయ్యానిరంతరసమారాధనోత్సాహమూర్తి  
బ్రహ్మసంస్థాపనారామతటాకాదిన ప్తసంతానదీక్షాప్రవర్తి  
కర్ణభేచరకల్పకద్రుచింతామణీసమసమంచితదానచక్రవర్తి  
శరశరద్ధునసుధాకరకఱకంతనీహారహారామరాహారకీర్తి
- గీ. మంత్రికులపోషి సంతతమధురభాషి, యహితబలభేది సకలవిద్యావినోది  
యెలమి నిందుపురేల దేవేంద్రలీలఁ, దనరు మాయన్న యోబప్రధానమాళి. 26
- వ. బ్రహ్మప్రతిష్ఠ తటాక వన కృతి దేవతాయతన నిధి సంతానంబు లను సప్తసంతానం  
బులలోఁ గృతి యుత్తమం బగు నందును బురాణం బైన బంగారంబునకుం బరి  
మళంబు గలిగినచందంబున నందం బగుభారతవేదంబునకు శిరోభూషణం బైన  
హరివంశంబున సకలపుణ్యకథాకథనంబును బుధజనంబుల మనంబులకు నాశ్చర్యం  
బొనరించు నదియు నగు నాశ్చర్యపర్వంబున విశేషధర్మంబులైన శేషధర్మంబు లొక  
మహాకవీంద్రునిచే శ్రీరామనామాంకితంబుగాఁ దెనుంగు నేయించి హర్షించెద నని  
యాజ్ఞాపించె మదీయమనోరథంబును నిట్టిద కావున నిమ్మహాగ్రంథానుసంధాన  
ధారంధర్యబంధురప్రతిభ నీయధీనం బాచరింపుదు నని కర్పూరతాంబూలమణి  
మయజాంబూనదాంబరాభరణాదివివిధవిభవంబు లొసంగినఁ బ్రమోదరసతరంగి  
తాంతరంగంబున నంగీకరించితి. 27
- చ. పొర దెరలించుచు నిర్మియపుంబొడి శర్కర దార్చి చేతికిం  
జెఱుకులు కూలికిం దినఁగఁ జేతము దార్చుట గాదె దాత య  
క్కఱ గని పూర్వపుణ్యకథ కర్ణసుఖక్రియఁ దేల్చి వారిచేఁ  
బొరసినయర్థసిద్ధి నిహముం బరముం గన నేర్పు గల్గుటన్. 28
- సీ. శ్రీకరాభ్యుదయంబు శివధనుర్విజయంబు కమనీయహృదయంబు గల్లువాఁడు  
సాకేతధామంబు సద్గుణస్తోమంబు కల్యాణనామంబు గల్లువాఁడు  
జనకజామోహంబు సంతతోత్సాహంబు కరుణాప్రవాహంబు గల్లువాఁడు  
భక్తానురాగంబు బలభేదిభోగంబు లభితాంగరాగంబు గలుగువాఁడు

గీ. రమణ నిందుపురేల ధర్మప్రధాన, కమలబాంధవుపాలింటఁ గలువఁడు  
కలుము లీనెడుచూపులు గలుగువాఁడు, రామచంద్రుఁడు లోకసంరక్షకుండు. 29

వ. మదీయభవ్యకావ్యకన్యకాప్రియఁడౌట మేలనియు తదనుబంధసంధానకరణంబైన  
యిందుపురేల ధర్మయామాత్యువంశంబు తదాచార్యవర్యకులవర్ణనపూర్వకంబుగా  
నభివర్ణించెద. 30

సీ. శ్రీవత్సగోత్ర వారిధిపూర్ణ తారకారక్షణం దంచితలక్షణుండు  
వేదశాస్త్రపురాణవిద్యాపరిజ్ఞానబోధకుం డఖిలార్థసాధకుండు  
శాంతిదాంతిక్షమాసత్యాదిసద్గుణభూషణుం దుచితసంభాషణుండు  
వనరాశికన్యకావల్లభపదపద్మభావనుం డన్వయపావనుండు

గీ. లీల విలసిల్లు నిందుపురేలపెద్ద, ధర్మయామాత్యుగురువన్న దానగురువు  
తిరుమలాచార్యతనయుండు స్థిరయశుండు, చక్రవర్తులధర్మయాచార్యమాళి. 31

గీ. ధర్మయాచార్యుతమ్ముండు ధర్మమూర్తి, కృష్ణమయగారు గాంచెను గృష్ణపాద  
పద్మపరిచర్యు సంతతభాగ్యధుర్యు, నన్దిసమధైర్యు శ్రీరంగయార్యవర్యు 32

ఉ. శ్రీవిభు దివ్యనాభిసరసీరుహమధ్యమునందు మొల్చెవా  
ణీవరుఁ డమ్మహామహుని నెమ్మదిఁ గశ్యపుఁ డుద్భవించె నా  
కోవిదచంద్రశేఖరుని గోత్రమున నిల్వసిల్లె మిక్కిలి  
భూవినుతప్రభావుఁ డగు పార్తయమంత్రి జగత్ప్రసిద్ధుడై. 33

క. ఘనుఁ డగు పార్తయమంత్రిం, ద్రునికామిని పోచమాంబ దుర్వారయశో  
ధనుఁ గులవర్ధనుఁ గనియెం, దనయు న్నరసింహు హరికథాప్రతజిహ్వన్. 34

గీ. మంత్రిమణి నరసప్ప ధర్మాయి యందుఁ, దనయులను బొమ్మయను ననంతనను గేస  
ఘనుని బెద్దప్రధానేంద్రు ఖండెరావుఁ, గాంచె నంబోధి కల్పవృక్షములపగిది. 35

క. ఆభద్రాత్ములసోదరి, సౌభాగ్యదయాదిసుగుణచణపొమ్మాయి  
శోభానిధి యగు విశ్వా, తాభళపతి పెండ్లియాడి యలరెన్ జగతిన్. 36

ఉ. చేయును విష్ణుపూజ యెడనేయును బాపవిచారుఁ బుణ్యమున్  
నేయు నిలాతలంబు తనచేయువిధంబున కానుకూల్యముం  
జేయఁగఁజేయు శోభనమె చేయును మాటలు వేయుఁ జేయు పొ  
మ్మాయి గుణంబులెన్నఁ దరమా కరమాపరమార్థవేదికిన్. 37

క. ధీరుఁ డగుపొమ్మధీమణి, మారాయిని బెండ్లియాడి మహినుతసుగుణో  
దారుల లింగప్పను నయ, గారిని బుత్తకులఁ గాంచెఁ గరుణాధికులన్. 38

వ. ఆందు.

39

గీ. అధికుఁ డయగారు నరసాయి యందుఁ బ్రేమ, దనర లింగాంబను ననంతమ్మ నరస  
ధీమణి వరేణ్యు రఘుపతి రామదాసు, మంత్రి చంద్రనిగాంచె సమ్మదమెలర్ప. 40

వ. ఆందు.

41

గీ. పేర్చి లింగాంబ నలకొండ ధర్మమంత్రి, ధీవరేణ్యు ననంతమ్మ దేవునూరి  
యప్పయామాత్యచంద్రుని నభిమతంబు, లలర వరియించి మించిరి హర్షలీల. 42

ఉ. అంగకళింగవంగవిబుధాంగణసంగతదానుఁ డభ్రమా

తంగభుజంగపుంగవమతంగభవారికురంగలింగతా

రాంగజజత్తురంగభుజగాంగదసారసనందనాంగనా

లింగనకీర్తిధుర్యుఁ డగులింగనమంత్రి చెలంగు ధారుణిన్. 43

గీ. ఆచమూనాధపతికి నర్థాంగలక్ష్మీ, యైనకోనాంబ ముఖవిజితాబ్జబింబ

బంధురక్షావలంబ సౌభాగ్యగుణక, దంబ విలసిల్లు నన్నదానాంబ యనంగ. 44

గీ. కోనమాంబకు లింగప్రధానమణికి, వెలయు చందాయి కోనక్క వెంకటమ్మ

రాజమంత్రి నారాయణరాయమాళి, సంభవించిరి జగములు సన్నతెంప. 45

గీ. చందురుండు రోహిణీదేవి చందమునను, చందమాంబను <sup>1</sup>గ్రోత్తమల్పంద్రమంత్రి

హర్షమిగురొత్తఁ బెండ్లియై యంగరంగ, వైభవంబుల వన్నెయు వాసిఁ గాంచె. 46

గీ. భూనుతైశ్వర్యనికురుంబ కోనమాంబ, కుటిలరిపుగజమృగరాజు గోపరాజు

సంగయామాత్యు వరియించెఁ జక్రహస్త, నిందిరాదేవి వరియించు చందమునను. 47

క. పెద్దటికంబులు ప్రియములు, హద్దుగఁ గని వెంకటమ్మ యనవరతము తా

ముద్దియ లెల్ల నుతింపంగ, ముద్దప్పను బెండ్లియాడి ముదము వహించెన్. 48

వ. అప్పతిప్రతాపిలకంబునకు సహోదరుండు.

49

సీ. ఏమంత్రిసౌందర్య మింద్రనందననందనందనాత్మజులవై పొందు లుంచు

నేమంత్రిసత్కీర్తి యిభరాజమృగరాజశరరాజకాంతులసవరిణించు

నేమంత్రియైశ్వర్య మీశాలకాధీశకౌరవేశస్ఫూర్తి గారవించు

నేమంత్రివితరణం బింద్రమణీనభోమణిభవభవళిరోమణుల మించు

గీ. నతఁడు లక్ష్మీశచరణనేవాధికుండు, ప్రబలసుల్తాన్సహమ్మదుపాదుషాయి

మహితసామ్రాజ్యవైభవముజుముదారు, రాయహేళినారాయణరాయమాళి. 50

ఉ. రాయని నిల్చి పిల్చి కవిరాయలకోరిక లెల్ల నిచ్చు నా

రా యనిపించుచుం బుడమిరాయనిచేఁ గను రాజ్యలక్ష్మీమేల్

రాయనఁ జేయు వేలుపులరాయనిపూజ నిరంతరంబునా  
రాయణరాయఁ డేముగురురాజులు మెచ్చ ధరాతలంబునన్.

51

ఉ. కాయఁ డొకింత యైన నృపకార్యవిరోధుల నెట్టివారికిం  
జేయఁడు కీడు నిచ్చలును శ్రీహరిపాదపయోజపూజలుం  
బాయఁడు రాజచోరకథ పజ్జకు డాయఁడు లింగమంత్రినా  
రాయణరాయఁ డెన్న నవలావలరాయఁడు రాయఁ డన్నిటన్.

52

సీ. ద్విజరాజుకళలచే వెలయించు హంససంతతులపైఁ బక్షపాతం బొనర్చు  
నమరశాఖకులంబు సుమనోగతులమెల్పు భోగీంద్రునకు నవ్యభోగ మొసఁగు  
నగ్రహారంబుల కలరుసూత్రమునేయు శంకరు నినువీర్యసరణి మనుచుఁ  
దగ సరస్వతికి నంతస్సారము ఘటించు విబుధవాహిని యెందు విస్తరించు

గీ. గరిమ నిందుపురేల లింగన్నమంత్ర, రాజమాళినారాయణరావుకీర్తి  
కారణగుణంబు విడువదు కార్య మనుచు, జగతి కెల్లను బోధించుచందమునను. 53

గీ. అమృతామంత్ర శేఖరుఁ డచ్చుబాయి, వెంకటమ్మను బెండ్లి యై వివిధభోగ  
భాగ్యవిభవంబు లొందుచు బహుళదాన, ధర్మము లొనర్చె ధారుణీతలము వొగడ.

సీ. అన్నదాననిరూఢి నన్నపూర్ణకు సాటి యచ్చుబాయమ వెంకటమ్మగారు  
విశ్వరూపామగ్ని సద్భిక్షకనృకు సాటి యచ్చుబాయమ వెంకటమ్మగారు  
కమనీయరూపరేఖలయందు రతి సాటి యచ్చుబాయమ వెంకటమ్మగారు  
అధికక్షమాయుక్తి నవనిదేవికి సాటి యచ్చుబాయమ వెంకటమ్మగారు

గీ. సకలభోగానుభవముల శచికి సాటి, రమణ వెలయు నారాయణరాయమణికి  
ప్రాణవల్లభలై వేడ్కఁ బరఁగుచున్న, యచ్చుబాయమ్మ యలవెంకటమ్మగారు.

55

ప. అందు.

56

సీ. రూపరేఖారూఢిరోహిణీదేవికి హెచ్చుగా యనవచ్చు నచ్చుబాయి  
సమితభోగంబుల నలశచీదేవికి హెచ్చుగా యనవచ్చు నచ్చుబాయి  
చతురభాషణముల శారదాదేవికి హెచ్చుగా యనవచ్చు నచ్చుబాయి  
భూరిక్షమాయుక్తి ధారుణీదేవికి హెచ్చుగా యనవచ్చు నచ్చుబాయి

గీ. పతిపదాంబుజయుగ సేవఁ బద్ధకన్న, హెచ్చుగా యనవచ్చును నచ్చుబాయి  
ననుచు నభిరతి బొంధపు లభినుతింప, నలరు నారాయణారాయఁ నచ్చుబాయి.

57

గీ. రమణ వెలయు నారాయణరాయమణికి, నచ్చుబాయికి జనియించి రలర సగ్గు  
బాయి కొమ్మక్క కొండమ్మ భద్రకీర్తి, దానధర్మాధికుండగు కోనవిభుఁడు.

58

- గీ. వెలయు సగుబాయి సబిసీసు వేంకటేశ, గంగ కెనయైన కొండమ్మ లింగమంత్రి  
రమణి కొండమ్మ యానంతరాయవిభుని, వరుస వరియించి రత్యంతవైభవముల. 59
- వ. ఈపతివ్రతాలిలకంబులకుం జనకుం డగునారాయణమంత్రిచంద్రుని పిన్నతాత. 60
- గీ. లలి ననంతయ్యకొండమవలనఁ దంగ, మక్కజన్నిమాంబికను రామక్కగారి  
నక్కుపలిచంద్రు ధర్మాయయందు ధీరు, నిఖిలవిద్యావిహారుఁ గోనేరుఁ గాంచె. 61
- ఉ. కోరుపదార్థమిచ్చు బుధకోటికి గానకళాప్రవీణతం  
దేరు రఘూత్తమప్రకటనిత్యదయాగతరాజ్యలక్ష్మలక్  
మిఱు మహాగభీరుని సుమేరుమహీధరధీరు వీరు గో  
నేరు నుతింపశక్యమె వినిర్తలకీర్తివిహారు ధారుణిన్. 62
- గీ. కోసయామాత్యచంద్రుండు కూర్చులీనఁ, గీర్తినిధియైనదామెర గిద్దె నాగ  
మంత్రి శేఖ సత్పుత్రి మహితగాత్రి, సంగుబాయిని వరియించె జగము వొగడ. 63
- గీ. తంగమక్క వెలీకుంట తంగనాగ, ధీరు జన్నమ శ్రీకల్వకూరికోస  
విభుని తామక మల్లయవేంకటేంద్రుఁ, బేర్చి లింగమ బ్రహ్మజిఁ బెండ్లియైరి. 64
- క. అక్కుపలిమంత్రిచంద్రుఁడు, చుక్కలచక్కందనమును చుక్కురనంగా  
విక్కిడినాగమ నేబమ, నొక్కుమ్మడిఁ బెండ్లియాడి యున్నతికెక్కిన్. 65
- గీ. అక్కుపలికి నాగాయికి నాత్తజాత, యైనగిరుమాయి గంగాసమానధర్మ  
కార్యనిర్వహణోత్సుకు ఖారుఖాన వీరయామాత్యు వరియించి వేడ్కగాంచె. 66
- వ. ఈమంత్రిమణికి మామయగు నక్కుపలిమంత్రి శేఖరునిపినతండ్రి. 67
- క. సరసుఁడు కేసామాత్యుఁడు, నరసాయిం బెండ్లియాడె నవ్యప్రీతికొ  
హరి కలకాంబుధికన్యం, బరిణయ మైనట్లు బుధులు ప్రస్తుతి నేయన్. 68
- క. వరుసము వల్కదు పుత్రుల, వరుసం బోషించు నతిధివర్గంబుల ని  
ల్వరుస గలసాధ్వీ కెనయే, నరసమ నెన్నంగఁ దరమె నలువకు నైనన్. 69
- సీ. కాసీనసంతాన భేనసమానమహాదానచతురుండు యాజమంత్రి  
నర్వంసహాచక్ర సంరక్షణాధ్యక్షదక్షదీక్షుఁడు పెద్దధర్మమంత్రి  
సౌందర్యగాంభీర్యచాతుర్యకౌర్యాది సరససద్గుణరాశి నరసమంత్రి  
భర్తాంబరధ్యానమర్త వినిర్తలధర్మచిత్తుఁడు పినధర్మమంత్రి
- గీ. సంతతైశ్వర్యవంతుఁ డనంతమంత్రి, కానమాంబామణియుఁ బినకానమాంబ  
కీర్తినిధి యైన నరసయ కేసమంత్రి, నరసమాంబకుఁ గలిగిరి సరసమతులు. 70
- వ. అందు. 71



గీ. తోరి పెదశానమాంబ బండారుధర్త, నార్యవర్యుండు పినశానమాంబ గంటి  
నరసమంత్రియు వరియించి నవ్యభవ్య, భోగవైభవభాగ్యవిస్ఫూర్తి గనిరి. 72

ఉ. మందరశైలధీరుడు సమస్తజనస్తవనీయభావసం  
క్రందనుఁ డర్థిపోషణధురంధరుఁ డీశపదాంబుజద్వయా  
వందనశీలుఁ డార్యగుణవర్ణితకీర్తివధూమనోహరుం  
డిందుపురేలకేసవిభునేబనమంత్రి చెలంగు ధారుణిన్. 73

గీ. ధర్మగుణశాలి యేబప్రధానమాళి, వివిధభాగములొగ్రమ్మ వెంకటమ్మఁ  
బెండ్లియై కీర్తిసుకృతముల్ పృథివిఁ గుప్ప, తెప్పలుగఁ గప్ప నప్పఁగొండప్పగనియె.

చ. పలికిన పల్కు కొంగుముడి, పట్టినపట్టు ద్రువంబు నెమ్మదిం  
దలఁచిన తల్పు సిద్ధము ఘనంబుగ నిచ్చినయీవి యక్షయం  
బలవడఁ జూచుచూపు సకలార్థినిదానము మంత్రిమాత్రుఁడే  
తలఁపఁగ ధర్మమూర్తి పెదధర్మశిరోమణి ధారుణీస్థలిన్. 75

క. ధీమణి యిందుపురేల, గ్రామణి బుధబాంధవాప్తగాయకకవిచిం  
తామణి యాశ్రితజనర, తామణి పెదధర్మబుధశిఖామణి వెలయున్. 76

ఉ. సూరిజనోపకారి పరిశుద్ధమనోంబుజభాసమానదై  
త్యారి సమస్తపాపపరిహారి బలారిసమానభోగసం  
చారి విదారితారిశరశారదనీరదనారదాబ్జవి  
స్తారయశోవిహారి పెదధర్మయశౌరి చెలంగు ధారుణిన్. 77

క. ఆయుత్తమచరితుఁడు ధ, ర్తాయని గులరూపగుణవిరాజితఁ బినధ  
ర్తాయని బరిణయ మయ్యెను, శ్రీయువతిని భూమి నతుల శ్రీహరికరణిన్. 78

క. ధర్మంబులు నడుపుచును న, ధర్మంబుల తెరువువోక ధర్మాత్ములు న  
ధర్మగుణరాశి యనఁగా, ధర్మాజీచంద్రు పెద్ద ధర్మక వెలయున్. 79

చ. సరసిజగర్భవాణిగతి శంకరుపార్వతీకై వడిం బురం  
దరుని పులోమనందనవిధంబున నచ్యుతులక్ష్మీమాడ్కిఁ బ్ర  
స్ఫురితవచోన్నదానమతి భోగసమృద్ధుల సంతతంబు నా  
దరుమయమంత్రిచంద్రు పినధర్మక మించు ధరాతలంబునన్. 80

గీ. కీర్తినిధి రామభద్రుండు కేసమక్క, యచ్చమయు లింగమయుఁ గోనమాంబగారు  
మంత్రినిధియైన పెద్దధర్మప్రధాన, మణిఁగల్గిరి పెద్దధర్మక్కవలన. 81

- గీ. కేసమక్కను దామరగిందెనంగ, ఘనుడు నచ్చమ లింగనగారి నిహవు  
చేయఁ గోనక్కసావడిసింగమైన, లింగవిభుఁడు వరించిరి చెంగలించి. 83
- క. ఏవడిగిన నిడుకర్ణుని, కైవడి శ్రీరామపాదకమలార్చకుఁ డా  
హావడి హావడినేయును, సావడి లింగన్నమంత్రిచంద్రుఁడు ధాత్రిన్. 84
- క. పదిదిక్కుల నిజకీర్తులు, వెదచల్లుచు ధరణి పొగడ వెలసిన తత్త్వా  
భ్యుదయుఁడు రామన యతనికి, మదనాకృతి రామకృష్ణమణి జనియించెన్. 85
- వ. ఇమ్మంత్రిమణిపితామహుం డైనపెదధర్మయామాత్యు ననుజుండు. 86
- క. నరసారథిపదభక్తుఁడు, సరసామితవాగ్విలాససౌజన్యఁడు భూ  
వరసాధుసభాపూజ్యుఁడు, నరసామాత్యుండు వెలయు నయవినయములన్. 87
- గీ. మంత్రిమణినరసప్ప ధర్మాయవలన, నలఘుతరబుద్ధి సురమంత్రి యాబమంత్రి  
రమ్యగుణహారి గొండలరాయశౌరిఁ, గనియె సముచితదానవిఖ్యాతి మెఱయ. 88
- క. ధార్మికవాచి నయజ్ఞుఁడు, ధర్మానుసఖాపదాబ్జతత్పరమతి యై  
ధర్మాత్మలపొగడిక గని, ధర్మాధీశ్వరుఁడు పిన్నధర్మన వెలయన్. 89
- క. ఆమాన్యఁడు భాగీరథిఁ, బ్రేమ న్వరియించి కాంచెఁ బేర్కిని సుగుణో  
ద్దాముల యాబన వేంకట, రామామాత్యులను గీర్తి రంజిలుచుండన్. 90
- సీ. తరములు పాలింప ధర్మంబు పూరింపఁ బ్రజల మన్నింప భారము వహింపఁ  
దగవులు దీర్ప సుద్దండులఁ దెగటార్పఁ గార్యంబు లొనఁగూర్ప ఘనుల నేర్పఁ  
బరుసఁదనము వీడ బంధువర్గముఁ గూడఁ బాపములకు నోడ భాష లాడ  
శరణాగతులఁ గాయ సజ్జనంబుల డాయ నుపకారములు సేయ లిపులు వ్రాయ
- గీ. సప్తసంతానములు నిల్ప సఖుల మన్న, నర్థమార్జింప శ్రీహరి నభినుతింప  
సరసుఁ డిందుపురేలకేసప్రధాన, మణితనూజుఁ డనంతయామాత్యమౌళి. 91
- క. ఆనీరథిగంభీరుఁడు, శానకవరియించి కాంచె శాహినిశాబా  
జాని న్తుద్దులగని యగు, కోనమ్మను సకలజనులుఁ గొనియాడంగన్. 92
- గీ. అమృహామహు పినతండ్రి యఖిలదాన, ధర్మనిధి యైనపెద్దప్రధానమౌళి  
ప్రేమ దళకొత్త నాచారిఁ బెండ్లియాడి, సంతతోదారకీర్తులు సంతరించె. 93
- క. ఆయనయనుజుఁడు ఖండే, రాయఁడు కేసమ్మవలన రసికుని గీర్తి  
స్థేయుని చామామాత్యుని, ధీయుతు సుతుఁ గాంచె దివ్యతేజం బలరన్. 94
- క. సరసుఁడు నామామాత్యుఁడు, నరసాయిం బెండ్లియాడి నానాభోగ  
స్ఫురణం బెనుపొందుచు ను, స్థిరతరసత్కిర్తి యెల్లదిక్కుల నించెన్. 95

ఉ. వీరల కంతకంత కభివృద్ధిగ దీవన లిచ్చుచు నృదా  
చారపరాయణత్వమున సత్త్వమునన్ ఘన వేదశాస్త్రవి  
ద్యారభటిం బురోహితుల కగ్రణియై విలసిల్లు ధాత్రిఁ బ  
ల్లాఱు నుతింప భాస్కరుని మల్లన మల్లహారాంఘ్రిభక్తుడై.

96

### శ్లోకములు.

క. శ్రీమదయోధ్యాపట్టణ, ధామునకున్ జానకీహృదయకుముదనుధా  
ధామునకుఁ దనురుచివిజిత, జీమూతస్తోమునకును శ్రీరామునకున్.

97

క. కృతికిం గువలయనీలా, కృతికిన్ సుగ్రీవదత్తకిష్కింధాభూ  
స్థితికిన్ సంతతసత్య, వ్రతికిన్ జగదవనమతికి రఘుకులపతికిన్.

98

క. పరహితవిస్తంభునకున్, దురపహ్నపశత్రుభయదదోస్తంభునకున్  
శరణానతశంభునకున్, శరణాగతరక్షణైకసంరంభునకున్.

99

క. కులనగధీరునకు న్ని, స్తులితాక్షయఖడ్గబాణతూణీరునకున్  
జలనిధిగభీరునకు నిర్మలకీర్తివిహారునకును రఘువీరునకున్.

100

క. ఆగమనుత పదపద్మప, రాగనిరస్తాభియోగరాజదహన్యా  
యోగానురాగగౌతమ, వాగభినుతవిశదకీర్తివాల్మీక్యునకున్.

101

## ప్రథమాశ్వాసము.

ప. అభ్యుదయపరంపరాభివృద్ధిగా నాయొనర్పం బూనిన హరివంశకలితం బైన యా  
శ్చర్యపర్వంబునందలి శేషధర్మంబులకుం గథాక్రమం బెట్టి దనిన.

102

క. కామితఫలదమహీరుహ, సామగ్రిం జెలఁగి మానిశతసవనసదా  
క్రామితమై ధరణీస్థలి, నైమిశవన మొనరు నందనవనం బనఁగన్.

103

ఆ. అచట దీర్ఘసత్రయాగంబు నేయుచు, శౌనకాదిమునులు సకలపుణ్య  
కథలు దెలుపుసూతుఁ గనుఁగొని వినుతించి, పలికి రిట్లు మనము పల్లవింప.

104

సీ. సూత మహాభాగ శోభనచారిత్ర వ్యాసప్రసాదంబు వాసి గన్న  
యీజెఱుఁగనియర్థ మింతైనఁ గలుగునె వేదశాస్త్రపురాణవేది వీవ  
బహుపుణ్యఫల మిచ్చుభారతకథలెల్ల వినిపించితివి మాకు వీను లలర  
శ్రీకృష్ణచరితాభిషిక్త మై కనుపట్టు హరివంశ మచ్చట నద్భుతంబు

గీ. తెవ్వి గల వందు నవి యెల్ల నేర్పఱిచి, పలికి సభ్యులడెందంబు పల్లవింపఁ

జేయుఁ డర్హంబు మీవంటి శిష్యజనుల, కిందులనె కాదె పెద్ద లై యెన్నఁ బడుట,

- క. అని పలికిన సూతుండును, వినుఁ డీయర్థంబు మీరు వేఁడినరీతిన్  
జనమేజయభూపతియును, ఘనవైశంపాయనమునిఁ గనుఁగొని యడిగెన్. 106
- ఉ. వింటిమి సర్వధర్మములు వింటిమి కౌరవపాండవస్థితుల్  
వింటిమి కృష్ణదేవుఁ డరివీరుల నెల్ల జయించి కానుతుల్  
గొంట లసద్దయామహిమకుం గుఱి నేయుచు భారతంబు మీ  
రంటినవేడ్కఁ బల్కఁగ ధరామరలోకశిఖావతంసమా. 107
- చ. ఇలఁ గలయట్టి పుణ్యకథ తెల్లను బల్కితి రీర లందులొ  
పల నొకఁ డాన తీయ రవి భద్రకరం బగు పాండుసూనుల  
న్నిలుపఁగఁ గోరి కృష్ణుఁ డతినిర్మలకీర్తి రహస్యభాషలం  
దెలిపినయర్థ మంతయును దేవరవా రెఱింగింపఁగాఁ దగున్. 108
- వ. అని నిజవచనసుధారసంబుఁ గర్ణపుటంబుల నింపం గోరుచున్న శౌనకాదులకు  
సూతుం డానతిచ్చె మీ రడిగినయట్లు రాజసింహం బైనజనమేజయుండు వేఁడినం  
దలంచుకొని ధర్మం బెఱింగినవాఁ డై వైశంపాయనుం డిట్లనియె. 109
- క. జనమేజయభూవల్లభ, వినుతాశ్చర్యంబు ధర్మవేత్తలచేతం  
బనివడి నుడువంబడినది, విను కృష్ణకథామృతంబు వీనులు దనియన్. 110
- వ. విచిత్రధర్మంబులు నరక వేదనలు విష్ణుచరిత్రంబులు భక్తిలక్షణంబులు నన్నజలగో  
భూమిదానంబులు సత్సంగమలాభంబులు సాలగ్రామఫలంబులు - నేకాదశీవ్రతం  
బులు నతిథుల యతిబ్రహ్మచారులం బూజించిన సుకృతంబు విష్ణు ప్రదక్షిణ సౌభా  
గ్యంబు మహాత్ములకు నమస్కరించిన విశేషంబు జననీగర్భచింతయు సంసారవిచా  
రంబు ఋణికధనికగతులు గంగాకావేరీపంపామహిమయుఁ జంద్రపుష్కరిణీస  
మున్నతియు రంగనాథవైభవంబు శ్రీశైలవేంకటాచల హస్తీశిఖరంబుల కరిగిన  
వారి పుణ్యఫలంబుల సింహాద్రి హేమకూట విరూపాక్ష కుంభకోణంబుల దర్శించిన  
మేలు జయంతీనవము లాచరించిన యతిశయంబులు శివరాత్రివ్రతలక్షణంబును  
నఖిల మునిదేవభూదేవమధ్యంబున సకలధర్మస్వరూపి యైన కృష్ణుం డానతిచ్చిన  
భీమార్జుననకులసహదేవద్రౌపదీసమేతుం డై ధర్మరాజు వినియె నని జనమేజయుం  
డిట్లనియె. 111
- క. ఎచ్చోట నుండి కృష్ణుం, డచ్చుపడం గథలు నొడివె నానతి యిమ్మా  
విచ్చలవిడి భూసుర యన, నచ్చతురుండు హర్షమగ్నుఁ డై యిట్లనియెన్. 112
- ఆ. రాజ్య ముడిగి పాండురాజతనూజులు, ద్రుపదరాజపుత్రితోడఁ గూడి

కామ్యకవనిలోనఁ గాఢము నడుచుండ, యదునిభుఁడు తెలిసి యావరమున, 113  
మ. వివిధాయుధములు నవరించి యున్నటాళ్ళటులు చూపుచు వీరభటులు నడువ  
ఖురపుటాహతి రజోగరిమను మిఱికి వలన గావింప నశ్వములు దొడర  
వరనేమిఘట్టనం బురగలోకము త్రోవ నవరింప రథములు సందడింప  
తోదోంతరముమేర రూపింపఁ బట్టెన కరులు శౌండలపెంపుఁ గాకునేయ [5]

గీ. నేల యానినకై వడి నిండికొన్న, బలము లరుదేర వారణపట్టణంబు  
దాయఁ జనుదెంచి తత్సౌధజాయమాన, మణివిభాస్సుర్తి కాశ్చర్యమగున్ డయ్యె.  
వ. అంత భీష్మః డెదురుగా వచ్చి విదురసహితుఁ డై యున్నవాసుదేవు నుచితప్రకా  
రంబున దర్శించి యర్ఘ్యపాద్యాదికృత్యంబు లాచరించి కుశలం బడుగువాఁ డై  
యిట్లనియె. 115

ఉ. నేమమె కృష్ణ మీకు యదుసింహము రాముఁడు లెస్స యున్నవాఁ  
డే మఱి వృష్టిభోజులకు తీవియె రుక్మిణి సత్యభామయుం  
ద్రేమ భజింతురే సుతులు పెంపు వహింతురే వైరిభూపతుల్  
నేమముతోడ నెల్లపుడు నీపదపద్మము లాశ్రయింతురే. 116

క. వనజాక్ష భవద్దర్శన, మునఁ బాపము లెల్లఁ బోయె మోదము గలిగె  
నినుఁ గన్న యంతమాత్ర నె, ఘనఫలములు దమకుఁ దామ కలుగుచు నుండున్. 117

గీ. పద్మలోచన నీరాక భాగ్య మబ్బె, బాపములు పేరు నుడివినఁ బాటిపోయె  
స్వప్నమున నైన నీకీర్తి సౌఖ్యమిచ్చుఁ, జూడఁగల్గిన జుబ్బనచూఱగాదె. 118

క. మును నైనను నీపదములు, గనఁ జాలరు పుణ్యమేమి గల్గెనొ నాకుం  
గనుఁగొంటిని జన్మాంతర, మున నైనం బాపసమితిఁ బోకార్తు నిటన్. 119

వ. పరులకు మీదర్శనంబు దుర్లభంబు గాదె యని పల్కి సత్కారంబు చేసిన నవ్య  
త్తుండు నిరంజనుండు నప్రకాశుండు నైవకృష్ణుండు దంతమరీచిజాలంబులు మణి  
మండపంబునకు వన్నెవెట్టు చిఱునవ్వు దళకొత్త విదురునిం జూచి భీష్మన కి  
ట్లనియె. 120

క. విను భీష్మ పాండునందను, లనఘులు ధర్మ స్వరూపి వగునీ వుండం  
బనిలేనిపనికి నయ్యో, వనవాసాయాసభరము వారికిఁ దగునే. 121

క. కొంతేయులు నావా రని, స్వాంతంబునఁ దెలియు మెగ్గు వారికి రాదా  
కాంతులకుఁ గీడు నేయం, జింతించినజనుల కెల్లఁ జేసేత నగున్. 122

మ. అని వేగంబున లేచి ద్రోణ కృప భీష్మాదిత్యపుత్రాదియో

ధనికాయంబుల గుండియ త్చేదర గాంధారీతనూజు ల్భయం

బున జంక నిద్దురుండు కామ్యకవనీభూమార్గముం జూపఁగాఁ

జని యాకృష్ణుఁడు పాండునందననిరీక్షాసక్తచిత్తంబుతోన్.

123

వ. అంత విదురు నిలువ నియోగించి.

124

సీ. భీష్మునిఁ దనవెంటఁ బెట్టుక చని కాంచె దైత్యారి యనఘుని ధర్మసుతునిఁ

దమ్ములు ద్రౌపది ధర్మశీలురు మును లేవదశాస్త్రపురాణవిహితమతులు

నవనీసురులు సోమయాజులు గాంధర్వవిద్యావిచక్షణుల్ వినయపరులు

నాటకాలంకారపాటవాభిజ్ఞులు తత్త్వవేత్తలు శబ్దతర్కఘనులు

గీ. విష్ణుభక్తులుఁ బెద్దలు వీరవరులు, నీతిమంతులు సరసులు నేరుపరుపఁ

గవులు మంత్రులు భృత్యులుఁ గార్యదక్షులలమి కొలువంగఁ గొలుపున్నయట్టివాని.

వ. ఆసమయంబున.

126

ఉ. లీల సుయోధనుం దునిమి లెస్సగఁ దన్మధిరాంబుధారలం

దేలునమంచుఁ జేత గదఁ ద్రిప్పెడితమ్ములఁ గూడి పాండుభూ

పాలసుతాగ్రజుం డదరిపాటుగఁ జూచి యెదుర్కొనెన్ దయా

శీలురఁ బుణ్యమూర్తులఁ బ్రసిద్ధచరిత్రులఁ గృష్ణభీష్ములన్.

127

వ. అప్పుడు కందమూలఫలంబులతోడ నెనుర్కొని నడుచుచు సంగంబువలనం గామం

బును గామంబువలనం గ్రోధంబును గ్రోధంబువలన మోహంబును మోహంబు

వలన స్మృతివిభ్రమంబును స్మృతివిభ్రమంబువలన బుద్ధినాశంబును బుద్ధినాశంబున

నాత్మవివేకంబును నెడలునని గీతలయందుఁ బలుకంబడియె గావున నిది యెఱింగి

బుద్ధిమంతుండు సంగంబుఁ బరిహరించునది.

128

ఆ. పాసుదేవ కృష్ణ పనమాలి సర్వేశ, లోకనాథ భక్తలోకవరద

చక్రహస్త నాదుసత్యప్రతిజ్ఞలు, నిలుపవయ్య కరుణ నీరజాక్ష.

129

క. అని ధర్మలోపభయమున, వనజాక్షుని భక్తలోకవరదు రమేశున్

మనమున నిడికొని ధ్యానం, బొనరించెను ధర్మతనయుఁ డురుతరభక్తిన్.

130

వ. అప్పుడు.

131

క. హరియును ధర్మజుధర్మము, నిరుపమగతి నిలుపఁ దలఁచె నెమ్మదిలోనన్

సురతరువు కరణి గోర్కులు, కరుణించుం గాదె భక్తగణముల కెందున్.

132

వ. అని యిట్లు ధర్మరాజు ధ్యానంబు సేయుచు ననుజసహితుం డై కందమూలఫలంబుల

తోడ బ్రాహ్మణవర్గంబుఁ బురస్కరించుకొని కృష్ణభీష్మల నెదుర్కొని యథోచితం  
బుగా నాలింగనమస్కారంబులు నర్ఘ్యపాద్యాదికృత్యంబులు నాచరించి తో  
డొకని తెచ్చి పర్ణకాలామధ్యంబున దర్భాసనం బిడి సుఖోపవిష్టు లైన వారిం  
గుశలం బడుగం దలంచి యిట్లనియె. 133

ఉ. యాదవనాథ మేలే యిటకై చనుదెంచుట కేమి హేతువో  
పేదల బంధుహీనులను బెంపుఁ దొఱంగిన మమ్ముఁ జూడ న  
మైదము మీకుఁ దాత కగు ముచ్చటతో ధృతరాష్ట్రనాత్మజుల్  
మేదిని నేలని మ్మనెడు మెల్పునఁ గన్గవ నీరు వెల్పుచున్. 134

గీ. కృష్ణ సర్వాత్మ నీమాయఁ గికురువెట్టఁ, దరమె మాకందుఁ దమ్ములు దాను నూర  
కున్న భక్తుల దుఃఖంబు లుడువఁ గోరి, యమరతటిసీతనూజున కనియెఁ జక్రి. 135

ఉ. వీరలఁ జూడు భీష్మ హరివిక్రమశాలులు సత్యసంధుల  
చారపరాయణు ల్వినుతసత్యధురీణులు ధర్మవర్తనుల్  
ధీరులు నాకు భక్తులు విధేయులు మీకు ను గోప మీర్ష్యయుం  
జేరఁగనీనివారు గుణశీలురు పాండుకుమారు లారయన్. 136

వ. అనిన దేవకీనందనునకు గంగానందనుం డిట్లనియె. 137

ఆ. నీపదాబ్జభక్తి నిర్మలాచారంబు, నెఱిపువారికోర్కి నించుభార  
మరయ నీకుఁ గాక యన్యుల కబ్బునే, కాన వారిఁ గావు కమలనయన. 138

క. నీభక్తుఁ డెవ్వఁ డైనన్, శోభనసాయంజ్యపదము సులభముగఁ గను  
న్నీభక్తుఁడు గాకుండిన, భూభర్తయు నైన నరకమునఁ బడును హరీ. 139

వ. అనిన గంగానందనునకు దేవకీనందనుం డిట్లనియె. 140

గీ. బలదయాసత్యనిధులైన పాండవులకుఁ, బెలుపుమా జ్ఞానబోధంబు తెఱిగు భీష్మ  
చిత్త మెప్పుడు మాయందుఁ జేర్చువారి, కిహపరభయం బటన్నది యిత లేదు.

క. అని పలికిన శాంతనవుఁడు, పనజాతుని భక్తలోకవరదునిఁ గృష్ణున్  
మనమున నిడికొని మ్రొక్కుచు, వినయంబున ధర్మరాజు విన నిట్లనియెన్. 142

సీ. పాండునందన జగత్ప్రఖ్యాతచారిత్ర కేవల బ్రహ్మంబు కృష్ణమూర్తి  
చుట్టంబు చెలికాఁడు శుభదాత మంత్రంబుఁ దపములు జ్ఞానంబు ధర్మ మితఁడె  
యీదయాసాగరు నింద్రాదిసన్నతు నఖిలభూతాధారు నాదిదేవు  
సర్వలోకశరణ్యు సంతాపతారకుం గామితార్థప్రదుఁ గంజనాభుఁ

ఆ. జంద్రసూర్యనేత్రు సంసారపారగు, భుక్తిముక్తు లిచ్చుపుణ్యపురుషుఁ

- గాఁగ నెఱిగి కొలువు కల్పవృక్షము రీతిఁ, గోర్కులెల్ల మిగులఁ గురియు నీకు. 143
- వ. అనిన విని భీష్మనకు యధిష్ఠిరుం డిట్లనియె. 144
- ఉత్సాహ. సర్వశాస్త్ర వేది నీవు జాహ్నువీతనూజ ని  
 ర్గర్వయుక్తి ధర్మయుక్తి గంజనాభభక్తియుక్  
 బర్వమై తనర్చుఁ దెలియఁ బలుకుమయ్య యాకసం  
 బుర్వి నిండినారు సురలు యోగివరులుఁ గోరికన్. 145
- వ. అనిన యధిష్ఠిరునకు భీష్మం డిట్లనియె. 146
- ఉ. పాండుతనూజ వింటె హరిభక్తి పఠించిన విన్నవారికిం  
 గొండలవంటిపాపములు గూలుచుఁ గోరుకు లిచ్చుఁ గావునం  
 గుండలిరాజతల్పు విభుఁ గొల్వము కొల్చినవారి కెంతయు  
 న్నిండు శుభంబు శాత్రువులు నిల్వరు బాధలు చేర వెచ్చటన్. 147
- సీ. వాసుదేవుని గృహద్వారంబునకు నేగుపాదముల్ సౌఖ్యసంపాదకములు  
 శ్రీవల్లభునిఁ బూజనేయంగ మరగిన హస్తంబు లమితపుణ్యాకరములు  
 జలజాక్షురూపంబుఁ జక్కఁగా నీక్షించుకన్నులు వైభవకారణములు  
 హరినామకీర్తనం బశ్రాంత మొనరింపఁ బట్టెనజిహ్వా సౌభాగ్యకరణి
- గీ. నిక్కమిమాట నిక్కము నిక్క మరయ, భుజము లివె యెత్తి పలికెద బొంకు గాదు  
 వేదశాస్త్రంబులకు మించు వెదక దొరక, దవని దైవంబు లేదు కేశవునికంటె. 148
- సీ. సారంబు హిశవును సారెకు నెఱిగింతు ఘోరమై పరఁగు సంసారమునను  
 శ్రీవిష్ణుతూజన చింతన ధ్యానముల్ తలదండ్రులకు నేవ సలుపువారి  
 పుణ్యకథాసక్తి బ్రొద్దుపుచ్చినవారి నొడివినకార్యంబు నడుపువారి  
 నఖిలభూతములందు ననుకంప గలవారి ధర్మమార్గంబులు దలఁచువారి
- గీ. సరస విడువక రక్షించుఁ జక్రపాణిఁ, గొలువు వర్ణింపు కూజింపు గలుగు శుభము  
 నిజము దెలియంగ దేహంబు నీరుబుగ్గ, కలిమి బలుములు మెఱుపులకరణి యరయ.
- ఆ. సగము నిద్రచేత జరుగు నాయుష్యంబు, కడమ విడువ ముడువఁ గట్టఁ బూయఁ  
 దిరుగ విఱుగఁ దెరుఁగ దినములు గడచును, బుణ్యా మాచరింపఁ బ్రొద్దు లేక. 150
- ఉ. పిన్నతనమ్మున న్నిగులఁ బెద్దతనమ్మున ధర్మవర్తనల్  
 సున్న పయస్సున న్నుడువఁ జొప్పగు దేహము శాశ్వతంబు గా  
 దెన్నఁటి కింతయుం దెలిసి యెగ్గు దలంపక పుణ్యమార్గముల్  
 గన్న మహానుభావులకు గల్గు నిరంతరసౌఖ్యసంపదల్. 151



గీ. వినుఁడు నామాట పాండవు ల్విశ్వసించి, దేహ మస్థిర మది నమ్మి తిరుగ రాదు  
లోభ మోహంబు లుడుగుచు లోకనాథుఁ, జక్రిఁ బూజింప జన్తంబు సఫలమగును.

వ. పర్వతపాషాణ వృక్ష పక్షి పశుమృగాదులం గోటివేలు జన్తంబు తెత్తిన మానవ  
దేహంబు గలుగు నందుఁ బూర్వపుణ్యవశంబున దేవదానవభోగబుద్ధు లుద్భవంబు  
లగును దుర్లభం బైనమనుష్యశరీరంబు దాల్చియు హరిం బూజింపనివారికంటె  
మూర్ఖుండు లేఁడు పూజితుం డై జగన్నాథుండు కోరుకు లిచ్చుఁ బాదమాత్రంబెల్ల  
హస్తీపాదంబునకు లోకువ యైన తెఱంగున స్థావరజంగమాత్మకం బైనజగం బాకాశం  
బుచేతఁ గప్పంబడినచందంబున భువనంబు విష్ణువ్యాప్తం బై ప్రవర్తిల్లు నన్యోన్య  
సాధనంబు లైన జననమరణంబులు మర్త్యులకుం గొంగుముల్లె. తన్నాశనంబునకు  
మూలంబు పురుషోత్తమనేవ ధ్యానంబు చేసినఁ బూజించినఁ దలంచిన దం  
డంబు వెట్టిన సంసారసాగరంబు దరియింపంజేయు మాధవు నెవ్వండు పూజింపక  
యుండు నెవ్వనిపేరు నుడివిన సకలపాపంబు లణంగు నట్టినారాయణు పాదపద్మం  
బులు భజియించి జనకాదిరాజలోకంబు మోక్షంబుఁ గనియె నాసర్వేశ్వరు నామ  
ధేయంబు విజయంబునఁ జెలంగ లోకంబు సంసారసాగరంబునఁ బరిభ్రమించు  
నింతవిచిత్రంబు గలదే యెంతవర్మంతం బింద్రియవైకల్యంబు రోగంబులును  
బాధింపకుండు నంతలోనన ముక్తిరతులకు వైకుంఠపూజనంబు కర్తవ్యంబు మాటి  
మాటికి భుజం బెత్తి హితంబు నెప్పెద భుక్తిముక్తిప్రదుం డైనకృష్ణుం డెల్లకాలంబు  
నెల్లవారికిఁ బూజ్యుం డై యుండు.

153

క. శ్రోధము హృదయముఁ గలఁచును, గ్రోధము పాపముల కెల్ల గురు వనిపించుం  
గ్రోధము ధర్మముఁ జెఱచును, గ్రోధము విడువంగవలయు గుణవంతులకున్. 154

క. విను సుఖదుఃఖంబులకును, మనసే కారణము దాని మాటికి నెటకుం  
జననీయక హరియందుం, బనుపలుపుము కౌతుకంబు పాటిలు నీకున్. 155

గీ. అచ్యుత యనంత గోవింద <sup>1</sup>యనెడి నామ, కీర్తనం బౌషధం బౌచుఁ గెడపఁజాలు  
రోగజాలంబు లెల్ల నారూఢిగాఁగఁ, దధ్య మీమాట తప్పదు ధర్మపుత్ర. 156

క. హరిహరపూజాపరు లగు, పురుషులకును బంధుమిత్రపుత్రధనంబుల్  
పరిపూర్ణంబుగ వెలయును, శరనిధిగంభీర జన్తజన్తములందున్. 157

క. ఇహపరములు గావలసిన, సహరహమును జేయవలయు హరిపూజనమున్  
ఇహపరము లొల్ల'కుండిన, సహజంబుగఁ బరుల నింద సలుపఁగవలయున్. 158

- గీ. ధర్మమూర్తిహరికిని దండ మిడ నె, వండు దేహంబు నింతైన వంచ ననిన  
వాఁడు పాపాత్ముఁ డనఁబడు వనజనాభు, భక్తి దుర్లభ మందురు బ్రహ్మకెన. 159
- ఉ. శోపములేక విప్రులను గూర్చి యసూయయు లోభ మోహముల్  
దాపున నిల్వసీని యతిధన్యుని నీశఁడు సంతసించు నా  
క్రీపతి యెల్లవారలకు సేవ్యుఁడ నూయన యాయదూత్తముం  
డీపరమేష్ఠి కావగ వహించిన యవ్వడె చేరుఁ గోరుకుల్. 160
- గీ. పుడమిఁ బుట్టింప రక్షింపఁ బొలియఁజేయఁ, గర్త కృష్ణుండ యీహరి కరుణఁ బలుక  
సర్వధర్మకథాప్రపంచము వినుము, శోక మంతయుఁ బోకార్చి సుఖవి గమ్ము. 161
- క. అని గాంగేయుఁడు పలికిన, విని ధర్మ తనూభవుండు విశ్వంభరుఁ దా  
ఘనముగ నెఱింగి తత్పద, వనజంబులు పూజనేయ వాంఛించె మదిన్. 162
- ఆ. శత్రుహరము పుణ్యసంపాదనం బఘ, భంజనంబు విష్ణుభక్తికరము  
నయిన యీచరిత్ర మాసక్తిఁ బఠియించు, జనుల కిహవరములు సంభవించు. 163
- క. ఈగతిఁ దెలియం బలికిన, భాగీరథిపొడుకుపలుకుఁ బాటించి మహా  
భాగుండు పృథాసూనుఁడు, యోగికులారాధ్యుఁ గృష్ణు నొయ్యనఁ బలికెన్. 164
- ఉత్సాహ. దేవదేవ వాసుదేవ దివ్యతేజ కృష్ణ సం  
భావనీయపాదపద్మ భక్తలోకరక్షకా  
కావవయ్య నీదుభక్తిఁ గలుగఁజేసి యదియ మా  
కావరించు నీవరంబు సాత్త్వలోఁ దిరంబుగన్. 165
- ఆ. రాజ్య ముడిగి కృష్ణ రాజీవలోచన, నిన్ను శరణుఁ బొంది నెగడఁగోరి  
నార మఖిలధర్మ మారూఢమూలంబు, గాఁగ నెఱుంగఁ బలికి కావుమయ్య. 166
- మత్తకోకిల. నీవ చుట్టము నీవ నెచ్చెలి నీవ దైవము దాతయు  
న్నీవ విద్యయు నీవ ప్రాణము నీవ తల్లియుఁ దండ్రీయు  
న్నీవ సొమ్మువు నీవ నేతవు నీవ మాకు సమస్తముం  
గావు కావుము కృష్ణ మాధవ కంసదానవభంజనా. 167
- గీ. పురము దేశంబు నశ్వకరిరథభటులు, నీకటాక్షంబు గలిగిన నిలిచి యుండుఁ  
గడతుమే మేము నీయాజ్ఞఁ గమలనాభ, కొల్ల గా నీదుదయ మీఁదఁ జల్ల వేల. 168
- కా. ఏధర్మం బొనరింప వాంఛితము లీడేఱుకొ సిరు ల్పెక్కు తా  
నాధర్మం బెఱింగింపవే త్రిభువనఖ్యాతార్థము ల్నీకు సం  
బోధార్హంబులునుం గరామలకము ల్భూతప్రభావంబు ధ

ర్థాధర్తంబులు సుప్రతంబులును బుణ్యస్థానముల్ తీర్థముల్.

169

గీ. అనుచు నూరకయున్న ధర్మాత్తభవుని, చిత్త మీక్షించి మానులచేష్టఁ జెలిసి

సకలలోకైకనాథుండు చక్రి పలికె, ధర్మవాక్యంబుఁ గుతుకాస్పదంబు గాఁగ. 170

భూదానప్రశంస.

క. బళిబళి ధర్మకథల్ వినఁ, దలకొల్పెడుఁ జిత్త మెంత ధన్యాత్ముడవో

కలిగించు విన్నవారికి, సులలితభూదానరక్తి శుభలోకంబుల్.

171

క. దానములలోన సుత్తమ, దాన మ్మరయంగ భూమిదానము దానం

గాననగు భుక్తిముక్తులు, మానవులకు సర్వలోకమాన్యచరిత్రా.

172

గీ. పుడమివలన సమస్తంబుఁ బుట్టుఁ గాన, సరవి నది యిచ్చినాతఁడె సర్వదాత

యమ్మహాత్మునిఁ బుణ్యలోకమ్మలెల్లఁ, దామ పరిఁచుచు నాచంద్రతారకముగ. 173

మత్తకోకిల. సోమయాజులు సత్యసంధులు సుప్రతు ల్గురుదేవతా

ప్రేమఁ బూనినవారు యోగులు పెంపుఁ గాంచి రొకింతయున్

భూమిదాతలు వోలె వారలు పుణ్యజాలము వేలుపు

ల్తామె యెన్నడు రొక్కసత్కథ ధర్మనందన వింటివే.

174

తరల. కృతయుగంబునఁ దొల్లి శాంతుండు కీర్తి పౌరుషమూర్తి సం

తతదయానిధి యోగభూషణనామధేయండు బ్రహ్మణుం

డతులితాన్నిసమర్చనక్రియ లైనచో బలవెట్టి వా

ర్చితఱి నాతని బల్కెఁ దప్త్రియసుందరీమణి మెల్లఁగన్.

175

ఉ. వీర భవత్కుమారకులు వేఁగెద రాఁకట నేలఁ బొద్దుచు

న్నారు కృశాంగు లై కనిననాతికిఁ జూడ వశంబె ప్రోవఁగా

నేరను గూరగాయ దిని నేనొకరీతి దినంబుఁ బుచ్చఁగా

నోరుతుఁ గాక యీశిశువు లోపుదురే పరికింపు వల్లభా.

176

క. దారుణచింతాజలగం, భీరము తనుజాతమకరభీకరము తిర

స్కారతరంగాకులమగు, దారిద్ర్యంబునిధి మునుఁగుతనబ్రదుకేలా.

177

ఉ. తోడికులాంగన ల్తణులతోఁ గనకంబులతోడ వెండితో

వాడలవాడలన్ సిరికి వన్నెలు వెట్టుచు నాథ పుత్రులం

గూడి సుఖింపఁగా మనము కూటికిఁ గూరకుఁ జిక్కి బిడ్డ ల

ల్లాడఁగ నెల్లకాలము మహాత్త కనుంగొనుచుండ శక్యమే.

178

క. అని కడు వేఁడుచుఁ జుట్టుం, దవయులు వేష్టింప విడినధమ్మిల్లముతోఁ

- గనుగవ నశ్రులు జాతిగఁ, బనుపుచు నిలఁబడిన చండిఁ బరికించి మదిన్. 179
- వ. కారుణ్యంబు వొడమినవాఁ డై పతి సతి కి ట్లనియె. 180
- ఉ. చింతిల నేల పుణ్యములు నేయనివారల కిట్టిదుఃఖముల్  
 వింతయె యింతయైన, బృధివీస్థలి విప్రులకిచ్చువార ల  
 శ్రాంతసుఖాభివృద్ధిఁ గనఁ జాలుదు రట్టిది నీవు చేయలే  
 దింతియ మాసమాత్రము సహింపు తపంబునఁ దెత్తు సంపదల్. 181
- గీ. లలన నీరీతి నూతిడిలంగఁ బలికి, తపము నేయంగ నాత్మలోఁ దలఁచి సర్వ  
 సార మగు నొక్కపద్యంబు చదివె నపుడు, పుణ్యవర్తమఁ డాయోగభూషణుండు. 182
- క. దారిద్ర్యమ నీకు నమ, స్కారము నీకరుణ పెంపు గలుగంగా నే  
 నేరుతు నందఱిఁ గనుఁగొన, నేరం డొకఁ డైన తనదు నెఱిఁ గనుఁగొనఁగన్. 183
- వ. అని పలికి యోగభూషణుండు తపోవనంబునకుం జని యం దగ్నిప్రతిష్ఠాపనంబు నేసి  
 గ్రీష్మంబునఁ బంచాగ్నిమధ్యంబున వాయుభక్షణుం డై జితేంద్రియుం డై హృద  
 యంబునం బుండరీకాక్షునిం బదిలంబుగా నిలిసి బాహ్యేంద్రియంబులు మఱచిన  
 వాఁ డై. 184
- మ. నారి నారాయణు వాసుదేవు జలదశ్యాముక్ మురారిక్ దయా  
 పరుఁ బీతాంబరుఁ గౌస్తుభోజ్జ్వలు గదాపాణి స్తుకుండు న్రమా  
 వరునిక్ ధ్యానము నేయుచుం బొగడుచు న్వర్తిల్లు విశ్వంభరా  
 మరు మోసం బొనరింప వేలుపులు రంభ స్తేనకం బంపినన్. 185
- క. వచ్చి తపోవిఘ్నమునకుఁ, జొచ్చినఁ గాకున్న మగిడి సురిగిరి యంతక్  
 జిచ్చెగనె బ్రహ్మనాడిని, నచ్చెడు తెరువునకు వెఱచి రసురులు సురలున్. 186
- ఉ. అంతట దేవతాధిపతి యాత్మభయంబున విప్రభోజనం  
 బెంతయుఁ జేయఁ బంపె హరిదీశులు తో నడువంగ శారదా  
 కాంతుని గాన నేఁగి శశికాంతులమించు కిరీటకాంతిఁ ద  
 త్ప్రాంత మలంకరించి నిగమార్థముల న్నుతియించె మించుగన్. 187
- వ. అప్పుడు దేవత లి ట్లనిరి. 188
- ఉ. దండము దేవతాపతికి దండము నిర్జరలోక నేతకున్  
 దండము పద్మగర్భునికి దండము యోగిమనోబ్ధవాసికిన్  
 దండము హంసయానునకు దండము వేదసమూహమూర్తికిన్  
 దండము సత్యమూర్తికిని దండము భాస్కరబింబవర్తికిన్. 189

- వ. అని నుతియించిన దేవతలకు బ్రహ్మ యిట్లనియె. 190
- మ. వినుఁ డోదేవతలార విష్ణువు జగద్విఖ్యాతచారిత్రుఁ డా  
యనకన్నం గరుణాపరుండు ఫలదానాధ్యక్షుఁ డొక్కండుఁ గ  
ల్లునె యేలోకమునందుఁ గావున హరిన్ ఘోరాసుర ప్రాణభం  
జను సేవిత మటంచు బ్రహ్మయును దీక్షాసక్తుఁ డయ్యెం దగన్. 191
- వ. ఇట్లు ధ్యాననిష్ఠుండైన పద్మగర్భుండు హృదయాంతరప్రవిష్టుండైన భగవంతునిచేతఁ  
దెనుపంబడిన వాక్యంబులకు సంతసిల్లి నారాయణునిచేత మీకోరుకు లీడేఱు నని  
సందేహంబు వాపి యింద్రపురోగము లైనయమగులం గూడుకొని భూసురుని తపో  
వనంబునకుం జని నిజస్వరూపంబుఁ దెలిపి నీతపంబునకు మెచ్చి వరంబు లీయ వచ్చి  
తిమి వేఁడు మనిన బద్ధాంజలి యై నమస్కరించి యోగభూషణుం డిట్లనియె. 192
- క. సిరు లిచ్చి కావు మెప్పుడుఁ, బరులకు నాశింపకుండ బ్రదికింపు మనన్  
స్థిరసంపద లిచ్చితి భూ, సుర విప్రుల కొనఁగు మింక శుభ మగు నీకున్. 193
- క. అని పలికి పద్మగర్భుండు, తనలోకంబునకు నరిగె ధరణీసురుఁడున్  
వనజాక్షుని వర్జించుచుఁ, జనియెన్ గృహమునకు నధికసంతోషమునన్. 194
- వ. అనిన విని యోగభూషణుండు సంప్రాప్తమనోరథుండై యింటికిం జని యతఁ దేచు  
దంబునం బ్రవర్తించె నానతీయవే యనిన యుధిష్ఠిరునకు మురహారుఁ డిట్లనియె.
- క. భుగభుగల వలచు సిరులున్, ధగధగలీనెడు సువర్ణ తతిసౌధములున్  
ధిగధిగని మెఱయు చెలులున్, సొగసగు నిలుసూచి భూమిసురుఁ డలరె మదిన్.
- ఉ. వచ్చినతన్నుఁ జూచి నిజవాంఛితముల్ చిగిరింపఁ గానుకుల్  
దెచ్చి సఖీజనావయవదీధిలితోడ నివాళి యీయఁగాఁ  
జొచ్చిన భామినీవిమలసోమముఖున్ మణిభూషితాంగిక  
న్దుచ్చట దీర విప్రకులముఖ్యుండు చూచి ప్రమోద మందుచున్. 197
- వ. గృహప్రవేశంబు చేసి యిష్టోపభోగంబులఁ బరితృప్తి బొందుచు నొక్కనాఁడు  
సమీపంబున నున్ననిజాంగనం గనుంగొని యిట్లనియె. 198
- క. నామాట కడుగుదాటకు, నేమము ధర్మంబు నేయ సిద్ధించు ధరన్  
భూమిసురులకు నన్నం, బామనిగా నిడుము మనకు నభివృద్ధి యగున్. 199
- గీ. నాయొనర్చినపుణ్యంబు నడుపు నడువ, వేని సర్వంబు నష్టమై యేగు ననిన  
మగనిమాటకుఁ గోపించి మగువ పలికె, గన్నులెఱ్ఱగఁ గావించి కటము లదర. 200
- గీ. భూమిసురులకు నింతైనఁ బుడకనోస, బిడ్డలకు బెట్టి యింకనైనఁ బెంపవలయు

నెవ్వరైనను మనకు మున్నిచ్చిరయ్య, యూరకే యుండు మింటిలో నోపుచేసి.

క. అని మగని నెటిక విఱచుచు, జనుజెంచిన యతిధికోటి సంబంధిజను

ల్వినఁ దిట్టి తానె భోజన, మొనరించుచు నెట్టినింద కలుకక యుండెన్. 202

గీ. బంధుజనముల విప్రులఁ బరిహరించి, నట్టికతమున సిరి వోయె నగ్ని సోఁకి

యున్నగహనంబుతెఱఁగున విన్నవైనఁ, దలఁకి బ్రాహ్మణుఁ డొక్కగీతంబు పాడె. 203

క. చెప్పినపని యొన్నరింపని, యప్పడఁతుక యున్నసదన మది గహన మగుం

జెప్పినపని యొనరించిన, యప్పడఁతుక యున్నగహన మది సదన మగున్. 204

మ. అని కాంతామణిఁ బిల్చి బ్రాహ్మణుఁడు భామా చూచితే నీకతం

బున దొంగల్ ధన మెల్ల దోచిరి గృహంబుల్ వహ్నిచే బోయెఁ జె

ప్పినమాట ల్విన్నవైతి వాఫలము సంప్రీతిన్ భుజింపంగఁ గ

లెను నేఁ బోయెద నుండఁగూడదు మనకి క్రీడాగతి న్నిల్వమా. 205

క. ఆలా గను పతిమాటకుఁ, జాలాభయమంది నాథ సర్వము నిమ్మా

వాలాయము నీదానికి, నేలా యీతప్పు గావు మింతియ చాలున్. 206

మ. అని ప్రాణేశుని పాదపద్మముల కొయ్యన్ సాఁగి దండంబు వె

ట్టి నుతు లేయుచు ధర్మతత్పరత రెట్టింపం బ్రవర్తించె న

వ్వనజాతాతీయు యోగభూషణుఁడు దీవ్యధాన్యమాణిక్యగో

ధనము ల్చిక్కిన విచ్చె భూసురులకున్ ధారానుపూర్వంబుగన్. 207

క. కడి మాడ నేయునన్నము, పడఁతుక యిడె విప్రతలికి బ్రాహ్మణుఁ డెడమా

కుడి యెఱుంగక గృహవృత్తులు, కడమగ మణిధాన్యవస్త్రకనకము లొసఁగెన్. 208

వ. ఇట్లు సకలదానంబులుఁ జేయు చుండి యొక్కనాఁడు శయనించియున్న సమ

యంబున. 209

క. భేదముఁ బొందఁగ నేటికి, భూదానమునేయు విప్ర! భూసురులకు స

మ్రోద మగు మునుపువలెనే, యాదానముఁ బొగడుచుందు రమరులు మునులున్.

మ. అని మింట నివ్వఁబడ్డ మాటకుఁ బ్ర మోదాయత్తుఁ డై బ్రాహ్మణుం

డనిశంబున్ మణు లిండ్లుఁ గోకలును త్రేతారామముల్ ధాన్యముల్

ధనము ల్విద్యలు భూము లన్నములు సాలగ్రామము ల్లింగముల్

కనువృష్టిం బడిన ట్లొసంగ వివిధత్వాచేవతాశ్రేణికిన్. 211

క. ఆదిగనుక ధరామరులకు, ముద మొదవఁగ భూమిదానములు నేయుము సం

ప్రద లెల్లఁ గలుగు రాజ్య, పద మగు శీఘ్రంబె పాండురాజతనూజా, 212

- గీ. ఆశ్వమేధాదియాగంబు లాచరింపఁ, బొరయుపుణ్యంబు భూదానమునఁ జెలంగు  
నఖిలసౌభాగ్యకరము పుణ్యాలయంబు, నిహపరప్రద మని యది యెన్నఁ బడియె.
- గీ. దానహోమార్చనంబుల ధ్యానవేళ, భోజనము నేయుతఱి నన్ను బుద్ధిఁ జేర్చి  
యెవ్వఁ డీడేర్చు బ్రాహ్మణాభీష్టసమితి, నతనికోరుకు లీడేర్తు నది నిజంబు. 214
- వ. అనిన గదాగ్రజునకుఁ బాండవాగ్రజుం డిట్లనియె. 215
- క. భూసురుఁ డేలోకంబున, భూసురుఁడై యుండెఁ జెలియఁ బలుకుము కృష్ణ  
యీసచరాచరములఁ గల, వాసులు నీవెఱుంగఁబడనివా యెం దైనన్. 216
- వ. అనిన నయ్యోగభూషణుండు సత్యసంధుండు నహంకారవిరహితుండు నై సర్వ  
కాలము నన్ను స్మరియించుచుఁ బదివేలేండ్లు సకలసంపద లనుభవించి యంత్యం  
బున చేపర్విగణసేవితం దైన నాలోకంబున వసియించె నీవును తత్ప్రభావంబుఁ  
జెందఁగలవాడవు భూదానవైభవంబు సర్వంబు నెఱింగించితి ధర్మంబును వినినఁ  
జూచినఁ జేసినఁ జేయించిన సంతోషించిన నింద్రపదవి చేకూరు నీయపాఖ్యా  
నంబు భూసురసమూహంబున దేవాలయంబునఁ బఠియించిన నాకర్ణించిన సాలో  
క్యంబు సిద్ధించు నిక్కం బింక నేమి విన వేడుక యయ్యె నెఱింగింపవే యనిన  
మొరహారునకు యుధిష్ఠిరుం డిట్లనియె. 217

ॐ గోదానమహిమ. ॐ

- క. గోదాన మధికపుణ్యము, గాదా యని పలుకుచుండు ఘను లది యెవ్వ  
రాది నొనర్చిరి తత్ఫల, మేదెస ఫలియించె నాకు నెఱింగింపు హరీ. 218
- వ. అని యడిగిన కౌంతేయాగ్రజునకు సుశర్తోపాఖ్యానం బెఱింగింపఁ దలంచి కృష్ణుం  
డిట్లనియె. 219
- చ. వినుము సుశర్త నాఁ గలఁడు విప్రుఁడు వేదపురాణపారగుం  
డనఘుఁడు శాంతుఁ డింద్రియజయాధికుఁ డాయన యాత్మదేహముం  
గని ముది మెంతరోత యని గ్రక్కున రోసి తపోవనంబుఁ జే  
రి నృహరి వాసుదేవుని హరికొ గుఱిసేసి తపం బొనర్చుచున్. 220
- క. దివమునకు నేగి చిక్కిన, యవయవములతోడ నాధరామరుఁ డుండం  
గవ లాచు దేవదూతలు, రపళిం జనుచెంచి రమరరా జరుదందన్. 221
- మత్తకోకిల. మ్రొక్కి యందఱు నొక్కపెట్టుగ మ్రొట్టి పెట్టిరి యింద్ర మా  
దిక్కుఁ జూడుము కాలదూతలు దీర్ఘ పాశభయంకరుల్

వెక్కిరించుచు మమ్ముఁ గొట్టి త్రివిష్టపార్వజనంబులం

జిక్కఁబట్టి యమాలయంబునఁ జేర్చి రేటికిఁ బల్కఁగన్.

222

క. వారలతోఁ బలుమాటును, బోరాటం బాడి యాడి పుల్లువిఱిగి యు

న్నారము నిఁక వెఱితుము మన, వారికి సురలోక మబ్బువాకులు గలవే.

223

వ. అనినఁ దనదూతలకు దేవేంద్రుండు పాపాత్ములకు నరకంబును బుణ్యాత్ములకు దివం

బును ననుభవనీయం బందు గోదానంబు చేసినవా రెల్లపాపంబులుం బరిహరించి

నాపురంబునం గాఁపురం బుందురు సమవర్తియు నాయాజ్ఞావర్తి యై యుండు

నానొనర్చిన పుణ్యంబులు తెలిసి యుత్తమలోకంబులకుఁ బంపు సందేహంబు మానుం

డనినఁ దత్సభామధ్యంబున నున్న సుశర్మ విని తనతనూజుల కెఱింగింపఁ దలంచి

దివ్యవిమానారూఢుం డై వారలసమీపంబునకు వచ్చి యిట్లనియె.

224

గీ. వినుఁడు నామాట తనయులు విశ్వసించి, స్వర్గసౌఖ్యంబు లెపుడుఁ గావలసెనేని

పాడిగలమంచియావుల బ్రాహ్మణులకు, నిండు మీకోర్కు లెల్ల నీడేఱుచుండు.

క. అనిన యశరీరివాక్యము, విని కొడుకులుఁ జుట్టములును వెఱఁగంది మదిం

గొనియాడి రదియు మొదలుగ, నొనరించిరి గోప్రదాన ముత్తము లెల్లన్.

226

క. అదిగనుక నీవు మొదవుల, ముద మొదవఁగ నిమ్ము విప్రముఖ్యులకు సదా

స్పద మగు సిరులకు స్వర్గ, ప్రదము యశఃకరము పాపపరిహర మరయన్.

227

క. ధర గోదానము సేసిన, పురుషులు యమధర్మ రాజు పూజింపంగా

సురలోకంబున నుందురు, తరుణీసుతబంధుమిత్ర దాయాదులతోన్.

228

క. పది గలిగిన నొక టీవలెఁ, బదిపదులు గడించెనేని పది యాయఁ దగుం

బదిపదులపదులు దొరకినఁ, బదిపదు లావుల నొసంగ ఫల మొకటి యగున్.

229

గీ. ఆవుదానంబుకంటె లే దధిక మొకటి, యవని న్యాయార్జితం బది యయ్యెనేని

సుభయకులసంభవుల నెల్ల సుద్ధరించు, నమృత మరయంగ గోక్షీర మనియె బ్రహ్మ.

వ. స్వాధ్యాయపరులై వృత్తులు లేకయున్న వృద్ధులకు బ్రహ్మచారులకు బహుకుటుంబు

లకుఁ బౌరాణికులకు సోమయాజులకుఁ బుణ్యాక్షేత్రంబునఁ బుణ్యకాలంబునఁ దలి

దండ్రులదినంబులఁ జంద్రసూర్యగ్రహణంబుల సంక్రాంతుల జన్మనక్షత్రంబుల

నయనంబుల వ్యతీపాతల మహాలయంబుల గోదానం బాచరించిన గవాభావం దైన

నిష్కద్వయంబు నన్ను ధ్యానంబు చేసి యిచ్చినవారలకు నాజ్ఞాకంబు సుకరం

లై యుండు శ్రోత్రియు లైనబ్రాహ్మణులను జూచినపుడ పుణ్యకాలంబుగాఁ దలంచి

యిచ్చిన లక్ష్మీప్రదంబుఁ బుత్రపౌత్రాభివర్ధనంబు నగు ముల్లోకంబుల నింతకంటె



నొండు లేదు గావున గోదానం బొనరింపు ముఖయలొకపుణ్యంబుల నొండెద విది  
నిశ్చయం బీయుపాఖ్యానంబు విన్నఁ బతియించిన మనోరథంబు లీడేఱు ననిన విని  
మఱియు నొక్కధర్మం బెఱుంగఁ దలంచి యుధిష్ఠిరుం డి ట్లనియె. 231

క. ఈదానంబులలోవల, నేదానం బధికపుణ్య మిష్టార్థకరం  
బాదానం బెఱిగింపుము, నీదాసున కాదరమున నీరజనాభా. 232

వ. అనినఁ బాండవాగ్రజునకు గదాగ్రజుం డి ట్లనియె. 233

### అన్నిదాన మహిమ. ౧౧

గీ. ఆయురారోగ్యవర్ధనం బన్న మరయ, నన్నమునఁ బుట్టు లోకంబు లన్నముననె  
ప్రాణములు నిల్చుఁ గావునఁ బరమపుణ్య, మన్నదానంబుకన్న లే దధిక మొకటి.

సీ. ఇందుల కెఱిగింతు నితిహాస మది విను పూర్వంబునను <sup>1</sup>యోగభూషణుండు  
నా సర్వశాస్త్రార్థనయవేది విప్రుండు ఘను లైనసుతులఁ బెక్కండ్రఁ గాంచి  
ధనవంతుఁ డై చాల ధాన్యంబు లార్జించి యతిఘుల బంధుల హిత వొనర్చి  
కఱవైనతఱి మంచికాలంబునను వీరు వా రనకుండ నవ్వారి గాఁగ

గీ. వలయు నన్నంబు వెట్టుట ప్రతము చేసి  
యుండ దివిజులచేఁ బురుహూనుఁ డెఱిగి  
యది పరీక్షించు వేడుక నరుగుదెంచి

బ్రహ్మనిధి యైన తన్మందిరంబుఁ గాంచి. 235

వ. వెఱిగువడి వేగంబునఁ బుష్కలావర్తకంబు లను మేఘంబులం బంపి యేడు దివ  
సంబులు రేఁబవ శ్లేర్పఱుప రాకుండ సాంద్రవర్షంబు గురిపించినఁ బదియోజనం  
బుల నిడుపును వెడల్పును మిఱ్ఱు బల్లంబులు సమతలంబు లయ్యె నాసమయంబున.

గీ. చిక్కి వ్రేలాడు డోలును జేతితోల, కుంటినడకయు నతిచూపు కూతవినికి  
యచ్చుపడఁ బేదబ్రాహ్మణుఁ డై సురేంద్రుఁ, డడిగె ఘర్ణ రరవమున నన్న మంత.

క. భూసురవేషముఁ దాల్చిన, వాసపు నీక్షించి యెదురు వచ్చి నుతు లే్వ  
చేసి పదాబ్జము లంటు చు,పాసిం చె సుశర్మ తనదు ప్రతధర్మంబున్. 238

వ. ఇతైఱింగున నతిథిసత్కారంబు గావించి పచనసుధారసంబు వెల్లివిరియించుచు  
ని ట్లనియె. 239

1 యోగభూషణుండని యిక్కడమాత్ర మనేక ప్రతులలో నున్నది. తక్కిన  
తావుల సుశర్మయని వచ్చుచున్నది.

- ఉ. పాపము దూలఁ బుణ్యములు పాల్పడియెం గులధర్మ మెల్ల ను  
ద్దీపిత మయ్యె నిల్వరుస దేతఁ గృతార్థుఁడ నైతి జన్మవి  
ద్యాపణబంధుభృత్యహితదాససుతాదులు వన్నె కెక్కిరి  
చ్చాపరులైన మీరిటకుఁ జయ్యున వచ్చుట భూసురోత్తమా. 240
- క. అని పలుకుచుండ విప్రుఁడు, ఘనమగు నవ్వానలోనఁ గాంతయు యత్నం  
బునఁ బొయ్యి మంటనేయుచుఁ, గనుపొగ చొరకుండ వంట కడువడిఁ జేసెన్.
- వ. అంత సుశర్మయు బ్రాహ్మణుని పాదంబులు గడిగి పూజించి రసోపపన్నంబులైన  
యన్నంబులు వడ్డించి విష్ణుస్వరూపంబుగాఁ దలంచి నమస్కరించె నాసమయం  
బున నిండ్రుండు తలంచిన దేవతలు బ్రాహ్మణవేషధరులై వచ్చి యన్నంబు వేడిన.
- క. విని యింద్రుఁ డాసుశర్మం, గని పలికె స్వీరి విడిచి కడియెత్తఁగ వ  
చ్చునె కలిగిన నిడు సహభోజన మొనరున్ లేకయున్నఁ జనియెద నేనున్. 243
- గీ. ఇత్తెఱంగున నుడివిన యింద్రమాట, కులికి యన్నంబు మిగుల లేకుంటఁ దెలిసి  
వండు వేగమ యాఁకొని వచ్చినారు, మగుడ నన్న సుశర్మతో మగువ పలికె. 244
- గీ. నొచ్చి యాఁకట విప్రులు వచ్చినారు  
బున్ను మని యూఁద నొకతైనఁ బుడుకలేదు  
ముసురు వట్టిన దెచ్చోట మసలరాదిఁ  
కేమి కావెంతు సాధ నాకెఱుంగఁ బలుకు. 245
- వ. అనిన బ్రాహ్మణుం డిట్లనియె. 246
- క. నూనెను నేతను గోకలు, నానిచి మండించి వంట నడిపింపు మనం  
దా నట్ల చేసి యవియుం, గానఁగ లేకున్నఁ గాంత కాంతుని కనియెన్. 247
- క. కోకలు నూనియ నేతులు, పోకార్చితి వంట గాకపోయెను విప్రుల్  
మూఁకయి యాఁకటఁ జిక్కిరి, నాకీక నేబుద్ధి ప్రాణనాయక చెపుమా. 248
- వ. ఇత్తెఱంగునఁ బలుకు కలికిపలుకుల కలిగి కన్నుగవఁ గెంపు సంపాదించుచు దైవ  
ప్రేరేపకత్వంబున విప్రుండు నిష్ఠురవచనంబుల నింతి కిట్లనియె. 249
- గీ. విప్రు లాఁకట మలమల వేగుచున్న, వారు ప్రాదెల్లఁ బోయె నీవంటివార  
లున్నచోటను బెఱవారి కుండఁ దరమె, వహ్నిఁ బాదంబు లిడి వేగ వండు మనిన.
- క. పెనిమిటి మాటలు విని ప్రియ, మునఁ బాదాబ్జముల నూనె ముంచుచుఁ బ్రొయిలో  
నునిచినను వంట యయ్యె, న్వనజాతాక్షియును వేదనలు లేకుండెన్. 251

- వ. సుశర్తయః బాకంబునకుం గొంత కాంతకు సహాయం బొనరించి యంత బ్రాహ్మణుల  
పాదంబులు గడిగి విస్తరలు పేసి కూర్చుండ నియోగించి సంభ్రమంబున విచారింపక  
యన్నంబు వడ్డింప వచ్చిన సమయంబునఁ బురందరుం డిట్లనియె. 252
- క. ఇల్లాలు మెలఁగకున్నను, గుల్లా సౌఖ్యంబు పతికిఁ గొండంతైనన్  
ఇల్లాలు మెలఁగుచున్నను, గొల్లా సౌఖ్యంబు పతికి గోరంతైనన్. 253
- క. తల్లితెఱంగున నతిథుల, కిల్లా లన్నంబు వెట్ట నింద్రాదిసురల్  
చెల్లింతు రెల్లకోర్కులు, తెల్లము నీభార్య నిటకుఁ దెమ్ము సుశర్తా. 254
- వ. యోగీశ్వరులకు మానంబును భూసురులకు శ్రుతంబును బక్షులకుఁ బక్షంబులును  
మనుష్యుల కన్నంబును కూరులకు ధైర్యంబును సంపదలకు భర్తంబును గాంతలకు  
శీలంబును గృహస్థులకు భార్యయు బలంబులు గావున బలహీనుండ వై మా కేమి  
నేయంగలవాఁడవు నీభార్య రాకుండినఁ బోయెద మని యింద్రుండు పలికిన విని  
భీతుండై విష్ణుధ్యాన పరాయణత్వంబున పంటసాలకుం జని కన్నులు తేల వేయుచు  
భూమిం బడి మూర్ఛిల్లిన నిజభార్యం జూచి యిట్లనియె. 255
- గీ. పాపకర్తుండు నిష్ఠురభాషణుండు, కలఁడె నాకన్న మూఁడులోకముల నెందు  
నడుగు దాఁటక పర్తించు నంబుజాక్షి, కిట్లు నేసిన కొఱగామి నెట్లు తీర్తు. 256
- క. ఆపద లవివేకయినం, బైపడు నాతండె పశువు పండితునకు సం  
తాపముఁ బొందు వివేకము, త్రోవడచినఁ గడలినదులు దొట్టినరీతిన్. 257
- వ. అని పలికి త్నమియింపఁ దగు నని పరుషాక్షరంబుగాఁ దిరుగ నిట్లనియె. 258
- క. ఏలా ప్రాకృతకాంతల, లీలన్ వర్తింప వేగ లెమ్మ రమ్మ  
పాలింతువు నను విప్రులఁ, జాల న్నినుఁ బాసి నిలువ జలజాతాక్షి. 259
- క. మున్నెన్నఁడు నీమాటలు, నిన్నాడినవాఁడఁ గాను నీవే ప్రాణం  
బన్నను నిహపరసాధన, మన్నను వేలుపు లటన్న నతివా నాకున్. 260
- వ. అని పలికి విప్రుండు నేలం బడి మూర్ఛిల్లె నప్పతివ్రతయు వాసపుదయావిశేషంబున  
రత్నభూషణభూషి తాంగియై లేచి విస్తయంబుఁ జెంది రసోపవన్నం బైనయ  
న్నంబు వడ్డించిన భోజనంబు చేసి బ్రాహ్మణరూపధరు లైన సురలు హర్షించి సుఖా  
సీనులై యామెం గనుంగొని నీపతిం దోడ్కొని రమ్మనిన పంటసాల కరిగి శోకాక్రాం  
తుఁ డైయున్న వల్లభుం జూచి దుఃఖించి యిట్లనియె. 261
- క. ప్రాకృతజనులతెఱంగున, నీకేటికిఁ జింత కడుపు నిండ స్విపుల్  
పాకం బైన భుజించి ని, రాకులగతి నున్నవారు రమ్మ చూడన్. 262

క. నూలులు భయములు మఱి వే, నూలులు శోకములు గూడి యనుదివసంబున్  
జేరును మూఢజనంబులఁ, జేరంగా వెఱచు బుధుల సిద్ధం బరయన్. 263

క. కలవాణి యిట్లు పలికినఁ, గలఁ కంతయుఁ దీటి లేచి కలఁ గన్నగతిం  
దలఁచి చనుదెంచి దండం, బలవఱుచుచు విప్రనరుల కనియెం బ్రీతిన్. 264

గీ. ఇపుడు జన్తంబు ఫలియించె నెల్ల కులము, వన్నె కెక్కెను మీ పాదపదనంబు  
కతన నీకూరనారలు కష్టమయ్యెఁ, దప్ప నైరించి నయ నేలఁ దగుదురయ్య. 265

వ. అని పలికి మాటిమాటికి దండప్రణామంబు లాచరించి తేజోమయం డైనపురుషునిం  
గాంచి యాశ్చర్యమానమానసుం డై యున్న భూసురునకు వాసపుండిట్లనియె. 266

మత్తకోకిల. వీరు దేవత లే సురేంద్రుఁడ వింత తెవ్వరు గారు నీ  
భూరిధర్తపరీక్ష నేయఁగఁ బూని వచ్చితి మంతయుం  
జేరె స్వర్గమునందు నుండెడు నేవసించిన యన్ని నా  
ఘోషిడిల్లుము నీచరిత్రము లొప్పు విప్రవతంసమా. 267

వ. ఇతైఱంగున సుశర్మకు వరంబు లొసంగి యతనిధర్తపత్నిం గొనియాడి యింద్రుం  
డంతర్హితుం డయ్యె భూసురుండును భార్యసమేతుండై యభేష్టభోగంబు లనుభ  
వించి యంత్యంబున స్వర్లోకనివాసంబు చేకొనియె. నీవు నాచందంబున భయభక్తు  
లుల్లసిల్ల నన్నదానం బొనర్చిన నిహపరసౌఖ్యంబులు కరతలామలకంబు లై యుండు  
యశంబు సిద్ధించు నీశ్వరుండు సర్వభూతహృదయంబులం బ్రవర్తించుం గావున  
భోక్త పరమేశ్వరుండు, భక్ష్యభోజ్యంబు లనుభవించి యెవ్వనిమందిరంబున నతిథు  
లెట్లు తృప్తి బొందుదు రట్ల దేవత లెల్ల సంతసిల్లుదు రదిగావున నన్నదాత సర్వో  
త్కృష్టం డగు నీయుపాఖ్యానంబు దేవబ్రాహ్మణసన్నిధానంబున విన్నవారి కుత్తమ  
లోకంబు గలుగు నని యానతిచ్చిన దేవకీనందనునకుఁ గుంతీనందనుం డిట్లనియె. 268

క. నారాయణ సంశయములు, దేరిచి శోరికి ఘటింప దేవర కెపుడున్  
భారము గావున నడిగెద, నారూఢిం దెలియఁ బలుకు మనుకంపమెయిన్. 269

క. ధనికులు దేవబ్రాహ్మణ, జనములయెడ భక్తి గలిగి సత్పాత్రములం  
దనిపిన సురపూజితు లై, యనిశంబును బరమపదవియం దుందు రొగిన్. 270

క. పేదలు దానము నేయన్, లేదుగదా సొమ్ము వారు లేవడిచేఁ జి  
క్కెదో స్వర్గసుఖంబున, కేదేనియుఁ ద్రోవ గలదొ యెఱింగింపు హరీ. 271

వ. అనిన భగవంతుం డిట్లనియె. 272

గీ. వినుము చెప్పెదఁ గౌంటేయ విన్నవారి, పాపములు పోవు నభ్యరఫలము నెందు  
ధనము లేకయు ధర్మతత్పరతఁ దొల్లి, మునులు గాంచిరి జలదానమున దివంబు.

క. దంతితురంగమరథగో, కాంతామణివస్త్రధాన్యకనకాదులు దా  
మెంతెంత గలిగె నేనియు, నంతంతకుఁ గోరుచుండు రఖిలజనంబుల్. 274

క. అన్నము నుడకముఁ బ్రాణికిఁ, గన్నపుడే తుష్టికరము గావున నెపుడు  
మున్నెన్నఁబడియె దానము, లెన్నెడిచో సకలశాస్త్రహితమతిఁ దెలియన్. 274

వ. సకలప్రాణులప్రాణంబులు జలంబులంద నిలుచుం గావున జలదానశీలుండు ప్రాణ  
దాత యనంబడు నిందుల కొక్కయితహాసంబు గలదు తొల్లి శాంతుండు జీతేంద్రి  
యుండు నిస్పృహుండు శుచియు వేదశాస్త్రపారగుండు నైన సుశీలుం డను  
బ్రాహ్మణుం డుంభవృత్తి వర్తించుచు జలదానవరుండై పశుపక్షిమృగాదులకు ననా  
వృష్టికాలంబునం బెదపెద్ద నూతులం దోడి శీతలూదకంబులు పోయుచు బదరి  
కాశ్రమంబున నుండె దేవయక్షసిద్ధసాధ్యశిన్నరకింపురుషాదులు తదాశ్రమంబునఁ  
గ్రీడింతురు. భూసురునిపుణ్యవర్తనలకు నిందుండు శంకితుం డై పాపకసహితుండై  
వచ్చి యెండం బడి దప్పిగొని వచ్చినారము మాయిద్దఱుకుఁ బానీయంబు గావలె  
నని యార్తస్వరంబున వేడిన విప్రుం డిట్లనియె. 276

### జలదానమహిమ. ౨౨

మత్తకోకిల. ఏపు దప్పి మహాతపంబున నేగుదెంచితి రయ్య మా  
కీపదంబులు చూచుభాగ్యము లేమిపుణ్యమొ యబ్బె సం  
తాప మాఱి జలంబుఁ ద్రావుఁడు తావకీనదయాభికిం  
దేవఁ జేసి యటంచుఁ బూజలఁ దేర్చి తోయము పోసినన్. 277

క. చలిపందిరిలోపలఁ గల, జల మంతయుఁ ద్రావి తనివిసాలకయుండెన్  
బలభేది సుశీలుండును, గలశంబులు రిత్త యైనఁ గనుఁగొని భీతిన్. 278

వ. ఇది యేమి కారణంబున నిండుకుండలు రిత్త యయ్యె నని కళవళం బందుచు సర్వ  
లోకశరణ్యుం డైన పుండరీకాక్షు ధ్యానంబు చేసి రక్షింపు మని ప్రార్థించి చింతా  
కులుం డై. 279

తరల. పుడినెడన్నియు నీళ్లు చిక్కకపోయె విప్రుఁడు డప్పిచే  
బడలె మిక్కిలి నేమిసేయుదు బంటుధర్మము నిల్పవే  
తడవు నేయక తల్లిదండ్రీయు దాత దైవము నాకు నీ  
యడుగు లెప్పుడుఁ గావవే దయ నంబుజాక్ష రమాపతి. 280

- క. ఈరీతిఁ బలుక విప్రుఁడు, నీరజనాభుండు కడవ నిండించె దయం  
జేరి పనివేలశిఖిలకొ, వారిధి వలెఁ ద్రావె వహ్ని వడిగా నదియున్. 281
- వ. ఆదియుం జాలక. 282
- క. జలములు తే తే మ్మనుచుం, బలుమాటును వేడి వేడి పాయె సురేంద్రుం  
గలపికొని వహ్ని దివమున, కలఘుఁడు బ్రాహ్మణుఁడు విస్తయాయత్తుం డై. 283
- గీ. తట్ట గుద్దలి చేకొని తరుణితోడఁ, ద్రవ్వెఁ గూపంబు పాతాళతలము దాఁక  
నంతకంతకు తాపడ్డ నరసి దేవ, మాయగా యంచు మాధవు మరువు సొచ్చె. 284
- ఉత్సాహ. వాసుదేవ రామకృష్ణ వారిజాక్ష మాధవా  
వాసవాదివంద్య నీకు వందనం బొనర్చెదకొ  
దాసుఁ డైన నావ్రతంబుఁ దప్పకుండ నీవు పైఁ  
బూసికొన్నఁ గాక నీళ్లు పుట్టనేర వియ్యోడన్. 285
- వ. అని పునకిపునకి ప్రణామంబు లాచరించినఁ బుండరీ కాక్షుండు సుధారసంబునకు  
వాసి గల్పించు జలంబుఁ గల్పించిన నాసుఖీలుండు సంతృప్తాంతరంగుం డై ముని  
సంఘంబు నుతియింప జలదానంబు నేయుచున్నం గని యింద్రుండు విఘ్నం  
బొనర్పం దలంచి వేలుపులం గూడుకొని పరులచందంబుల నిరుపదియొక్కమాటు  
వచ్చి జలపానంబు నేసి విఫలమనోరథుం డయ్యె. 286
- క. ఏరీతుల నాదాసుల, కోరికఁ బోకార్ప నొరులకు న్వశ మానే  
నేర రసంగా భక్త, ప్రారంభము చెఱచునతఁడు ప్రాజ్ఞుం డగునే. 287
- గీ. స్వర్గమున కేగి యింద్రుఁ డనర్గళము  
లైన విప్రునిధర్మంబు లరసి జడిసి  
పదియు రెండేండ్లు వానలు పడకయుండఁ  
జేయ నపుడు తదాశ్రమక్షేత్ర మందు. 288
- వ. నాకారుణ్యంబున నుత్తమజలంబు లుత్పన్నం బైన సకలభూతంబుల కొసంగుచు  
సుఖీలుం డుండె నింద్రుండును జంద్రసూర్యాదిగ్రహంబులం బంపిన వచ్చి దప్పి  
దీర్చుకొని సంతసంబున నందఱు నొక్కప్రదేశంబున నున్నఁ గల్పాంతంబు కైవడి  
వాన కురిసినం జింతించి. 289
- క. మానవుల కొకటి నేయం, బూనినఁ గార్యంబు వేటెపుట్టుట యరుదే  
నేనొకటి నేయఁ దలచినఁ, దానొక్కటి చేసె నార డైవం బనుచున్. 290

గీ. ఇట్లు చింతించి సురలతో నిందుఁ డిదియ  
స్వర్గ మని యెంచి గ్రహముల సంస్కరింప  
వారు చనుదెంచి బ్రాహ్మణవంశతిలక  
మగు సుశీలునిఁ గనుఁగొని యభినుతించి.

291

పంచచామరము. ధరామరేంద్రచంద్ర నీదుధర్మకర్తమర్తముల్  
చరాచరంబు లైనలోకజాలముల్ నుతింపఁగాఁ  
బరాత్పరుండు సంతసించుభాగ్య మింతకన్న నె  
వ్వరి న్వరించె నిన్నుఁ జూడ వచ్చె వజ్ర వీడుగో.

292

గీ. చంద్రసూర్యముఖగ్రహచయము మేము, నవ్యకాంచనమణివిమానమ్ము నీకుఁ  
దెచ్చితిమి యెక్కు పోదము దిశలు వొగడ, స్వర్గసుఖ మెల్ల కాలంబు సాగు ననిన.  
ప అవ్యాకంబులు విని లోకోపకారంబుగా నొక్కవరంబు వేడెద నిక్కడ నున్న  
వారల కందఱకును దూరస్థు లైనధర్మాత్ములకును నిదిమొదలుకొని యుత్తమలోకంబు  
లొసంగవలయు నట్లయిన మీపెంట వచ్చెదఁ గాకున్న రమాపతిం బ్రార్థించుచు  
సుఖంబున నిక్కడన యుండెద మీర లరుగుం డనిన గ్రహంబులు నీకోరినయట్లు  
తరుగుల్తలతాదులకు దుష్టమృగాదులకు ముక్తి యయ్యెడు రమ్మని భార్యానమే  
తంబుగా సూర్యసంకాశం బైనవిమానం బెక్కించుకొని నాకంబున కరిగిన నాసుశీ  
లుండు చతుర్యుగసహస్రంబు లనేకభోగంబు లనుభవించి తదనంతరంబున బ్రహ్మ  
లోకంబునుం జెంది సుఖంబు నుండె నట్లుగావున నీవు నెల్ల కాలంబుఁ జలిపందిరి  
వెట్టించి శీతలోదకమ్ములు మానవుల కిమ్ము పేదల కిది ధర్మంబును స్వర్గ మోక్షప్రదా  
యకంబును దేవతలకు దుర్లభంబు నై యుండు నీయుపాఖ్యానంబు విన్నవార  
లకు సకలపాపక్షయంబు లత్తీసాధకంబు నై యుండు నిందుకు సందేహంబు లేదని  
యానతిచ్చిన మురహరునకు యుధిష్ఠిరుం డిట్లనియె.

294

కన్యకాదానప్రకారము.

గీ. దానములలోనఁ గన్యకాదాన మధిక, మందు దానికి పరుఁ డెవ్వఁ డర్హుఁ డిచ్చు  
కాల మెయ్యది యెట్టిలోకములు గలుగు, మాకు నింతయు నెఱింగింపుమా రమేశ.

ప. అనిన ధర్మరాజునకుఁ గృష్ణుం డిట్లనియె.

296

గీ. ధర్మములమోద నెంతతాత్పర్య మున్న  
సంతకీర్తియు సమకూరు నందు బుధులు

మంచికథ తెల్లఁ దెలియంగ మానసంబు

మెలపి యడిగెడు కాంతేయ మేలు వినుము.

297

ఆ. కులము గలిగి ధర్మగుణములఁ జూపట్టి, రోగి గాక మంచిరూపు దనర

పేదపేది యైనపేదకుఁ గన్యక, నొసఁగునతఁడు బ్రహ్మవసతిఁ గాంచు.

298

క. ధన మిచ్చి పెండ్లిచేసిన, ఘనునకు నేలొక మైనఁ గలుగున్ విషువా

యనసంక్రాంతులు గ్రహణంబును దీర్ఘక్షేత్రములును ముఖ్యము లొసఁగన్.

299

క. కన్యాదానము చేసిన, ధన్యుఁడు గంధర్వదేవతాతతి పొగడన్

మాన్యక్రియఁ బితరులతో, దైన్యము లే కుండు నెపుడుఁ దా నాయొద్దన్.

300

సీ. ఇతైఱుగున కొక్క యితహాస మెఱిగింతు సకలసౌభాగ్యకసాధన మగు

కృతయుగంబునఁ దొల్లి సతతకళ్యాణాస్పదం బైననర్తదాతటమునందు

విజితేంద్రియుఁడు మాసి విశ్రుతకాండిన్యకులసంభవుఁడు శాస్త్రకోవిదుండు

మహితవర్తనుఁడు ధర్మవ్రతుం డనమించు భూసురోత్తముఁడు తపోవనంబు

గీ. నందు పసియించి యొక్కన్తాఁ డడవి కేగి, యింధనములకు శిష్యుల నెల్ల ననిపి

కరి శరభ సింహ శార్దుల ఘనమృగముల, దారుణం బైన కాననాంతరములొన.

301

క. అక్కడఁ గలిగిన వింతలు, వెక్కన మై తోఁపఁ జూడ పేడక పడి తా

నొక్కయెడ నిలిచి ముందఱి, గ్రక్కున విసెఁ గరుణఁ గావు కా వనుమాటల్.

మత్తకోకిల. అనినాదము నట్టె వీనుల నాలకించి యిదేమియో

కానఁ బోలు నటంచు ముందఱి గాలు సాంచుచు హంకృతిన్

ధ్వానమేదుర ముగ్రకంటక దండకూకలతావృతం

బైనరూపముఁ జూచి చాల భయంబు పుట్టఁగ మల్లినన్.

303

గీ. మమ్ము వీక్షింపు రక్షింపు ర మ్మటంచుఁ, గూపముననుండి యొకపెద్దకూఁత పొడమ

విని గిలుక్కున మరలి సంవృతబలాధ్యు, నద్భుతాకారు నొక్కని నచటఁ గాంచి.

క. నీ వెవ్వ రేమి నేయుదు, నా విని యతఁ డుద్భవిల్లు నవధూమంబుల్

పోవార్చి ధరామర యో, హో వెఱవకుమయ్య నీకు నొగి నెఱిగింతున్.

305

ప. ఏమి నీపితరులము తథ్యంబుగా నెఱుంగు మనిన ధర్మవ్రతుం డిట్లనియె.

306

ఆ. ఏమి పని నుందు రిచ్చటఁ బితృలొక, మేల విడువ మీర తెఱుగఁ బలుకుఁ

డనిన మాకులంబునందు ధర్మాత్తులు, పుట్టకున్నకతనఁ బొరసెఁ గీడు.

307

ప. సందేహంబు లేదు నీ వోడకు మాకులంబున గృహకన్యాభూతిలాజ్యగోదానంబు

లాచరించువారును గంగా కావేరి కృష్ణాదిమహానదుల స్నానంబులు నేయవారును



విషవాయన సంక్రాంతి వ్యతీపాతాప్తక సోమసూర్యోపరాగంబుల మమ్ముఁ దలం  
చి యేమయిన నిచ్చువారును : బంచయజ్ఞపరాయణులును : బ్రతర్తధ్యాహ్నకాలం  
బుల స్నానం బొనరించువారును లేదు గావున దేవాలయంబులఁ గార్తికమాఘమా  
సంబుల దీపంబులు పెట్టువారును నేకాదశీ శివరాత్రిప్రముఖ పుణ్యదివసంబుల ను  
పవాసంబు లుండువారును మాఘస్నానరతులు వేదవేదాంగపారగులు పురాణధ  
ర్మశాస్త్రజ్ఞులు క్రొత్తస్తారకర్తానుష్ఠానపరులు సూర్యుండు కన్యాగతుం డైనఁ బి  
తృపూజ లాచరించువారు హరిహరభక్తులు రాద్రపారుషసూక్తంబులు జపించువారు  
నధ్యాత్మశాస్త్రంబు చదువువారు సూర్యున కర్ఘ్యనమస్కారంబు లొనర్చువారు లే  
రు గావున మాకీదురవస్థ ప్రాప్తంబయ్యె ననిన విని వడంకుచు నేలం బడి మూర్ఛిల్లి  
తెలిసి పితృవర్గంబునకు ధర్మవ్రతుం డి ట్లనియె. 308

గీ. ఇపుడు సంక్షోచములు మాని యిష్ట మెద్ది, గలుగు నెద్దాన బ్రహ్మలోకంబు మీకు  
నదియ సేయంగ యత్న మే నాచరింతుఁ, దెలువఁ గదరయ్య మీమదిఁ గలతెఱంగు.

వ. అనిన నభ్యుసరునకుఁ బితరు లిట్లనిరి. 310

సీ. పెక్కులు గల వన్న పితృమోక్షదములైన దానంబు లందు ను త్తమముఁ దెలియ  
విను మెఱిఁగింతుము తనకన్యకను బిల్చి తగినట్టివరునకు దార వోతు  
రట్లు గూడని నాఁటి కాత్మధనం బిచ్చి చేయింతు రదియును జెల్ల కున్న  
దొరకినమాత్రంబు లోడైనఁ బెండ్లికి ఘనముగా బ్రహ్మలోకంబు గలుగుఁ

గీ. గన్యకాదాన మిది మున్నుఁ గమలభవుఁడు, చేసె నాఁ డాదిగా నెల్లశిష్టజనులు  
చేతు రొనరింపు మిది నీవు చేయ వేని, దమకుఁ గూపంబునన యున్ని తధ్య మరయ.

క. యీగ రుడిగి చిక్కి వగచే, బెగడి తిలోదకముఁ ద్రావఁ బెదవులు సాఁచుం  
దెగఁ జూడు వీరి వగలం, దెగఁ జూడుము పొమ్ము నీకు దీర్ఘాయు వగున్. 312

గీ. అనుచు దీవించి కానరాఁ డయ్యె నతఁడు, విప్రుఁ డాశ్చర్య మొందుచు వినతుఁ డగుచు  
శిష్యులును దాను నాశ్రమసీమఁ జేరి, పెద్దలకుఁ జెప్పి పెండ్లిండ్లు పెక్కు సేసె. 313

క. కావునను వివాహంబులు, గావింపుము ధనము లొసఁగి కడుఁ బేదలకున్  
భూవర దానం బితరులు, దేవతలును దృష్టి నొంది దీవించు రొగిన్. 314

క. ఈకథ బ్రహ్మణసభలన్, వాక్రుచ్చినవారు గండ్లు వరవైభవముల్  
చేకొందురు తమతెగతో, శ్రీకాంతుని నెలపు సురలు సిద్ధులుఁ బొగడన్. 315

వ. అని లోకరక్షకుం డైనపుండరీకాక్షుండు ధర్మరాజున కెఱింగించిన చందంబు వై

శంపాయనండు జనమేజయునకుం దెలిసినట్లు సూతుండు కానకాదులకుఁ  
జెప్పటయు.

316

క. ఖరదూషణముఖరణగణ, సరభసభుజబలచతుర్దశసహస్రనిశా  
చరసంహరణైకధను, ర్ధర ధరణీనాథచంద్ర ధైర్యనగేంద్రా.

317

ఉ. అత్రి వసిష్ఠ గౌతమ కణాదమునీంద్రనుతప్రతాప మూ  
ర్తిత్రయరూప సుందర పరిస్ఫుర దాశుగచాప దేవతా  
గోత్ర ధనుర్ధనుర్దమనగుంఢితశౌర్యకలాప వార్ధిద  
ర్షతుటనోగ్రకోప మహిపాలనఖేలన భక్తపాలనా.


318

మాలిని. విభవవిజయశీలా విశ్రుతానందలీలా త్రిభువనజనరక్షా దీనకుందారవృక్షా

అభినవసుమబాణా యంబుధిగ్రాహి బాణా, శుభఫలదపరేణ్యా సూర్యవంశాగ్రగణ్యా.

గద్యము. ఇది శ్రీమన్మదనగోపాలలీలావలోకనపవిత్ర శరణయామాత్యపుత్ర సకలవిద్యా  
వధాన, తామరపల్లి తిమ్మయప్రధానప్రణీతం బైన హరివంశోదితం బైన యాశ్చర్య  
పర్వంబునందలి, శేషధర్మంబున భూదానమాహాత్మ్యంబును గోదానమహిమయు  
నన్నదానప్రభావంబును జలదానవిశేషంబును గన్యాదానకీర్తనంబును నన్నది  
ప్రథమాశ్వాసము.

# ద్వి తీ యా శ్వా స ము.



—ॐ—

జగదేకధనుర్ధర

రాజద్విరుదాంక భక్తరక్షణగుణ ధ

ర్నాజీపండిత మానస

రాజీవాశీతధామ రాఘవరామా.

1

ప. విన నవధరింపు మఖిలపురాణవ్యాఖ్యానముద్రాసమేతుం దైనసూతుండు శౌనకాది  
మహామునులకుం జెప్పినట్లు యుధిష్ఠిరునకుం గృష్ణుఁ డానతిచ్చినప్రకారంబు జన  
మేజయునకు వైశంపాయనుం డెఱింగించె నని బోధించి మఱియు నిట్లనియె. 2

గీ. ధర్మ తనయుండు కన్యకాదాననుహిమ, యితైఱింగున విని మది నింపు దనరఁ  
దిరుగ నొకదివ్యధర్మంబుఁ దెలియఁ గోరి, హరికి వందన మొనరించి యనియె నిట్లు.

శా. సాధు ల్పల్కుదు రెల్ల ధర్మములలో సత్యంబు శ్రేష్ఠం బటం  
చేధర్మం బమరు ల్నుతింతురు మనోభీష్ట ప్రదం బేదియున్  
సాధించె నృహుళప్రయాసత హరిశ్చంద్రుండు తానెద్ది నా  
కాధర్మం బెఱింగింపవే కరుణచే నబ్జాక్ష నారాయణా. 4

ఆ. అనుచు ధర్మరాజు వినయభాషణముల, నడుగుచున్నయట్టియవసరమున  
ద్రుపదరాజపుత్రి తోయజాక్షుగుణంబు, మించు గాఁగ సన్నుతించి పలికె. 5

క. ఈయర్థము మీబావకుఁ, బాయని దయతోడఁ దెలుపుపగిది న్నాకున్  
శ్రేయంబుగ నెఱింగింపవె, మాయన్నా వాసుదేవ మాధవ కృష్ణా. 6

ప. అనిన జగదీశ్వరుం దైన శ్రీకృష్ణుండు ద్రౌపదీధర్మరాజుల మొగంబులు చూచి మీ  
యిద్దఱికు నొక్కధర్మం బెఱుంగ వేమ కయ్యెనే మీయనుకూలదాంపత్యంబున  
కిదియ కారణంబు వినుం డని నవ్వి యిట్లనియె. 7

క. సత్యంబె తల్లిదండ్రులు, సత్యమె దైవంబు దాత సత్యమె గురువున్  
సత్యమునఁ బాప మణఁగును, సత్యంబున ముక్తి గల్గు సత్యమె జయమా. 8

ప. అనిన విని సత్యవాదులకు స్వర్గంబు గలుగు నని విందు మది యెఱింగింపు మన్న  
యుధిష్ఠిరునకు హరి యిట్లనియె. 9

— సత్యప్రశంస. —

- క. తనకొఱకును గోబ్రాహ్మణ, జనములకై పెండ్లియెడల సర్వధనంబుం  
జనువేళ బొంకవచ్చును, వినుమిది వెలియైననోట వెన నరకమగున్. 10
- వ. సత్యంబు నడువ నెవ్వండు సంకల్పించుకొనియుండు నతనిచేత స్థావరజంగమాత్మ  
కం బైనజగంబు పవిత్రం బగుఁ జంద్రసూర్యాదిగ్రహంబులు నింద్రాదిదేవతలు  
సత్యంబుచేతన నిలువంబడిరి. సకలపాపక్షయంబులును విద్యాకీర్తిప్రదంబును నై  
శుభం బైనయది సత్యంబే కావున బుద్ధిమంతులకు సత్యంబు పలుకవలయుఁ దొల్లి  
వేదవేదాంగపారగుం డైన సుమతి యనుబ్రాహ్మణుండు కాంచనాక్షం బనుపులికి  
సత్యంబు నొడివి దివంబున కరిగె ననినఁ గృష్ణునకు యుధిష్ఠిరుం డిట్లనియె. 11
- క. పులి దుష్టజంతు వర ముఁగ, నలఘుం డాసుమతి సాధు వాయిద్యఱుకుం  
జెలి మెట్లు సత్య మేగతిఁ, బలికె న్భూసురుండు తెలుపు పంకజనాభా. 12
- వ. అనిన యుధిష్ఠిరునకుఁ గృష్ణుం డి ట్లనియె. 13
- సీ. కృతయుగంబునఁ దొల్లి కీర్తనీయం బైన కావేరితటమున గరుడయక్ష  
సిద్ధవిద్యాధరసేవితంబు మనీంద్రశూజితంబు కపిత్థపూగవనస  
చంపకఖర్జూరసహకారబిల్వపున్నాగమలకతాళనారికేళ  
జంబీరకదళికాశ్వత్థాదిభూరుహపూర్ణంబు బహుమృగాకీర్ణ మైన  
ఆ. శంఖతీర్థ మొప్పు సతతంబు నాప్రోల, వెలయు సుమతి నాఁగ విప్రుఁ డతఁడు  
కుశసమిత్సలములు గొనితేర నొక్కనాఁ, డడవి కరిగె శిష్యు లలమిఁకొనఁగ. 14
- వ. అరిగి యొక్కయెడ నిల్చి ప్రియశిష్యుల నొక్కచోట నిల్పి యి ట్లనియె. 15
- చ. పులి గిలి పంది గింది మనుబోతులు గీతులు లేవు కానలొ  
పలసినయట్లు త్రిమృరంగ వచ్చును గట్టెలుఁ గందమూలముల్  
ఫలములుఁ గొంచు నొండొరులఁ బాయక వే చనుదెండు మీరు ద  
ర్భలును విరు ల్పమిత్తులు నపారము దెచ్చెద నంతలోపలన్. 16
- ఆ. వైశమరుగుఁ డిటకు వచ్చినపని నేయుఁ, డనుచు శిష్యుజనుల ననిచి సూక  
రాదిభీమ మైనయడవిలో విప్రుండు, మెలఁగుచుండె నన్నుఁ దలఁచికొనుచు. 17
- క. అంతట నొకపులి యాఁకొని, గంతుడుచుఁ బైకి రాఁగఁ గనుఁగొని చింతా  
క్రంతుం డై నలుదిక్కులు, పంతునఁ గలయంగఁ జూచి పరుగున రాఁగన్. 18
- ఆ. పరుగువాఱుచున్న బ్రాహ్మణుఁ గని పులి, నిడుదతోఁక సాఁచి నేల గాలు  
ద్రవ్యకొనుచు దీర్ఘదంష్ట్రులు గలపెద్ద, నోరుదెఱచి కూడఁ బాటి కఱచె. 19

వ. ఇట్లు తనదక్షిణకరంబుఁ గఱచిన పులిం జూచి సుమతి యిట్లనియె. 20

గీ. పిలిచినను బల్కఁబోక యెండలను నెండి, వానఁ దడిసియు వసివాళ్లు వాడుచున్న

నిరపరాధులఁ జంపంగ నీకు లాభ, మేమి గల దయ్య శార్దూల యెఱుంగవైతి. 21

తోటకము. అపరాధము చేసిననైన నృపుల్, కృప యుంతురుగా నిటు గెర్లరు నే

నెపు డేమియుఁ జేయను నేరికి నా, కుపతాప మొనర్పక యుండఁదగున్. 22

సీ. గ్రీష్మంబునను బంచకీలిమధ్యంబున వర్షాభిగమమున వానఱాన

హిమమున నీటను నింపుగా వసియించి తపము గావించుచు ధర్మబుద్ధి

వదలక కృభ్రముల్ వ్రతముగా నడుపుచు విష్ణుపూజాసక్తి విడువలేక

కందమూలాలదులఁ గాలంబు గడపుచు నపరాధ మేమియు నాచరింప

గీ. కూరకున్నట్టి ననుఁ జంపఁ గోరనేల, పరుల కపకార మొనరించు పాపకర్తు

నిజకులాచారములు మాను నీచుఁ బట్టి, వరుస బాధింతు రిటువంటి వార తెల్ల. 23

గీ. ఎండి యున్నది యొడ తెల్లఁ గండ లేదు, నెత్తు రొక బొట్టు పుట్టదు నిజము తెలియఁ

బులిగఱచి మూలపాలయి పోయెనన్న, జోలి యే గాని నీకింక మేలు లేదు. 24

వ. అనిన విని బ్రహ్మణునకు శార్దూలం బిట్లనియె. 25

క. ఎముకలుఁ <sup>1</sup>దోలుం గా నింక మఱేమియు లే దటంచుఁ గనిపించెనం

దముఁ గాచుకొనుట ధర్మ, క్రమ మఖిలప్రాణితతికి ఘనముగఁ దెలియన్. 26

వ. అనిన నవ్విప్రుండు మేదోమాంసమూత్రపురీషరక్తాస్థినిచయపూర్ణంబై దుర్గంధనింది

తంబై యనిత్యంబు నస్వతంత్రంబునుం గాన నీక శేబరంబు వ్యర్థంబు దీన నీకుఁ దృప్తి

యయ్యెనేని కృతార్థుండనైతి నిచ్చెద నిచ్చుట పరులకు హితం బాచరించుటకొఱ

కె కాదె యైనను నాయాశ్రమంబునకుం బోయి తిరిగివచ్చెద ననుగ్రహింపు మనిన

భూసురునకు శార్దూలం బిట్టులనియె 27

క. పంటిలుసొచ్చిన కుండెలు, పంటిని నీ బ్రదుకు నెనరువారికి నెడయై

యొంటిఁబడి మృత్యుముఖమున, నంటిన నీ కింటి కరుగ నవసర మేమి. 28

వ. అనిన విని హుతాగ్ని నాత్మారోపణంబు చేసి నిజగృహంబున నున్నశిష్యవర్గంబునకు

బోధింపందగువాని బోధించి నీనమీపంబునకు వేగంబ వచ్చెద ననిన సుమతికి శా

ర్దూలం బిట్లనియె. 29

క. పులివాతఁ బడఁగవత్తురె, యిల నెవ రే నీవు రాక యేగిన యుధచే

మలమల మాఁడఁగ నోడెదఁ, బలికినయ ట్లాచరింప బ్రహ్మకు వశమే. 30

1 ఎముకలుఁ దోలుం గానీ, నమలెద నీయొడలు చెడ్డ నడతలనైనన్

ఆ. మగిడి వత్తు నన్నమాటలకే నిన్ను, విడిచిపెట్ట సంత వెట్టి నయ్య

మొగులునీరు నమ్మి ముందరఁ జెలుపులో, నీరు వెళ్లఁ జల్లునే నరుండు. 31

వ. అనిన శార్దూలంబునకు సుమతి యిట్లనియె.

32

క. నే మగిడి వత్తు దీనికి, నీమది సందేహ ముడిగి నిలుపుము గాదే

నేమైన బాస యిచ్చెదఁ<sup>1</sup>గో మది దప్పమియవలుకు కొన రేమిటికిన్. 33

వ. పంచమహాపాతకులు మాతృపితృగర్హ్యాత్తులు భ్రూణహత్యా గోవిప్రవేశ్యనృపస్త్రీ  
పుత్రార్యభ్రాతృహంత లేగతిం బొందుదురు వ్యాధయజ్వపుత్రపత్నీవిధవాసంగమంబు  
లొనరించినవార లేలోకంబున వసియింతురు పతి నొల్లక యితరులం జేరిననారీయు  
భర్తకుం బ్రతికూలం బాచరించు కాంతయు బహుభాషిణీయు కదాకలహాప్రి  
యయు నిష్ఠురభాషిణీయు దానవిఘ్నకారిణీయు మలినవస్త్రయు గంధానులేపన  
హీనయుఁ దాంబూలవర్జితయు రోదనశీలయుఁ దలవాకిట నుండువెలందియుఁ బు  
త్రతాడనశీలయు నాత్మశ్వశూపరనింద లొనరించు భామినియు బంధువుల కాదాసీ  
న్యంబు నేయు కామినియు వెలయాండ్రతోడి పొందువట్టినబోటియుఁ బాకం  
బొనరించి యతిథి పితృదేవతార్చన కన్న మున్ను భుజించు లేమయు నెక్కడ నుం  
డుదురు సకల పాపంబుల కొడిగట్టినవారు స్నానదేవతానమస్కారప్రదక్షిణహీన  
యు హరినేవారహితయుఁ గేశధారిణీయు సుతీర్థవిముఖీయుఁ దిర్వ్యగృష్టిరతయు స  
ల్లాపతత్పరయునైనవిధవ లెచ్చోటం బడుదు రట్టినరకంబులు నీకు దేహంబుఁ బ్రి  
యంబుగా నీయనేని నాకగు నని శపథం బిచ్చిన బ్రాహ్మణునికి నమస్కారంబు చేసి  
నీయాశ్రమంబునకుఁ జని నాకు హితంబుగాఁ బ్రాణంబులు రక్షించుకొని మగిడి  
రమ్మని నెల విచ్చిన శార్దూలంబుశిరంబున దక్షిణకరం బిడి వెఱవకు మని సుమతి ని  
శాశ్రమంబునకుం జనియెనని చెప్పినఁ గృష్ణునకుఁ గాంతేయాగ్రజాంఘ్రిట్లనియె. 34

ఆ. ఇంటి కరిగి సుమతి యింతికి గొడుగుల, కెట్లుపలికెఁ బులికి నిచ్చినట్టి

మాట దప్పకుండ మగుడ నేకైవడిఁ, జనియె నెఱుంగఁ బలుకు జలజనాభ. 35

వ. అనినఁ గృష్ణుం డిట్లనియె.

36

సీ. నను సర్వలోకాధినాథుఁగా ధ్యానంబు నేయుచు నాశ్రమసీమఁ జేరి

యందున్నశిష్యుల నాపులఁ దనయుల భార్యను బిలిచి నాపలుకు వినుఁడు

వేదశాస్త్రంబులు వినుతించు నేధర్మ మాధర్మ మొనరింపుఁ డనుదినంబు

స్థావరజంగమాత్మక మైనవిశ్వంబు కమలేశ్వరూపంబుగాఁ గనుండు

1 గోముడివల దెఱుంగఁబలుకు.

గీ. త్రికరణంబుగఁ బరులకుఁ దృప్తి నలుపుఁ, దొరుల ధనముల కింతుల కోసరిల్లుఁ  
డనుచు నుపదేశ మొనరించి యగ్ని వేల్చి, యాత్మ నారోపణ మొనర్చి యవనిసురుఁడు.

ప. మగుడ ధర్మపత్నిం బిలిచి యిట్లనియె. 38

క. కొడుకులను గావు ధర్మము, నడుపుము పాపంబు త్రోవ నడవకు హింసల్  
విడువుము కోరుకులుడుగుము, పడఁతీ హరిపూజనేయు భద్రము గల్గున్. 39

క. అని నుడువు విభునిఁ గనుగొని, పనితయు దుఃఖించి పలికె పల్లభ నీచే  
మును పెన్నఁ డిట్టిమాటలు, వినరా విని యేమి వింత వెఱచిన పగిదిన్. 40

ప. ఉన్నవాఁడ విత్తైఱం గెఱింగింపవే యన్న ధర్మపత్నికి నుమతి యిట్లనియె. 41

క. వనమున కరిగి సమితులు, కను దనియఁగఁ గోయుచుండఁ గని యొకపులి ప  
ట్టిన బాస యిచ్చి వచ్చితి, పనితా మిముఁ జూచి వేగ వచ్చెద ననుచున్. 42

తోటకము. పోవఁతే గావున బుద్ధులు నీకిం, తే వదియించితిఁ దెల్లమి గాఁగన్  
భావములో నిడి పంక జనాభున్, శ్రీవిభుఁ గొల్వము చింత దొలంగన్. 43

ప. అనిన విని శోకాక్రాంతయై నేలం బడి పొరలుచున్న బ్రాహ్మణిం గనుంగొని యూ  
ఱడించుచు బ్రాహ్మణుం డిట్లనియె. 44

తరల. ఉడుగ కెప్పుడుఁ జేయు ధర్మము లోపినట్లు తపంబులు  
న్నడువు సత్యము పల్కుచుండుము నాథుఁ డాడిన వాక్యముల్  
గడవకున్న లతాంగి నంటదు కామినీత్వము నాకు మే  
లెడఁదఁ గోరి యొసంగు మించుక యేని యర్థికి భామినీ. 45

గీ. అనినఁ బతిమాటవిని యట్ల యగునటంచుఁ, బడుచులును దానుఁ జింతింపఁ బర్ణశాల  
కరిగి ధ్యానంబు చేయుచు సంబుజాక్షు, భువనవందితు మాధవుఁ బొగడె నిట్లు. 46

తరల. నుతులు బాలురు తాఁ దపస్విని జుట్ట మొక్కఁడు లేడు మా  
కితర మెన్నఁడు గొల్వనేరన యీవదంబులు దక్కనా  
పతి నొసంగి యనేకకాలము భాగ్యశాలిని జేయవే  
నతి యొనర్చెద నీకు మాధవ నారదాది మునిస్తుతా. 47

క. ఈలాగునఁ గొనియాడుచు, బాలామణి యుండె శోకభార ముడిగి కా  
ర్దులం బాఁకలిదీర్పఁగ, వేళయ్యె నటంచు నుమతి వేగమె కదలెన్. 48

ప. ఇట్లు సత్యంబుఁ దప్పక మగిడి చనుచు వెంట పచ్చు శాస్త్రశిష్యుల దూరంబున  
నిలిపి శాంతిసూక్తంబులు నివేదించి శార్దులంబు సమీపంబునకుం జని శరీరంబు  
ముగిసినది యశిముఖం బె నిలిచె నాసమయంబున, 49

క. గురువులకొఱకై శిష్యులు, సురవల్లభుఁ దలఁచి పురుషసూక్తము పఠియిం

చిరి దిక్పతులను బ్రార్థిం, చిరి తత్తన్మహిమ నుతులు చేయుచు భక్తిన్. 50

వ. అంత.

51

క. బలరిపువహ్నియమాసుర, జలధీంద్రదినేశకై లజావతు లమరుల్

గొలువఁగ నచటి వచ్చిరి, పులివాతం బడ్డ విప్రపుంగవుఁ బ్రోవన్. 52

గీ. వచ్చి భక్షింపు భక్షింపు వ్యాఘ్రనాథ, యాఁకటను జాలఁ జిక్కితి వనుచు నెఱయ

ముద్ద యైయున్న భూసురముఖ్యుఁ జూచి, విస్త్రాంతాంతచిత్తు లై వేల్పు లెల్ల. 53

మత్తకోట. సర్వశాస్త్రవిశారదుం డగు సత్యసంధుని భూసురున్

నిర్వహించి త్రివిప్రపంబున నిల్పి బెబ్బలి కెప్పుడుం

గర్వదీఱఁగఁ దృప్తి నేయుము గారవింపవె యోమరు

తృప్తార్థభౌమ యటంచు నొక్కట సన్నుతించిరి వాసవున్. 54

వ. వాసవుండును నట్ల కాని మ్మని వేల్పుల మన్నించి నిస్పృహుం డైనసుమతిం బిలిచి

యిట్లనియె.

55

తరల. పుడమి సత్యము నిల్ప నేర్చిన పుణ్యశాలివి నీవ నీ

నడత వేల్పుల కింపు దెచ్చెను నవ్వుగా దిది భోగముల్

తడవు గాఁగ భుజింపు స్వర్గము దక్కఁగైకొను మిష్టముల్

నొడువు మిచ్చెదఁ గొంకనేల మనోగతిన్ ధరణీసురా. 56

క. అనిన దివస్పతివాక్యము, విని వాచస్పతియుఁ బలికె విప్రుని భోగం

బునఁ దనిపి నిలుపు శిష్యులు, వనితయు సంతసముతోడ వర్తిల్ల దివిన్. 57

గీ. శత్రుమిత్రులు నీకొక్క సమమ యగుట, వ్యాఘ్రమిషమును దెలిసి దేవతలుగూడి

కోర్కులీవచ్చి యున్నారు కోరుకొమ్మ, వలసినవి యెల్ల బ్రాహ్మణవంశవర్య. 58

వ. అని పలికి యింద్రబృహస్పతు లంతర్ధానంబు చేసిరి. శార్దూలంబును విమానంబు

నెక్కించుకొని దేవతలు దివంబునకుం జనిరి భూసురుండును విస్త్రాంతాంతచిత్తుండై

యాత్రమంబునకుం జని భార్యకు సకలంబెఱింగించి కర్మకాండంబు నడుపుచుండి

యభేష్టభోగంబు లనుభవించి దివంబునకుం జనియెం గావున సత్యంబు దేవతలకును

దుర్లభంబును స్వర్గప్రదంబునైన ధర్మంబుని చెప్పుచుందురు. నీవును ధైర్యంబువదలక

యదియప్రతంబుగాఁ జేయుచున్న నుత్తమలోకంబు సిద్ధించును. ఈయుపాఖ్యా

నంబు విన్నవారలు పాపంబులం బరిహరించి సత్యలోకంబున వసియింతు రని చెప్పినఁ

గృష్ణునకు యుధిష్ఠిరుం డిట్లనియె.

59



గీ. ప్రాణిరక్షణ మన్నింటఁ బరమపుణ్య, మంద్ర మునులెల్ల నందుల యతిశయంబు  
కరుణ నెఱింగింపవే నాకుఁ గమలనాభ, యిందిరానాథ యిదె నీకు వందనంబు. 60

వ. అనిన విని కృష్ణం డిట్లనియె.

61

అభయదానమహిమ. ౭౭

చ. వెఱచినవాని లో భయము విప్పిన పుణ్యఫలంబు నెన్నఁగా  
దరమె విధాత కైన ఘనదక్షిణ లిచ్చి సమస్తయాగముల్  
నెఱపినవారు గంగ కడ నిచ్చలు నుండినవారు నీడుగా  
రెఱుఁగు మొకింతయే నభయమిచ్చినవారలతో నరేశ్వరా. 62

క. విను మున్ను శిబి కపోతం, బసుపులుఁగున కభయ మిచ్చి యభిలంఘిత మై  
తనరెడు వైష్ణవలోకం, బున కరిగె న్సురలు పొగడ భూపవరేశ్వర. 63

వ. అనిన విని శిబిచక్రవర్తి కపోతంబున కేచందంబున నభయం బిచ్చె నెఱింగింపవే  
యనిన ధర్మ రాజునకుం గృష్ణం డిట్లనియె. 64

గీ. సత్యసంధుఁడు నైశ్వర్యశాలి యైన, శిబిమహారాజు యాగము లేయఁ దొల్లి  
యతనికీర్తులు గంధర్వవతులు పొగడ, విని పరీక్షింప మదిఁ గోరి వేల్పుఁటేఁడు. 65

క. అనలునిఁ జేరి సహాయం, బొనరింపఁ, గపోతవేష మొగిఁ దాల్పుము నే  
నును డేగ యగుచు వచ్చెద, మనకు న్నిబిచక్రవర్తిమహిమలు జెలియన్. 66

చ. వలయు నటంచు వేఁడుకొని వాసపుఁ డప్పుడు తాను డేగయై  
జ్వలనుని గువ్వఁ జేసి పరుసం బదిదిక్కులఁ ద్రిప్పి యెక్కడ  
న్నిలక శిబిక్షమావరుఁడు నిల్చినచోటికి వచ్చె నావిభుం  
డలసియు వెన్కదీయ వపురా యని రెంటిని జూచె వేడ్కతోన్. 67

వ. అప్పుడు శ్యేనంబునకు వెఱచి కపోతంబు శిబిశరణుచొచ్చి నమస్కరించి యి  
ట్లనియె. 68

ఉత్సాహ. డేగ యొంపరాఁగ దానితీని కోర్వ లేక నీ  
లాగు భీతి యొక్కలాగు లాగ నీవదంబులన్  
లాగులాడఁ గంటి నున్న లాగు మాని యింక నే  
లా గెఱైన నన్నుఁ గాచు లాగు లాగవే నృపా. 69

క. అని పలికి భీతి వణఁకుచు, వినయంబున శరణు చొచ్చి వేడినపులుఁగుం  
గనుఁగొని దయ దళుకొత్తఁగ, జనపాలకచక్రవర్తి చయ్యనఁ బలికెన్. 70

గీ. రమ్మ శోకమ్మ భయము కంపమ్మ విడుపు, మృత్యు వైనను నాయొద్ద మెదల వెఱచు



- నీశరీరమాంసమీవయ్య యాకట, మరుగుచున్నదాన మనుజనాథ. 83
- ప. అనిన శ్యేనంబునకు శిబి యిట్లనియె. 84
- క. నమ్మినచో విడుచుట నీ, చమ్మని కా కేమి యొడలు శాశ్వతమే మాం  
సమైంత వలసె నేనియు, గొ మ్మాకలి దీనఁ దీర్చికొమ్మా వేగన్. 85
- క. అని చేత నిశితఖడ్గము, గొని తనదేహంబుఁ గోసికొని మాంసముఁ ద్రా  
సున నిడె డేగకు నొసఁగె, ఘనులకుఁ గాయంబు తృణము గాదే తెలియన్. 86
- గీ. గువ్వయున్నట్టికుడుకయెక్కుడుగఁదూఁగ, మాంసఖండంబు గుడుకలోమఱియు నించి  
మఱియు నట్టైన నీక్షించి మదిఁ జెలంగి, త్రాసుపై నిల్చెఁ దాన యద్ధరణివిభుఁడు. 87
- ప. ఆక్షణంబునఁ ద్రాసును నొక్కచందంబునఁ దూఁగుచుండ దేవదుందుభులు మొరసెఁ  
బుప్పవర్షంబు గురిసె శ్యేనకపోతవేషంబులు మాని యింద్రాగ్నులు ప్రత్యక్షంబై  
రందు వాసవుం డిట్లనియె. 88
- గీ. ఔర యీధైర్య మితరులయందుఁ గలదె, వాసవుఁడ నేఁ గపోతంబు వహ్ని నీమ  
హత్త్వ మరయంగ వచ్చితి మడుగు వరము, సకలదిక్కుల నీకీర్తి సందడించె. 89
- ప. అనిన సంక్రందనునకు శిబిచక్రవర్తి యిట్లనియె. 90
- క. యాగము నీకై కాదే, సాగించుట విఘ్న ముడుపు సఫలముగ నావి  
ర్యాగముఁ గొను మీధర్మము, బాగుగ నొనరింప మీకు భారముగాదే. 91
- ప. అని వాసవు నుతియించి విభావసున కిట్లనియె. 92
- ఆ. మొదలిమొగము గావె త్రిదశకులంబున, కీవు దనియ మున్నె యెల్లవారుఁ  
దనియుదురు సుమంత్రధన్యంబు హవిరన్న, మనుభవించి కావు హవ్యవాహ. 93
- ప. అని సన్నుతించిన మనోహరం బైన శిబివాక్యంబు విని యింద్రాగ్ను లాచంద్రతార  
కంబుగా నీకీర్తి లోకంబునం జెలంగు దివ్యరూపధరుండ వై యశేష్టభోగంబు లను  
భవించి తదనంతరంబున బ్రహ్మలోకంబున నుండు మని వరం బిచ్చి యంతర్ధా  
నంబు నొంది రదిగాక యనేకమహీషతు లాపరమపురుషార్థం బొనరించి దివంబున  
కుం జని రట్లుగావున నీవును మనోవాక్కాయకర్తృంబుల దుఃఖితులకు సహాయం  
బాచరింపుము శుభంబు చేకూరు నీయుపాఖ్యానంబు విన్నవారల కుత్తములోకం  
బులు సిద్ధించుననిన విని కృష్ణునకు యుధిష్ఠిరుం డిట్లనియె. 94
- సీ. వేదశాస్త్రపురాణవిద్య లేధర్మంబు వివరించు నీకది యవగతంబ  
యధికసూక్ష్మము ననేకార్థంబు సర్వజంతువులకు సులభంబుఁ దుష్టికరము

- తనయాభిలాషికః దనుజాతవితతియుః స్వర్గకామిశి సదా స్వర్గసుఖము  
 పుణ్యార్థులకు మహాపుణ్యంబును ముముక్షుజనములకును మోక్షసరణి యొసఁగఁ  
 గీ. జాలి తీర్థస్వరూప మై సప్తతంతు, శతఫలొన్నత మై పాపసమితి నణఁచు  
 దాన మెయ్యెది యెఱిఁగింపు దయ దలిర్ప, నీకు వందన మొనరింతు నీరజాక్ష. 95
- వ. అనినఁ గౌంతేయగ్రజునకు గదాగ్రజుం డిట్లనియె. 96
- గీ. దానములలోన నుత్తమదాన మరయ, భూమిదానంబ యది వేదములు పఠించి  
 దేవపూజాపరుం డయి తీర్థసేవ, సేయు విప్రున కీయ విశేష మరయ. 97
- వ. విప్రులకు నిత్యంబును హిత మాచరించినవారలకు సకలయాగంబుల ఫలంబును గం  
 గాతీరంబున నశ్వమేధంబు లాచరించిన పుణ్యంబును సర్వతీర్థంబులస్నానం బొనరిం  
 చిన విశేషంబు నఖిలతపంబులఫలంబును సిద్ధించు నట్టిదానమ్ము నిమ్మని యొరుల కుప  
 దేశించిన నంతధర్మంబు దొరకు నంద్రు భూదానంబునకు సమం బగుదానంబు  
 మూఁడులోకంబుల లేదు భూదాత సర్వదాత యనంబడు నట్టివాఁ డెల్లపాపంబులఁ  
 బరిహరించి మోక్షంబున కధ్యక్షుం డగుం గావున నీవును వేదశాస్త్రపురాణంబు  
 లుపన్యసించుబ్రాహ్మణుల కీదానంబు గావింపుము. 98

### ❧ వాపీకూపారామాదినిర్మాణమహిమ. ❧

- గీ. చెఱువు వేయించునాతండుఁ జేతఁ దాను, వేయునాతండు నితరులు వినులినేయ  
 నుండు నాయొద్దఁ ద్రోవరి యొక్కఁ డైనఁ, దజ్జలము లాని వానిపాతక మణంచు.  
 క. నీరొక్కదివస మైనను, ధారుణి నిలువంగఁ జెఱువుఁ ద్రవ్వించుము నీ  
 వా రెల్ల బ్రహ్మలోకం, బారూఢిగఁ జెంది యుండు రవనీనాథా. 100
- ఆ. చెఱువు వేయ మొదలు చేసినఁ దదుపాయ, మెఱుగఁ జెప్పిరేని యెట్టివారి  
 కైన బ్రహ్మలోక మతిసులభం బని, ధర్మవేత్త లంద్రు ధర్మతనయ. 101
- క. బరు వైనపాటిమృత్తిక, చెఱువులలోఁ దీసి బైలఁ జేర్చినపురుషం  
 డరమరలు లేక వేల్పుల, యిరవున వసియించు నామహిమముం గాంచున్. 102
- వ. చెఱువు ఫలంబులోనఁ గాసారంబు సగంబును గూపంబు పాతికయు నై యుండు.  
 క. ఊరుఁ దటాకము దేవా, గారముఁ బాలించువారి ఘనపుణ్యంబుల్  
 చేరును గర్తలకన్నను, నూఱుగుణంబులను మించి నూల్కొనుచుండున్. 104
- క. గట్టిగ దేవాయతనముఁ, గట్టించిన యతఁడుఁ దానె కట్టినవాఁడు  
 న్నెట్టుకొని ఘనవిమానము, మెట్టుచు నాలోకమునను మెలఁగుచునుండున్. 105
- క. గట్టిగఁ గేగలు చున్నాఁడు మహాదేవ, గట్టిగఁ గేగలు చున్నాఁడు మహాదేవ

- రెట్టించి తాలచేతను, గట్టించినయిల్లు నొక్కగతి పుణ్యమగున్. 106
- క. ఆరామ మనేకుల కుప, కారముగా వేయునట్టి ఘనులుఁ బితరులుం  
దారు సుఖంబున నుందురు, సారసభవులొకమునను సౌభాగ్యములన్. 107

తులసీమాహాత్మ్యము.

- క. తులసీదళంబు బ్రాహ్మణ, కుటున కొసంగినయతండు గురుతేజముతో  
నలినాత్తునుతుండు పూజలు, నలువఁగ నాయొద్దనుండు సంశ్రితలీలన్. 108
- సీ. తులసిపూసలపేరు తుదిచేతఁ గొని దాన గాయత్రి జపియింపఁ బాయు భయము.  
తులసీమణులు భుజంబుల గండసీమల ధరియింప భూతముల్ దరియ వెఱచుఁ  
దులసిచే హరిపాదములు పూజ గావింప బ్రహ్మలోకంబు చేపడఁగఁ గలదు  
తులసికిఁ బ్రకారములు గట్ట నేర్చిన యతఁడుండు నాయొద్ద నాపుఁ డగుచుఁ  
గీ. దులసి గుత్తుల నర్చింప దొరకెనేని, పితరులెల్లను సంతతప్రేమ దనర  
మునులు పొగడంగ సాలోక్యము క్తిఁ గండ్లు, తరమె తులసిని వర్ణింప ధర్మ తనయ.
- క. ఎక్కడఁ దులసియుఁ బద్మము, లెక్కడ వైష్ణవసమూహ మెడయొక కడుం  
గ్రీక్రితసి యుండు నెప్పుడు, నక్కడఁ బ్రత్యక్ష మగుచు హరి తా నుండున్.
- క. తులసిని గంగను నెప్పుడుఁ, దలఁచిన దుస్వప్నమణఁగుఁ దలఁకొను శుభముల్  
తలచూప వెఱచుఁ బాపము, జలజాతభవాదిలొకజాలము గలుగున్. 111

ఉత్సాహ. ఆకసంబును భూమి వాయువు నగ్ని యంబువు లద్రులున్  
లోకపాలురు సిద్ధసాధ్యులు లోకజాలము బ్రహ్మ నీ  
రాకరంబులుఁ జంద్రసూర్యులు నర్కజాది మహానదుల్  
నాకవాసులు నారదాదులు నాదుచూర్తులు పార్థివా. 112

- క. జనమునకు నతికిఁ బూజకుఁ, దపమున కున్నతికిఁ దగిన దైవము నేనే  
కపటంబు మాని కొల్చిన, నవరిమితసుఖంబు లిత్తు ననవరతంబున్. 113
- క. దాచఁగ నేటికి నీమది, దోచినయర్థంబు వేడు దోడ్తో నేనుం  
బ్రాచి వడకుండఁ బలికెదఁ, బూచినయది వెనుకఁ దీయఁ బోలునె పార్థా. 114
- క. అని వాసుదేవుఁ డాడిన, విని తిరుగన్ ధర్మ మడుగ వేడుకపడియెన్  
ఘనుండు యుధిష్ఠిరుఁ డీకథ, గొనియాడిన విన్న వారికోర్కులు గురియున్. 115
- వ. అంత దయారసంబు దనపై వెల్లివిరియటకు సంతసిల్లుచుఁ దిరుగ నొక్కధర్మం  
బెఱుంగం దలంచి యుధిష్ఠిరుండు కృష్ణున కిట్లనియె. 116

పూజాకాలద్రవ్యాభిషేకవిధివివరణము.

- క. పూజాభిషేకధర్మము, లేజాడలు ద్రవ్య మేమి యెందుల మే లే  
యోజ ఘటిల్లును దెబుపుము, రాజీవదళాక్ష కృష్ణ రామావరణా. 117
- వ. అనిన యుధిష్ఠిరునకు మురహారుం డిట్టనియె. 118
- క. పూజాద్రవ్యము ధర్మము, పూజాసమయంబు నిత్యమును దేవతలం  
బూజించిన ఫలమును విను, రాజకులాభరణ పాండురాజతనూజా. 119
- సీ. సంక్రాంతి లయనముల్ చంద్రసూర్యగ్రహణంబులు మాఘమాసంబు శని బు  
ధాశ్వినుల్ ద్వాదశీ హరివాసరము శివరాత్రి పున్నమయు శ్రీరామనవమి  
పుష్యార్కమును మహాపుణ్యకాలము లిందు నిగమోక్తవైఖరి నీట నైనఁ  
బంచామృతంబున ఫలపుష్పగంధోదకంబులఁ బురుషసూక్తకమంబు
- గీ. వెలయ నభిషేక మొనరించి వివిధభక్త్య, భోజ్యముఖమహానైవేద్యములు సమర్ప  
ణంబు గావించి గీతవాద్యంబు లలరఁ, గీర్తనం బొనరించి నమస్కృతులు చేసి. 120
- గీ. వివిధనైవేద్యము లొసంగి శివునినైన, నన్ను నైనను బూజించునరులు దివ్య  
మణిమయవిమానముల నెక్కి మత్పురమున, నెలవుకొనియుండు రెవ్వడాపులునుదాము.
- క. హరిహరుల భేదబుద్ధిం, బరికింపక పూజనేయుభద్రాత్ముల కె  
వ్వరిలోకమ్ముల నైనను, నిరుపమగతి నిలువవచ్చు నిత్యవిభూతిన్. 122
- తోటకము. జాజుల మల్లెల సంవెంగల నా, పూజ యొనర్చిన పుణ్యశరీరుల్  
తేజముఁ గందురు తెలిపితి నీవుకొ, రాజిలఁ జేయుము రాజకులేశా. 123
- క. నూసేను దీపంబులు నా, కైనను శంకరుని కైన నర్పించినయా  
మానవులు గాంతు రిష్టము, పూచిక చెల్లంగఁ బొందుభూషతనూజా. 124
- క. ప్రితి న్నానికటంబున, నేతను దీపంబు వెట్టు నేర్పరికి మహా  
పాతకము లణగు నధ్వర, జాతం బొనరించుఫలము చయ్యనఁ గలుగున్. 125
- క. తన కిష్ట మైనభోజ్యం, బును నలవడ హరికి నమరముఖ్యుల కర్పిం  
చినజనులు పాతకంబులఁ, దునుమాడి వికుంఠపురిని దుది నుందు రొగిన్. 126
- గీ. మాఘమునఁ గార్తికంబున మత్సమీప, మునను దీపంబు వెట్టుచు భూసురులకు  
భోజనము లిడువారలు పూర్ణు లేను, దనియుదును విన్న మిక్కిలి ధర్మతనయ. 127
- గీ. తమకుఁ బ్రియ మైనభోజ్యము ధరణిసురుల, కొనఁగువారలకును బ్రహ్మవసతి దొరకు  
నన్నదానంబుచే భూణహత్య యొనఁ, బాసి పోవును సత్యంబు పాండుపుత్ర. 128
- క. అన్నోదకదానంబుల, కెన్న న్నటి సాటిలేద యివి నేపినవా

## ద్వీ తీ యా శ్వా స ము.

129

రున్న తపాపము లణఁచుచు, నన్నిటఁ బరిశుద్ధు లగుదు. రవసీనాథా.

క. అన్నమునఁ బుట్టు దేహం, బన్నమున వృద్ధిఁ బొందు నన్న మె ప్రాణం  
బెన్న నటుగానఁ బ్రాణం, డన్న ప్రదుఁ డరయ సంశయము విడుము నృపా. 130

ఆ అన్నదాతకులమునందుఁ బుట్టినవారు, వేయవత్సరములు వెళ్లుదనుక  
నరకలోక మొక్కనాఁ డైనఁ జూడరు, కాన నన్నదాత ఘనుఁడు ధాత్రి. 131

క. త్రోవనడిచి డస్సినభూ, దేవున కన్నంబు వెట్టి తేర్చినవారల్  
తేవం జరియింతురు వా,ణీపరులోకంబునందు నిత్యవిభూతిన్. 132

— అన్న దాన ప్ర శంస, బ్రాహ్మణ పూజావిధి. —

క. ఇంటికి వచ్చిన యతిధుల, వెంటం జనుదెంచు దివిజవిసరము వారల్  
వంటకము గుడిచి తనిసినఁ, బంటింపక వారి జగము ప్రస్తుతినేయున్. 133

క. ముం దలదేవత లన్నము, పొందుగ నిడి సకలలోకపూజ్యత దివముం  
జెంది సుఖించిరి కావున, నందఱులో నన్నదాత యధికుం డరయన్. 134

క. విప్రుడ నై భుజియింతును, విప్రుడ నై పూజఁ గొందు వివిధార్థంబుల్  
విప్రుడ నై సమకూర్తును, విప్రులకును నాకు లేదు వే తింతెనన్. 135

సీ. బ్రాహ్మణులకుఁ బదాభ్యంగము చేసిన బహుళతీర్థస్నానఫలము దొరకు  
ధరణిదేవతలకుఁ దలయంట నూతేండ్లు గంగనాడినయట్టిఘనత యబ్బు  
నుర్వీసురేశ్వల కుష్ఠోదకము వోయువంశంబునకు బ్రహ్మవసతి గల్గు  
విప్రుల కామయవిసరంబు మాన్పిన దివిజనాయకుఁ గూడి తిరుగవచ్చు.

గీ. బుడమివేల్పుల కిండ్లిచ్చు పుణ్యశాలి  
కశ్యపేధం బొనర్చినయట్టి సుకృత  
మొదవుఁ బాఁపలకును బాఁడి మొదవు లీయ  
సత్యలోకంబు కలుగు నిశ్చయము గాఁగ. 136

వ. కపిలదానంబు నేయువాఁడు రుద్రుం డగు సుభయతోమఖి నొసంగిన పుణ్యా  
త్తునికులంబువా రెల్ల నాలోకంబున నుందురు మృత్యు వాసన్నం బైనవార లావు  
నిచ్చిన నీయఁజూచిన బ్రహ్మలోకంబుఁ గాంతురు గ్రహనక్షత్రంబులచేత నామ  
యంబుచేతం బీడితుం డైనవాఁడు గోదానంబున నపమృత్యువును జయించి ధన  
ధాన్య మణివస్త్ర పుత్ర పౌత్రాభివృద్ధుల నభినందితుం డై పాపంబులం బరిహ  
రించి త్రిదివంబునం జేరుం గావున నీవును గోదానం బొనర్చుము. ఇందుచేత నభి  
వృద్ధియు స్వర్గ మోక్షంబులునుం గలుగు నేతద్దానశీలుండు నాకుం బ్రీ యుండును

❧ విశ్వరూప వివరణము. ❧

భక్తుండు నై సకలలోకంబులఁ బూజితుం డై ప్రసిద్ధుం డగు నిరంతరంబును శాస్త్ర ప్రసంగంబు సలుపుచు దానం బొనర్చుచు సాధువులకు హితంబు సలుపుచుండు వారలయందుఁ నాకుఁ గారుణ్యం బుదయించు యోగీశ్వరుండును సర్వలోకేశ్వరుండును సర్వదాతయును నుత్పత్తిస్థితిలయకర్తయు సంసారసంతారకుండును ధర్మశీలరకు ధర్మప్రదుండును దాపసులకుఁ దపశిఫలంబుగా నన్నెఱుంగు మీయు పాఖ్యానంబు విన్నవారలకు నాచంద్రతారార్కంబుగా స్వర్గంబు చేకూర్తు నన్న మురహరునకు యుధిష్ఠిరుం డి ట్లనియె.

137

గీ. విడెము గందంబుఁ గోకలు విరులు మఱియు

నీయఁ దగినట్టి ద్రవ్యంబు లెన్నియేని

పొసఁగ నివి యెల్ల నెవ్వరి కొసఁగ వలయుఁ

గరుణ నెఱిఁగింపుమీ నాకుఁ గమలనాభ.

138

వ. అని యడిగిన కుంతీనందనునకు దేవకీనందనుం డి ట్లనియె.

139

❧ వస్త్రదానాదిప్రశంస. ❧

క. దానములకెల్లఁ గర్తను, నేనే నారూపు ధారుణీసురుఁ డతని

న్నానావిధపూజల న, స్నానము గావించి యిమ్ము మహితవిచారా.

140

సీ వస్త్రదానము చేయువారలు శతవంశకలితు లై శంభులోకంబునందుఁ

గౌశేయకంబళకంచుకాదు లొసంగు ఘను లెల్ల స్వర్గలోకంబునందు

వజ్రగోమేధికవైడూర్య పుష్కరాగప్రదు ల్విష్ణులోకంబునందు

నెద్దు నిచ్చిన ధన్యుఁ డింద్రాదు లభినుతు ల్గావింప సత్యలోకంబునందు

గీ. విమలగంధాంబుపూర్ణ మావెండిముంత, తామ్రపాత్ర సమర్పించు ధర్మవర్తు

లందముగ నూర్యలోకంబునందు నెపుడు, నతులవతులను విహరింతు రవనినాభ. 141

వ. ఛత్రచామరాందోళికాదు లిచ్చినవారు స్వర్గంబునఁ జరియింతురు గజాశ్వమహిష

మేషంబుల నొసంగినవారలు మృత్యువు నిర్జించి సుఖం బనుభవింతురు కృష్ణాజిన

దానం బొనర్చినవార లాయుష్షంతు లగుదురు గంధోదకపూతంబు లైన కాంచన

లోహదారుపాత్రంబుల దానంబు చేసినవారు బంగారుగిన్నెల నమృతపానంబు

గేయుచు యక్షిన్నరగంధర్వసిద్ధసాధ్యచారణాదులు నుతియింప విష్ణులోకంబున

విహరింతురు వస్త్రద్వయసంయతం లైన కాంస్యపాత్రంబు నర్పించువారు నామ



యగ్రస్తుం డైనయతనికి వస్త్రాజినాన్నాశ్మౌవధంబులు విచారించినవారు నుభయకు  
లంబుల నుద్ధరించి సత్యలోకంబున నుందురు నిఱుపేదలకు మృణ్మయపాత్రంబు  
లొసంగిన ననంతపుణ్యంబు గలుగు రజతకాంచనప్రదాతలు ధనకనక వస్తువాహన  
సంపన్నులై పుత్రపౌత్రులం గూడి యథేష్టభోగంబు లనుభవించి పుణ్యలోకంబులు  
గాంతురు మునికులంబునకుఁ గాషాయకౌపీన భైక్షకంబళాదులచే సంతసం బాపా  
దించినవారు ముక్తు లగుదురు కార్తికంబు పున్నమనాఁడు వృషభోత్సర్జనంబు గా  
వించినవారు సకలజన్తార్జితంబు లైన పాపంబులఁ బరిహరించి రుద్రరూపంబున  
డెబ్బదిరెండుకులంబులఁ గూడుకొని ప్రమోదం బొందుదురు వారలపితరులు నరకం  
బున నున్నవారు స్వర్గంబునను స్వర్గంబుననున్నవారు బ్రహ్మపదంబును బ్రహ్మపదం  
బున నున్నవారు విష్ణులోకంబునుంజెందుదురు అనేకకాలంబు దున్నిన యెద్దునైనను  
నెనుపోతునైన శివలింగాంకితంబు చేసినవారు యాతనలు లేక రామునిచేతం బూజితు  
లై సకలలోకవిరోధంబుఁ గాంతురు అమావాస్యనాఁ డెనుమునైనను నావు నైనఁ  
ద్యాగంబుచేసినవా రపమృత్యుదారిద్ర్యంబులను దరియించి సకలసౌఖ్యంబు లనుభ  
వించురు మఱియు దివంబున వసియుంతురు నిత్యతాంబూలంబు లర్పించినవార లుత్త  
మశ్రీలు సంపాదించురు జ్యేష్ఠమాసంబున సర్వబీజకృషిక్షేత్రంబులకు జలంబులు  
సహాయంబు గావించినవారలు యాతనలు లేక పదికోట్ల మాతృపితృవంశంబుల  
తోఁగూడి వైకుంఠపురంబున నుందురు సదాచారసంపన్నుండు నహంకారవర్జితుండు  
నైనబ్రాహ్మణునిచేత స్థావరజంగమాత్మకం బైన జగంబు పవిత్రంబగు నతండు దానా  
ర్హుండు ఆయనం గొట్టినం బరుషంబు చాడిన దండంబువెట్టకున్న నతండు పాపా  
త్తుండగు భూసురునితెఱంగున నాకు లక్ష్మీవైకుంఠంబులు ప్రియంబులు గావు  
కావున నీవు బ్రాహ్మణభక్తుండవు గమ్ము విప్రుండు సంతుష్టుం డైనఁ గోరుకు లీడేఱు  
నివి మొదలైనధర్మంబు లనేకంబు లందు సారం బెఱింగించెద నాయందు భక్తి  
పూర్వకంబుగా నిచ్చినదానంబు సార్త్వికంబు ననంతపుణ్యఫలదంబు నగు నీరహ  
స్యంబు విన్నవారలకుఁ బాపంబులు నశించు సర్వదానఫలం బబ్బు ననినఁ గృష్ణు  
నకు ధర్మరా జిట్లనియె.

142

గీ. పుండరీకాక్ష మాధవ పుణ్యపురుష, వరద వైకుంఠ వనమాలి నానుదేవ

యచ్యుతానంత గోవింద హరి ముకుంద, శరణు పొందిన ననుఁ గావు జలజనాభ.

క. సాలగ్రామము లింగం, బేలీల ఫలమ్ము లొసఁగు నేపుణ్యం బా

నేలోక మొసఁగఁ జాలును, వాలాయము డెలియఁ బలుకు వనజదళాక్షా.

144

వ. మఱియు దానార్హంబు లేమేమి యందులఫలం బెట్టిది యెఱింగింపవే యన్న యం  
ధిష్ఠిరునకుఁ గృష్ణం డీ ట్లనియె. 145

గీ. మాఘమాసంబు మొదలుగా మంచిసీట్లు, చల్ల యైనను బాసీయశాలఁ గట్టి  
పోయూవారలపుణ్యంబుఁ బోల్పవరిది, యుభయలోకంబులందున శుభముఁ గండ్లు.  
వ. చతుష్పథంబులందుఁ ద్రోవలఁ జలిపంపిరి వెట్టించి యంబలి శీతోదకంబులుఁ  
బోయూవారలపుణ్యంబు లెక్కింప శక్యం బగునె దేవదూతలు దివ్యమణివిమానంబు  
లెక్కించుకొని హితంబులు పలుకుచుఁ దాళవృంతంబుల విసరుచు సురలోకవైభ  
వంబులు సూపుచు వసులోకంబునకుఁ దోడ్కొని చని యచటి యబ్బురంబులు  
కబ్బంబులుగాఁ దెలుపుచు బ్రహ్మలోకంబు చేర్చిన నచ్చటి రెండుకోట్ల స్వతులంబు  
వారితోఁ గూడి కోటియుగంబు లుండి పదంపడి నాలోకంబునకు వచ్చి యమే  
యసుఖంబు లందుచుండు. 147

సీ. గంధకస్తూరికాకర్పూరము లొసంగు ఘనులెల్ల సోమలోకంబునందు  
నారికేళకపిత్థనాగవల్లు లొసంగు ఘనులెల్ల స్వర్గలోకంబునందు  
భక్త్యభోజ్యంబులుఁ బాసీయము లొసంగు ఘనులెల్ల ధ్రువునిలోకంబునందుఁ  
దిల ముద్గ గోధూమ జలధాన్యము లొసంగు ఘనులెల్ల బ్రహ్మలోకంబునందుఁ

గీ. దవిలి విహరింతు రాచంద్రతారకముగ, జాతి కరవీర మల్లికా చంపకాది  
కుసుమవిసరంబు లొసఁగెడి యసమయశుని, నిత్యకృత్యంబు లరయుదునే నిజంబు.

వ. సాలగ్రామంబున నాచక్రం బున్నయది తద్దానంబు చేసినవారల కన్నిఫలంబులును  
సిద్ధించు నదియునుం గాక చతుస్సాగరపర్యంతభూవలయం బొసంగినపుణ్యంబు  
చేకూరు నట్టిమహాత్ముల నాకుఁ బ్రియభక్తులుగా నెఱుంగుము. 149

క. ఎక్కడ సాలగ్రామం, బెక్కడను దపోవనంబు లెక్కడఁ దీర్థం  
బెక్కడను ముక్తి గలుగును, నిక్కము నను బూజచేయునేర్పరుల కిలన్. 150

వ. సాలగ్రామలింగదానంబు లొనర్చువారు నాలోకంబున నుందురు తత్సమీపంబున  
దీపంబు వెట్టిన యోగజ్ఞానసిద్ధులు సిద్ధించు. 151

సీ. ఆవులకును గడ్డి యం దిచ్చువారికి శివలోకవిహరణశ్రీ చెలంగు  
మునిమతంబుల దీపములు వెట్టువారికిఁ జేకూరు గంగాభిషేకఫలము  
మణియుక్త మైనహేమంబు దానముసేయువారికి వైకుంఠవసతి దక్కు  
నాశ్రమాగారంబు లనువర్తన మొనర్చు నట్టివారికి దీపం బధిగతంబు

గీ. అంతరరివర్గము జయించి యస్తదీయ, పాదపద్మార్చనాసక్తిఁ బరగువారి

- కొరుల నిందింపఁ జనక పరోపకార, పరత వర్తింప సులభంబు బ్రహ్మపదవి. 152
- గీ. గోవులకు విప్రులకు మేలు గోరువారు, యతుల గురువుల నన్నిని నరసి నేవ  
సలుపువారలు సత్యంబు తమయుఁ గల్లు, వారు చూడరు యమపురద్వారసరణి. 153
- క. పూజ కెడ యైనవారునిం, బూజించినవారు నెపుడు భూలోకమునం  
బూజితు లయి నారాయణుఁ, బూజించుచునుందు రధికపుణ్యాత్మకు లై. 154
- ఆ. దేవతాలయంబు తెఱఁగొప్పఁ గట్టిన, నందు గోమయమున నలికిరేని  
సకలపాపసమితి శకలంబు లై పోవు, యశము గల్గుఁ బాండవాగ్రగణ్య. 155
- క. కర్పూరసహితధూపము, లర్పించినవార తెల్ల నస్తత్పురిలోఁ  
దీర్పరు లై యుండుదురా, నేర్చేర్పడ దండ మిడిన నేర్పరి కెల్లన్. 156
- వ. ఒక్క ప్రదక్షిణంబునఁ బాపంబు దూలు రెంటు దివంబు మూఁట నింద్ర స్నేహంబు  
నాలుగింట వైకుంఠంబు నైదింట సర్వలోకంబు నారింట మహేశ్వర్యంబు నేడింట  
నాకైంకర్యంబు నెనిమిదింట సాలోక్యంబుఁ దొమ్మిదింట నాపూజనేయుట పదింట  
సామీప్యంబుఁ బదునొకంట సారూప్యంబు పండ్రెంట సాయుజ్యంబుఁ గల్లు నింత  
కంటె నధికంబు లేదు 157
- గీ. మేని జాడ్యంబుఁ బీడయు మృత్యుభయము, నణఁగు శంకరునకుఁ బ్రదక్షిణ మొనర్ప  
సోమసూత్రంబు మేర యాచొప్ప నడువ, నయుతఫలమిచ్చుఁ గాకున్న నంతకంశ.
- వ భూసురుండు రుద్రసూక్తంబునఁ బ్రాతస్నానంబు చేసి శివునకు నభిషేకనమస్కారం  
బులు చేసిన నేక కాలంబున ద్వి కాలంబునఁ ద్రి కాలంబున నైన నిత్యంబును దర్శ  
నంబు గావించిన వృషాండంబు లంటుచు శృంగమధ్యంబునం జూచినఁ గైలాసంబున  
శివసన్నిధానంబు సిద్ధించు మృదంగ గీతవాద్య ఘంటికా కాహళ శంఖారావంబుల  
నన్ను నేవించినవారు ముక్తు లగుదురు సంశయంబు లేదు లోకంబుల గెల్చి కోటి  
వంశంబులతోఁ గూడి వైకుంఠపురంబున నుండుదురు గరుడకంబంబు నిల్వినవారు  
రాజు లయి జన్మింతురు ఆఖండదీపంబు వెట్టినవారికి దినదినంబు నశ్వమేధఫలంబు  
చేకూరు నీధర్మంబులలో నెవ్వరేధర్మంబు చేసినను సుఖంబు గందురు నీవు నొన  
ర్పము భద్రంబు లొందెదవు ధర్మంబువలన నర్థకామ మోక్షంబులు లభించుం గా  
వున నాయందు భక్తిని విడువక ధర్మంబు లొనర్పము నీవు మహిరక్షకుండ వింక  
నేమి వలసిన నెఱింగించెద నడుగు మీయు పాఖ్యానంబు విన్నవారలకు సకలధర్మం  
బుల ఫలంబు నగు ననిన విని వసుదేవనందనునకు ధర్మనందనుం డిట్లనియె. 159
- క. విన నీగతి ధర్మంబులు, వినిపింపుము వీను లలర వినియెద విశ్వం

బున నీవదపద్మముక, న్నను గతి గలదే ముకుంద నారదవగదా.

160

వ. అని యడిగిన యుధిష్ఠిరునకుఁ దిరుగ నొకధర్మసారం బెఱింగించెద విను మని కృష్ణుం  
డి ట్లనియె.

161

❀ ప్రాతస్నాన గ్రాయత్రీజప బ్రహ్మయజ్ఞాది విధానము. ❀

గీ. కమలబంధుని యుదయంబు గాకమున్న, నన్నుఁ దలఁచుచు లేచి స్నానంబు నేయు  
వారు దివమున నుందు రవార్థమహిమ, నరకములు చూడఁ డనుదినస్నాయి యెందు.

వ. ప్రాతఃకాలంబున స్నానంబు చేసిన బాహ్యభ్యంతరపాపంబు లణంగు మధ్యాహ్నం  
బున నాచరించిన దివంబు గలుగు స్నానం బొనర్చక భుజించినవాఁడు మాంసాశి  
యగుఁ గావున స్నానం బాచరించి భుజించినవారు నాకు భక్తు లనంబడుదురు. శు  
చిస్నాతులై దేవర్షిశిష్యతర్పణంబులు నివర్తించి మదీయదివ్యనామంబులు జపియిం  
చిన మానవులు కీర్తివంబులం బాయుదురు. శుభ్రవస్త్రంబు ధరియించి మాను లై  
యర్ఘ్య మర్పించి నన్ను ధ్యానంబు చేసినవారలు దేవతలచేతం బూజఁ గొందురు  
సూర్యు నుద్దేశించి జపంబు చేసి స్తోత్రంబు గావించిన నాకుఁ బ్రీతి యగు గాయ  
త్రీజపం బప్స్తోతరశతం బైన దినదినంబు జ్ఞానాజ్ఞానకృత పాపంబులు నశించుచుం  
డు నప్స్తోతరశతసహస్రంబు జపియించిన సకలదురితంబులుం దొలంగు సంవత్సర  
జపంబున నపత్యధనధాన్య ధర్మపశు ష్టేత్రంబులు మొదలైన కోరికలు సిద్ధించు  
పట్కర్తంబులకును మూలంబు స్నానంబై కావునఁ గృతస్నానమండవై ధర్మంబులు  
నడుపు మనినఁ గృష్ణునకు యుధిష్ఠిరుం డి ట్లనియె.

163

క. నీయెఱుకఁబడనియర్థం, బేయుగములయందు దొరక దినుమంతైనన్

గాయత్రీజపవరులకు, నేయేలోకములు గలుగు నెఱింగింపు హరీ.

164

వ. అనినఁ బాండవాగ్రజునకు గదాగ్రజుం డి ట్లనియె.

165

క. గాయత్రీ శుభము లొనఁగును, గాయత్రీ సమస్తదేవగతు లొనరించున్

గాయత్రీకి సరిదొరకదు, గాయత్రీజపిత నన్నుఁ గనుగొనుచుండున్.

166

వ. అని గాయత్రీమాహాత్మ్యం బెఱింగించి 'బ్రహ్మయజ్ఞ ఫలంబు' వినుమని యిట్లనియె. 167

గీ. బ్రహ్మదేవుని రూపంబు బ్రహ్మయజ్ఞ

మెఱుగు ప్రణవంబు చేసి వ్యాహృతులు నొడివి

పాదపాదంబు గాయత్రీ పఠికి పరుస

శ్రుతులు పఠియింపుఁ దగు నిది హితము నాకు,

168

గీ. ఆగమోదిత మగుబ్రహ్మయజ్ఞ మాచరించువారలకెల్లను మించు దశము  
బ్రహ్మలేజంబు ధర్మంబు బలము యశము, పాపములు వోపు దేవతాపదవి దొంగు.  
వ. వైశ్వదేవం బొనరించి శాస్త్రోక్తప్రకారంబున బలికర్తం బాచరించిన ద్రిదివంబు  
గలుగు దద్విధానంబు వినుము. 170

గీ. పుడమి గోగిన డెక్కెంబు పోక్కి నునుల, మేలు వాంఛింప శూన్యవ్రతీకరిణి  
వైభవముతోడ నన్నియు వలయునేని, చక్రగతి మించు బల నాల్గుచందములను.  
క. నీ కొనరింపగ దగు జ, క్రొకరిపు బని మనోరథార్థము లెపుడుం  
జేకూడు గీర్తి యబ్బును, వైకుంఠపురంబు చక్కని సుధాధీశా. 172

వ. నన్ను ధ్యానంబు నేయుచు భోజనసమయంబున మాని యు సంస్కృత చనుండునై  
ద్విజుండు భుజించి యమృతత్వంబు నొందు ముప్పదిరెండు కబళంబులు గొన్న  
వాడు గంధర్వులు నేవింప. సురలోకంబున నుండు మితాహారుండు నిరామయుండు  
నగుచు నపరసంధ్యను సావిత్రిం బ్రార్థించునతండు పుణ్యలోకంబుల నిచ్చావిహారంబు  
లం బ్రవర్తిల్లుచుండు. 173

సీ. దైవతమునిపితృతర్పణము లొనర్చి కమలబాంధవుని కర్ణ్యములు నుతులు  
గావించువారలు కాలకాలంబుల దేవతాగృహయాత్ర దేలువారు  
పురుషసూక్తవిధానమున మందిరంబున హరిహరపూజల నలరువారు  
మదము మాత్సర్యంబు మాని యందఱిపట్ల సము లొచు హితములు సలుపువారు

గీ. పరధనశ్రీల కెపు డాసఁడనివారు, యోగ మభ్యస్తముగఁ జేయి నోపువారు  
సకలలోకంబువారును సన్నతంప, నాపురంబున నుండురు నరసరేణ్యు. 174

వ. అని కృష్ణు డానతిచ్చిన సకలధర్మంబులు విని సంతుష్టాతరంగుండై యుధిష్ఠిరుం డి  
ట్లనియె. 175

గీ. అవని దివిజాదివర్ణంబు లాశ్రమంబు, తెల్ల యాచారకర్తంబు తెట్లు నడువ  
వలయుఁ గరుణారసంబునఁ దెలుపు మయ్య, పుండరీకాక్ష గోవింద పుణ్యపురుష.

వ. అనిన యుధిష్ఠిరునకుఁ గృష్ణు డిట్లనియె. 177

సీ. తపమున జపమున ధర్మవర్తనమున నననీసురుండు పూజ్యుఁ డఖిలవర్ణ  
ముల కెల్ల గురుఁ డగుఁ బుణ్యశీలురు సర్వశాస్త్రవిశారదుల్ సత్యచతులు  
స్వాధ్యాయపరులును సన్తానిరతులుఁ బౌరాణికులుఁ బితృభక్తు లతిథి  
పూజానురక్తులు బోధానిధానులు ధర్మనిర్ణేతలు ధార్మికులును

గీ. సోమయాజులు ముక్తిని జూతిఁ గొందు, రెవ్వఁడు విద్యాముఖంబున నెపుడు మెలంగు


- నతఁడు గంగాది నిఖిలతీర్థాంబు సేవ, నం బొనర్చినవాఁ డగు నరవరేణ్య. 178
- గీ. విద్యచేఁ గల్గు ద్రవ్యంబు విప్రులకును, రంజనార్జితవస్తువు ల్రాజులకును  
బేరమాడిన యర్థంబు లూరుజులకుఁ, గృహిధనంబు కాఁపులకును గీర్తికరము. 179
- వ. క్షత్రియవైశ్యకూద్రులకు బ్రహ్మణుండు గురువు అతనికిచ్చిన నశనిచేత దానంబు  
పట్టిన మే లగు శ్రోత్రియాన్నంబు భుజియించినవారలకు జన్మజన్మాంతరంబుల  
బ్రహ్మణత్వంబు సిద్ధించు సర్వజ్ఞుండును విష్ణుభక్తుండును విద్వాంసుండును జ్ఞానియుఁ  
బురాణసంహితావర్తియు నై శ్రోత్రియుం డనం బరఁగు నట్టిఘనుండు పాపంబులఁ  
బరిహరించి సురలోకంబునం బ్రవర్తించు నే నట్టివారల యిష్టంబు చేకూర్చుచుండు.
- గీ. పదపదంబును విభజించి తుదయు మొదలు, నేరుపడ శబ్దభావంబు లెఱిగి రాగ  
సమితి నైనను శ్రీరాగసరణి నైన, సభ నుతింపఁ బురాణముల్ చదువవలయు.
- క. వేదవ్యాసమునీంద్రుఁడు, వేదంబులు శాస్త్రములును విష్ణుబ్రహ్మం  
డాదిపురాణంబులు సం,పాదించెఁ దదీయకథలు భద్రము లొసఁగున్. 182

### పురాణశ్రవణఫలము.

- గీ. విమలధర్మకథల్ పురాణములు పలుకుఁ, గాన సంసారవారిధిఁ గడవఁగోరు  
వారు వినదగుఁ దత్కథావర్ణనమునఁ, బూర్వజన్మార్జితాఘము ల్పాలియుకతన. 183
- వ. పురాణంబు విన్నమాత్రంబున జ్ఞానాజ్ఞానకృతంబులైన పాపంబు లణంగు గంగాదిన  
ర్వతీర్థస్నానఫలంబులు సమకూరుఁ బ్రభాతంబున వినిన రజనీకృతపాపంబులు నిశాన  
మయంబున నాకర్ణించిన దివారచితకిల్బిషంబులును దొలంగు నిత్యశ్రవణంబు  
గావించువారలు మహాభయంబులు వోకార్చి బ్రహ్మలోకంబు నొందుదురు నీవు  
పురాణంబులయందు బుద్ధి నిలుపు మిష్టార్థంబులు సిద్ధించు. 184
- సీ. అపరాధముకొలంది నాజ్ఞ సేయుచును భుజాబలంబున మించుక్షత్రియులకు  
సద్వర్తనంబున సత్యంబు దప్పక బేరమాడుచునున్న యూరుజులకు  
వ్యవసాయములు చేసి యనిశంబు ధారుణీసురుల సేవలు సేయు కూద్రులకును  
స్వాధ్యాయనిరతి భిక్షాశి యై గురునాజ్ఞ మీఱకుండెడి బ్రహ్మచారితలికి
- గీ. నతిథివ్రాజలు సలుపు గృహస్థులకును, భక్తిఁ ద్రిస్నాత లగువనప్రస్థులకును  
ధ్యాననిష్ఠాగర్భిషు లౌ మానులకును, బరమపద మాటపట్టగుఁ బార్థివేంద్ర. 185
- క. పతిమాట కడుగు దాఁటక, పతియే దైవమును గురువు బంధువునుం గాఁ  
బలిఁ దలఁచుపతివ్రతకున్, సతమా బ్రహ్మదిలోకజాలము లెల్లన్. 186
- గీ. విప్రవర్గంబు మొదలగు వివిధవర్ణముల జనించిన స్త్రీలకుఁ బురుషులకును

- ధర్మమేగతి యది నీవు తఱచు నేయు, మెపుడు వినుము పురాణమున్ నృపవరేణ్య.  
 వ. పురాణధర్మశాస్త్రంబులు కీర్తించినవారికి వినినవారికి నరకంబులు లేవు నాలోకంబు  
 సిద్ధించు. 188
- క. లోకంబులఁ బుట్టింపను, లోకంబులఁ బ్రోదిసేయ లోకము లణఁపన్  
 నాకొక్కనికే భారము, నాకన్యము లేదు కొలువు నన్ను మహిశా. 189
- క. తెలిపితిని ధర్మసారము, తెలుపంగలయంత నీకుఁ దెల్ల మ్మింకం  
 దెలియఁగల వేమి వలసినఁ, దెలిపెద నీతలఁపు నాకుఁ దెలుపు నృపాలా. 190
- వ. ఈకథలు విన్నవారికి సకలపాపంబులుఁ దొలంగు గంగాస్నానఫలం బగు నని లోక  
 రక్షకుం డైన పుండరీకాక్షుండు ధర్మరాజున కెఱింగించినచందంబు వైశంపాయ  
 నుండు జనమేజయునకుం దెలిపినట్లు సూతుండు శౌనకాదులకుం బలుకుటయును.
- క. కాశ్యపజయ జనకసుతా, ధీశ్వర రాజాధిరాజ హిమవత్పుత్రీ  
 విశ్వానభక్తవరద మ, హేశ్వరవినుతప్రతాప యినకులదీపా. 192
- మ. శబరీవ్రాజితపాద సాధుజనరక్షావీక్షణావ్లాద ఖ  
 ద్గబలిప్రాపితరావణాది నిఖిలక్రవ్యాద సీతాసతీ  
 కబరీభార దరప్రసూన ఘటనాకల్యాణ పాణిద్వయా  
 విబుధార్థప్రతిపాదనాది పురుషావిర్భావ భాగ్యోదయా. 193
- మాలిని. దినకరశతతేజా దీనమందారభూజా  
 ఘనసదృశశరీరా ఖండితారాతివీరా  
 ధనపతి సమదానా ధర్మచేతోనిదానా  
 కనకమృగవిరామా కాంతిసంపూర్ణసోమా. 194
- గద్యము. ఇది శ్రీమన్మదనగోపాలలీలావలోకన పవిత్ర శరణయామాత్యపుత్ర సకల  
 విద్యానిధాన తామరపల్లి తిమ్మయప్రధానప్రణీతం బైన హరివంశోదితం బైన  
 యాశ్చర్యపర్వంబునందలి శేషధర్మంబున, సత్యప్రశంసయు నభయదానంబును  
 భూదానంబును బధికదేవతాగృహారామ నిర్తాణంబును దులసీ పద్మవనంబుల మహి  
 మయుఁ బూజాభిషేకఫలంబును దీపదానమాహాత్మ్యంబును బ్రావృణప్రభా  
 వంబును గంధపుష్పతాంబూలదానవర్ణనంబును గాయత్రీలక్షణంబును వైశ్వదేవ  
 ప్రకారంబును మురాణంబుల లక్షణంబును బలివ్రత యున్నతియు నను కథలం  
 గల ద్వితీయాశ్వాసము.

# తృతీయాశ్వాసము.



—(1)—

కాకుత్స్థకుశాబ్ధిసు

ధాకర బహుదానధర్మధర్మాజిక్యతా

నేకవింతపూజా

స్వికరణమనస్సనాథ శ్రీరఘునాథా.

1

- వ. విన నవధరింపు మఖిలపురాణవ్యాఖ్యానముద్రాసమేతుం డయినసూతుండు శౌన  
కాది మహామునులకు మున్న యుధిష్ఠిరునకుం గృష్ణుం డానతిచ్చిన ప్రకారంబున  
జనమేజయునకు వైశంపాయనుం డెఱింగించె నని బోధించి మఱియు నిట్లనియె. 2
- క. మురహారుఁ డీగతిఁ గరుణా, పరుఁడై ధర్మములు దెలియః బలుకంగ యుధి  
ష్ఠిరుఁడు విని మఱియుఁ దత్సద, సరసిజముల కెరఁగి యడిగె సమ్మోదమునన్. 3
- గీ. వలయుధర్మంబు లెల్లను దెలిపి తింకఁ, బాపములుఁ బాపకర్తులు పాలుపడిన  
లోకముల యాతనల్ దయ నాకుఁ దెలుపు, వరద వైకుంఠ వనమాలి వాసుదేవ 4
- వ. అని యడిగిన యుధిష్ఠిరునకుఁ గృష్ణుం డిట్లనియె. 5
- గీ. పాపభేదంబులకు నెల్లః బాలుపడిన, నరకలోకంపుయాతనల్ కర మెఱుంగఁ  
బలికెదను నీవు ధైర్యంబు పట్టువదల, కాలకింపుము కుంతీసుతాగ్రగణ్య. 6

— మహాపాతకలక్షణము. —

- వ. బ్రహ్మఘ్నుండును, సురాపానం బొనర్చినవాఁడను, సువర్ణంబు దొంగిలిన యతం  
డును, గురుతల్పగుండును నను నీ నలువురు మహాపాతకులు వీరలతోడం గూడినవాఁ  
డైదవవాఁ డగు వారలపాపంబులు లెక్కింప శక్యంబులు గావు అయిననుం  
దోచినచందంబునం బలికెద సావధానంబుతోడం జిత్తగింపుము. 7
- సీ. కాలశూలంబులఁ గడుదహ్యామానుడై వ్యాఘ్రము ల్భక్షింప నయుతసంఖ్య  
ములు కావరేయని మొఱ్ఱఁ బెట్టుచు నుండి యంత కుంభీపాక మనెడినరక  
మునను వహగ్నిలోఁ బొరలుచు దివ్యహాసనసహస్రంబులు వినను గనను  
శక్యము ల్గానట్టి సర్వదుఃఖంబులఁ బొంది యాతరువాత భూమిలోన



గీ. నఖలచండాలయోనుల నవతరించు, బ్రహ్మహత్య యొనర్చిన పాపకర్తుఁ  
డతని యిడుమలు లెక్కింప నలవి యగునె, లలితగుణగణ్య కౌరవకులవరేణ్య. 8

గీ. కన్నుఁగవ సూది గోరుల గసికఁ గొట్టి  
మలము మూత్రంబుఁ ద్రావించి మాటిమాటి  
కగ్నిఁ బడవైచి వేఁతు రాయమునిభటులు  
మద్యపానంబు చేసిన మానవులను. 9

క. నిష్కృత్యము సువర్ణము, నిష్కారణ మపహరించు నీచున కెందుకొ  
నిష్కృతి దుర్లభ మతఁడు బహిష్కృతి కర్హుండు ధారుణీశ్వరతిలకా 10

వ. సువర్ణస్తేయంబున మూషకపరిపూర్ణం బైన కూపంబున శూలయంత్రంబున శునకం  
బులు భక్షించుచుండ నేనూలుయుగంబు లుండి కిగాతయోనులం బుట్టుచుండు  
శ్రేష్ఠమాతయు భ్రాతృపత్నియు సోమయాజులబోటియు నధ్యాపకునికాంతయు  
మేనమామ కామినియు నత్తయుఁ దల్లితోఁ బుట్టినయవతియు నార్యపత్నీ  
సుతలును గురుతల్పసమానులు వీరలం బొందిన పాపంబు మన్వాదికాస్త్రచోది  
తంబైన ప్రాయశ్చిత్తంబు లొనర్చికొన్న నయినం బరిహారంబులు గావు గురుడా  
రాభిగామి మహారౌరవంబులం బడి నూలు యుగంబు లుండి తదనంతరంబ యసి  
పత్రవనంబున నేబదియుగంబులు నివసించి యంతట యమదూతలు సద్రూపణం  
బయిన మేహనంబుఁ గోసి వోసిటం బెట్టి తైలవస్త్రంబుల బంధించి వహ్నిజ్వా  
లల వేచుచుండ ననుభవించి యామీద రాక్షసుం డగు నంత శునకోలూక గార్దభ  
యోనులఁ గ్రమంబున జన్మించి నపుంసకశ్వంబునం జరించుచుండు. 11

సీ. ఋతుమతిఁ బొందిన మతిహీనుఁ డెంతయు రక్తకూపముల నిర్మగ్నుఁ డగుచు  
కూద్రచాండాలాదిసతులఁ గూడినవాఁడు శునకమాంసాశియై సొదలుఁ జొచ్చు (?)  
విశ్వసించినవానివెలఁదిఁ బొందినఁ దుల్యపృథుశిలాపాతనపీడ నొందుఁ  
బణ్యాభామాసక్తిఁ బరఁగిన పాపుండు ఋక్షవ్రాదంబులో నెపుడు నిలుచుఁ

గీ. బరులకాంతల బలిమిని బట్టుకొన్న, వానిదుగ్గతి లెక్కింప వశముగాదు  
తన్ను నేలినభూపతితరుణిఁ గవయు, నీచుఁ డుండును గడలేని నిరయమునను. 12

గీ. ఒక్కయేడాది వీరితో నున్నవాఁడు, నరకమార్గంబు లామాతన ల్భుజించి  
పుల్కసాదికదుర్జాతఁ బుట్టిపుట్టి, ఘోరదుఃఖంబుఁ గుడుచును గురువరేణ్య. 13

గీ. పక్షిభేద పృథక్పాకి బ్రహ్మనింద,కుం డనాదేశి శ్రుతు లమ్ముకొన్నవాఁడు  
నమితయుగములు కుంభిపాకమున నుండి, పుడమి సంకరజాతులఁ బుట్టుచుండు. 14

- సీ. ఇచ్చెద నని పిల్చి హీనుడై బ్రహ్మణజనులకు లేదు పా మ్మనెడివాఁడు  
హితవును ధర్మంబు నెఱిగించువారిఁ బూజింపక ద్వేషంబు నేయువారు  
గోవుషద్విజవధూకులములయాహారములకు విఘ్నంబులు దలంచువారు  
తనువిశ్వసించిన జనములపట్లను వంచనతోఁ గీడుఁ గాంచువారు
- గీ. బ్రహ్మహత్యాసమంబైన పాపమొంది, కఠినతరులైన కాలకింకరులచేత  
బ్రహ్మకల్పాంతరంబు లాపదలఁ బడుచు, ఘోరనరకంబులం దుండ్రు కురువరేణ్యు. 15
- గీ. బ్రహ్మణోపేక్షకారులుఁ బాపచింత, దెలుపువార లసత్యంబుఁ బలుకువారు  
మర్త భేదు లసూయచే మలయువారు, బ్రహ్మహంతృసమానులు పార్థివేంద్ర! 16
- వ. బ్రహ్మహత్యాసమంబు లయినపాపంబు లాచరించినవార లందఱు శునకంబులచేత  
భక్షితులగుచు రౌరవాదినరకంబు లనేకయుగంబు లనుభవించి పరాహగార్దభచండా  
లాదియోనులం బుట్టుచుందు రిది యెఱింగి బుద్ధిమంతులు పాతకంబులు స్మరియింప  
రు. ఈయుపాఖ్యానంబు విన్నవారికి గంగాస్నానఫలంబు సిద్ధించు నితక సురాపా  
నసమంబు లయిన కిల్బిషంబులు వివరింతు విను మని యుధిష్ఠిరునకుం గృష్ణుం డి  
ట్లనియె. 17
- గీ. పతితసూతక దేవలయతిగణాన్న, ములు భుజించిన నెంగిలి ముట్టుకొనుచు  
నైన ఋతుమతి వాక్యంబు లాలకించి, యైన నశనంబుగొన సురాపానసమము. 18
- క. శూద్రుండు పిలిచె నేనియు, శూద్రుం డనుమతి యొసంగ శూద్రుఁడు చూడకొ  
శూద్రునియింట భుజించిన, శూద్రాదికనీచజాతి సుడిగొండ్రు ద్విజుల్. 19
- గీ. జపము హోమంబు ధ్యానంబు సలుపుతఱిని, భక్ష్యపానీయచోష్యముల్ పాయసంబుఁ  
బుచ్చుకొను వేళ శూద్రులఁ బొసంగఁ బలుక, రించువారలపాపంబు లెంచ నరిది. 20
- క. ఎంగిలి దాఁకుచు నన్నము, వెంగలియై మెసవునరుని వెంటంబడి స  
ర్వాంగంబులు యమకింకరు, లంగారంబులను వేఱు రనవరతంబున్. 21
- గీ. స్నేహముననైన లోభంబుచేత నైన, నలసి యైనను బొత్తుల నారగించు  
జనుఁడు శ్లేష్మంపుముద్దలో శతయుగములు, పొరలి కడపట శునకమై పుట్టుచుండు. 22
- గీ. ద్విజుఁడు భుజియించుతఱి బహుదేశభాష  
ణములు పలికిన లశునద్వయమును గృంజ  
నంబు నింద్యము సూతకాన్నంబుఁ గొనిన  
ఘోరనరకంబు పాలయి కుందుచుండు. 23
- గీ. తల్లిదండ్రులు కొడుకులు దాత మనుషు, వాఁడు బిడ్డయుఁ దోఁబుట్టు పత్తమామ

- లైనఁ బొత్తున భుజియింప నధిక పాప, మవనిసురునకు వడుగైవయంతమొద. 24
- వ. ఇవి యన్నియును సురాపానసమంబు లింక సువర్ణస్తేయసమానంబులు వివరించెదం  
జిత్తగింపుము. 25
- గీ. మణులుఁ గోకలుఁ గస్తూరి మలయజంబుఁ, గవ్వరంబును హరియించు మొప్పెల్లె  
నేకవింశతియుగము లనేకనరకముల వసించియుఁ గాకులై పుట్టుచుండు. 26
- గీ. కంచు సీసంబు రాగి యణంచుకొన్న, యతఁడు వైశ్వానరజ్వాల యనెడినరక  
మునను పేఁగుచు యుగముండి శునకయోని, జన్మశతమెత్తి మేఁకయై సంభవించు.
- వ. కదళీపనసచారికేశామృతనారంగలికుచంబులు హరించినవాఁడు శిలావృష్టియను నర  
కంబునం గల్పపంచకంబు వసించి తదనంతరంబ పిశాచత్వంబు నొందు గృహక్షేత్ర  
గోధాన్యమహిషతురంగగజమేషంబుల దొంగిలినవాఁడు తప్తశిలయందు యమకిం  
కరులు బాధింప యుగవర్తంతం బనుభవించుచుండి తప్తశంక్వయఃపిండభక్షణా  
ధశ్శోణమరుత్పతనంబు లనునరకంబుల నూఱుయుగంబు లుండి దరిద్రుండు నామ  
యగ్రస్తుండు మూఁగయునై భూలోకంబున సంభవించు. 28
- గీ. అడవిలోనున్న తృణమైన నన్యధనముఁ, బట్టఁ దగ చెందు నరునకుఁ బట్టెనేని  
గాంచనస్తేయదోషంబు గలుగు నతని, కిప్పుడు చెప్పిననరకంబు లెల్ల నిజము. 29
- వ. సువర్ణస్తేయసమానంబు లైనవి యెఱింగించి తింక నుపపాతకంబులు నరకంబులు  
వివరించెదఁ జిత్తగింపుము పితృయజ్ఞపరిత్యాగియు నకాలకర్తకర్తయు మాతాపితృ  
విరోధియు నంగారశయనం బనునరకం బయిదుయుగంబు లనుభవించి క్రమంబున  
వాయుసంబగు నిష్ఠురవచనుండు నాస్తికుండు ప్రాణిహింసకుండు దుర్జనుండు కాము  
కుండు నత్యుష్ణసికతాస్నానంబు కషాయోదక సేవనంబుఁ దప్తాయశ్శయనంబు మొద  
లయిన బహువిధఘోరనరకంబుల నిరుపదియొక్కయుగం బనుభవించి రాక్షసులై  
జనియింతురు బ్రహ్మహత్యాదిపాతకంబుల కొక్కచందంబుల నిష్క్రూతి కలిగెనేని  
యుఁ గలుగుఁ బ్రాయశ్చిత్తంబు లేనిపాపంబులు చిత్తగింపుము. 30
- గీ. బౌద్ధగృహవర్తి తచ్ఛాస్త్ర పాఠకుండు, శూద్ర కాంతానురక్తుండు శ్రుతుల నింద  
నొనర వచియించువాఁడు నవనిసురులకుఁ, గీడుఁ గావించువాఁడు నిష్క్రతులుగనరు.
- గీ. కోపదృష్టిని బ్రాహ్మణకులము దుర్ని, రీక్షణము సేయు నాతనియక్షియుగళి  
నెడములేకుండఁ గ్రాఁగిన యినుపసూదు, లద్భుతముగాఁగ నింతురు యమునిభటులు.
- వ. ఈచందంబున బహువిధపాపంబులు మునీంద్రులచేత నెఱింగింపఁబడియె నివి విన్నఁ  
భరియించినవారికి వీనియందు మతిపొడమ దని ధర్మరాజున నెఱింగించినం దృష్టి

చాలకయున్న పాండవుల నందఱుం గనుంగొని సవిస్తరంబుగా నెఱింగించువాఁడై  
కృష్ణుం డిట్లనియె. 33

గీ. ఆన్యతవాదుల కొండెల యన్యమంది, రాన్నభోక్తల మర్యాద నడచువారి  
విక్లసించినచోఁ ద్రుంచివేయునట్టి, ఖలుల జిహ్వాలు గోతురు కాలభటులు. 34

గీ. వేరిగదితకర్తియు ల్విడిచి తెరుగు, వారిఁ గొమ్ములఁ గోరాడు వారణమ్ము  
లగ్రహారాధికారులు సధికనరక, పటలిఁ జెందుదు రైదుకల్పములదనుక. 35

గీ. అగ్రహారంబు కానుక లడుగఁదలచు, నతని కబ్బులు బ్రహ్మహత్యాయుతంబు  
లతిథిపూజలు నర్జించి యన్న మారఁగించువానికిఁ బాపంబు లెంచ నరిసి. 36

వ. అయోనియందునియోనియందుం బుణ్యయోనులయం దేని నింద్రియస్థలనంబు నేయు  
వాఁడు రేతో భోజనం బొనర్చుచు నస్తిచ్ఛేదమూత్రపానాదినరకంబులం బదివేల  
యుగంబు లనుభవించి యంత వేశ్యాపుత్రుం డగు నుపవాసదినంబునం దంతభావ  
నంబు చేసినవాఁడు వ్యాఘ్రభక్షం బరుదుర్గతిం జతుర్మ్యుగంబు లుండు నేకాదశీదినం  
బున నుపవసింపని నరుండు డెబ్బదియేనుగంబులు యాతన లనుభవించుచుండు  
స్వదత్తం బయిన త్రేత్రం బపహరించినవాఁడు కోటికులసంయుక్తుండై కల్పవర్మం  
తంబు నిరయంబుఁ జెందు 37

గీ. భూసురత్రేత్రము హరించు బుద్ధి నెవ్వఁ, డడ్డపెట్టును వానిని యమునిదూత  
లినుపతోశ్యు బడవైచి యిచునుగాఁగఁ, గ్రమ్ముచుందురు సతతంబు గోడుగుడువ.

గీ. ఒరులు వేసిన తోపులొ నున్నపూలు, దేవపూజావికల్పనఁ దెచ్చువారి  
నస్తిశిఖిలందుఁ బడవైచి యమునిభటులు, వేఁతు రెంతయు యుగమెల్ల వెల్లుదనుక.

ఆ. అంబులను సురాలయములను వనభూమిఁ, గూపవహ్నిధూమగోష్ఠములను  
గోశిలామహిజకుశసస్యవల్లీక,ములను మలము విషువ మొనయు నఘము. 40

సీ. పమనంబు త్సుత మధోవాయువు శ్లేష్మాశ్రుపతనంబు కేశనిపాతనంబు  
నమర గృహంబులయందుఁ జేయఁగరాదు సత్కథాశ్రవణము ల్పలుపువారు  
కూటసాక్షులు సొమ్మఁ గొనఁ బల్కఁ జెల్లదు కల్లలాడిన సంతకన్నఁ గీడు  
ద్విజులవహ్నిని బాలవృద్ధుల నభ్యాగతుల మాని భుజియింప చోష మధిక

గీ. మన్యజలముల విత్తంబు లపహరించి, పరుల కొసఁగుట పాపంబు పాలుపడుట  
గాని పుణ్యంబు ధనకర్తకడఁ జెలంగు, నితరనిందయు నాత్మసన్నతియుఁ గీడు. 41

గీ. జన్తనక్షత్రములయందు సంధ్యవేళ, వైధృతినిఁ జతుర్దశిఁ బితృవాసరమునఁ  
గాంతఁగూడెడుమూర్ఖు మొగమ్ము నిండి, పాములను బోలుజలగల్లు బాధపెట్టు 42

క. ఋతుకాలము వచ్చినసతి, రతినలుపక యున్నవాడు బ్రాహ్మణహత్యా  
యుతుడౌచు రౌరవాదుల, నతిబాధలఁ బడుచునుండు యమదూతలచేన్. 43

వ. అష్టమి దివా సంక్రాంతి వ్యతీపాతచతుర్దశి వైధృతిపర్వంబుల ఋతుసమయంబుల  
నిశాత్రితయంబులఁ బితృదినసంధ్యాజన్మనక్షత్రంబుల నిజకాంత నైనం బొందుట  
యర్హంబుగాదు మోహంబునం గూడెనేని రౌరవంబులఁ బడుఁ బుత్రుండు గలిగిన  
దురాచారుండును మూర్ఖుండును వ్యాధిపీడితుండు నల్పాయుష్కుండుఁ గృత  
ఘ్నుండు బ్రహ్మద్యేషియు నై జనించు. 44

సీ. శక్తుఁ డయ్యును దురాచారంబు మాన్పని యతని దద్దోహార్థ మందియుండు  
లేనిపాపము తెన్నుమానవాధము జిహ్వా యమభటుల్ చిదుముదు రనుదినంబుఁ  
గన్యతో రమియించుకలుషాత్తునిబట్టి భక్షించునతతంబుఁ బక్షివితతి  
పూనినవ్రతమును బూర్ణంబునేయని జను నొంతు రసివత్రవనముగానఁ

గీ. దగవు దిద్దుచుఁ బక్షపాతమునఁ బల్కు, జడుని నత్యుష్ణసైకతస్థలమునందు  
మిగుల వేతురు పదివేలయుగములెల్ల, సంతకంతకుఁ గుంతీసుతాగ్ర గణ్య. 45

సీ. తల్లిని దండ్రిని దైవంబు నతిథుల నొగిఁ బూజనేయక యుండువారు  
తేపును మాపును నోపిన కైవడి దినముఁ బురాణము ల్విసనివారు  
దేవతాభాషలు దిగఁద్రావి యన్యభాషలకాశ్రయము ల్గాని చదువువారు  
ధర్మమార్గంబులు దప్పించువారలఁ దెలిసియు వెంటడిఁ దిరుగువారు

గీ. నెంగిలికి రోతపడక మెసంగువారు, గానవిద్యలపైఁ బ్రేమ గలుగువారు  
విష్ణునామత్రయజపంబు విడుచువారు, నిరయమార్గానువర్తులు నిశ్చయంబు. 46

వ. అనినం గృష్ణునకుఁ యుధిష్ఠిరుం డిట్లనియె. 47

### ❧ నిమంత్రణబ్రాహ్మణనిరూపణము. ❧

క. తెలిసెను ధర్మాధర్మంబులు వైతృకకర్తమునకుఁ బూజ్య లఘూజ్యుల్  
గల రందు రట్టివారలఁ, బలుకం గదవయ్య కృష్ణ పంకజనాభా. 48

వ. అనిన ధర్మనందనునకు వాసుదేవుం డిట్లనియె. 49

క. పితరులదినమునను నిమం, త్రితుఁడై భుజియించుధరణిదేవుని పితరుల్  
హతపుణ్యు లౌచు నమరా,వతి నున్నను నరకమునను వ్రాలుదు రధిపా. 50

సీ. వేదకాశ్రమిహిను విగతజపస్నాను గర్వకు మూర్ఖునిఁ గతికుఁ బతితు  
నామయగ్రస్తు మర్యాదవిడుచువారి జైశ్యవర్తను వైధ్యు వశ్రురహితు

- దత్తు విక్రయమునిఁ గృతఘ్ను గాయకు మత్తు గురునిందకుని వండుఁ గుటిలు మూఁగ  
శూద్రసంయుక్తుని సూతకు హీనాంగు వృషలీపతిని వృద్ధు వేషధారిఁ  
గీ. గొండెగానిని జూదరిఁ గ్రూరకర్డుఁ, దల్లిదండ్రులచేఁ బరిత్యక్తుఁ డయిన  
వాని బహ్వశి సన్న్యాసి వాదనిరతుఁ, గవ్యభుక్తికిఁ బిలిచినఁ గలుష మొందు. 51
- గీ. వేదశాస్త్రజ్ఞ శ్రోత్రియు వీతరాగు, జపము స్నానంబు సంధ్యయు సలుపువానిఁ  
బంచయజ్ఞ పరాయణుఁ బరమశాంతి, కలితుఁ బిలువంగఁదగుఁ బితృకర్తమునకు. 52
- ప. అనిన విని వర్జనీయంబు నెఱింగింపవే యనిన యుధిష్ఠిరునకుఁ గృష్ణుం డిట్లనియె  
ఉ. పాతకవర్తి పాతు సుతబంధుజనంబులతో విరోధమున్  
సూతకు దర్శనంబుఁ బరసుందరితో సహవాసమున్ సదా  
చేతులదాటిపోవుటయుఁ జివ్వన వృక్షశిఖాగ్ర మెక్కుటల్  
నూతి జలంబు ద్రావుటయును న్సుఖభార్గికి వర్జనీయముల్. 54
- గీ. అప్పసేయుట షేత్రంబు లమ్మకొనుట, సంధ్యవేళల నిద్రయుఁ జదువు భోజ  
నంబు నిజదారఁ గూడుట నాధభృత్య, బంధువులతోఁ గలహము శుభాన్యకాంక్షి  
యెఱిగి యెఱిగియు వీనిఁ బరిగ్రహించు. 55
- గీ. తోటలోపల నడవులఁ ద్రోవ యాత్ర  
దేవసన్నిధిఁ గొండల దీర్ఘములను  
బర్హములయందు సంధ్యలఁ బఱచి గవయఁ  
గాదు శుభ కాంక్షి కెందును గౌరవేంద్ర. 56
- గీ. అన్న ముదకంబు వీడ్కొబు నంబరములు, శూద్రుఁ డిచ్చినఁ దత్కృతసుకృతపాద  
మస్త కాభ్యంజనంబులు మానవలయు, సకలశుభములు వాంఛించు జనులకెల్ల. 57
- క. గురుకవిరవిభూమిజవా, సరముల నభ్యంజనంబు సకలామయభీ  
కర మాతెఱిగెను నిశీధినిఁ, బరిహరణీయంబు లెన్నిభంగుల నైనన్. 58
- గీ. స్థండిలమునందు శయనంబు జపము భోజ, నంబు మైధునమును బూజనంబు ధ్యాన  
మును నొనర్తురు శ్రేయంబు మొనయువారు, కాన ధర్మంబుఁ గావింపు కౌరవేంద్ర. 59
- క. ఈకథ విన్నఁ బఠించినఁ, బ్రకటధనధాన్యపుత్ర పాత్ర సమృద్ధుల్  
చేకూర్చఁ గీర్తియబ్బును, వైకుంఠపురంబు చాల పశవర్తియగున్. 60
- ప. అనిన విని సర్వంబు నెఱింగించితి వైన నింకొక్కటి తెలియ వేడుక యయ్యెడు  
సనామయ దేహు ల్లయినను నరకంబులు పాపకర్తులకు భయంకరంబును బుణ్యాత్ము

లకు సుఖప్రదంబును నైనయమమార్గంబు విస్తారం బెఱింగింపవే యని యడిగినయం  
ధిష్ఠిరునకుం గృష్ణం డి ట్టనియె. 61

క. నరకంబులనా మంబులు, పరికింపఁగ లెక్కపెట్టఁ బద్దజున కగో  
చర మైనవానిలోపలఁ, దిరము ల్వివరింతు వినుము దృఢతరబుద్ధిన్. 62

ప. పవనంబు వాలుకాభంబు మహారౌరవంబుఁ గాలసూత్రంబుఁ బ్రమర్దనంబు భీమో  
త్కటంబు మహాశూలంబు మూషకకూపంబు పురీషమంత్ర పానంబు వైతఁణీ మహా  
స్వనంబుఁ దప్తశూలంబుఁ దప్తశిలాపురీషభారంబు గజశోణితకూపంబు మలశోణిత  
భోజనంబు శ్వమాంసభోజనంబు పహ్నిజ్వాలాప్రవేశంబు శిలావృష్టి శస్త్రవృష్టి  
పహ్నివృష్టి మరుత్పతనంబు క్షారోదకంబు ఉష్ణతోయంబు తప్తాయఃపిండభక్ష  
ణంబు తప్తాయుధశోషణంబు తప్తపాషాణగహనంబు పురీషలేపనంబు క్రకచధార  
ణంబు రేతఃపాతనంబు మహానాదంబు సర్వసంధిసహనంబు అంగారశయనంబు కబం  
ధగ్రామయంత్రంబు క్షణికచ్ఛేదనంబు పతనం బుత్పాదనంబు పాశబంధంబు  
ధూమపానంబు శూలానురోహణంబు అస్తిచ్ఛేదనంబు విషస్నానంబు లవణభక్షణంబు  
నాయుచ్ఛేదంబు శిలాక్రీడనంబు పాషాణధారణంబు క్షేష్ణమాంసాశనంబు యోగ్య  
భారంబు వృక్షాగ్రపతనంబు జలంతర్గజనంబు కంటతోపరిశయనంబు తప్తశిలంబు  
నేచనంబు అత్యుష్ణసికతాన్నంబు వ్యాఘ్రరాక్షసపీడ తప్తపాషాణభక్షణంబు నివి మొ  
దలైన నరకంబులు కోటికోటులు గలవు లెక్కింప శక్యంబులుగావు. యమమార్గంబు  
విస్తారం బెనుబదియాఱుయోజనంబులు పుణ్యాత్మలకు సుఖకరంబును పాపకర్తులకు  
దుఃఖిప్రదంబును నై యుండు నందు ధర్మవర్తనులు గంధర్వులు నులియింప నప్ప  
రోగణంబు నేవింప సుధాపానంబు నేయుచు స్వర్గమందిరంబున కరుగుదురు క్షిప్ర  
వర్తులు దుఃఖంబు లనుభవించుచు నుందురు వారి యాతనలు చిత్తగింపుము. 63

❖ నరకమార్గప్రకారము. ❖

ఉ. ఒక్కెడ బెబ్బులు ల్లవియ నొక్కెడ సింగములుం జరింపఁగా  
నొక్కెడ నేనుఁగుల్ దఱుమ నొక్కెడ భీకరనూకరాశిపైఁ  
దొక్కుక రాఁగ నంతఁ దమదోసము తమ్ము నె ముంచెనంచు నే  
దిక్కును లేక యేగుదురు దీనత నచ్చటఁ బాపవర్తనుల్. 64

క. నెలగోలల యమదూతలు, తలచూపఁగనిక వ్రేయ దప్పినిబెదవుల్  
నెలవులు నెండఁగ నాఁకట, మలఁగుచుఁ జనుచుండు పాపమతు లాత్మోపన్. 65

మ. ఒకచో నిష్వలకుప్ప లొక్కతటి ముం డ్దొక్కొక్కచో ధూమ మొ  
 కొక్కచక్క నిబిడాంధకారవటలం బొక్కొక్కచో శైవలం  
 బొకవంక న్నడగండ్లవాన లొకచో నుష్టాంబు లొక్కొక్కచో  
 నొకచో ఘోరసమీరముల్ దఱచుగా నుండుం దదీయస్థలన్.

66

సీ. సారమేయాలాకజంబుకశబ్దంబు లొక్కొక్కచోటున నుప్పతిల్లు  
 గంటకాంగారకకరకాదివర్షంబు లొక్కొక్కవంకను నుప్పతిల్లు  
 సంతప్తకర్దమనైకతగ్రావంబు లొక్కొక్కత్రోవన నుప్పతిల్లు  
 వాతశతాతపవహ్నిసమూహంబు లొక్కొక్కదిక్కున నుప్పతిల్లు

గీ. నొక్కచక్కని చీకటు లొక్కత్రోవ, జటులవృశ్చికవన్నగసముదయమ్ము  
 లొక్కతటి నాచుపెంచులు నుప్పతిల్లు, బాపవర్తను లరిగెడివద్దతులను.

67

ఉ. గొందఱ ముక్కు గుట్టుచును గొందఱచేతుల నూలువోసియుం

గొందఱ గంతపాశముల గొందఱ నుగ్రగదాశరాహతిం

గొందఱ ముష్టిఘట్టనల గొందఱ శూలములందు గ్రుచ్చుచుం

గొందల మందజేయుదురు క్రూరులు కాలునిదూత లచ్చటన్.

68

ప. గొందఱు కంతపాశహస్తనాసాగ్రంబులు పాశంబులచే గవ్వంబడియుం గొందఱు  
 సితాంకుశగదాఖడ్గతాడనంబుల కులుకుచును గొందఱయోభారంబులు మోహనాం  
 గంబుల వహించుచుం గొందఱు బాధితలోచనులై సంతప్తకర్దమనైకతంబుల నిలు  
 వంబడుచును గొందఱు కాకగృహ్లోలూకసారమేయజంబుకగార్దభసింహవ్యాఘ్ర  
 వృశ్చికంబుల నెక్కియాడుచును గొందఱు మేదోమాంసరక్తమూత పురీషంబులు  
 పానంబు సేయుచుం గొందఱు వృషభమహిషఖడ్గశాకినీకూష్మాండరాక్షసగణంబులచేత  
 భక్షితులగుచు జనకపుత్రమాతృప్రియాసంగంబుల జేరుకొని పలువరించుచు నిజక  
 ర్మంబులు మఱచియుం గొందఱెఱుంగనివారై మానంబునం దన్తార్గంబున యమాల  
 యంబున కరుగుదు రనిన విని సోదరసహితుండై భయంబున వణంకుచు మూర్ఛితుం  
 డైన యుధిష్ఠిరు నెఱింగి వెలువకు నీకు బ్రయంబుగాఁ బుణ్యాత్ముల మార్గంబు వివ  
 రించెద విను మని దేవకీనందనుం డిట్లనియె.

69

క. ధర్మంబు సేయనేర్చిన, నిర్మలమతు లెల్ల విబుధనికరము పొగడక  
 భర్తమయాంబరధరులై, శర్తస్థిలి జనుదు రెపుడు శమనునిపురికిన్.

70

— పుణ్యలోకమార్గప్రకారము —

ఉ. అన్నముపెట్టువారల కృతాన్నముఁ దించు జలంబు దప్పికిం

గన్న మహామహుల్ మరుగఁ గాచిన యావులపాలు ద్రావుచున్



వెన్నయఁ దేనెయున్ ఘృతము వెచ్చమొనర్చు నరు ల్సృధారసం  
బున్నతిఁ గ్రోలుచుం జనుదు రుగ్రకరాత్తజుఁ డున్నచోటికిన్.

71

సీ. హయగజమందిరయానంబు లొసఁగెడినరు లెల్ల మణివిమానంబు లెక్కి  
యజఫలపుష్పకృష్ణాజినభూదానక ర్తలు ప్రమదంబు గడలుకొనఁగ  
వస్త్రదాతల హేమవసనము ల్ధరియించి దీపము వ్దివిటీలుఁ దేజరిల్ల  
శాకప్రదులు పాయసంబు భుజించుచు గోత్యాగనిపుణులు కోర్కులలర

ఆ. సర్వభూతకరుణ సత్పడువారలు, విద్య నేర్పఁ జాలు విమలమతులు  
సకలదివిజపతులు సన్నతుల్సేయంగ, యమునిపురికిఁ జనుదు రవనిసాధ.

72

గీ. అనుదినంబుఁ బురాణము ల్వి నెడువారుఁ, జదువువారలుఁ బూర్ణిమాచంద్రధవళ  
దివ్యయానంబు లెక్కియు దీప్యమాను, లగుచుఁ గైకొండు వైవస్వతాంకతలము.

73

క. కృతయుగమున జ్ఞానము సం, తతతపములుఁ ద్రేతయందు ద్వాపరవేళం  
గ్రతువులుఁ గలిసి బురాణ, శ్రుతిపఠనము నిహపరైకసుఖము లొసంగున్.

74

క. కలియుగమునను బురాణం, బులు చదివిన విన్న జరులుఁ బుత్రులుః బౌత్రుల్  
వెలయఁగ నిహసౌఖ్యంబుల, బలిసి తుదిం జేరువారు పరమపదంబున్.

75

క. తనకైన నొరుల కొఱకై, నను బుణ్యకథ ల్వచించు నరుఁ డధికసుఖం  
బునఁ బొందు దేవలోకము, మునిదివిజస్తుతులు దిశల మ్రోయుచునుండన్.

76

ఉ. కొందఱు దేవత ల్పొగడఁ గొందఱు దివ్యవిమానయానులై  
కొందఱు వారణోష్ఠ్రవృషఘోటకబృందమునెక్కి యాడుచుం  
గొందఱు దివ్యవస్త్రసుమనోమణిగంధము లొప్పఁ దాల్చియుం  
బొందుదు రాయమాలయ మహూర్వసుఖంబునఁ బుణ్యవర్తనుల్.

77

ఆ. నిత్యదానపరులు నెమ్మిఱోఁ బాదోద, కంబుఁ గొనుచు విప్రగణముపూజ  
సలుప నమరసిద్ధసాధ్యులు నుతియింప, నాటుకొందు రెపుడు నాపురమున.

78

క. ఈరీతినిఁ బుణ్యాత్ములు, చేరుదు రంతకపురంబు సిద్ధం బెపుడున్  
ధారణి ధర్మమె చెలికాఁ, డారయ నిహపరములొసఁగ నదియే చాలున్.

79

వ. ఈయుపాఖ్యానంబు విన్నవారలకుఁ బాపంబులు దొలంగు ననిన విని యధిష్ఠిరుండు  
మురహారున ట్లనియె.

80

గీ. పాపవర్తనుఁ డధికపాపములు జేసి, నరకములఁ బొంది తొల్లఁగు నే సరణి నంతఁ  
బక్షిమృగకీటముఖ్యగర్భముల వెడలి, యెట్లు చరియించు నెఱిగింపు విందిరేశ.

81

◀ పాపకర్తులు వర్తించు ప్రకారము. ▶

వ. అని యడిగిన యుధిష్ఠిరునకుఁ బాపకర్తులు కర్తృంబులనుండి జనియించి యే వర్తించు తెఱఁగఁ గెఱింగించెద సావధానంబుగా విను మని కృష్ణుం డిట్లనియె. 82

సీ. నరకకూపములఁ జిరకాలము వసించి తమరు చేసినదుష్కృతము లెల్లఁ బలుమాఱుఁ దలఁచుచుఁ బలవించి పలవించి దైవయోగమున భూతములఁ జేరి తరుగుల్ల వల్లి కాగిరితృణాదికమైన స్థానరమై పుట్టి దాపవహ్నిఁ బొగిలియు వానిచేఁ బొలియుచు నెండల నెందుచు వానచే నిగురువెట్టి

గీ. యిండ్లు గట్టంగ బండ్లకై యింధనార్థమఖిలజనులును ద్రుంచఁగ నఖిలదుఃఖ మనుభవించుచు నేవకు లై జనించి, నీచవృత్తిఁ జరించుచు నృపులచేత. 83

వ. రజ్జుదండకశాదిఘట్టనల గుట్టుచెడి శీతాతపంబుల నాతురులయి క్రయవిక్రయంబుల స్వజనంబులఁ బాసి పరదేశంబులం దిరుగుచుఁ బ్రాణంబుల విడిచి తిరుగజన్తించుచు నూఱుకోట్లజన్తంబు లెత్తి యంత దైవయోగంబునఁ బూర్వజన్తఫలంబున మానుష త్వంబు భజియించి బహుయోనులఁ బుణ్యపాపమిశ్రత్వంబుల నుత్తమాధమకర్తృం బులం బాపాత్ము లుదయింతురు వారలతెఱఁగఁ గెఱింగించెద సావధానంబుగా విను మని యిట్లనియె. 84

గీ. పదనబాహూరుపదముల నుదయమైన, వారు బ్రహ్మణత్వమియవై శ్యశూద్రు లనఁగ నుత్తము ల్తద్యము లధము లధను, తములు నయి విలసిల్లిరి ధరణినాథ. 85

సీ. శిల్పశాస్త్రజ్ఞులుఁ జిత్రకారులు రజకులు లోహకారకు లుక్రంభకారు లాంధ్రులు నావికు లాభీరకులుఁ గిరాతులుఁ బుల్కసులు పుళిందులు నఱవలు మరవలు మొదలైన మనుజులు కర్తృశేషముల జనించి దుష్కర్తృములను జడులాను నంధులు పండులు బధిరులు నతిసూక్ష్మదేహులు నగుచు నందు

గీ. ధర్మశీలురు గొందఱు దాసపరులు, పేదపేదాంగపేత్తలు వినిధికావ్య కరణదక్షులు జ్ఞానులు కలితకీర్తిధనులు శాంతులు నయి యుండు ధర్మతనయ. 86

◀ గర్భస్థజీవలక్షణము. ▶

వ. అనిన విని ధర్మతనయుండు జీవులు మృగమీనాహివక్షిమనుష్యజన్తంబుల గర్భంబు లనుండి యు జనించి యుం దాపత్రయంబుల నెట్లు పర్తిల్లుదు గెఱింగింపవే యని యడిగిన జీవుల కర్తృంబు లాజన్తమరణంబులుగా గెఱింగించెద సావధానంబుగా విను మని కృష్ణుం డిట్లనియె. 87

క. మనుజులుఁ బశుసంఘంబును, మనసిజశరపీడ్యమానమానసులై మై

- భునకర్తృబులు గైకొని, యనుదినముం గ్రీడనేతు రధికప్రీతిన్.
- సీ. అతివలవత్తోరుహంబులయందున్న రక్తంబు శుక్లంబుఁ బ్రబలఁజేయఁ  
బురుషభీజంబులఁ బొల్పొందు శుక్లంబు వెలఁదులసంగతి వృద్ధిఁబొందు  
శుక్ల మెక్కువయైన సొగసైన పురుషుఁ డా నెత్తురు మించిన నెలఁతపుట్టు  
శుక్లంబు పడువేళ సుదతిగర్భంబున మగనిజీవాంశంబు తగిలి శోణి
- ఆ. శంబు వృద్ధిఁబొందుఁ దదనంతరంబున, నెలకు నెమిలిగుడ్డు చెలువుఁదాల్చు  
రెండునెలలు మిగుల నిండంగఁ బాటిన, మీనుచందమొంది మెఱయుచుండు. 89
- వ. మూఁడవనెల నిండిన గర్భంబు వ్యస్తపాదంబులం గానఁబడు నాలవనెలను చితపిత  
యయి యుండు నైదవనెలను సర్వాంగనిర్ణయం బయియుండు నాఱవనెలనుజీవప్రవే  
శంబగు నేడవనెలను రోమంబులు మొలుచు నెనిమిదవనెలను వృద్ధిఁబొంది మల  
మూత్రంబులం బొదిగి యుండుఁ దొమ్మిదవనెలను సర్వాంగపరిపూర్ణంబై రోదనంబు  
నేయుచు నిజకర్తృబుల నిండించుకొనుచు నుండు నని పలికిన మురహారునకు  
యుధిష్ఠిరుం డిట్లనియె. 90
- క. అర్భకుఁడు ము న్నొనర్చిన, దౌర్భాగ్యము తెచ్చుకొనుచుఁ దడఁబడ నొడఁబ్  
గర్భమున నుండు గతిఁ దా, నిర్భరగతిఁ దెలుపుమయ్య నీరజనాథా. 91
- వ. అనిన యుధిష్ఠిరునకు మురహారుం డిట్లనియె. 92
- క. మలమూత్రంబులు చుట్టున్, బలియఁగ గర్భముననుండి బాలుఁడు పలికే  
పలుకులు నీకుం దెలియఁగఁ, బలికెద నిను మేకనిష్ఠఁ బాండ కుమారా. 93
- వ. అనిపలికి కృష్ణుం డిట్లనియె. 94

౧౦ గర్భస్థుండైన బాలుండు విలపించుట. ౧౦

- మ. సుతకాంతాదులఁ బ్రోవఁ గోరి సుజనత్తోభంబుఁ గావించియున్  
రతిలోభంబున నన్యకాంతలఁ బరీరంభక్రియం దెచ్చి యే  
నతివృద్ధాతురబాల్యవారము నుపేక్షాపత్తి వీక్షించుచున్  
మతిహైన్యంబున గర్భవేదనలకుం బట్టెలి నెట్లొకదే. 95
- మ. మునుపోషించిన పుత్రమిత్రవనితామఖ్యు ల్స్వకర్తృబులన్  
జని యెందే జన వారికై జవతపస్వాధ్యాయము ల్పాసి దు  
ర్జనులం గూడి పరోపకారనియతిం బ్రాధత్వముల్పాప నా  
పెనుబాపంబున గర్భవేదనల పైఁ బెల్లయ్యె నెట్లేగుదున్. 96
- క. అని వేదనలం భొరలుచుఁ, దనలోఁ దా నూఱిడిల్లి ధర్మం బిఁక న

జ్ఞనసంగతి నొనరించెద, ననవరతము సుగతి కరతలామలకముగన్.

97

సీ. కరుణారసవిహారుఁ గొస్తుభాలంకారు వినుతభుజాటోపు విశ్వరూపు  
హరినీలమణిదేహు నభికన్యామోహు సకలాగమస్తోతు జలజనేతు  
దర్శికరశయాను దళితదానవసేను సఖిలసురాధ్యక్షు హతవిపక్షుఁ  
బరమయోగిశరణ్యు భక్తామరపరేణ్యు వివిధలోకారాధ్యు విచిత్రసాధ్యు

గీ. భక్తి నులియించి వేగ గర్భంబువెడలి, కలుషపంసారవారిధి గడవనీచి  
సుగతిఁ గాంతు మనోరథస్ఫూర్తిఁ దేర్తు, భయములే దెందు సుగతిని బడయనింక.

ప. అని గర్భగతబాలుండు విచారించుచుఁ బ్రజాపత్యం బగుప్రసూతిమారుతంబుచే  
దీయంబడి తల్లికి నధికదుఃఖంబుగా యోనిమార్గంబున వెడలి నిస్సంగుండై యుం  
డియు బాహ్యవాయుస్పర్శనంబున నుజ్జీవితుండై జాతిస్తరత్వంబు మఱచి యేమియు  
నెఱుంగక మలమూత్రవిష్టాంగుండై తాపత్రయదుఃఖంబులం బొరలుచు ట్టుల్పి పా  
సాకులుండై రోదనం బొనర్చుచు బంధువర్గంబు స్తన్యోపధాదిక్రియలఁ దేర్ప  
నన్యాధిపత్యంబున బాల్యభావంబు బొందుననిన విని ధర్మనందనుండు వసుదేవనం  
దనున కి ట్లనియె.

99

క. కుంతీపాండుత్వావరు, సంతానము ద్రుపదపుత్రిసంతతి దయర  
క్షింతునటంటివి మున్నా, పంతం బీడేర్చుకొనుము పంకజశాభా.

100

గీ. పిన్ననాఁడు ను వయసునం బెద్దతనము, నందుఁ గడపట నెవ్వార లధికదుఃఖ  
సౌఖ్యములు గాంతు రెఱింగింపు సత్కటాక్ష, వీక్షణంబులఁ బుండరీకాక్ష కృష్ణ.

ప. అని యడిగిన యుధిష్ఠిరునకుఁ గరుణించి పాపాత్ముల బాల్యయావనవార్ధక్య చరమ  
కాలంబుల వర్తించు తెఱంగు విచు మచి మురహారు డి ట్లనియె.

102

ఆ. బాల్యమునను దల్లిపజ్జకుఁ జరుదెంచి, ఫలము మొసలు దృష్టిఁ బడ్డవేడ్కఁ  
దెచ్చుటంచు వగచి తేకున్నఁ బుడమిపైఁ, బొరలుచుండు జగము బోరగిల్ల.

103

క. కొడుకులు వేడిన యర్థము, లిడ దొరుకక యున్నఁ దల్లి యెంతయు పగతో  
నడఁకుచు మస్తక మడుకుచు, నడలుం బలిదూఱి పుక్కు చతిదైన్యమునన్.

104

క. దారిద్ర్యం బతిదుఃఖం, బారయఁ బెక్కిండ్లు తనయు లంతకుఁ గీడా  
తీరున దయసేయని పతి, నారికి మరణంబు మేలు నానాగతులన్.

105

ఆ. కలిమి గలుగకున్నఁ బలువురు సుతులేల, పంతమొదవకున్న బలిమియేల  
భాగ్యరహితమయిన బ్రతుకేల సత్కీర్తి, లేని జన్మమేల మానవులకు.

106

క. అని పలుకుచు నతిదుఃఖం, బొనరించుచుఁ జదువుకొనఁగ నొజ్జలయెడఁ జే

- ర్చిన నాతందును వానిని, బెనుబాధలఁబెట్ట వెఱచి భీతిల్లి చనున్. 107
- వ. పాఠిపోయినం దల్లిదండ్రు లంతస్తాపంబునం బొక్కుచు. 108
- క. ఇంటికిని శిశువు రాఁడే, పెంటం జనె నెఱుంగరాదు విధి యొక్కడకుం  
గెంటించె నొ గృహ మేమి, వంటక మేమిటికి బ్రదుకవశమే మాకున్. 109
- మ. కొడుకా యొక్కడి కేగితే మొగము నాకుం జూపి డెందంబులో  
నడలుం బాపుము నిన్నుఁ బాసిన మణుల్ హర్ష్యంబులుం దోటలుం  
గుడుముల్ శర్కర కోక లాభరణముల్ కోటానకోట్లున్న నీ  
నొడువు ల్వోతె మనోరథార్థవికతు ల్పొల్కొల్పలే వెన్నియున్. 110
- మ. అనుచుం బంధుజనంబుఁ గూడుకొని నిద్రాహారము లేక కూ  
పనదీపర్వత కాననాంతరములం బల్తాలు గాలించి చ  
క్రనిత్రోవం గనితెచ్చి వేగ నగలం గైనేసి యిష్టార్థముల్  
దనియం బెట్టుచుఁ గొంద యుదురు మహాత్సాహంబు రెట్టింపఁగన్. 111
- క. కొందఱు మణిభూషాంబర, చందన తాంబూలకుసుమసముదాయం బిం  
పొందఁగ నిడి చదివెంపఁగ, నుందురు తత్పరత గురువు లుచితము జెలుపన్. 112
- క. అక్షరము వ్రాయుచోఁ దన, పక్షముతోఁ గూడి సచివపార్థివభృత్యా  
ధ్యక్షతలు చూపి యాడుచు, నక్షయ సుఖవృత్తి నుందు రనవరతంబున్. 113
- సీ. బాల్యవేళల నిట్లు బహుదుఃఖసౌఖ్యంబు లనుభవించుచు నంత యావనంబు  
చనుడేర నడిగియు జలధి దాఁటియు వ్యవసాయము లేఱ్ఱసియుఁ జదువుచెప్పి  
యధికారము లొనర్చి యన్యుల పంచించి యైనను బహుధనం బార్జనంబు  
గావించి పదిలంబు గావించి యాసాము నృప చోర పావకు లపహరింప
- ఆ. వానలేదు రాజవర్తనల్ తబ్బిబ్బ, బంధువర్గ మానపడనె గాని  
తన్నుఁ జేరనీదు దైవకటాక్షంబు, పలుచనయ్యె నంచుఁ బలవరించు. 114
- వ. అంత. 115
- క. స్వరము కడు సన్నగిల్లున్, శిర మెంతయు వణఁకు దృష్టిచే యానపడుం  
గర మూఁతకోలఁ గైకొను, నురుముం బొమ్మలును నరయ నొగి ముసలి యగున్. 116
- ఉ. ఎవ్వరిఁ గానకుండ ధన మేటికి దొంగిలి దాఁచె దీవు నీ  
క్రొవ్వణఁగించు నింతకును గోడలు చూచినఁ జేఁపెఁదేసియున్  
బువ్వయుఁ గూర యైన నొకబుగ్గకుఁ జాలవు లే వశంబె నీ  
వెవ్వల నైనఁ జేరు మది యిష్టమృ యుండు సుతుండు పల్కెడున్. 117

- క. అని పరికెడు తనయాదుల, ఘననిష్ఠరభాషణములు కర్ణంబులకుం  
బెరువాని నూదులం బలె, మోహముగ విలపించి కరుణ మొలవం బలువన్. 118
- ఆ. మునివాని ప్రదులు మో కాళ్ళమీఁటి, పెరికె యింతె యంత పెట్టు పెట్టి  
కొట్టనేల నీవు కొడుకులఁ గన్నాడ, విదియు నీకు రాఁగ నేనె చూతు. 119
- క. పిలిచినను మండుఁ గామిని, బలికినఁ దిట్టుదురు పుత్రపౌత్రులు మిత్రుల్  
తలచూప రెంతపాపము, వలదునుమీ ముసలితనము వైరుల కైనన్. 120
- వ. అని యనేకప్రకారంబుల విలపించుచు నజ్ఞానమోహంబు ముడిగొన్న దయాపరుం  
డై యిట్లని పలుకుచుండు. 121
- ఉ. వృత్తులు హెచ్చు లేవు పృథివీవతు లీయరు మూలవిత్తము  
వెత్తుగ వెచ్చ పెట్టితిని నెక్కడఁ జూచినఁ గాను గానరా  
దిత్తడి రాగి బంగరువు నిప్పటి యప్పులకైనఁ జాల వీ  
నెత్తురుఁగందు లేమి గొని నిల్పుదురో తమప్రాణవాయువుల్. 122
- వ. కలకాలంబు దుఃఖంబులే యనుభవించి నింక నుగతి గలుగునే యని విలపించుచుఁ  
గాలవశంబున మృత్యు వాసన్నం బైన మోహంబునఁ దనజననీజనకకాంతాదులం  
బేరుకొని యుపార్జితధనంబుఁ దెచ్చి కరతలవదనభుజామధ్యంబుల నిలుపుడని  
మొఱిలుపెట్టుచు త్సుత్పిపాసాకులుండై యన్నోదకంబులు వేడి బంధుజనంబులచే  
నదల్పంబడి కర్త సంచయంబున వివశుండై ప్రాణంబులఁ బాసి యమకింకరులవెంట  
శునకకాకగృధ్రరాక్షసగణంబులు భక్షించుచుండఁ దప్తపాషాణ నైకత కర్ద  
మంబు లైనఘోరమార్గంబుల యమాలయంబునకుం జని మున్నెఱింగించిన మహారౌ  
రవాది నరకంబులం బడి నన్నెఱుంగనిమూఢులు జన్తమరణంబులకడఁ గానకుం  
దురు. సంసారచ్ఛేదనంబును బాశవిభేదకారణంబును నైన నన్ను నేవించినవారు పున  
రావృత్తి వర్జితం బైన యుత్తమలోకంబున నుందురు గావున సకలపాపహరం  
బైన యోగం బభ్యసింపవలయు యోగంబున జ్ఞానంబును జ్ఞానంబున మోక్షం  
బును సిద్ధించు. మనుష్యజన్తంబును నొందియు నాసర్వకర్తృప్రసాధనం బైన  
జ్ఞానంబు లేనివాఁడు పశువు నచేతనంబు ననంబడు. భక్తిముక్తి ప్రదాయకం  
బైన యీమానవత్వంబున నయిన నాలోకంబు గలుగు నచ్యుతుం డైన నన్నుఁ గొలుపు  
నాభజనంబున భయంబు దొలంగు ననిన విని యుధిష్ఠిరుండు సంతుష్టాంతరంగుం  
డై మురహరున కిట్లనియె. 123

— గంగాదిపుణ్యతీర్థమహిమ. —

మనిచితివి ధర్మశాస్త్రమంబుఁ దెలిసి, యానతిచ్చినయవి యెల్ల నస్తదీయ

- దేశమున నిల్చి యొనరింతు దేహ మాప్త, జనుల నందాఁక రక్షింపు జలజనాభ. 124
- క. ప్రత మొనరింతునో తీర్థ, ప్రతతులు సేవింతునో కృపామతి వెలయన్  
హితపుగ నిప్పటి కుచిత, స్థితి యెయ్యది తెలుపు మయ్య శ్రీకృష్ణహరీ. 125
- గీ. త్రేత్రములలోన నుత్తమత్రేత్ర మగుచు, దీర్థములకెల్ల రా జనఁ దేజరిల్లు  
దాని నెఱిగించి నాకోర్కిఁ దనువుమయ్య, భక్తవత్సల గోవింద పద్మనాభ. 126
- వ. అని ధర్మసూనుఁ డడిగిన వసుదేవనందనుండు మనంబున విచారించి భాగీరథిం గొని  
యాడి యిట్లనియె. 127
- గీ. త్రేత్రములలోన నుత్తమత్రేత్ర మగుచు, దీర్థముల కెల్ల రా జన దేజరిల్లు  
గరిమ గంగయు యమునయుఁ గలసినట్టి, చక్రియందురు సురసిద్ధసాధ్యమునులు.
- ఆ. తెలుపు నలుపు నైన జలములు గలతీర్థ, మునకు భవవిరించి ముఖ్యసురలు.  
నారదాదిమునులుఁ జేరి సేవింతురు, సకలపుణ్యదేశసార మనుచు. 129
- గీ. అఖిలపాపక్షయ మొనర్చు యమున విష్ణు, పాదసంభూత యగుగంగ పరమపుణ్య  
మొనఁగు నీరెండుఁ గూడిన నుత్తమంబు, తీర్థములలోన సరిలేవు దీని కెందు. 130
- క. జలనిధిపరీతధాత్రిం, గలతీర్థంబులకు రాజు కామితఫలముల్  
వెలయఁగఁ జేయు ప్రయాగను, దలఁపం గొనియాడ వశమె ధర్మతనూజా. 131
- ఆ. ఆయుతయోజనములయంతదూరంబున, నున్ననైనఁ గలుగు మున్నుగానె  
గంగయనుచు నిచ్చఁ గడుభక్తిఁ దలఁచినఁ, దజ్జలాభిషేకతకఫలంబు 132
- వ. నాచరణంబునం బొడమి విశ్వేశ్వరసన్నిధానంబునం బాటి సకలామరసంఘంబుచేఁ  
బూజఁ గొన్నగంగ ముక్తికాములకు సేవింపఁ దగు తదీయనైకతంబు లలాటంబున  
ధరియించినవా రిందుఖండంబు నధికనేత్రంబుం దాల్తురు స్నానం బొనరించినఁ  
బాపాత్తులైనను బితృమాతృకుల సహితంబుగా వైకుంఠంబున నుందురు స్థిర  
యించినవా రనవరతంబు సకలపుణ్యత్రేత్రంబులను పసియించినవా రగుదురు మజ్జనం  
బొనర్చినవారి నీక్షించినవారు సకలాఘంబులఁ బరిహరింతురు సందేహంబు లేదు.  
మృత్తికాలేపనంబు చేసికొన్న దేశాబంధంబులు దొలంగు. మేషాదిమాసంబుల గోదా  
వరీభీమరథీ కృష్ణారేవా సరస్వతీ తుంగభద్రాయమునా సరయూ వేత్రవతీ తామ్ర  
పర్ణి శతద్రూప్రముఖంబు లైన సకలపుణ్యనదులూ బ్రవేశించియు సూర్యుండు  
మకరస్థం డైయుండ జలమాత్రంబునం దెల్ల పసియించియు జగంబుఁ బవిత్రంబు  
సేయుచుండు. 133

- ఉ. ఎప్పుడు గంగకుం జనుడు నెప్పుడు మానులపాదపద్మముల్  
చొప్పరికింతు నెప్పు డతిశుద్ధతదీయపయశికణంబులం  
దొప్పగఁ దోఁగి పాపములఁ దోలఁగ నెమ్మది నాకు నబ్బు నం  
చెప్పుడు లోఁ దపించు నరుఁ డేలఁగఁజాలు వికుంతధామమున్. 134
- క. గంగాపయశికణంబుల, నంగంబులు దోఁచుకొన్నయట్టి మహాత్ముం  
డంగజగురుపట్టణసౌ, ధాంగణకేశకుశిలో విహారము గాంచున్. 135
- క. ఆకల్పజన్మవితతిం, బైకొని పరియించుచున్నఁ బాపము లణఁగున్  
లోకమున మాఘమున నభి, షేకంబు ప్రయాగమునను జేసినయంతన్. 136
- సీ. హరిహరబ్రహ్మలు పురుషహితపావకభానుసుతాది దిక్పాలవరులు  
తక్కినసురలు విద్యాధరు ల్కిన్నరు ల్చారణు ల్లంధర్వసాధ్యజనులు  
తుంబురునారదు ల్దగ్ధాబ్ధికన్య దాక్షాయణి శారద శచియు నదితి  
రంభాతిలోత్తమోర్వసులు నానావిధ నిర్జరాధిపభామినీచయంబు
- గీ. గ్రహణసంక్రాంతిముఖపుణ్యకాలములను  
స్నాన మొనరింప వత్తురు సకలయాగ  
ఫలము చేకూరు నొకనాఁడు జలకమాడ  
గంగఁ గొనియాడ శక్యమే కౌరవేంద్ర. 137
- వ. అనినఁ బురుషోత్తమునకుఁ బాండవోత్తముం డిట్లనియె. 138
- గీ. గంగ కరుగంగ శక్తులు గాక యున్న, జనుల కేగతి పాతకక్షయకరంబు  
పుణ్యసద్వర్తనము సర్వపూజ్య మైన, తీర్థ మెఱిఁగింపుమీ వసుదేవపుత్ర. 139
- వ. అనిన భగవంతుం డిట్లనియె. 140

### సాలగ్రామశిలామహిమ. ౧౭

- క. సాలగ్రామముతీర్థము, చాలుం బాతకము లణఁప సకలొన్నతమా  
సాలోకం బేలింపఁగఁ, గాలుని దనదాసుఁ జేయఁ గలకాలంబున్. 141
- శా. సాలగ్రామశిలార్చనాయతమతు ల్సర్వాఘముల్ ద్రుంచి ది  
క్పాలు ర్తెచ్చ విమానయానములతో గంధర్వవిద్యాధరుల్  
చాలై పాడుచు నాడుచుం గొలువ భూషాగంధచేలాధ్యులై  
సాలోకంబున వచ్చి నిల్తురు మహానందంబు రెట్టింపఁగన్. 142
- క. సాలగ్రామము పగిది, న్వాలాయముగావు నాకు వైకుంఠము ల  
క్షీతోలాక్షీయుఁ డత్సూ, జాలోలున కబ్బు సకల సవనఫలంబుల్. 143



ప. వజ్రకీటవిసిర్తితం బైన సాలగ్రామ చక్రంబున నన్నుం బూజించువారు ధర్మ  
కార్యంబులు నిందించి పాపంబు లాచరించిరేనియు యమాలయంబు జొరరు.  
సాగరాంతం బైనధరాతలంబు దానం బొసంగినఁ జేకూరుపుణ్యంబు నొందుదురు.  
పండ్రెండేని యిరువది నాల్గేని సాలగ్రామంబు లర్పించువారలు శతశోటి మాతృ  
పితృవంశంబులతోఁ బునరావృత్తిరహితం బైన నాలోకంబు చేకొందురు. సాల  
గ్రామశిలోద్భవం బైన తీర్థంబున గంగాగోదావరీరేవాప్రముఖ పుణ్యనదులు  
సంతతంబు నుండు. సాలగ్రామశిలాచక్రం బున్నవారియింటికి నరుగుదెంచుజనంబు  
లును ది తీర్థంబు బిందుమాత్రంబు గొన్నవారు పాపంబులం బరిహరించి దేవతల  
ను సేవ్యు లగుదురు. చక్రపాణితోఁగూడఁ బురుషశూక్రవిధానంబునం దులసి  
శంఖజలంబుల నభిషేకంబు గావించినజనంబులకు ముక్తి సిద్ధించు. యక్షకిన్నర  
గంధర్వ విద్యాధరాప్సరోగణంబులు సింద్రాది దిక్పాలకులు హరివిరించి ప్రము  
ఖులు భూలోకంబున సాలగ్రామ శిలాపూజనంబు వాంఛింతు రితరంబు లేమి  
లెక్కింప ననిన మురహరునకు యుధిష్ఠిరుం డి ట్లనియె. 144

౧౭ వ్రతవిశేషములమహిమ. ౧౭

- క. గంగాసాలగ్రామము,లం గలుగు విశేషతీర్థలక్షణములు నా  
కుం గఱపి తింక నిలలో, రంగగు వ్రత మెద్ది పలుకు రాజీవాక్షా. 145
- ప. అని యడిగినఁ బాండవాగ్రజునకు గదాగ్రజుం డి ట్లనియె. 146
- గీ. మేలు నీబుద్ధి ధర్మంబు పాలుపడియె, వ్రతముమాత్రంబై శ్రీహరివ్రతదినంబు  
వీరు వా రనకుండ నవ్వారి గాఁగ, ముక్తి నొసఁగును బాపము ల్చాలవనీదు. 147
- క. ఏకాదశి పాపంబులఁ, బోకార్చును పుణ్యఫలము ప్రోవులు సేయుం  
జేకూర్చు సర్వసంపద, లాకల్పము ముక్తి యొసఁగు నలవియె పొగడన్. 148
- గీ. బ్రహ్మహత్యాది పాతక పటల మన్న, మాశ్రయము చేసికొనియుండు హరిదినమున  
నందు నెవ్వఁడు దానిరాహారనిష్ఠ, వ్రతము గావించుఁ గైవల్య మతనిసొమ్ము. 149
- ప. హరివాసరంబున నుభయపక్షంబుల నన్నంబు వర్జనీయంబు. భుజించిన నతండు రార  
వాదినరకంబులంబడు నుపవాసఫలం బిచ్చగించినవారికి దశమిద్వాదశీదినంబుల నిశా  
సమయంబుల మధ్యమదివసంబుల నహోరాత్రంబులును నుపవసింపవలయు నిహప  
రైకసాధనం బేకాదశీవ్రతంబు. నీవు నాచరింపుము మనోరథంబు లీడేలు నీకథ విన్న  
వారికిఁ బాపంబు లణంగుఁ బుత్రపౌత్రాభివృద్ధి యగు ననిపలుకుచున్న సమయంబున  
బలభద్రుఁ డంపినదూత యేతెంచి దండప్రణామంబు లాచరించి యి ట్లనియె. 150

❖ శ్రీకృష్ణునికడకు బలరాముఁడు దూతను బంపుట. ❖

ఉ. దండము డేమకారికిని దండము కాంచనవస్త్రధారికి

దండము పాపహారికిని దండము భక్తగణానుసారికి

దండము వైరిహారికిని దండము మానిమనోవిహారికి

దండము కంసవైరికిని దండము వార్ధిసుతావిహారికిన్.

151

గీ. ఏడులక్షలనూర్గురు నీడెఱుంగ, నరిది బలియలు పొండ్రకుఁ దంపవచ్చి

ద్వారవతి చుట్టు ముట్టడి దాకియున్న, వారు వారితోఁ బోట్లాడవలయు మనము.

క. వడి నేనె గీటుణంతునొ, వడి గలతన మిచటఁ జూపవచ్చెదవో ని

న్నడుగు మని పంపె నను మీ, కడకుం బలదేవుఁ డిపుడు కమలదళాక్షా.

153

ఉ. అక్కడ నున్న బంధుజను లందఱు మీ రరుదేరఁ బ్రాణము

ల్లక్కెడునందు రిక్కడను ధర్మతనూభవుమానసంబు పెం

పెక్కఁగఁ జేయఁగావలయు నేయది కార్యమొ నిశ్చయించి మీ

రొక్కటి యానతిండు భవదుక్తి శిరంబునఁ దాల్చి యేగెదన్.

154

క. అని విన్నవించు దూతం, గనుఁగొని నైరింపు మనుచు గంగాతనయున్

వినులించి నాదువాక్యము, విను మని కృష్ణుండు మిగుల వినయాతురతన్.

155

చ. ఆమరనదీతటంబున విహారము సేయుచు నన్ను పేడి యు

త్తమతరధర్మము ల్దేసి తా నెఱిగించెను నీకు నారదుం

డమలవిచార నీవు నవి యన్నియుఁ బాండుసుతు ల్పెలంగఁ దె

ల్పుము భవదీయకీర్తి పరిపూర్ణత నొందు ధరాతలంబునన్.

156

క. అని పలికి ధర్మనందనుఁ, గనుఁగొని యీశ్వేషధర్మ కాండంబెల్ల

న్వినిపించు భీష్మఁ డీయన, ఘనచరితము నీకుఁ దెలియఁ గౌతుక మొసఁగున్.

157

క. భక్తుండు నాకు మీ కను, రక్తుండు నమస్తధర్మరక్షణవిధులన్

శక్తుం డేతత్కార్యో, ద్యుక్తుం డీభీష్మఁ డితనితో సరి యేరీ.

158

క. భీష్ముండు నేను నేనే, భీష్మం డితనికిని నాకు భేదము లేదా

గ్రీష్టోగ్రభాను బర్హి, శృష్టాంశులు చల్లనైన శుద్ధచరిత్రా.

159

ఉ. దానము లేనిసంపదలు ధాన్యము లేనిగృహంబు లిష్టసం

తానము లేనివంశమును దాలిమి లేనితపంబు లాత్మవి

జ్ఞానము లేనివిద్యలు ప్రసన్నత లేనినృపాలు నేవయున్

వానలు లేనిసస్యములు వన్నెకు నెక్కఁకు ధర్మనందనా.

160

ఉ. ఆపదవేళ ధైర్య మధికాభ్యుదయంబునఁ దాల్చి యుద్ధముం  
జేపడుచోఁ బరాక్రమము శిష్టజనంబులకు స్విధేయత  
బాసముచోట నోటవియు బంధుసముహమునొద్దఁ బ్రేమయుం  
జూపఁగఁ జాలునట్టిపరిశుద్ధచరిత్రులు గాంతు రిష్టముల్.

161

ఉ. కారున ధర్మము ల్నుడుపు కౌరవవంశవరేణ్య తమ్ము లా  
జ్ఞావశవర్తులై మెలఁగ సర్వజనంబులు నిన్నె కోర నీ  
భావము శాంతి దాంతి గుణబంధుర మై కనుపట్ట నెంత దొ  
డ్డివసుధాతలంబు విను మెన్నివిధంబుల నీకుఁ దక్కెడున్.

162

క. ధర్మంబు చెఱుపఁ జెఱుచును, ధర్మము మనుపంగ మనుచు ధరణీస్థలిలో  
ధర్మంబై కర్త యంతకు, ధర్మం బొనరింపు నీవు ధర్మతనూజా,

163

గీ. సాధుజనముల రక్షింప సకలదుష్ట, కోటిఁ బరిమార్చ నెమ్మదిఁ గోరి యుగయు  
గమున జనియించి యెవ్వరుఁ గానకుండ, ధర్మరూపంబున నొనర్తుఁ దలఁచినట్లు.

క. అని పలుకుకృష్ణువాక్యము, విని కుంతీవరసుతుండు వినుతించి పునః

పునరాచింగనకృష్ణము, లొనరించుచుఁ బలికె హర్ష మున్నతి కెక్కన్.

165

గీ. కారులు నేము నీకొక్కకరణి తెలియ, సర్వసాక్షివి నీవు నీచరణయుగము

నెమ్మనమ్మన నిడికొని నిలిచియున్న, భ క్తజనులము మముఁ గావు పద్మనాభ. 166

వ. అని ధర్మనంపనుండు వేడిన నట్ల కావించు నని లేచి భీమార్జున నకుల సహదేవ  
ద్రుపదరాజకన్యకల నూఱడించి గంగానందనునకు వేదవిదులై నబ్రాహ్మణులకు ముని  
గణంబులకు నమస్కరించి ద్వారవతీనగరంబునకు యదువల్లభుండు చనియె నంత.

ఉ. ఎక్కడిపాండ్రకుండు పురి కెక్కడిముట్టడి వచ్చె నేడు మా

కెక్కడిదూతఁ బంపె హలి యెక్కడ నుండెనొ యిప్పు మాధవుం

డెక్కడిదైవయత్న మీక నెక్కడికేగుద మంచుఁ జింతకుం

దక్కిరి పాండునందనులు ద్వారకకున్ హరి పోవుచుండఁగన్.

168

ఆ. రాజు లేకయున్నరాష్ట్రంబు కైవడి, విభుండు వాసి చనినవెలఁదిమాడ్కిఁ

బద్మనాభుఁ డరుగఁ బ్రభ యంత విడిచిరి, పశుమృగాదులైనప్రాణులెల్ల.

169

ఆ. దేవదేవ కృష్ణ దేవకీనందన, యఖిలలోకనాథ హరి ముకుంద

కన్ను లలర నిన్నుఁ గనుఁగొనుభాగ్యంబు, సంతతమ్ము నిమ్ము జలజనాభ.

170

ఉ. ఆకనకాంబరప్రభలు నాభుజమధ్యవిలాసకౌస్తుభం

భాకరుణాకటాక్షములు నామణికుండల దివ్యకాంతు లా

హా కలగన్నరీతి మన కయ్యె నికన్ హరిఁ జూచుటెన్నఁడో

కా కని పాండునందనులు గాఢనిచారముఁ జెంది రందఱున్.

171

గీ. అంత నాకాశమున నిల్చి యమరవరులు, ధర్మనందనుతలమిఁద ద్వారవతిని

మురవిభేదనుశ్చరముపై ముసురువట్టి, కురియఁ జేసిరి మందారకుసుమములను.

172

వ. అంత ధర్మనందనుండు పుండరీకాక్షునర్వావయ సంబులు ధ్యానంబు సేయుచు గు

గానందనునకు వందనం బాచరించి యిట్లనియె.

173

శా. గంగానందన నీకతంబున జగత్కల్యాణదాతన్ దయా

రంగల్లోచనుఁ గృష్ణ ముచ్చటలు దీరం జూడఁగా నబ్బె మా

కుం గామ్యార్థము తెల్లఁ గాంచితిమి యా గోవిందుచందంబునన్

సొంగం బై కనుపట్ట ధర్మము లుపశ్యాసంబు గావింపవే.

174

❧ కృష్ణుఁడు చనిన భీష్ముఁడు ధర్మంబులు దెలుపుట ❧

వ. అనిన యుధిష్ఠిరునకు భీష్మం డిట్లనియె.

175

క. శ్రీకృష్ణుఁడు పరమాత్మం, డాకౌస్తుభవక్షునేవ నలరించుజను

ల్పాకార్తురు పాపంబులు, చేకొందురు పరమపదము చిరకాలంబున్.

176

మత్తకోకిల. చంద్రసూర్యులు ధారుణీస్థలి సర్వదిక్కులు నంబరం

బింద్రవహ్నియమాసురాంబునిధీశమారుతయక్షరా

ట్చంద్ర శేఖరు లబ్జగర్భుఁడు సాధ్యచారణులున్ హరి

శ్చంద్రముఖ్య నృపాలురున్ హరి సత్య మింత యు భూవరా.

177

వ. అని యానతిచ్చిన గంగానందనునకుఁ గుంతీనందనుం డిట్లనియె.

178

క జలజాక్షుని దేహంబునఁ, గరిగినవా రెవ్వ రెవరు ఘనులు ధరిత్రీ

శులు మునులును నిర్జరులును, దెలియంగాఁ బలుకుచుయ్య దీరనిచారా.

179

వ. అని యడిగిన శ్రీకృష్ణుని శరీరంబువలన నునయించిన పుణ్యస్థోకులం బేరుకొందు

వారల స్తనించినఁ బాపంబు లణంకు నని భీష్మం డిట్లనియె.

180

గీ. అత్రి భృగు కణ్వ ధౌమ్య బృహస్పతులును, న్యూన నారద భరద్వాజ దాల్భ్య శుక

గౌతమాగస్త్య గాలవ కశ్యపాది, మునులు స్మృతికర్తలును గృష్ణమూర్తు లరయ.

సీ. చుక్కలు చంద్రుండు సూర్యుండు దిక్కులు <sup>1</sup>దిక్పాలకులును బృహ్వియం నభంబు

1 ఆమృతంబు ధరణి ధరాధిపతులు, బలరూపసుఖిధనప్రాభవవిద్యలు ధర్మంబు మానులుఁ దాల్చి నీతి, ఆప్సరోగణములు యక్షకిన్నరవరుల్ సిద్ధవిద్యాధరచారణులును, దిక్పాలకులుఁ బుణ్యతీర్థములుఁ బరివ్రజకులుఁ బురాణములు దానరతులు, ప్రోణకృష్ణకర్ణ శల్కలు ద్రుపదపుత్ర, యుద్ధవాక్రూరముఖయాదవోత్తములును, నీవుఁడమ్ములుఁగుంటియు.

గరుడగంధర్వకింపురుషకిన్నరసిద్ధసాధ్యవిద్యాధరచారణులును  
 దివ్యమానులుః బుణ్యతీర్థముల్ ప్రతసత్పురాణంబులును మఱి దానరతులు  
 ద్రోణద్రుపదులును ద్రుపదజుః డక్షుర యుద్ధవముఖియాదవోత్తములును  
 గీ. వేదవేదాంగవేత్తలు విమలధర్మ, తత్పురులు యోగనిష్ఠులుః దత్త్వవిదులు  
 సీవుః దమ్ములుః గుంతియు నేను మనకుః, దగివవారెల్లః గృష్ణుండు ధర్మతనయ. 182

ఉ. సంశయ మింత లేదు సురసంఘమువేడిన ధాత్రిఁ గావ నై  
 జాంశముచేత నీనరవరాధిపులక్ జనియింపఁ జేసి శ్రీ  
 తాంశుకులంబున న్దొలిచె నాగరుడధ్వజుఁ డిట్లుఁ గృష్ణుఁడై  
 భ్రంశము లేకత్రుంచుధృతరాష్ట్రతనూజుల నీవిభుం డిఁకన్. 183

వ. మహాభారతం బనుపేర నధికయుద్ధంబగు నీకై కృష్ణుండు గాంధారేయుల నైంధవా  
 దిబంధుజనంబులః దక్కిన దుష్టరాజులొకంబును నణంచు రాజ్యలాభంబునకై య  
 తనిం బూజింపు మనిన విని సంతృప్తాంతరంగుం డై సమరవాదు లైనభీమాదులం గూ  
 డుకొని యుధిష్ఠిరుండు భీష్మున కిట్లనియె. 184

ఆ. కపట వేషధారి కంసారి యాయన, చిత్తవృత్తి నీకుః జేతిలోది  
 మనుచునొక్కొ మమ్ము మఱి యొందు దలఁచునో, తెలియఁ బలుకు తాత ధీసమేత.  
 వ. అనిన భీష్ముం డి ట్లనియె. 186

గీ. ధర్మమార్జించు సద్గోష్ఠిఁ దగిలి చేయు, మితరకృత్యంబు లన్నియు నే షడంచి  
 వాసుదేవునిఁ బూజించు వలసినట్టు, లఖిల విభవంబు లొసఁగు నాయదువిభుండు.  
 వ. అనిన గంగానందనునకుఁ గుంతీనందనుం డి ట్లనియె. 188

క. ధరణీతలంబునం గల, నిరుపమతీర్థములు తేత్ర నిధులును నియమో  
 త్కరములు నా కెఱిఁగింపుము, కరుణావీక్షణము మెఱియ గంగాతనయా. 189  
 వ. అనిన భీష్ముం డి ట్లనియె. 190

గీ. విదురునకు నాకు ధృతరాష్ట్రవిభుని కతని, నాతికిని ద్రోణునకును సనత్కుమార  
 మాని మున్నానతిచ్చిన మహితధర్మ, మెఱుంగఁ బలికెను శ్రీకృష్ణుఁ డింపుతోడ.

క. అది నీకుఁ దెలియఁ బలికెద, యదువల్లభునాజ్ఞ యుత్తమాంగమునందున్  
 సదమలభూషణమై యిం, పొదవంగాఁ దాల్చి కురుకులొత్తమతిలకా. 192

క. అని యిట్లు విమలధర్మము, వినిపింపం బూనియున్న విబుధనదీనం  
 దనుఁ గొనియాడి ప్రమోదం, బున నుండిరి పాండురాజపుత్రులు మునులున్.

గీ. విమలధర్మంబుఁ జేసిన విన్నఁ గన్న, సంతసింప నుతించిన సకలపాత

కంబు లణగించి కోరుకు ల్లుగఁ జేయు, వృష్టివల్లభుఁ డైన శ్రీకృష్ణరీతి. 194  
 వ. అంత వసుదేవుని సర్వాంగంబులు ధ్యానంబు సేయుచు ధర్మకథాశ్రవణతత్పరులై  
 యున్న మునులయనుమతంబున ధనప్రదాతయు బుణ్యస్థుండు నేగతి వర్తింతు రెఱి  
 గింపవే యని యుభిష్టిరుం డడిగిన నందు కుత్తరంబుగా భద్రకగోవుషసంవాదం  
 బను నొక్క యితిహాసంబు గల దెఱిగించెద విను మని భీష్ముం డిట్లనియె. 195

### భద్రకగోవుషసంవాదము.

- సీ. అఖిల సంపదలకు నాలవాలంబు నాఁ దిలకించు కాశీరదేశమునను  
 గాముకుం డత్యంతగర్వి దురాచారి వేదదూషి కలండు విప్రుఁ డొకఁడు  
 భద్రకుం డనువాఁడు పాతకం బొనరించి తల్లిదండ్రులచేతఁ ద్యక్తుఁ డగుచు  
 శూద్రాన్నభోజియై తోణీశదండభయంబునఁ బరసీమ కరిగి యందుఁ  
 గీ. బెక్కుకాలంబు వసియించి పెద్దకఱియ  
 యెద్దు నెనుపోతు దొంగిలి యెవ రెఱుంగ  
 కుండ నారాత్రి తనయూరి కేగబోఁగఁ (?)  
 బలికె నీరీతి బాంధవప్రతతి చూచి. 196
- క. కఱివునఁ గాచినవారిని, పరువునఁ బరిమార్పఁ గోరు తగవరి విఁక నీ  
 పొరువున నుందురె మనుజులు, పరువునఁ జను మరలి భద్ర పాపసముద్రా. 197
- గీ. చుట్టములకెల్ల వకుకులు గట్టి నెఱయఁ, బ్రజకు బందెలు గొల్పంగ బ్రాధుఁ డీవు  
 పామునకుఁ బాలువోసిన పగిది నీకు, మేలు చేసినఁ బొమ్మింకఁ జాలు భద్ర. 198
- వ. అని కొంచక పలుకు బంధుజనంబుల వంచించుచు భద్రుం డిట్లనియె. 199
- చ. ఎఱుంగక మున్నొనర్చితి ననేకము లైన యథుంబు లంత మీ  
 రెఱిగి యదల్చి నం దలఁగి యేగితి గంగకు నందు విప్రు లే  
 మెఱిగియొ నన్నుఁ బిల్చి యిదె యిచ్చిరి యుగ్యము లితైఱుంగు మీ  
 కెఱుంగఁగ విన్నవింతు నని యేఁ జనుదెంచితి నత్య మింతయున్. 200
- ఆ. తిరిగినాఁడ దివ్యదేశంబు లన్నియు, విఱిగినాఁడ దుష్ట వితతిమీఁద  
 మరగినాఁడఁ బుణ్యమార్గంబు మీదివ్య, పదములాన వినుఁడు బంధులార. 201
- వ. అనిన సకలబంధుజనంబు లొక్కచందంబునఁ బ్రమోదాయత్తచిత్తులై యిట్లనిరి.
- గీ. తొల్లివలెఁ గాక గార్హస్థ్య మెల్లవారు  
 వొగడ నొనరించి సౌఖ్యము ల్పొందు మయ్య

ధర్మవర్తన మఖిలభద్రము లొసంగు

దిరిగి విఱిగినవాడె పో దేవుడరయ.

203

క. అని బుద్ధి గణపు బాంధవ, జనముల వంచించి మధురసంభాషణముల్

వినయంబు దోచ నాడుచు, జనియె న్భద్రకుడు తనదునదనంబునకున్. 204

వ. ఇట్లు తాడెచ్చిన యెద్దు నెచుపోతును మెడ గాడి గీలించి ప్రచ్ఛన్నరూపం

బునం బాదరక్షలు తోలు మోతు ముచికొలయు నంటగట్టి పెద్ద యెడికొల యమర్చి

నాగలి భుజాగ్రంబునం దాల్చి కొపినధరుం డై మీర క్తంబున దప్పి తీర్చికొందు

నని యుగ్యంబులకు భయంబు జూపుచు గృష్టిక్షేత్రంబున కరిగి యందు మధ్యా

హ్నసమయంబున నుగ్రకరకిరణంబులు సోకి యలసి నాలుక చాచి నేలం బడి

పొరలుచున్న మహిషంబును దండంబున ఘట్టించియు రజ్జు పరంపరల బాదియు

తొల టువ్వియుఁ బెడతల వ్రేసియుఁ గొమ్ముల మొత్తియుఁ బాదంబుల దన్నియు

హస్తంబులఁ జఱచియుఁ దోక గఱచియు బహువిధంబుల నొప్పించి యు

నెందును గడ గానక విసిగి దుఃఖించి కోవసంరక్తలోచనుం డై గోవల్లభున

కిట్లనియె. 205

క. ఎనుపోతు నీసమానమె, యినుకిరణము సోకె నేని యిగిలించుచుఁ దా

జనలేక నిలుచు నీవే, ఘనుడవు పద గోవృషంబ కాలాభ్రనిభా. 206

వ. అని యిట్లు.

207

ఆ. ప్రజ్ఞ లేక పలుకు బ్రాహ్మణాధముమాట, మానసముఁ గలఁవ మగిడి మగిడి

యడలి యెల్లఁ జూచి యధికరోషంబున, గోవృషంబు పలికెఁ గొంతు విడిచి. 208

కా. బౌరా విప్రకులాధమా యెపు డనిత్యం బైనదేహంబు నీ

వేరూపంబున నమ్మి చేసెదవు రా యీపాపము ల్లానరా

నీరూపంబున దుర్గతిం బడిరిరా నీవారు వారింపరా

పోరా ధర్మము నేయరా బ్రదికి పే పూరింపరా కోరికతో. 209

క. అని పలుకు నెద్దువచనము, విని మది సందియము భయము పెంబడి నేయం

దనువునఁ బులకోద్దమముగ, వినతుం డై భద్రకుండు వినయము దోచన్. 210

వ. ఇ ట్లనియె.

211

గీ. పాపకర్తుండ నేఁ జేయుపాపములకు, మేర లే దెందు నితర మేమియు నెఱుంగ

ధర్మ మేరూపమో నాకు దయ నెఱుంగఁ, బలికి రక్షింపవయ్య గోపతివరేణ్య. 212

వ. అని యితైఱుంగున నతిదైన్యంబు దోచ భద్రకుం డడిగిన మేఘగంభీరరవంబున

ధర్మాధర్తంబు తెలిగించెద సావధానంబుగా విను మని గోవల్లభుం డి ట్లనియె. 213

❖ వృషభము భద్రకునకు ధర్తములు చెప్పుట. ❖

గీ. అఖిలదానంబు తెన్నుచో నన్నదాన, మధికముగ లెక్కపెట్టుదు రాగ్యజనము  
లట్లు గావున సతతంబు నన్నదాత, విష్ణుసాయుజ్యమును బొంది వినులిఁ జెందు 214

క. సాలగ్రామము లింగము, బాలిక గోభూమి తిలలు బంగారము నీఁ  
జాలు మహాత్ములు గాంతురు, వాలాయము విష్ణులోకవాససుఖంబుల్. 215

వ. అనిన భద్రకుం డి ట్లనియె. 216

క. దానము నేయఁగ నొకకా, సైనను గన నాకు లేదుగా యది నొడువ  
స్తాని యిఁక నొక్కధర్తము, నేనెలవునఁ గలిగెనేని యెఱిగింపు దయన్. 217

వ. అనిన భద్రకు గోవల్లభుం డి ట్లనియె. 218

కా. ప్రాతఃకాలమునందు లేచి కరుణాపారీణి నారాయణుం  
జేతోజాతగురున్ గజేంద్రవరదున్ శీతాంశుబింబాననున్  
సీతానాయకు భక్తవత్సలు హరి నేమించువారెల్ల నే  
యాతంకంబును లేక కాంతురు వికుంఠావాససౌభ్యోన్నతుల్. 219

సీ. స్నానభోజనహోమజపదేవత్రాజావసరముల మానంబు నలుపువారు  
జనసీజనకర్తీర్థసారరక్షకగురు శివ విష్ణువుల భక్తి నేయువారు  
వేదశాస్త్రంబులు వివిధపురాణోతిహాసంబు లర్థంబు లరయువారు  
మనములఁ జెయ్యుల మాటల నొరులకుఁ గొంచక హిత మాచరించువారు

గీ. నఖిలజనములయెడ నములైనవారు, పరధనాంగనలకు నాసపడనివారు  
సత్యవాక్యంబు ప్రతముగా జరపువారు, బ్రహ్మలోకంబు గాంతురు బ్రాహ్మణుండ.  
వ. అనిన విని యెవ్వ రెవ్వరు నరకంబును బొందుదురు నా కెఱిగింపవేయని యడిగిన  
గోవల్లభుం డి ట్లనియె. 221

మ. కులదేవద్విజబంధువహ్నిగురురాడ్డోధర్త శాస్త్రాగమం  
బుల నిందించినవారు నిర్దయమతు ల్లూర్థు ల్జపస్నానహీ  
నులుఁ గొండిలు కర్కారదారనిరతు ల్నూతు ల్తటాకంబులుం  
గొలకు ల్పూడ్చినతుల్యులుం బడుదు రాక్రోశించుచున్ దుర్గతిన్. 222

గీ. అన్న ముదకంబుఁ దాంబూల మగ్ని తృణము, కూర కట్టెలు లవణంబుఁ గోరినట్టి  
యతిధి కీయక లేదు లే దనెడివారి, నాలుకలు గోసి యుంతురు నరకమునను. 223

గీ. ధనము మొదలైన వేవైన ధరణిదేవతలకు నిచ్చెద నని మున్ను వలికి యొక



- వట్టి యానలు గొల్పినవాఁడు చెందు, బ్రహ్మహత్యాసమం బైన పాతకంబు. 224
- ఉ. ఇన్నిటిలో హలాకలన మెక్కుడు పాపము మున్ను భూసురుల్  
దున్నఁగఁ జూచి విష్ణు శివ తోయజగర్భ పురందరాదులుం  
గిన్నరసిద్ధసాధ్యులును గింపురుషు ల్పితరు ల్లును ల్కుభా  
భ్యున్నతిఁ దక్కి దుర్గతికిఁ బొందసుచు న్మరియించి రెంతయున్. 225
- ఉ. కావునఁ బుణ్యవర్తను లొకానొక వేళను బాప మన్నయా  
త్రోవలఁ బోక సజ్జనులతోడుతఁ బొం దొనరించి వేదవి  
ద్యావశవర్తులై మిగుల శాంతియు దాంతియుఁ గల్గి చిత్త మా  
శ్రీవిభుపాదపద్మములఁ జేర్చి పరింతురు ముక్తికామినిన్. 226
- గీ. చెవుల కీమాట సోఁకినఁ జింత నొంది, పాపవర్తన మంతయుఁ బరిహరించి  
నీకటాక్షంబు గల్గుట నేఁ గృతార్థి, నైతిఁ బొమ్మనె గోపతి నవనిసురుఁడు. 227
- ప. అదివిని భద్రకునకు గోవల్లభుం డిట్లనియె. 228
- క. ఇచ్చితి వప్పుగ మును ధన, మచ్చిన యాసొమ్ము దీర్ప కయ్యోచనఁగా  
వచ్చునె యది నీచేతికి, వచ్చిన విహరింతు నిచ్చవచ్చినభంగిన్. 229
- ప. అనిన గోవృషంబునకు భద్రకుం డిట్లనియె. 230
- క. అప్పెంత పుచ్చుకొంటివి, యెప్పుగిదిగ్ గోపతిత్వ మేతెంచెను నీ  
విష్వడు తీర్పం గలవే, తప్పక యెఱింగింపు కరుణ దళకొత్తంగన్. 231
- ప. అనిన భద్రకునకు గోవృషం బిట్లనియె. 232
- గీ. మూఁడు నిష్కంబు లందితి మొదల నదియుఁ, గారణంబుగ నాకిట్టి కర్తవచ్చె  
నేతెఱుంగునఁ దీరుతు నీఋణంబు, వేగ వివరింపవే దయ విప్రవర్య. 233
- ప. అనిన భద్రకుం డిట్లనియె. 234
- క. ఈచెప్పిన ధన మంతయు, నాచేతికిఁ దెచ్చి యిచ్చి నడువుము పోతు  
న్నీచెంతరాఁగ ఋణమగు, నేచిక్కులఁ బడక గోవృషేశ్వర యింకన్. 235
- ప. అనిన భూసురునకు గోపతి యిట్లనియె. 236
- గీ. వినుము నామాట సత్యంబు విన్నవింతు, నచ్చు మాకిద్దఱకు నిదె వచ్చు కాఁపు  
వానికిప్పుడె మమ్మును వరుసనమ్ము, నిష్కములు మూఁట నీయవ్వ నేడె తీఱు. 237
- ప. అని సాష్టాంగ నమస్కారంబుచేసి గోపతి యూరకుండె బ్రాహ్మజుండును విష్ణుయా  
కుల చిత్తుం డై మానంబు భజించె నంత నొక్కకూర్చుం డతిత్వరితంబుగఁ జను  
దెంచి యిట్లనియె. 238

- క. అమైదవేని న్మూల్యము, గొమ్మా నిష్కృత్యంబుఁ గొసరేటికి నా  
కీమ్మా యెద్దును బోతును, బొమ్మనుమా కాకయున్న భూసురవర్యా. 239
- గీ. అనినఁ గాని మ్మటంచు ధరావరుండు, సొమ్ము గైకొన నంత నాశూద్రుఁ డపుడు  
బింక మొప్పంగ నారెంటి లంకె వైచి, తోలుకొనిపోయి తనయింట దొడ్డిఁబెట్టె. 241
- వ. అంత.
- క. పిఱులివియ కొకటి నొకటిం, దఱుముచు నారెండుఁ బోరి తనుతనుసంధుల్  
నుఱుముగఁ గంఠంబులత్రాళ్లురి బిగియఁగ ననువు దొరఁగి యొరగెన్ ధాత్రిన్. 243
- క. ఆప్పు డటు చూచి శూద్రుఁడు, తప్పెనె దైవంబు చేతితడి యాట దయో  
యవ్వ గొని తెచ్చి యిచ్చితి, నెప్పగిది సహింతు నంచు నెంతయు వగచెన్. 243
- ఉ. అత్తఁ బోతు నెద్దుఁ గనకాంచిత దివ్యవిమాన మెక్కి పూ  
గుత్తులు దేవత ల్లరిసికొంచు మలింప వియత్తలంబునన్  
హత్తి విచార మేమిటికి నత్తువు మాకది శూద్ర నీవు మే  
మత్తుము వానికి నివ్విటిగె నప్పు దివంబున కేగుడె మ్మనన్. 244
- వ. విని పరమానందంబునుం బొంది శూద్రుండు దివ్యవిమానారూఢుండై సిద్ధసాధ్యగంధ  
ర్వాదులు నుతియింప మహిషగోవుషంబులతోడి నాకంబున కరిగె ననినభీష్మనకు  
యుధిష్ఠిరుం డి ట్లనియె. 245
- క. భూసురుఁ డేయేకర్తము, చేసెను దామీఁదఁ గరుణ చిగురొత్తఁగ నీ  
దాసునకు దెలిపి మదిలో, గాసి నివిడిపింపు మయ్య గంగాతనయా. 246
- వ. అని వేడిన యుధిష్ఠిరునకు భీష్మం డి ట్లనియె. 247
- క. ఆయర్థము గొని పెద్దలు, ప్రాయశ్చిత్తంబు నేయఁ బరిశుద్ధం దై  
కాయజగురుఁ దనమదిలోఁ, బాయఁగనీ కతఁడు చేసెఁ బరమతపంబున్. 248
- క. గోవింద భక్తవత్సల, శ్రీవల్లభ వాసుదేవ శ్రీవత్సాంకా  
భావభవజనక మాధవ, కావంగదవయ్య కృష్ణ కమలాక్షహరీ. 249
- గీ. ఇట్లు ప్రార్థించు విప్రునిహృదయసీమ, నిలిచియున్నరమానాథుఁ డలముకొన్న  
కరుణ మెఱయంగ నాకాశసరణి నిల్చి, తెల్లముగఁ బల్కెఁ గర్ణము ల్చల్లఁగాను. 250
- ఉ. కోరిన కోరుకు ల్లిగులఁ గుప్పలు తెప్పలుగా భుజింపు మీ  
డేతఁ దపంబు చింత విడు మెవ్వరు నీసరి గారు ధారుణి  
న్నారదవర్వతాది మునిసాధులతోఁ దులఁదూఁగుచు న్నునా  
నీరునిచెంత నిల్చెదవు చిత్తవిహారమునన్ దివంబునన్. 251

మ. అని వీతెంచిన భేచరధ్వనికి నాత్మానందముం బొంది శా

శ్రునిరూఢి నిజకర్తము ల్గడపుచున్ జ్ఞాతు ల్బుధు ల్బంధు లా  
ననఁ గోర్కు ల్బుజియించి స్వర్గమున దివ్యక్రీడల నిత్తె స  
జ్జనసంఘంబున భూసురుండు సుఖయై సర్వంసహాధీశ్వరా.

252

క. కావున సజ్జనసంగతి, గావింపుము నీవు దానఁ గలుషము లణఁగుం

బ్రోవు లగుఁ గోర్కు తెల్లను, నైవల్యము చేతి కబ్బుఁ గలకాలంబున్.

253

గీ. పుచ్చుకొనువేళ నప్పు సంప్రార్థహర్ష, మిచ్చువేళల సంకట మేగుదెంచు

జననమరణములందున సౌఖ్యమింత, యైనఁ బొందంగలే రచ్చినట్టివారు.

254

ఆ. అప్పు చేసి యందుఁ బప్పుఁగూడు భుజించి, నంతకన్నఁ గూరఁ దిను నైదు(?)

నాటునాళ్ళ కొక్కమాతైనఁ గలిగిన, నూరకున్న తెస్స యుత్తములకు.

255

క. ఇక్కడ నక్కడ ననవల, చెక్కడి కేగినను వెంట నేతెంచి కడుం

గక్కసము చేయు బుణమా, యొక్కటి వర్జించెనేని యొనరున్ శుభముల్.

256

ప. ఈయుపాఖ్యానంబు విన్న బ్రహ్మలోకంబు సిద్ధించు పక్షాసంబులు పరియించిన

బుణవిశద్యగుం గావున సంతతంబు ధర్మం బొనరింపు మట్లయిన నిహపరంబులు

చేకూరు నని బుణంబున సత్సంగంబునం గలవిశేషంబు తెఱింగించిన గంగానంద

సునకు పందనం బాచరించి కుంతీనందనుం డిట్లనియె.

257

ఆ. అప్పు పుచ్చుకొన్నయతఁ డిచ్చిననరుండు, సొమ్ము దెగక మున్న సురిగెనేని

వడ్డి చెల్లకున్న వర్తింతు రేరీతి, నందు నిందుఁ దెలుపు మయ్య తాత.

258

ప. అని యడిగినఁ గుంతీపుత్రునకు గంగాపుత్రుం డిట్లనియె.

259

### ॐ బుణవిమోచనోపాఖ్యానము. ॐ

క. సారసగర్భసుతుం డగు, నారదముని బుణవిమోచనమున సంప

త్కారణ మెఱిగించె శుభాధారం బిది నీవు వినుము ధర్మతనూజా.

260

క. పెట్టినవానికిఁ గలిమియుఁ, బెట్టని మనుజునకు లేమి పెం పగుచుండుం

బెట్టుటయుఁ బెట్టకుండుట, యెట్టిన తనసుకృతదుష్కృతోన్నలిచేతన్.

261

క. చదివిన కొడుకును సంపద, పొదవెట్టనితండ్రి నింద బొరయనితల్లి

మదినున్న పగిది నడచిన, సుదతియుఁ జెలికాండ్రటండ్రు సుజనస్తుత్యా.

262

ఆ. సాధ్వీగానితల్లి చదువనితనయుండు, నప్పు మిగులఁ జేసినట్టి తండ్రి

మాటఁ గడచి నడుచుమానిని శత్రువుల్, గాఁగఁనెఱుంగవలయుఁ గారవేంద్ర.

263

క. అచ్చినవానికి దుఃఖం, బిచ్చినవానికిని సౌఖ్య మేలొకంబు

- లొచ్చిచ్చినఁ దప్పవు కావునఁ, బుచ్చుకొన న్వలవ దప్ప పుణ్యాత్మలకున్. 264
- సీ. ఈయర్థమున కొక్కయితహాస మెఱిగింతుఁ బాతకహారము సువత్కరంబు  
విజ్ఞానహేతువై వెలసినయది విను కృతయుగంబునఁ దొల్లి కీర్తిశాలి  
బాంధవహితకారి బ్రహ్మజశ్రేష్ఠుండు కౌశికుండు నువాండు ఘనుఁ డొకండు  
ధనవంతుఁ డై సర్వధర్మంబు లొనరించి పుణ్యవర్తనఁ దనుబోలుచున్న
- గీ. తనయునిం గాంచి వాండును దానుఁ గూడి, బేరమాడియుఁ జదివియుఁ బోరగెల్చి  
ప్రాసీ వ్యసాయములు చేసి వడ్డి కెచ్చి, కూడఁబెట్టెను దాఁ బదికొట్ట సొమ్ము. 265
- వ. ఇట్లు ధనంబు గూడిన. 266
- చ. తనకును సత్యశీలుఁ డనుధర్మరతుండు ధరామరుండు ని  
ర్ధనుఁ డొకఁ డాపుండై సుతులుఁ దాను మెలంగుచునుండ వడ్డియా  
సను దనతోడ స్నేహమున సంతసమైన ధనంబు కద్దు లే  
దనక యొసంగె నాతనికి నప్పగ వేడిన యంత యంతటన్. 267
- గీ. కొంతకాలంబు చనిన నాక్షోణిదివిజు, లిద్దఱును నాశమొందిన నినతనూజు  
భటులు గొనిపోయి తమరాజుపజ్జ నునిచి, యెఱుక గావింపఁ గౌశికుం డిట్టులనియె.  
ఉ. దండము నీవదంబులకు దండధరా వినవయ్య సత్యశీ  
లుం డని పేరుపెట్టుకొని లోకము వంచన చేసినాండు కా  
కుండిన నున్ననాఁ డెవని కొప్పన చేసెనొ ముల్లెవీండు తా  
గుండియవాండు పల్కఁడెటు గొట్టినఁ దిట్టిన నడ్డపెట్టినన్. 269
- క. అచ్చువలె వచ్చు ముచ్చట, లెచ్చటివో కొన్ని పల్కు నే మైనను జే  
బొచ్చినఁ జను మఱి తాఁ గాఁ, డిచ్చిన దక్కించుకొనఁగ నీతఁడె నేర్చున్. 270
- ఉ. కల్లులుగాదు నేరుపుంగట్టి ధరాదివిజుండు వీనికిం  
జిల్లరగాఁగ నిచ్చినది చెప్ప నశక్యము సత్యశీలుఁ డం  
చెల్లరు నన్నుతింప నరియిచ్చిన నమ్మితి నేలిబీజయొక్క  
బెల్లముకొండ యాట మదిఁ బెట్టక యూరక మోసపోయితిన్. 271
- గీ. బురదగుంటలో ద్రొబ్బియుఁ బొగడదండ, చుట్టి తాయెత్తియిల్లడ వెట్టి మఱియు  
నెంత బాధించినను ధన మీయఁ డయ్యె, వట్టి రట్టున కిదె యొడి గట్టుకొంటి.
- క. ప్రాతఃకాలము నద్దమ, రేతిరి యేతెంచి వేడ లే దనక కడుం  
బ్రీతిఁ గలయంత యొసంగితిఁ, జేతులు దులుపుకొని యుండ శివుఁడె యెఱుగున్.
- గీ. వచ్చియున్నాండు తాఁ గాని వానిసలెనె, గోముఖివ్యాఘ్ర మితనిగుణము మేఁడి

కాయబోనంబు నిలువెల్లఁ గలుషరాశి, నూటికొకమాట నిజమాడ నోచఁ డెందు.

వ. అని విన్నవించుచున్న కొశికువాక్యంబులు విని ఋణాస్థుఁ డైనసత్యశీలుండు భయం  
కరరూపంబు దాల్చియున్న దండధరునకు దండం బిడి యిట్లనియె. 275

క. పాపాత్ముఁడ నీముందఱి, నోపుదునే విన్నవింప నొక్కటి యైనం  
జేసట్ట రెవ్వ రంతక, నీవై భావంబు వెట్టి నిజ మెఱింగింతున్. 276

నీ. పుత్రమిత్రాదులఁ బోషింపఁగా నొకకానైన లేక యీకొశికునకు  
జేత్రంబు లడి పెట్టి చేసితి నప్పులు గాని దైవముసాక్షి కల్లగాదు  
తత్కాలమున సర్వధారుణీపతులకుఁ గలహంబు బెట్టయ్యెఁ గఱవు దోచె  
కారీరమానససంతాపములు మించె నఖిలజనంబుల కంత నంతఁ

గీ. బరబలంబులు చేకొనెఁ బంట లెల్లఁ, బశుభనంబులు దొంగలపాలుపడియె  
దాసదాసీజనంబుల ధారుణీశ, భటులు తీసుకపోయిరి పచ్చుకొఱకు. 277

గీ. చేయునది లేక నేరిత్తచేత నుండ, నాయువేగిన నీభటు లరుగు దెంచి  
పాశములఁ గట్టి యారీతి బాధపెట్ట, నడుమ దూతెడు నితఁ డేమి నొడువువాఁడ.

క. వీక చెడ నీదు దూతలు, ప్రాకంఘా నిష్ప డష్ప పైక మడుగు నీ  
తేకువ గోర్చుట్టుపయిన్, రోకలిపో ట నెడుమాట రూఢం బయ్యెన్. 279

చ. ఘనుఁ డగు కొశికుండు మణికాంచనదివ్యవిమాన మెక్కి యో  
యిననుత మీసమీపమున నెల్లదిశ ల్తెఱుఁగెక్కనుండియున్  
మునుపటురీతిఁ బ్రీతి మది మొల్పఁ గనుంగొనఁ డేవగించు నీ  
చునిబలెఁ దేజము లృడలఁ జాట్టములే పగవారుగా ధరన్. 280

క. గహనంబు ముట్టి వెలిగెడు, దహనుని కాపుండు మారుతం బతఁడే కా  
ప్రహరించు దీప మొలసిన, నహహా కృత లైనవారి కాపులు గలరే. 281

వ. అని విన్నవించు సత్యశీలునకు సమవర్తి యిట్లనియె. 282

క. మెచ్చిచ్చినఁ గారుణ్యము, వచ్చిచ్చినఁ బుణ్యగతులు వల సిచ్చిన న  
ప్పిచ్చిన నుచితం బిచ్చిన, నిచ్చినధనికుండు పూజ్యుఁ డెచ్చట నైనన్. 283

ఆ. అతిథిపూజ నేయునతఁ డాహితాగ్నియొ, జాట్టములకుఁ బిలిచి పెట్టువాఁడు  
మంచివర్తనంబు మరగిన మనుజుండు, సుఖము గాంచుచుండు సుగతియందు. 284

క. చారుండు కొండేడు దురా,చారి కృతఘ్నుండు నింద సలిపెడువాఁడుం  
గాఱొడ్డె కాఁడు ఋణియును, బారము ముట్టంగలేరు బహుదుఃఖములన్. 285

గీ. పెట్టు లేకుండ మనుజుండు పుట్టఁ డెందు, లేమి నొనరించు భావంబు లేమి యైనఁ

బాపములు చేసి నరకంబు పాలుపడును, విరుగఁ విరుగను బేద కీతరువు నిజము.

క. వినుడే పితరులు రాజులు, ఘనులగువారెల్ల సకలకల్తషహరమై  
పెనుపొందున్యాయసారము, మునుపుగఁ దెలిపెదను లోకమునకు నీకున్. 287

క. అప్పు గొని తీర్ప కలుగునె, యప్పటికే కాక దాక కాతై బిడ్డ  
యొప్పింపఁగఁ బడుబుణికుఁడు, తప్పదు తానెంత కార్యదక్షుడైనన్. 288

వ. ఇతైఱింగునఁ బితామహుండు సత్యలోకంబునఁ దనకెఱింగించె నదియ నిశ్చయా  
ర్థంబని సూర్యనందనుండు పాలించుచుండె నీవు నిది యెఱింగి బుణంబు గావింపకు  
కాశ్వతసుఖంబు చేకూరు బుణవిమోచనకథ విన్నవారలకు సర్వపాపవిముక్తియు  
బుణవిమోచనంబు నగు నని లోకరక్షకుం డైనపుండరీకాక్షుని యాజ్ఞాక్రమంబున  
భీష్ముండు ధర్మరాజున కెఱింగించినచందంబు వైశంపాయనుండు జనమేజయునకుం  
దెలిపినట్లు సూతుండు శౌనకాదులకుం బలుకుటయును. 289


క. మిత్రకులతలక విశ్వామిత్రాధ్వరరక్ష కార్యమిత్రావన సౌ  
మిత్రీ హనుమద్ధాత్రీ, పుత్రీశత్రుఘ్నభరతపూర్ణకటాక్షా. 290

మ. సరయూతీరవిహార హరమణిభూషామల్లికాగంధబం  
ధురశోభాంచితకాయ కాయజరిపుస్తోత్తోల్లసచ్చిత్త చి  
త్తరుదీప్యత్ఫలసార సారసరిపుష్పాబూరగాధీశభూ  
ధరజిద్భాసురకీర్తివర్ధన ధనత్యాగధ్వజస్థాపనా. 291

మాలిని. సజలజలదనీలా సప్తతాళీవిఫాలా  
త్రిజగదవనలీలా దీపికానేకమేలా  
సుజనవినుతళీలా శుద్ధసౌవర్ణచేలా  
విజితదనుజపాలా విశ్వరూపాలవాలా. 292

గద్యము. ఇది శ్రీమత్తదనగోపాలలీలావలోకన పవిత్ర శరణయామాత్యపుత్ర సకల  
విద్యానిధాన తామరపల్లి తిమ్మయప్రధానప్రణీతం బైన హరివంశోదితం బైన  
యాశ్చర్యవర్షంబునందలి శేషధర్మంబునఁ బాపంబులు పాప కర్తులుండు నివా  
సంబులుఁ బుణ్యంబులుఁ బుణ్యవంతుల కబ్బులోకంబులు యమమార్గవిస్తారంబు మాన  
వులు బాల్యయావనవార్ధకంబుల వర్తించుతెఱింగు గంగాసాలగ్రామహరివాసరంబుల  
మాహాత్మ్యంబును బలభద్రుండు దూతం బంపినఁ గృష్ణుండు పాండవులకు ధర్మకథ  
లవన్యసింప గాంగేయు నియోగించి ద్వారకకుం జనుటయు భద్రకగోవుషసంవా  
దంబును బుణవిమోచనోపాఖ్యానంబును ననుకథలం గల తృతీయాశ్వాసము.

# చతుర్థాశ్వాసము.



—(—)

మహిత పెద్దధర్మా

జీమంత్రీవరేణ్యరచితసేవాత్యంత

ప్రేమస్తోమా సీతా

రామా హృదయాభిరామ రఘుకులరామా.

1

వ. విన నవధరింపు మఖిలపురాణవ్యాఖ్యానముద్రాసమేతుం డైన సూతుండు శౌనకాది  
మహామునులకు మున్ను యాధిష్ఠిరునకు గంగానందనుం డానతిచ్చిన ప్రకారంబున  
జనమేజయునకు వైశంపాయనుం డెఱిగించె నని బోధించి మఱియు నిట్లనియె. 2

క. ప్రతములలో నుత్తమ మగు, ప్రత మెయ్యది తెలుపుమయ్య ప్రజ్ఞావాచ  
స్పతి వీ పటంచుఁ గుంతీ, సుతుఁ డడిగిన దివ్యతటిసిసుతుఁ డిట్లనియెన్. 3

ఆ. మును సనత్కుమారముని నాకుఁ దెలియ జయంతి ప్రతవరేణ్య మనుచుఁ దెలిపెఁ  
దోఁచినంత దానిదొడ్డతనం బెల్లఁ, దగ పచింతు వినుము ధర్మ తనయ. 4

క. ధనమును ధాన్యము రాజ్యము, తనయులు మొదలైన సంపదలు మదిఁ దలఁపం  
బెనుపొంద జయంతి ప్రత, మొనరించిన నంతకంత కూర్జితము లగున్. 5

గీ. ధర జయంతికి నెనయైన ధర్మ మరయఁ, గలుగునే యది మోక్షైక కారణంబు  
హరికిఁ బ్రియ మైనదియు నగునట్టిదినము, విప్రముని సురసేవ్య మై వెలయుచుండు.

ఆ. పుణ్యబుద్ధి గలుగు పురుషులకు జయంతి, నన్న మారగించు టనుచితంబు  
ఆరగించెనేని నధిక పాపంబుల, నిరయములను వెడలజేర రెపుడు. 7

క. ఎన్నిక పాపము చేసిన, నన్నరుఁ డైనను జయంతి <sup>1</sup>నాహారము గో  
కున్నను మన్నన గలుగును, వెన్ను నిలొకంబులొన విహరింపంగన్. 8

క. రేపాడి లేచి నియమము, దీపింపగ స్నానవిధులు దీర్చి రమేశున్  
గోపాలుని జాగరణము, చూపట్టగఁ బూజనేయ సుగతి లభించున్. 9

క. జపదాన ప్రతపరులై, యపకారము నేయ వలవ దన్యులకెల్లం

1 నాహారంబు, నున్నయొనరింపఁ గలుగును, వెన్ను నిలొకంబునంగు. 2 ఉప  
పాస ప్రతతత్పరు, లపకారము.

గృహ గలిగి శక్తి కొలదిని, నువకారము లాచరింప నొదవుం గోర్కుల్. 10

వ. శ్రీజయంతివ్రతంబు శ్రద్ధాభక్తియుక్తులై యొనరించువారికి నశ్వమేధసహస్రఫలంబును వాజపేయశతంబు లాచరించినఫలంబు సిద్ధించు గోతిలకన్యాదానంబులు చేసిన కోటికులంబులవారితోడంగూడ విష్ణులోకవిహారంబు చేకూరు జయంతి మోక్షంబు నొసంగుఁ గృష్ణాష్టమిభక్తియు బ్రహ్మలోకంబు గలిగించు నీరెండుఁ గృష్ణున కత్యంతప్రియకారణంబు లిందు కొక్కయితహాసంబు ధర్మవ్రతచరితంబునా మెరియు నెఱింగించెద విను మని యిట్లనియె. 11

### ధర్మవ్రతచరిత్రము.

సీ. ధర్మస్వరూపమై తనరు కురుక్షేత్రమునఁ జంద్రవంశసముద్భవుండు చంద్రకాంతసుతుండు చంద్రికాచంద్రమస్తారహీరపటీరచారుకీర్తి ధర్మవ్రతుండను ధారుణీపతి గలఁ డాయన ప్రజనెల్ల నధికధర్మ వర్తనలను గాచు వరనర్తదార్క జాతీరదేశములను దేజ మెసఁగ

గీ. నశ్వమేధంబులను బదియాఱు రాజ, సూయములు ముప్పదైదును సురలు వొగడఁ జేసి పదివేలయేఁడు లశేషధరణి, యేలి తనయులు లేకున్న నెలమి దొరఁగ. 12

క. అంతట శత్రుమహిళలు, పంతుల కరుదుగ నమాత్యవర్గముచేతఁ దంటితురంగపురశ్రీ, లెంతయు నిడి తపము నేయ నేగ న్వనిజిన్. 13

ఉ. అక్కడ మంచు నిండిన జలాశయమధ్యమసీమ వర్షముల్ క్రీక్కిఱియంగఁ బెన్పయల గ్రీష్మము హెచ్చిన వహ్నికీలఁ మక్కువ నిల్చి దృష్టి రవిమండలిఁ జేర్చి రమేశు నెమ్మదిం జిక్కఁగఁ బట్టుచుం దళము చేసెను మిత్రసుతాతటంబునన్. 14

వ. ఇట్లు నిద్రాహారంబులు లేక మూఁడువేలయేండ్లు తపంబు గావింప వెఱచి దేవతలు రంభాతిలోత్తమాప్రముఖాప్సరోగణంబులం బంపి విఘ్నంబు గాకుండుటం దెలిసి సత్యలోకంబున కరిగి యంజలిపుటంబు మస్తకంబునం జేర్చి ధర్మవ్రతుండుగ్రత పంబు నేయుచున్నవాఁ డేమి తలంచియో దివంబుననుండ నోడెదము మీకరుణా కటాక్షముల రక్షింపవే యని ప్రార్థించినఁ బద్మగర్భుం డిట్లనియె. 15

మ. వినుఁ డోదేవతలార మీకు హితము స్విన్పింతు ధర్మవ్రతుం డనఘం డాతనిపల్ల సాధ్వసము గోరంతైన లేదేరికిం జనుఁడా పచ్చినత్రోవల న్నరల మీ సంతాపము ల్లాని మీ వెనువెంటం బఱుతెంచి కోర్కు లిడుదు నివ్వశృంభరాభర్తున్. 16



గీ. అనిన విని తాపములు మాని యమరు లెల్ల, స్వర్గమున కేగి రంత నాజలజభవుఁడు  
వరము లీడేర్ప నామహీవరునికడకు, నింతితో వచ్చి యెఱిగించి యిట్లు లనియె.

క. ధర్మవ్రత బలి బలి నీ, నిర్మలతప మరిది దివిజనికరం బెల్లెన్  
మర్తంబు నాటఁ బొగడినఁ, గూర్చిం జనుదెంచి నాఁడఁ గోరుకు లాసఁగన్. 18

ఆ. కోరికొమ్ము నీదు కోరుకు లీడేఱె, నర్థి నిత్తు వలయు నర్థ మనిన  
విని విరించనునకు వినతుడై ధర్మవ్ర, తుండు పలికె ముదము దొట్టికొనఁగ. 19

ఉ. కాంచనగర్భ నీకరుణఁ గాంచినవారలు వాంఛితార్థముల్  
గాంచుట యబ్బురంబె ననుఁ గావఁ దలంచెదవేని సూనులం  
గాంచనివారు సద్గుతులు గాంచ రటంచు శ్రుతు ల్వచించు నా  
కొంచెముఁ దీసివేసి సుతుఁ గోవిదు నిచ్చి కృతార్థుఁ జేయవే. 20

వ. అని సుతోదయంబు వేడిన ధర్మవ్రతునకుఁ గాంచనగర్భం డి ట్లనియె. 21

క. జయశుభకారణము జయంతి యన నివ్వలసిల్లు విష్ణుదివసం బది నీ  
కయనయయుతునిం దనయుని, దయచేయును నోమవయ్య ధరణీచాథా. 22

వ. అనిన వాణీవతికి ధర్మవ్రతుం డి ట్లనియె. 23

క. శత్రువులు గొనిరి రాజ్యము, పుత్రకులా పుట్ట రెట్లు పురమున నుండున్  
సూత్ర మెఱిగించి కరుణకుఁ, బాత్రము ననుఁ జేసి కాపు పంకజగర్భా. 24

వ. అనిన ధర్మవ్రతునకు వాణీవతి యి ట్లనియె. 25

భుజంగప్రయాతము. జయంతీవ్రతం బేను సాగించి వాణీ

ప్రియత్వాధిరాజ్యంబుఁ బెంపొందఁ గంటిం

బ్రియాయుక్తి నీవాచరించీవ్రతం బె

ల్లయిష్టంబు లీడేర్చిలానాథచంద్రా.

26

క. అని పలికి పద్మగర్భుఁడు, చనియె న్నిజసదనమునకు శక్రాదిసురల్  
తనుఁ బొగడఁగ ధర్మవ్రతుఁ, డనుమోదరసాద్ధిఁ దేలియాడుచుఁ బురికిన్. 27

గీ. వచ్చి పరమేష్ఠి పలికినవాక్య మాప్త, మంత్రివరులకు నెఱిగించి మగువఁ గూడి  
దివిజు లరుదందఁగా జయంతీవ్రతంబు, నడిపి చంద్రప్రభుం డనుకొడుకుఁ గాంచి. 28

క. వైరిన్యపాలుర నందఱు, బోరుల నుఱుమాడి రాజపుంగవుఁ డనఁగా  
ధారణి యేలెను నీకుం, గోరుకు లీడేఱుఁ జేసికొ మ్మి వ్రతమున్. 29

సీ. కాకుల్ స్థవిభుఁడు మాగధిఁగూడి యొనరించి రాజవల్లభుఁ డగు రఘువుఁ గాంచె  
దండకాటవిని సీతాయుక్తుడై చేసి రామచంద్రుఁడు కుశలపులఁ గాంచె

- బాలోమియును దాను బలభేది గావించి యధికసౌందర్య జయంతుఁ గాంచె  
గిరిజాసమేతుఁ డై హరుఁ డాచరించి నిర్జరచమూపతి శరజన్తుఁ గాంచెఁ
- ఆ. గుంతి మాద్రిఁ గూడి కొమ రొప్పఁగా నోమి, పాండురాజు దివ్యబలుల మిమ్ముఁ  
గాంచె నాజయంతి కొంచెమే తగురాజ్య, విభవ మొసఁగుఁ జలుపు వెలఁదితోడ. 30
- క. ఈకథ విన్నమహాత్ములు, గైకొందురు పుత్రపౌత్ర కాంచనరత్న  
శ్రీకరిహయరాజ్యసుఖం, బాకైవల్యంబు కరతలామలక మగున్. 31
- వ. అనిన విని బహుప్రకారంబుల నుతియించి మోక్షోపాయంబును సత్సంగంబును  
నెఱింగింపవే యని ప్రార్థించిన యుధిష్ఠిరునకు భీష్ముం డిట్లనియె. 32

### ❧ మోక్షసత్సంగమప్రభావము. ❧

- క. హరిపదభక్తియు సజ్జన, పరిచర్యయుఁ జాలు నెట్టి పాపాత్తునకున్  
దురితంబులు పోకార్పను, స్థిరతరకైవల్యపదముఁ జేరుప నిచ్చున్. 33
- సీ. విను పార్థ యిందిరావిభుని మాహాత్మ్యంబు లతని కెంతయు దాసులైనవారి  
కక్షయపద మబ్బు నందుల కితిహాస మెఱిగించెదను ము న్నహీనబలుఁడు  
ఖలుఁడు త్రియఁడు నక్షత్రవర్త యనంగఁ గలఁ డొక్కరుఁడు లోకకంటకుండు.  
అతఁడు గోసురభాగవతవిప్రవిత్రంబు లన్యోంగనాతతి నభిలషించి
- గీ. వెలసి కోయల బోయదొంగలను గూడి, పట్టి బండెల దెరువాట్లఁ బ్రజకు నెల్ల  
పగలఁ గావించి పాపము ల్విగులఁ జేసి, నడచె నొకనాఁ డల విదేహనగరమునకు. 34
- వ. ఇట్లు చని. 35
- చ. కనుఁగొనె భూవిభుండు మణికాంచనసంచితపంజరాంచిత  
స్వనజనచిత్తహారి తుకవారవిహారి విహరణార్ధనూ  
తనవనజాక్షలక్షణకథాగుణపాత్ర విచిత్రచిత్రలే  
ఖననవవజ్రమందిరవికాసి విదేహపురంబు సొంపుగన్. 36
- చ. కనకము గానిగోడ సురకాంతలు నిల్వనిమేడ విద్యలం  
దనియనిప్రోడ ముత్యములు దాఁపనివాడ పటీరధారల  
న్దునుఁగనిజాడ కెంపుపనిముట్టనిగూడ సురద్రుమంబులం  
బెనఁగనిసీడ చూడఁగను దోఁప దొకింతయు నాపురంబునన్. 37

- ఉ. ఆపురిచెంత దివ్యమణిహాటకకుంభశతాకులంబు ము  
క్తాపరిణాధతోరణవితానము దివ్యనదీయుతాంబరో

- ద్విపక పార్శ్వహీరమణిదీధితిమధునీలవిస్ఫుర  
స్థోపుర మై చెలంగు నొకతో వెలఁ గాంచి ప్రమోద మొందుచున్. 38
- క. ఇక్కడి మణికాంచనములు, దక్కించుకొనంగవచ్చు దైవము తన కీ  
యిక్కువ చూపె నటంచును, జొక్కుచుఁ గోవెలకు నేగి సురుచిరనిష్ఠన్. 39
- ఉ. ధ్యానము సేయుచున్నహరిదాసుఁ దపోనిధి భూసురేంద్రు వి  
జ్ఞానమయాత్తు నిస్సృహుని సాధు మదంతుని జూచి కార్య మీ  
మానవుఁ డుండఁ గూడునె రమావతిఁ జేర్చుట యుక్తమంచుఁ బ్రో  
త్థాననుఁ డై నిశాసమయ మవ్వడు తన్నునిఁ జేరె నొంపఁగన్. 40
- గీ. ఖలజనోత్తముఁ డైన నక్షత్రకుండు, సొమ్మసిలిపోవఁ బదమున తొమ్మద్రొక్కి  
యొక్కకరమున జడ లెల్లఁ జిక్కఁబట్టి, కత్తియొఱి దీసి పరిమార్చఁగాను జూచె. 41
- వ. అది గనుంగొని యుదంతుం డిట్లనియె 42
- క. తప్పేమి లేని మాన్యని, నొప్పించెద పెందు నీవినోదము గలదే  
కప్పిడఁగ నేల నొప్పమి, నిప్పుడ యెఱిఁగింపు కలిగెనేని మహత్తా. 43
- క. కొట్టినఁ దిట్టిన బాధలఁ, బెట్టినఁ బాపాత్తు నయినఁ బెద్దలు కరుణా  
నెట్టెనవేళఁ గాతురు, కట్టిడులై హింసనేయఁ గడఁగ రథీశా. 44
- క. పొగరెక్కి పగలు దెచ్చిన, పగతురు చేఁజిక్కెనేని బండితులెల్ల  
సుగుణంబు తెంచి కాతురు, పగసాధింపంగఁబోరు పార్థివముఖ్యా. 45
- క. పరు లెంతకీడు దెచ్చిన, నరవరియై మాఱునేయ కలిశాంతుండై  
తిరిగినమానవుఁ డుత్తముఁ, డరయంగా విష్ణుభక్తుఁ డతఁడే ధాత్రిన్. 46
- వ. అని మఱియు నిట్లనియె. 47
- ఆ. సర్వసంగంబు మిక్కిలి సంతఁబెట్టి, తపసియైయున్న ననుఁ జంప దగ్గఱిల్లు  
నీదురాచారవర్తనుఁ డెల్లవారి, హతులఁ గావించు విధియెంత యధికమొక్కొ. 48
- క. పాపాత్తు లొరుల నూరక, చూపోపక బాధపెట్ట సొగయుచు నెందుం  
బైవడుదురు దుస్సాధత, దీపించిన సాటివారితెఱఁ గెలుఁగ రిలన్. 49
- గీ. పుత్రమిత్రకళత్రాది పోష్యవితతి, సాక భారంబు తమకంచు సంతతంబు  
సకల జనులకు ద్రోహంబు సంతరించి, దుఃఖ మొరరించు నామాయ దొడ్డ దొర. 50
- క. ధనమఱిమి తెచ్చి పెంచిన, జనులం దిగనాడి యొకఁడె చను నంతమునం  
దనకూతురు తనకొమరుం, డను మమతయె చెఱుచు వృద్ధ మఖిల జగంబున్. 51
- క. ధనము ఘటియించి తెచ్చిన, దనుకనె సుతబంధుమిత్ర తరుణులు ధర్మం

- బు నధర్మము వెనువెంటను, జనుచెంచును దనదునీడ సరణిన్ ధరణిన్. 52
- క. ఖలుఁ డార్జించిన ధనములు, పలుదెఱిఁగుల బంధుజనులు భక్షింతురు వి  
చృలవిడి నాపాపంబుల, ఫలములు తానొకఁడె కుడుచుఁ బటుదైన్యమునన్. 53
- వ. ఇతైఱింగునం బలుకు నామునీంద్రుని విడిచి నక్షత్రకుండు సత్సంగమంబున హరి  
సన్నిధిమాత్రంబున నిఖిల దురితంబులఁ బరిహరించి పశ్చాత్తాపంబు నొంది వణంకుచు  
నంజలిపుటంబు ఫాలభాగంబునం జేర్చి నాయపరాధంబు సహింపవే యని  
ప్రార్థించుచు నిట్లనియె. 54
- ఉ. ఎన్నఁగరానిపాతకము లెల్ల నొనర్చినవాఁడ నించె నా  
కెన్నఁడు నిష్కృతు ల్గుగు నెవ్వనికి న్యరణంబు చొత్తుఁ బా  
పోన్నతి బోయలం గలసి యుండితి రాచతనంబు పొల్లుగా  
నిన్నిదినంబు లెద్దిగడు వింక లభించెడు జన్మ మెట్టిదో. 55
- గీ. పాపకర్తునిఁ బుట్టించి బ్రహ్మ భూమి, కథికభారంబు గావించె నొర తాను  
జేసినంతయుఁ గుడువక చెల్లదనుచు, నపుడు దేహంబు విడిచె నయ్యవనివిభుఁడు. 56
- ఉ. అంతట నాన్మపాదముని గూఁకృతిఁ జూచి యుదంతుఁ డబ్ధిజా  
కాంతుని పాదపద్మభవకంకణముల్ పయిఁ జిల్లె నింక నే  
చింతలు మాని ముక్తి సరసీరుహనేత్రకరంబుల న్తుదా  
క్రంతము గాఁగఁ బెట్టుమని కంకణము ల్దయనేయుకైపడిన్. 57
- క. హరిపాదజలము సోఁకిన, దురితంబు లణంగి దేవదుందుభు లులియన్  
సుర లలరఁగ నక్షత్రుఁడు, హరినీలవిమానమెక్కి యమ్ముని కనియెన్. 58
- ఉ. జ్ఞానముఁ బెట్టి విష్ణుపదసారసవారికణాళి నంగము  
ల్పానిచి పాతకౌఘము లణంచి వికుంతపురీవదంబుకై  
కానుక చేసి కాచితి పకారణబంధుఁడ వోయదంక యే  
మైన నొనర్చెద స్వలయు నర్థము శిష్యుఁడ నానతీయవే. 59
- గీ. అని యుదంకుని తలమోఁడ నమరకుసుమ, విసరముల నుంచి వలగొని విసుతి చేసి  
మణిగణాంచితదివ్యవిమాన మెక్కి, హరిపురంబున కరిగె నచ్చరలఁ గూడి. 60
- వ. ఇట్లు నక్షత్రకుండు వైకుంఠలోకంబున కరుగ నీక్షించి యాశ్చర్యమగ్నమానసుండై  
యుదంకమహామునీంద్రుండును మస్తకంబున నంజలి చేర్చి యిందిరావల్లభు నీచం  
దంబున స్తుతించె. 61

చ. తలఁపఁగరానిపాపములు తా నొనరించెను నీదుసన్నిధి  
న్నిలిచినయంతమాత్రమున నిత్యవిభూతి భజించె నీఖలుం  
డలవడ నిన్నుఁ గొన్నినమహాత్ములకు న్నలవే యసాధ్యము  
జ్జలజదళాక్ష పద్మభవనచ్చుత కృష్ణ ముకుంద మాధవా.

62

మత్తకోకిల, కావు కావుము నీవసంబులె కాని యన్య మెఱుంగ నో  
దేవదేవ ముకుంద మాధవ దీనరక్షక కృష్ణ రా  
జీవలాలచన యిందిరాప్రియ సిద్ధసాధ్యసురేంద్ర సం  
సేవితాంఘ్రి సరోజ కేశవ చింతితార్థఫలప్రదా.

63

క. అని వినుతించిన మునికి, న్వనజాక్షుండు చిహ్ననామ వర్ణనగుణముల్  
గనిపించి తోడుకొంచుం, జని తన నెలవున నొసంగె సారూప్యంబున్.

64

క. కావున నజ్జనసంగతి, గావింపుము నీవు దానఁ గలుగు నిజంబా  
కైవల్యము నారదముని, దేవనుతుం డతనియొద్దఁ దెలిసితి వత్సా.

65

వ. ఈయుపాఖ్యానంబు విన్నవారు విరక్తియు విష్ణుభక్తియుఁ గలిగి బ్రహ్మలోకంబు  
కరతలామలకంబుగా వైకుంఠలోకంబున వసియించి యెల్లవంశంబువారి నుద్ధరింతు  
రనిన విని యుధిష్ఠిరుండు సంతుష్టాంతరంగుండై కావేరిదక్షిణతీరంబున శంఖతీర్థంబు  
గల దని శ్రీకృష్ణుండు మున్ను సూచించెఁ దీర్థంబు నుభయతటంబుల విలసిల్లు  
నవి దివ్యక్షేత్రంబులు గావునఁ దదీయమాహాత్మ్యం బెఱిఁగింపవే యని ప్రార్థించిన  
భీష్ముం డిట్లనియె.

66

గీ. వనజగర్భుండు నారదమునికిఁ దెలిపె, నతఁడు ధరణీప్రదక్షిణ మాచరించు  
వేళ నెఱిఁగించె నాకు నే విన్న కన్న, విధము వినిపింతు వినుము కావేరిమహిమ.

— శంఖతీర్థమహిమానువర్ణనము. —

గీ. ప్రబలుకావేరిదక్షిణపార్శ్వమునను, జలజసాధుని వెనుకను శంఖతీర్థ  
మచటఁ దప మాచరించి సుధాంశుఁ డధిక, కాంతి విలసిల్లె మధువైరికరుణఁ గాంచి.

69

వ. అనిన భీష్మనకు యుధిష్ఠిరుం డిట్లనియె.

క. ఘోరతప మేలచేసెం, దారాధిపుఁ డతనికొఱకు దానవహరుఁ డే

తీరున వరంబు లొసఁగెను, గారుణ్యము మెఱయఁ దెలుపు గంగాతనయా.

70

వ. అనిన యుధిష్ఠిరునకు భీష్ముం డిట్లనియె.

71

క. తారావిభుండు బృహస్పతి, నారిక్ హరియించి తునుమనారాచశరా

సారప్రహతుల కులికి విహారం భొనరించుచుండె ననందరతంబున్,

72

- ఉ. అంతట నీగతిన్ బహుళహాయనముల్ చన మెల్లమెల్లగా  
నంతట నింతటన్ దివిజు లాడికొనంగ నెఱింగి రోషనం  
క్రాంతమనస్కుడై గురుఁడు కాంతకు వల్లని చెప్పి రోహిణీ  
కాంతుని కిచ్చె శాప మధికక్షయనిందల కాస్పదంబుగన్. 73
- గీ. ఇట్లు శపియింప వేలుపులెల్లఁ గూడి, వేడికొన నాకలొకంబు విడిచి నడచి  
సత్యలొకంబునకు నేగి జలజగర్భు, కొలువుకూటంబునకు వన్నె గలుగ నిలిచె. 74
- చ. అది మొద లామృగాక్షిని బృహస్పతిపత్ని మహాభయంబున  
న్వదలి సుధాంశుఁడు నృహుళవత్సరము ల్చన నిచ్చ నచ్యుతున్  
మదిఁ బదిలంబుగా నిడి సమంజసవృత్తిఁ గృశాంగుఁ డై తపం  
బొదవ నొనర్పఁగా దివిజు లొక్కటఁ గూడి విచారసంగతిన్. 75
- క. గురుని వినుతించి చంద్రుం, గరుణించుచు వృద్ధి యొసఁగి కావుము తిరుగన్  
ధరణి మము నిలుపు మనుచున్, శరణొందిన సురలకోర్కి సలిపె నతండున్. 76
- ఆ. తారకావిభుండు తపమున గురుదయా, మహిమచేత వృద్ధి మరలఁ గాంచి  
యప్పు డధికభక్తి నబ్ధికన్యాపతి, జలజనాభు నిట్లు సన్నుతించె. 77
- ఉ. వారిజనాభ భక్తజనవత్సల శౌస్తుభవక్ష కృష్ణ పం  
కేరుహగర్భముఖ్యపరికీర్తితపాదసరోజ మాధవా  
వారిధికన్యకారమణ వాసవవంద్య మదీయపాపముల్  
నీటుగఁ జేసి ఘోరతరనీరధిపారముఁ జేర్పవే హరీ. 78
- మ. కరిగా జక్కఱి కేగుదెంచి ధ్రువునిం గైచేసి ప్రహ్లాదునిం  
బరిరక్షించి విభీషణు న్నిలిపి యాపాంచాలిమానంబు వీ  
సరపోకుండఁగఁ గాచినట్టిహరికిన్ సర్వంసహాభర్తృకుం  
గరుణావార్ధిఁ గృష్ణమూర్తికి నమస్కారంబు గావించెదన్. 79
- చ. అని వినుతించుచుండఁగ మురారి బహుముఖానురౌఢుముల్  
తను గొలువ న్నువర్జగతి దారునఁ జేరి వరంబు గోరుమీ  
వనఁ గనువిచ్చి చూచుచు బృహస్పతి యిచ్చినశాప మంతయుం  
జనఁ దనుకాంతి వర్ధిలఁగఁ జంద్రుఁడు వేడె నమస్కరించుచున్. 80
- క. ఈరీతి వరముఁ గోరెడి, తారాపతి శంఖవారి తనపైఁ జిలుకం  
గోరిక యిచ్చితి రత్నని, చేర న్రావించి చేర శ్రీహరి పలికెన్. 81
- గీ. తారకానాథ నీతభగిన్దలము శంఖ, తీర్థ మన మించు నిం దొక్కతేప యైన

జలకమాడినవారికి సకలసంఖ్య, దలును విలసిల్లు లేకున్న బలియు లేమి.

82

సీ. అని సుధాంశుని బల్కి యాశంఖతీర్థంబు ముందటిదిక్కునఁ బొందుగాఁగ  
శ్రీనివాసుఁ డొకింతనేపు నిల్చి సుపర్వగణములచేఁ బూజ గాంచి మునులు  
పొగడంగ నిజధామమున కేగె నది శ్రీనివాసస్థలం బన వన్నెకెక్కె  
నందు లెక్కకు మిక్కిలైనజను ల్తప మాచరింపంగఁ గృతార్థు లైరి

గీ. రావణుని జంపి రాముండు రాజకుల మణించి భార్గవరాముఁ డహల్యఁ జెంది  
శక్రుఁ డేతెంచి యచ్చట స్నానమాచ, రించి తత్పాపములు ద్రుంచి మించి రెలమి.

క. కావేరిస్నానంబులు, గావించినవారి కగును గైవల్మశ్రీ  
లావరపు పాపి కబ్బదు, కేవలపుణ్యస్వరూపికి లభియించున్.

84

సీ. సకలలోకహితంబు సంతరింపఁ దలంచి కావేరి నిర్మించెఁ గమలభవుఁడు  
అదిగాన పాపంబు లణంగింపఁ జింతించు వారి కాననియందు వలయు స్నాన  
మాకల్పజన్మార్జితాఘము ల్దూలించు మాఘమాసంబున మజ్జనంబు  
చంద్రసూర్యగ్రహ సంక్రాంతి ముఖపుణ్యవాసరంబులయందు వరుసతోడ

గీ. యక్షగంధర్వసిద్ధవిద్యాధరులును, దివిజనాథుండు మొదలైన దేవతలును  
నిందిరయు గౌరి శారద యేగుచెంచి, జలక మొనరించి చనుదురు సదనములకు. 85

క. కావేరిస్నానంబులు, గావించెద మంచుఁ బలుకు ఘనులయఘంబు  
ల్వావిరి నుండవు తమకుం, బోవేళ యటంచు నుండు ఘోరివివేకా.

86

క. కావేరి పుణ్యసారము, కావేరి శ్రీతార్తినాశకారిణి మిగులం  
గావేరి సర్వసేవిత, కావేరికి సాటి నదులు గలవే ధాత్రిన్.

87

క. కావేరితీరంబుల, నేవంక విఘ్నాతి మెఱియు నింపొందంగా  
నావంక దివిజలోకము, గావించినయజ్ఞవాటిగా నెఱుంగఁదగున్.

88

క. పాపాత్తు లైనవారికి, జూపట్టక యెల్లప్రాదు సురుచిర నిష్ఠక  
దీపింపఁ దపసు సేయుదు, రాపుణ్యనదీతటంబునందు మునీంద్రుల్.

89

వ. కమలగర్భుండు పాపంబులు వాపం దలంచి యుత్తరభాగంబున గంగను దక్షిణప్రదే  
శంబునఁ గావేరిని నిర్మించి కృతకృత్యుం డయ్యె ధర్మం బాజ్ఞింపం దలంచినవారికి  
బ్రయత్నంబున నమ్మహాపుణ్యనది నపగాహనంబు నేయవలయుఁ గావున సీవాచరింపు  
మిష్టంబు లీడేఱు నారదోక్తం బైన యాయుపాఖ్యానంబు విన్నజనంబులకు బ్రహ్మ  
లోకంబు కరతలామలకం బగు ననిన విని యుధిష్ఠిరుండు శ్రీనివాసక్షేత్రం బుత్త

మం బనియానతిచ్చితివి తజ్జన్మూహాత్కర్త్యంబులు నవిస్తరంబుగ నెఱింగింపవే  
యని ప్రార్థించిన భీష్మం డిట్లనియె. 90

### శ్రీనివాసక్షేత్రమహిమ. ౧౦

- సీ. నలినగర్భుఁడు మున్ను నారదునకుఁ దెల్పె నమ్ముని కరుణ నా కానతిచ్చె  
నీకు నే వినిపింతు నిజముగా విను పాండునందన పాపముల్ క్రిందుపఱుచు  
సారోగ్యవర్ధనం బఖిలసంపత్కర మిహపరంబు లొసంగ నిదియ నేర్చు  
సిద్ధసాధ్యసుతంబు శ్రీనివాసక్షేత్ర మచ్చటి ఫల మెన్న నలవి యగునె
- గీ. పూర్వపశ్చిమతటములఁ బొదలి లెస్స, దక్షిణంబున నుత్తరదక్షిణముల  
వెలసి తూర్పుగ నడచు కావేరినడుమ, వనితయును దాను శ్రీహరి వచ్చి నిలుచు. 91
- గీ. శ్రీనివాసునిసన్నిధిసేవఁ గోరి, వరుసనె యనంతతక్షకవాసుకులును.  
శంఖపాలుండు నిల్తురు సంతతంబు, నాల్గయ్యగములు సురలతో నరవరేణ్య. 92
- సీ. ఈయర్థమున కొక్కయితిహాస మెఱిఁగింతు వరమనోరథఫలావాత్తికరము  
మును కైటభుండను మనుజాశనుఁడు వేల్పుగుంపుల నెల్ల నిర్జింపఁ గోరి  
యాక్షేత్రమున నిల్చి యశనంబు వర్జించి యెఱ్ఱగాఁ గాఁగిన యినుపముద్ద  
లాహారముగఁ గొంచు నతిఘోరతపము గానింప దేవేంద్రుండు వెఱచి సురల
- గీ. వెంటఁ గొనిపోయి శారదావిభునిపాద, పద్మముల కంతయును విన్నవంబు చేసి  
తెఱిపి గానక సురలోకతేజ మిపుడె, యోడుననుచింత నేబరియ్యగము లుండె. 93
- ఉ. అంతట నయ్యుపప్లవము లంబుజగర్భుఁ డెఱింగి దేవతా  
కాంతుని చిల్చి మీకు భయకంపము లేల చనుండు మేలు గా  
వింతు నటంచుఁ బంపి యలివేగముతో నమరారి యున్నయా  
చెంతకు వచ్చి దృష్టి రవి జేర్చి శపం బొనరించుచుండఁగన్. 94
- గీ. చూచి యరుదండి మున్ను నేఁ జూచినాఁడ, యతులమునిసిద్ధదేవతాతతులతపము  
లెన్నియెనియు నవి యెల్ల నిందులోన, వీసమును జేయ విది దొడ్డవెంత యనుచు. 95
- వ. వెఱిగంది పద్మగర్భుం డిట్లనియె. 96
- తోటకము. ఘోరతపంబునఁ గుండె శరీరం, భార బళి దనుజాధిప నేనే  
వారిజగర్భుఁడ వచ్చితి నీకుం, గోరిక లీయఁగఁ గోరుము కోర్కుత్. 97
- గీ. అనినవాక్యంబు కైటభుం డాలకించి, వనజసంభవు నీక్షించి వందనంబు  
చేసి యిట్లను నాతపఃస్థితులు దెలిసి, వరము దయచేయఁ గదవయ్య వనజగర్భ. 98
- గీ. నీవు నిండ్రుండు దేవతానివహములును, మూఁడుఘోకంబు లెల్ల నాతోడవలయు



- నెంత పాపంబు చేసిన నంతకంత, జయము చేకూర వరమిమ్ము జలజగర్భ. 99
- క. అని పేడికొన్న వరములు, వనజాసనుఁ డొసఁగి నిజనివాసంబునకుం  
జనియెను దనుజుండును ధరఁ, దన కెక్కడ మాటులేక దర్శోద్ధతుఁ డై. 100
- మ. సురలోకంబున కేగి దేవతలకుఁ ట్లొభంబు గల్గించి ని  
ర్జరనాథుం దరివెట్టి సన్నుతి యొనర్ప న్నల్లి వై పస్వతుఁ  
వరుణుఁ గుహ్యకనాథుఁ గెల్చి తనకు న్నాఁరిచ్చు కై కానుకుల్  
కరుణం గైకొని బ్రహ్మపట్టముపయిం గాల్పించి యద్దిక్కునన్. 101
- వ. రాజ్విగణసేవితుం డై యున్న ధాతకు నమస్కరించి యిట్లనియె. 102
- ఉ. లోకము లన్నియుఁ గెలిచి లోకువగా విహరింపఁ గంటి నే  
నీకరుణాకటాక్షమున నీరజగర్భ రమావిభుం గడుం  
జేకలవాఁ డటం ద్రతనిచిత్తము రా సమరంబు చేతునే  
పోకలఁ బోక యందు సరిపోల్పఁగరాని పరాక్రమంబునన్. 103
- ఆ. అనుచుఁ బాలకడలి కరిగి యబ్జాక్షుని, సర్వగతుని జూచి జడధిఁ గాన  
కందు మాని యవనియం దున్న వానిగాఁ, దలఁచి ధరకు వచ్చె దనుజవిభుఁడు.
- క. ధరణి సమస్తముఁ దానై, హరి తిరిగెడుఁ గడలినడుమ నది వైచి రిపుఁ  
హరియింతు ననుచుఁ గోపోద్ధరుఁడై సొరఁ గుతిక వట్టి తోయములందున్. 105
- గీ. ఎడమచేతను బాతాళ మడఁగఁబట్టి, మీఁద దక్షిణహస్తంబు మెత్తు చేసి  
ధరణి నుజ్జూత లూఁచె నాదైత్యవిభుఁడు, కల్పపవరంబువేళ దిగ్గజమువోలె. 106
- గీ. అపుడు లోకై కమాత యానవనిదేవి, దితితనూజుండు తనుఁ ద్రిప్ప దిక్కులేక  
భక్తవత్సలు సర్వేశుఁ బరమపురుషుఁ, దిరుగఁ దిరుగను నుతియించె దీనవృత్తి. 107
- క. సారసలోచన మాధవ, కారుణ్యసముద్ర కృష్ణ కౌస్తుభవత్నా  
నారాయణ కావు నమ, స్కారముఁ గావించు నీకుఁ గంసారి హరీ. 108
- తొటకము. కేశవ మాధవ కృష్ణ ముకుందా, యీశ త్రివిక్రమ యిందునిభాస్యా  
నీశరణొందిన నెవ్వరికెందు, న్నాశము చెందదు నారదవంద్యా. 109
- ఉ. ముచ్చును సంహరించి గిరి మోచి హస్తాతుగ ముట్టై త్రోపున  
స్వచ్ఛి యనేకవేషముల వాలి బలింగని పేడి రాజులకు  
వచ్చి పయోధిగట్టి బలునాఁగలి వట్టి ప్రబుద్ధరీతి నే  
కచ్చిని మ్లేచ్ఛులం దునుమఁ గాంచియుఁ గాచితివే రమాపతీ. 110

గీ. ఇట్లు నుతియింప హరి జగదీశ్వరుండు

మెఱిపువలెఁ దోచి కైటభుమెడ నుదర్శ

నమునఁ దునుమాడి ధరయును రమయు నమరు

తెనయఁ జనుడెంచి యాజ్ఞేత్రమున వసించె.

111

క. అక్కడ నున్నరమావతి, యిక్కువ దెలియుచు ననంతుఁ డెంతయు మదిలోఁ

జొక్కి ఘనశంఖపాలుని, మక్కువగల నుతునిఁ జూచి మఱి యిట్లనియెన్. 112

సీ. పాపము ల్పమయింప భద్రంబు లీడేర్ప దళమైన కావేరిదక్షిణమున

ధవళజంబూకపిత్థల్ తింత్రిణీబిల్వనిలయంబు దేవతానివహవర్ణ్య

మైనయాద్యాలకమానియాశ్రమ మొప్పు సకలతపోధనస్థానగరిమ

నచోట భరణియు నంబుధికన్యయు సేవలు గావింప శ్రీనివాసుఁ

గీ. డమిత కరుణారసంబున నఖిలజగము, నాదరించుచు నున్నవాఁ డతనిపాద

పద్మములచెంత నిలుపు మేపనులు మాని, భుక్తిముక్తులు నీకబ్బఁ బుత్రవర్య. 113

— అనంతశంఖపాల సంవాదము. —

ప. అనిన విని నమస్కరించి యాద్యాలకుం డేమి గోరి తపంబు సేయుచున్నవాఁ

డతనిచరితంబు సవిస్తరంబుగా నెఱింగింపవే యని ప్రార్థించిన శంఖపాలున కనం

తుం డిట్లనియె.

114

సీ. కాంతుండు హరిపద సంతత ధ్యానపరాయణుం డఖిలాగమాంతవేది

ధర్మస్వరూపి యాద్యాలకుం డనుమాని పవనాశి యగుచు నలువదియంగము

లక్రాంతమును దపం బచటఁ గావింపంగ సారసగర్భఁ డాశ్చర్య మొంది

యింద్రాదీదేవత లిరువంకలం గొల్ప హంసాధిరూఢుఁ డై యరుగుచెంది

గీ. మెచ్చి వర మీయవచ్చితి నిచ్చ పుట్ట

వేడు మన్నను సాష్టాంగవినుతిచేసి

యిరిదిరావతి ప్రియమొందు నెట్లు లట్ల

దయ విలొకింపు మనుచుఁ బ్రార్థనమొనర్చె.

115

ప. ఇట్లు పుండరీకాక్షుండు ప్రసన్నుండు గా వరంబు గోరిన తపోనిధికిఁ గాంచన

గర్భం డిట్లనియె.

116

ప. వినుము కుమార నావలుకు విశ్వమయుం డగు శ్రీనివాసుఁడే

దీనమునఁ గైటభాసురు వధించి చెలంగునో యాదినంబునం

గనుఁగొనఁగల్గు నీకుఁ జీరకాలము నిక్కడ నామురారి యిం

పానర వసించి చెందు సకలొన్నతమా నిజధామ మంతయున్.

117

మ. హరి రామాకృతి రావణుం మనిమి స్నాహార్థంబు వచ్చుం బురం

దరమఖ్యు ల్వసించుతు రచ్చట జగన్నాథు స్విభుం గొల్చి యు

ర్వర నీక్షేత్రము శ్రీనివాస మనగా వర్ణిల్లునం చేగ నా

సరసీజాసనుఁ డుండె మాని యచటన్ సర్వేశ ధ్యానించుచున్.

118

గీ. అంత నతనికిఁ బ్రత్యక్షమయ్యె శ్రీని

వాసుఁ డాస్వామిఁ గొలుపుము పరము లాసఁగు

ననుచు శేషుండు పంపిన నలరి శంఖ

పాలుఁ డేతెంచి నిశ్చలభక్తి మెఱయ.

119

వ. సుఖంబున శ్రీనివాసుని నేవ గావించుచు నేడు నున్నవాఁ డనిన విని యుధిష్ఠి

రుండు భీష్మున కిట్లనియె.

120

క. పాతాళతలము వెలువడి, యేతెఱుఁగున నరుగుడంచె నెచ్చట మండెన్

ఖ్యాతిగల శంఖపాలుం, డాతీ తెఱఁగింపు తాత యధికస్త్రితిన్.

121

వ. అని యడిగిన మనుమనికిఁ దాత యిట్లనియె.

122

ఆ. విను మగన్త్యతీర్థ మనఘంబు దాసప,డమట శంఖ మనఁగ నమరు మడుఁగు

శంఖపాలుఁ డందు జన్మించె శేషుని, పలుకు లింపు గులుకఁ దల ధరించి.

123

క. అదిగనుక తత్ప్రదేశము, విదితం బగుక్షేత్రతీర్థవిసరంబులకు

న్తోదతానచట నగన్త్యుండు, పదిలంబుగఁ దపముచేసి భవు మెప్పించెన్.

124

వ. ఇట్లు మెప్పించి యగన్త్యుం డజిమాద్యస్తైశ్వర్యంబులునందె శ్రీనివాసంబు కావేరీ

దక్షిణతటంబున యుగత్రయంబు విలసిల్లు ననిన భీష్మునకు యుధిష్ఠిరుం డిట్లనియె.

క. అంతట నౌద్దాలకముని, కాంతుం డేరితి మెలఁగెఁ గమలావిభుఁ డే

వింతపరంబుల నొసఁగెను, నంతయు నాకెఱుఁగఁ బలుకు మయ్య మహాత్మా.

126

వ. అని యడిగిన యుధిష్ఠిరునకు భీష్ముం డిట్లనియె.

127

సీ. ఔద్దాలకమునీంద్రుఁ డతినిష్ఠఁ దపము గావించుచుండఁగ హరి విశ్వమూర్తి

యిందిరాసతి వెంట నేతేరఁ బ్రత్యక్ష మై నిల్చి యతనిదేహంబు నిమిరి

చాలించు మీచర్య సంతసించితి నింక రాజులం దునుమాడి రావణాసు

రుని బరిమార్చియు నినుమాటు రామాఖ్యు నాదర్శనము చేతు వాదరమున

ఆ. నంతమీఁద మోక్ష మబ్బు నీక్షేత్రంబు, దివిజవిచిత్రలీలఁ దేజగిల్లు

ననుచు నానలిచ్చి యంతర్హతుం డయ్యె, భవవిరించిముఖులు ప్రస్తుతింప. 128

వ. కావున నీవు శ్రీనివాసుని భజించుము కలియుగంబునఁ గావేరిస్నానంబును  
శ్రీనివాసక్షేత్రంబును దుర్లభంబులు ధర్మాత్ములకుఁ బూర్వసంచితపుణ్యవిశేషంబున  
లభించుఁ బాపాత్ములైన నిందు మజ్జనం బాచరించిన వేలుసంఖ్యలైన పితృమాతృ-  
కులంబుల నుద్ధరించి విష్ణుసన్నిధానంబున వర్తింతురని యెఱిగించి మఱియు  
నిట్లనియె. 129

సీ. కావేరి స్తురియింపఁ గలిగినవారికి నకలపుణ్యంబులు సంతరించుఁ  
గావేరి వీక్షింపఁ గాల్పించువారికి హరిసన్నిధానంబు నవ్వగించుఁ  
గావేరి స్నానంబు గావించువారి కశేషయాగఫలంబుఁ జేతికిచ్చుఁ  
గావేరి దరి నిల్వఁ గలిగినవారికిఁ గామితార్థంబులు గలుగఁ జేయు

గీ. భద్రకారిణి కావేరి బ్రహ్మరుద్ర, పాకకాసన తారేశభాస్కరాది  
దైవలోకంబు లన్నియుఁ దానొనర్చు, ననుచుఁ గంసారి శ్రీకృష్ణుఁ డానతిచ్చె. 130

క. కావేరిస్నానంబులు, గావించిన యాఱునెలలు కడముట్టంగాఁ  
గావలసినవారలు తన, యావిర్భావంబుఁ గాంతు రవనీనాథా. 131

గీ. ఇట్లు కావేరిమాహాత్మ్య మెఱుంగఁ బలుక, విని మనంబునఁ దనియక వివిధపుణ్య  
దేశచరితంబు లన్నియుఁ దెలియఁ గోరి, వినుతి గావించి తాతకు మనుమఁ డనియె.

క. నీవాక్యామృతధారలు, త్రావితఁ జిత్తంబు మిగులఁ దనియదు న న్నం  
భావించి కడమఁ దెలుపుము, కావేరిసకలతీర్థగరిమ మహాత్మా. 133

వ. కావేరి కపిలాసంగమంబునం జంద్రార్కవహ్నిపుష్కరిణీతటంబులఁ గుంభఘోణం  
బున హైమవతీసంగంబున విశ్వేశ్వరంబున భృగుక్షేత్రంబున గజారణ్యంబునం గలి  
గినపశేషంబులు నందు వర్తించిన మునులచరిత్రంబులుఁ దక్కినమాహాత్మ్యంబులు  
నీకుం గరతలామలకంబు లెఱిగింపవే యని ప్రార్థించిన ధర్మనందనునకుఁ బరోప  
కారులు స్వదేహంబులచేత సితరులకుఁ బ్రియంబాపాదంప వాఙ్మత్రంబున నీకు  
ధర్మంబు లుపన్యసించి పుణ్యలోకంబులం గైకొనరాదె యని భీష్మం డిట్లనియె.

ఆ. అగ్నిపుష్కరిణీయు నర్కపుష్కరిణీయు, నధికపుణ్యమొసఁగు నందులోన  
ననలపుష్కరిణికి నరిగి స్నానంబు గా, వించుజనము లుండు విష్ణుపదవి. 135

మత్తకోకిల.. వహ్నిపుష్కరిణీమహాత్మరవారిఁ దోఁగి రమాపతి

జాహ్నువీసుతపాదపంకజ సంశ్రయించినమానవుల్

వహ్నిసూర్యసమప్రభం గడు వాలి చక్రధనుర్గదా  
చిహ్నము ల్గ విష్ణులోకముఁ జేరి యేలుదు రెప్పుడున్.

136

సీ. ఆదిత్యకులచంద్రుఁ డగురామచంద్రుండు జానకీలక్ష్మణసహితుఁ డగుచు  
నంగద సుగ్రీవ హనుమ త్సుషేణాది వానరబల మిరువంకఁ గొలువ  
ననలపుష్కరిణికి నరిగి స్నాన మొనర్చి ధారుణీసురలకు ధన మొసంగి  
గాయత్రియనుషేరుగల శిలకేగి యాచక్కినిలిచి భువేశ్వరి జపించి

గీ. చెంత మెలఁగు విభీషణుఁ జేరఁ బిలిచి, కలుషహారిణి కావేరి గరిమనిందు  
రత్నముఖదానములు చేసి రావణాది, దనుజకులతోటి ముక్తికై బనుపు మనియె.

చ. ఇత్తైఱింగున రామచంద్రుండు రావణాదులకు సకల పితృజనంబులకు మోక్షంబు  
సిద్ధించుకొఱకు రత్నకాంచనాది సకలదానంబు లొనర్ప విభీషణున కాజ్ఞాపించి  
జానకిం గనుంగొని యిట్లనియె.

138

సీ. నలినగర్భునకు మానసపుత్రియై లీల జనియించి కన్నులు చల్లఁజేసె  
నిఖిలలోకహితంబు నెఱవ నగస్తుండు వేడిన నింటియై వెంట వచ్చె  
గంగాప్రముఖపుణ్యకల్లాళినుల కెల్లఁ జేరువకాఁ డనఁ జెలుపు దాల్చెఁ  
దనమీదివవనంబు దాఁకినవారికి ముక్తికామినిఁ గొంగుముల్లె చేసె

గీ. నేటిమాత్రంబె కావేరి యిందు నందు, శుభము లొనఁగంగఁ జాలును జూడు విప్ర  
తతికి మణిచేలకాంచన ధాన్యముఖ్య, సకలదానంబు లొనరింపు జనకతనయ. 139

ఉత్సాహ. అనిన రామచంద్రమాట లాలకించి వానరుల్

జనకసుత విభీషణాది సర్వదైత్యవితతి మ

జ్ఞన మొనర్చి కనకరత్నకాటికాప్రదాన మిం

పొనరఁ జేసి సహజకాంతు లొదవఁ జొచ్చి రెంతయున్.

140

క. అంతట నగస్తుముని ధీమంతుఁడు భగవంతుఁ డఖిలమాన్యుఁడు వెంట  
వంతులుగ మునులు గొలువ, న్సంతసమున వచ్చి రాముసన్నిధి నిలిచెన్.

141

సీ. చ్యవన విశ్వామిత్ర జాబాలి సుక్రతు గౌతమ గాలవ కశ్యపులును  
శంఖ బృహస్పతి సంపర్త పులహ శతానంద కణ్వా బోధాయనులును  
రోమశ స్థూలశిరో భరద్వాజ సత్యాషాఢ రైభ్య కాత్యాయనులును  
వ్యాస పరాశర యాజ్ఞవల్క్య సుమిత్ర భార్గవ దేవలప్రముఖములును

గీ. ఘనుఁ డగస్తుండు మందఱిగా నెలర్ప, లలితగుణధుర్యులకు రామలక్ష్మణులకు  
స్వస్తివచనంబు గావించి సకలనైన్య, ముఖవిమానంబుఁ గనుంగొని ముదితులైరి. 142

వ. అంత రామచంద్రుండు గాయత్రీ నామశిలాతలంబున సకలమునిసంఘంబులకు సా  
ష్టాంగదండప్రణామంబులు నర్హ్యపాద్యకృత్యంబు లాచరించి వినయంబుతో ని  
ట్టనియె. 143

గీ. కుశలమే మీకు మీరాకఁ గోర్కులమరె, నాకుఁ దమ్మున కింతికి నగచరులకు  
దైత్యపతులకు జన్మంబు ధన్య మయ్యెఁ, బాపములు దూరె మునిసార్వభౌములార.

క. అని పనికి రామచంద్రుండు, వినయం బలరంగ లేచి వెలదియొక దానుకొ  
మునుముగ నిలిచిన మామలఁ, గను దనియఁగఁ జూచి చూచి గౌరవమెసఁగన్.

వ. కూర్చుండుఁ దని నియోగించి బహుప్రకారంబుల నుతియించిన నమ్మునులలో నగ  
స్త్యుం డి ట్టనియె. 146

### అగస్త్యకృతశ్రీరామస్తవము. ౧౭

దండకము. శ్రీరామరామా మనోజాభిరామా శుభోద్దామనామా ధరాధీశసోమా రిపు  
స్తోమభీమా ప్రతాపాగ్రరామా దయాపాత్రసేత్రాంతసీమా మరుత్సార్వభౌమా  
తగ నేవభాషాధిపు ల్నివిశేషంబు తెక్కింపలే రన్న మాబోంట్లకు నృకృమే యాది  
నారాయణాభ్యం బయోరాశిమధ్యంబున నృద్రపీఠాయమానోజ్జ్వలదోగిభోగోల్ల  
సద్రస్సుకాంతిచ్చటారంజితాంగంబుచేతకొ భుజామధ్యపీఠిపరిభ్రాజమానేందిరా  
సుందరీలోచనేందిరిరాతూర్వవర్షంబుగావించుచు న్నోకము ల్లావవే దేవ యా  
నీవే దుర్వారవారాన్నిధిం జోటవై వారిధిం బేరెముల్వారి వైరిన్నిదారించి వేదంబు  
లాలోకనిరేతకుకొ ధాతకుం బ్రీతిగాఁ జేలి కందీయవే; దేవ యానీవే దేవాసు  
రుల్ రాసులైదాసి వారాశిలో మందరాగంబు రాగంబుతోఁ ద్రిప్పఁ జేదప్పి  
సర్పాధివాసంబుఁ జేరం గకుప్పాలసంరక్షణార్థంబుగా గొప్పతాఁబేలవై మేలుగా  
లీల నాశైలము స్వీపునం దాల్చవే; దేవ యానీవే శ్రోదంబవై యాహవక్రీడలం  
బ్రోడవై జాడ యెజాడలన్వేడఁగా నాడ వెన్నాడ వే కూడి చేకూడ  
రక్షకులాధ్యక్షు బాహుబలతోభితాశావిపత్తుకొ హిరణ్యాక్షు శిక్షించి యీతోజి  
రక్షింపవే; దేవ యానీవే మున్నాపు కంబంబునంబుట్టి గుట్టెల్ల బోరక్కనుం బట్టి  
యిట్టటుగాఁ గొట్టి ప్రహ్లాదు నాహ్లాదదృష్టి న్నిరీక్షింపవే; దేవ యానీవే పంచించి  
వైరోచనుం గాంచి కొంచెంబుగా భూమి యాచించి యంతంతకు న్నించ వేధిం  
చవే; దేవ యానీవే జన్యంబులం దుష్టరాజన్యంబు దున్తి యిన్నేల మాన్యంబుగా నీ  
యవే భూసురశ్రేణికోదేవ; యానీవే యిత్వాకువంశంబున స్త్రీల జన్మించి గాధేయ  
యాగప్రయోగంబు సాగించులాగెంచి క్రూర్యాటకం దాటకం ద్రుంచి పాదాంబు

జాతద్వయీ రేణుపాతంబున న్రాతి మేల్పాతిఁ గావించి హేమాద్రికోదండకోదండ  
దండంబు ఖండించి వై దేహికిం గేలు గీలించి మార్తల్లియుల్లంబు రంజిల్లఁగా దండ  
కారణ్య మావాసయోగ్యంబుగా నెంచి పంపానదీప్రాంతభూమిన్ హనూమంతుఁ  
బాతంబుతో నేలి సుగ్రీవుతో జాలి దూలంగ వాలమున న్వాల్ఁ దూలించి నీలాది  
శాఖామృగశ్రేణిచే వార్ధి గట్టించి గీర్వాణహృద్రావణున్ రావణుం గుంభకర్జాది  
దుర్నీతిమదైత్యబృందంబుతోఁ గూడ నోడించి నీడాజాడ నీడెందు లేకుండ వర్తిం  
చెదో దేవ యానీవె తాలాంకవిఖ్యాతిఁ గాళింది భేదించి బుద్ధుండవై వైరిదారా  
పరీరంభకేళి నివృత్తంబొంది వాహావరోహక్రియన్ మ్లేచ్ఛ బృందంబుఁ గుండింప  
నున్నా వయోదేవ నీమాయ యేచాయదో యేయుపాయంబులం గానరా దయ్య  
యీశోకజాలంబుఁ బుట్టింప రక్షింపఁ గిట్టింప నీవేసమద్ధుండ పంభోజసంభూత  
కల్పావసానంబునం దేకమై జోక నీరాకరంబు ల్ధరాకాశము ల్లుంప నొక్కండవే  
దక్కి మట్టాకుపై నెక్కి చొక్కంబుగా దిక్కు లొక్కువ్వుడిం దొక్కలోఁ  
దొక్కి వర్తింతు నీశా సురాధీశ నీబొడ్డుపాపండు బ్రహ్మాండభాండప్ర కాండంబు  
నిర్మించు నీపాదతీర్థంబు ఫాలేక్షణాలంకృతఖ్యాతి వర్తించు నీకన్న లిందీవరాం  
భోజసంకోచము ల్పించగా మించు నీదివ్యధామంబు చింతామణి కామధుక్కల్పక  
శ్రేణిఁ గల్పించు నీసెజ్జ సర్వంసహాభారమానంగ వెన్నొడ్డునింద్రాదివిక్పాలకు ల్నీకళా  
మాత్రసంభూతు లీభూతజాలంబు నీచేతి దోయీశ యాయీశకంతోల్లసత్తారక  
బ్రహ్మమంత్రంబు నీ వెన్నఁగా నింతయు నృత్య మంభోధరశ్యామదేహా నిరీహా  
సమస్తాఘదాహా రిపువ్రూహభీమస్వబాహా సదాభ క్తసంరక్షణోపాయమోహా  
నమస్తే నమస్తే నమః.

147

చ. హరిహరపద్మసంభవు లహర్పతిముఖ్యనవగ్రహంబులున్  
హరిహయపావకాది సకలామరపర్ణముఁ బంచభూతముల్  
శరధులు నారదప్రముఖ సర్వమునీంద్రులు నీప యీచరా  
చరములు నీస్వరూపములు సంశయ మింతయు లేదు రాఘవా.

148

వ. అని వినుతించిన యగ స్త్యమహామునీంద్రునకు వినయావనతుం డై రామచంద్రుం  
డి ట్లనియె.

149

మత్తకోకిల. తండ్రికెవడి మమ్ముఁ గాచితే దండకాటవిలోన నీ  
వాండ్ర మన్యులమే నుతంప భవత్కృపారస మాచి పె  
క్కండ్ర దైత్యుల గెల్వగంటిమిగాక శక్యమె యేరికిం  
దీండ్రమైన త్వదీయతేజముఁ దేటి చూడ ఘటోద్భవా.

150

వ. మీరొసంగిన యక్షయతూణీరంబుల రావణు నే నిర్జించితి ఖడ్గంబున లక్ష్మణుం డిం  
ద్రజిత్తు నణంచె మీకటాక్షనీక్షాబలంబుల రణరంగంబుల మేము జయంబుగంటిమి  
దుష్టరాక్షసగణంబులకుఁ గానంబడకయుండ వై దేహియు బ్రదికెఁ దిరిగి మీపాద  
పద్మంబులు పొడఁగంటి మింక నాచరణీయం బొనతీయవే యని వినయమధుర  
వాక్యంబులఁ బ్రార్థించుచున్న రఘువరునకుం గుంభసంభవుం డిట్లనియె. 151

— రామునకు అగస్త్యుండు గాయత్రీశిలంగూర్చి చెప్పట. —

సీ. గాయత్రి యనుపేరు గలుగు నీశిల సర్వపాతకజాలంబుఁ బరిహరించు  
మీర లిందఱుఁ గూడి గోరూప మొనరించి దానిపొట్టను బుట్టఁ దగునటన్న  
విని ముదంబున రామవిభుండు బంగరునావుఁ గావించి యపుడు తద్గర్భపేటిఁ  
జేరి ధరామరశ్రేణికిఁ బదియాఱు దానము ల్పెక్కులు ధారవోసి

ఆ. నీత లక్ష్మణుండు చిత్రభామనుతాంగ, దాంజనేయముఖ్య హరిచమూప  
తులు విభీషణుండుఁ దోడ్తోడ నారీతి, వెలయఁ జేసి రధికవిభవ మెనఁగ. 152

వ. అంత. 153

గీ. దివిజు లరుదంద శివునిఁ బ్రతిష్ఠ చేసి, సిద్ధసేవిత గాయత్రిఁ జేర నరిగి  
యందుఁ గూర్చుండి శ్రీరాముఁ డధికభక్తిఁ, బలికె నీరీతిఁ గుంభసంభవున కెరఁగి.

క. వియనువున నీరాత్రికి, గాయత్రీనామమయ్యె ఘనకాశ్రుకళా  
తొయధి నీచేతిది యీ, న్యాయం బెఱిఁగింపు కుంభనందన నాకున్. 155

వ. అనిన రామచంద్రునకు నగస్త్యమునీంద్రుం డిట్లనియె. 156

క. వృత్రవధపావ మణఁబ, న్సుత్రాముండు కోరి గురుండు సూచించిన వై  
చిత్రయుగచతుష్కము గా, యత్రం జపియించె నిశ్చయిమనోరథుం డై. 157

గీ. అంత గాయత్రి ప్రత్యక్ష మై సురేంద్ర, యేయుగంబున నెవ్వార లిట్టి తపము  
చేయ రెఱిఁగింపు మానసస్థితులు దెలియ, రమణ నీకోర్కులీయ నారాక యనియె.

వ. అనిన విని సంతుష్టాంతరంగుం డై యింద్రుండు పృత్రాసురుం జంపి యేతద్దోషపరి  
హారార్థంబు ప్రార్థించెద నట్లు గావించి మనోబుద్ధి స్వాస్థ్యంబు లొసంగి కృతార్థుం  
డేయవే యని వేడిన నీమనోరథంబు లీడెఱు మదీయజపసమయంబున నీకు నివాసం  
దైన యీశిలయు గాయత్రీనామంబున వెలయు మహాపాతకోపపాతకంబు లిందు  
జపియించిన వారికిం జెందవెఱుచు నని వరం బిచ్చి గాయత్రి యంతర్ధానంబు నొందె.  
బ్రహ్మపాత్రుం డగురావణుండు రణంబున నీచేత హతుం డయ్యెఁ దత్పాతకశాంతి  
కై నీవు నొనరింపు మనెనఁ గుంభసంభవునకు రామచంద్రుం డిట్లనియె. 159



గీ. అట్ల కావించు మీమాట కడుగు దాట, శిష్యవర్గంబు మీరు వేంచేయవలయు  
మన మయోధ్యకు నేడ యీదనుజవాన, రేంద్రజనములతోఁ గూడి నేను వత్తు.

వ. అసిన రామభద్రునకుఁ గుంభసంభవుం డి ట్లనియె. 161

క. ఆలాగున నొనరింపుము, వాలాయము వత్తు మానివర్గముతోనీ

మేలుఁ గనుంగొన వెంటనె, చాలవె భాగ్యంబు లింతసౌఖ్యము గలదే. 162

క. అని పలికిన మునివచనము, విని దివ్యవిమాన మెక్కి వెనువెంటఁ గపు

ల్లనుజులు గొలువ నయోధ్యకుఁ, జనియె న్సుర లలర రామచంద్రుఁడు వేడ్కన్. 163

క. కావేరీస్నానంబులు, గావించినవారికప్పుఁ గైవల్యం బా

దేవి భగీరథపుత్రిక, కైవడి దుర్లభయు నెన్నిగతులం దెలియన్. 164

వ. కావేరీస్నానంబును గాయత్రీ నామశిలా రామలింగదర్శనంబులును గావించినవారికిఁ

గైవల్యంబు కొంగుముల్లె యాయుపాఖ్యానంబు సకలహితకరం బగు నింక సూర్య

పుష్కరిణీమాహాత్మ్యంబు వివరించెద విను మని భీష్మం డి ట్లనియె. 165

### సూర్యపుష్కరిణీమహిమ. ౧౭

గీ. మున్ను సూర్యుఁడు తప ముగ్రముగ నొనర్చ

హరుఁడు ప్రత్యక్షమై నిల్చి వరము లడుగు

శంకరుఁడ నేను నీకింక శంక యెల

యర్క యన మ్రొక్కి భక్తి నిట్లనుచుఁ బొగడె.

166

చ. హర శరణాగతార్తిహరణాదర మేదుర దివ్యవాహినీ

ధర శరదిందుకుందనిభ ధామధురంధర దందశూకనూ

పుర పురభంజనప్రదర భూరిదయాకర దారితాద్వర

స్వరహర పాగ్వతీవర నిశాచరభీకర చంద్ర శేఖరా.

167

క. పులితోలుఁ గట్టుకొని కొమ్ముల డాలు నెలంగ వాఁడిముమ్మెనక త్తిం

దొలుపేల్పుల నొప్పించిన, నెలబాలుని సిగను ముడుచు నేర్పరిఁ గొలుతున్. 168

చ. హర పరమాత్మ శంకర పురాంతక యంబరకేశ చంద్ర శే

ఖర నిటలాక్ష యుగ్ర శితికంఠ గిరీశ కపాలహస్త యీ

శ్వర భవ భీమ భర్త గిరిజాప్రియ పన్నగహర యాపగా

ధర గరుడధ్వజప్రదర దర్పకసంహర లోకరక్షకా.

169

చ. అని వినుతించి నీకు హరి కంబుజసూతికిఁ గల్గు శక్తి న

నైనయ మదీయభక్తులకు నీస్తుతి పన్నిన విన్నవానికి

ఘనతరమోక్ష మబ్బ శిలికంఠ మతిం గను మన్న నట్ల యో

ననుచు వరంబు లిచ్చె రవి కద్రి సుతాపతి చూడరంబునన్.

170

సీ. ఈరీతి వర మిచ్చి యాశుడు సర్వభూతగణంబులును దిరోధాన మండె  
నర్కుండు హరుఁ గూర్చి యశ్వమేధసకాశ్రములు చేసి వాసవముఖ్యదివిజ  
గణములకును బ్రీతి గావించి తను వారు విచారించఁగా స్వస్థమునకుఁ జనియె  
నాతేజ మీక్షించి యక్కడి మూఁక లేతెంచి కవేరజాతీరభూమిఁ

గీ. దేరుకల యాగములు చేసి పెంపుగాంచి, మగిడి రిచ్చట నివ్వడు మఘవిభూతి  
దనర జమదగ్ని కుశ భరద్వాజ కణ్వు, లొరులెఱుంగకుండ మానులై యున్నవారు.

క. నెల భాస్కరపుష్కరిణీ, జలముల స్నానంబు చేయుజనముల కెల్లం

గలుగును వైకుంఠంబును, జ్వలనార్కవిభాసమృద్ధి జగతీనాథా.

172

గీ. నీవుఁ దమ్ములు ద్రౌపది నిఖిలవిప్ర, సముదయముతోడ నర్కపుష్కరిణి దాన

మాచరింపుము కోరుకు లలిశయిల్లు, రమణఁ జేతికి వచ్చును రాజ్యలక్ష్మీ.

173

వ. సూర్యపుష్కరిణీస్నానంబు కలియుగంబున దుర్లభంబు పాపాత్తుల కబ్బడు పుణ్య  
వంతులకు సిద్ధించు నందుఁ దపోయాగంబు లాచరించినవారికిఁ గామదుండగుసూ  
ర్యుండు నిజలోకం బొసంగుఁ గావేరీతీర్థం బుత్తమం బగు నందు జలంబులాడినవారు  
దివ్యవిమానారూఢులై దివంబున విహరింతు రిందుల కత్యంత పుణ్యకరంబును బురా  
తనంబునైన యితిహాసం బెఱింగింతు విను మని యిట్లనియె.

174

సీ. కడుఁ బావనం బైన కావేరికాహైమవతి సంగమంబున వఱలుఁ బురము

హైమవంతం బన నఖిలసంపద్రాశిచిత్రిత మది యేలుఁ జిత్త కేతుఁ

డనురాజు రైవతమనుకులకేతు వై యతనికిఁ దనయుండు వ్యాఘ్రకేతుఁ

దుదయించి తనయాజ్ఞ పదిదిక్కులం జాలఁ బొల్పొంద వహ్నిర్కపుష్కరిణుల

గీ. నడుమ భృగుమానిమాటల కడుగు దాఁట, కశ్వమేధము ల్రాజసూయములు నూర్లు

చేసి కణ్వుమునికిని దక్షిణకు నేఁబ, దొక్కటి యొసంగె మేల్లలయూళ్లు డెలిసి.

175

క. చేకొద్ది కుంచ మెంతయు, వా కలిగిన శిష్యుఁ డనుచు వసుఁడను మునికిం

గైకఱిపి పారువత్తెం, బాకణ్వుం డిచ్చె నూళ్ల కన్నిటి కెలమిన్.

176

గీ. ధరణి దివిజుండు పారువత్యంబు చేసి, ఋషిని వంచించి మున్నూఱు నిరువదేను

నిష్కములఁ గూర్చె నాసొమ్మ నెఱయ దొంగ, లపహరించిరి పాపంబు లతనిఁ కెంచె.

వ. అది యెఱింగి కణ్వుండు సమలోప్త కాంచనుండై సకలశిష్యజనంబులకు పేర్వేఱ

గ్రామంబులు వంచించి నిర్ద్వంధుండును విగతకల్తఘండు నై యుండె వసుం

- దును గురుద్రోహంబుచే నల్పకాలంబునఁ బంచత్వంబు నొంది తామిస్రవ్యాఘ్ర) శూల తప్తకుంభ తప్తసైకతభర్జనక్రిమిభోజన వృకరాక్షసభక్షణాది ఘోరనరకంబు లఱువనివేలేం డ్లనుభవించి యంత బ్రహ్మరాక్షసుండై యుగంబు గడపి తదనంతరం బు వృషలుం డై పొడమి జాతిస్తరణసంపన్నుండును దేవపూజాపరుండును నై పర్తించుచు నొక్క నాఁ డమ్మునిసమీపంబున కేగి నమస్కరించి యిట్లనియె. 178
౨. రక్షింపుము రక్షింపు ము, పేక్షింపకు ముమ్ము నీకుఁ బ్రియశిష్యుడ దు ర్దక్షణములకతన వివేకక్షయజన్తంబు వచ్చెఁ గణ్వమునీంద్రా. 179
౩. అని పలికిన శూద్రునకుం గరుణించి కణ్వం డిట్లనియె. 180
౪. ము న్నెఱుఁగుదు నీచరితము, లన్నియు నననేల శూద్ర యద్రునుతేశం బన్నగహారు గిరీశ, నృన్నుతి యొనరింపు మతఁడు సౌభాగ్యమిడున్. 181
- గీ. అనిన శూద్రుండు ముప్పదిహోయనమ్ము, లహరహంబును గావేరియందు మజ్జ నంబు గావించుచు శివార్చనంబు నేయఁ, బాతక వ్రాతములు పటాపంచ లయ్యె. 182
- ఉ. అంతట శూద్రుఁ డర్కునుదయంబునలేచి కవేరపుత్రి కా భ్యంతరవారిఁ దోఁగి గిరిజాధిపు శంకరుఁ బూజనేయఁగాఁ జెంతకు దైవయత్నమునఁ జేరిన దివ్యవిమాన మెక్కి యా క్రాంతకుతూహలం డగుచుఁ గణ్వనికిం బ్రణమిల్లి యిట్లనున్. 183
- క. మునిజనవల్లభ నీకత,మునఁ బాపము దూలిపోయె మోక్షము దొరకెం జనియెద మునుపేఁ దావక, ధనములు దొంగిలినయట్టి తప్పు మఱివుమి. 184
- గీ. అని నమస్కృతు లొనరించి యమరక్షసుమ, విసరములఁ బూజగావించి వివిధభూత జాలసంసేయమానుడై నీలకంఠు, శివుని సారూప్యమందె విచిత్రమహిమ. 185
- ప. కావేరిని పహ్వర్కపుష్కరిణులయందు స్నానం బాచరించువారికి బ్రహ్మలోకంబు సిద్ధించుఁ దన్నదీహేమావతీసంగమంబుల సేకవారంబు జలంబులం దోఁగి జన్తాంతర కృత పాపంబులం బరిహరింతు రిందుకొక్కయితహాసంబుగల దెఱింగించెద విను మని భీష్మం డిట్లనియె. 186

— కావేరికపిలాసంగమస్నానమహిమ. —

- ఆ. మునుపు యజ్ఞదత్తుఁ డనుపేరి భూసురుం, డఖిలనగులఁ దీర్థమాడి పితరు లకును దర్పణంబు లకలుషసిష్ఠ గా,వించి వారు తృప్తిఁ గాంచ రనుచు. 187
- క. కావేరినదీహైమవ,తీవారిం గలవి యున్న దిశకుం జనియూ క్రేవఁ బిశృతర్పణంబులు, గావించెన్ గోత్ర నామకలితంబులుగన్. 188

- గీ. అంతః బీతరులు దివ్యదేహములు బాచ్చి, కలిగె నీక్రియ బ్రహ్మలోకంబు దమకు  
భద్ర మగు నీకటంచును బరమభక్తి, యజ్ఞదత్తుని దీవించి యరిగి రెలమి. 189
- సీ. యజ్ఞదత్తుడూ నంత నఖిలసంపదలచే విజ్ఞప్తిగించు ధర్మవృత్తి నడిచి  
యిహలోకసౌఖ్యంబు లెన్నేని భజించి కడపట స్వర్లోకగరిమఁ గాంచి  
హేమభూషణనామ మింపొందఁగాఁ జక్రవర్తియై జనియించి వసుధలోనఁ  
దనపేర హైమవంతం బను పురిఁ గట్టి యచ్చటఁ గ్రతుబృంద మలవరించి
- గీ. యబ్జనాభునిఁ బూజింపు చయుతహాస,నములు ప్రజ లెన్న వైకుంఠనగరి నిలిచెఁ  
గాన హైమవతి కవేరకన్య గలసి, నట్టితఱిఁ బితృతర్పణ మాచరింపు. 190
- ప. పితరులు తృప్తిఁ బొందుదు రీయుపాఖ్యానంబు విన్నవారికిఁ బాపంబులు నశించు  
బ్రహ్మలోకంబు సిద్ధించునని చెప్పిన విని సంతుష్టాంతరంగుఁ డయ్యు నింకఁ దనివి  
చాలక కపిలాకావేరి సంగమఫలం బానతీయపే యని యుధిష్ఠిరుం డడిగిన భీష్మం  
డి ట్లనియె. 191
- గీ. కపిలచందంబుఁ గావేరిఁ గలుగుమహిమ, తన్నదీసంగమంబునఁ దనరుచున్న  
నీలకంఠునివిభవంబు నీకు లెస్సఁ, చెలియఁ బలికెద వినుము కుంతీతనూజ. 192
- క. కావేరీస్నానంబులు, గావించినవారి కఖిలకలుషము లణఁచున్  
భావజహరుఁ డీశుఁడు తన, కైవల్యం బొసఁగి కాచుఁ గలకాలంబున్. 193
- గీ. వివిధపాపంబు లణఁచుఁ గవేరతనయ, కామితార్థంబు లీడేర్చుఁ గపిల రెంటి  
సంగమంబును గలిగిన సకలతీర్థ, ములకు త్రేత్రంబులకు నెల్ల ముఖ్యమండ్రు. 194
- సీ. దక్షిణకాశ్వతధర్మ తీర్థత్రేత్రసందోహములకెల్ల సార్వభౌమ  
మమరేశ వాణీశ్వరాది నిర్జరనాథగణకృత క్రతువాటికాతలంబు  
సారదసనకసనందముఖ్యామిత బ్రహ్మరి సంఘతపరిఫలంబు  
గౌరీసరస్వతీకమలాలయాప్ర ముఖామరీవారవిహారసీమ
- గీ. యేఱుమాత్రంబై కపిల కావేరి గలయు, నట్టిదేశంబు హోమంబు నర్చనంబు  
జపము దానంబు నేమైన సంతరింపఁ, గోటికోటిగుణంబునఁ గూర్పఁజాలు. 195
- క. వారిజమిత్రుఁడు తులకుం, జేరిన గంగాదినదులు చెలువలరం గా  
వేరిపరివర్తనకును శరీరము శుచిగాఁగ నాచరింపు కుమారా. 196
- గీ. మకరమున సూర్యుఁ డుండంగ మాఘమాస  
మునకు నెలయైనఁ బదియేను దినము లైన

మూఁడునాల్గైనఁ గావేరి మునుఁగువారి

కోటివంశంబులకు ముక్తి కొంగుముల్లె.

197

క. కావేరిని స్మరియించినఁ, గావేరిని దీర్ఘమాడి కావేరి మదిన్

సేవించినవారలకుం, గైవస మగుఁ గ్రతుఫలంబు కైవల్య మగున్.

198

గీ. పర్వముల వైద్రుతిని వ్యతీపాతలందు, సర్కచంద్రగ్రహణముల నయనములను

గపిలకావేరి గలసినకడల మునుఁగు, వారికులకోటి కెల్లను జేరు ముక్తి.

199

ఉ. కన్నియుఁ బల్కసేల మును సిక్కడ యక్షవిభుండు నెమ్మదిం

బన్నగహారుఁ గూర్చి నిరపాయతపం బొనరించి కాంచెఁ గ్రేఁ

గన్నుల నుప్పతిల్లు దయ కాలువ గట్ట ధనాధిపత్యముం

గిన్నరసిద్ధసాధ్యసురకీర్తిత మాపురజిత్సఖత్వమున్.

200

❦ విప్రత్రయతపగిప్రభావము. ❦

ప. చంద్రకాంత మహామేధ విజయు లను బ్రహ్మజోత్తము లిచ్చటఁ దపం బొనరించి

ముక్తులైరనిన విని వారి కేచందంబున మోక్షంబు గలిగె నెఱిగింపవే యని యడి

గిన యుధిష్ఠిరునకు భీష్టుం డి ట్లనియె.

201

సీ. ఘనులు ముగ్గురు చంద్రకాంత మహామేధ విజయనాములు జగద్విదితమతులు

యాజ్ఞవల్క్యుని సుతు లగ్రజుఁ జంద్రభూషణు శృహంబున నిల్చి చంద్రజూటు

విశ్వేశుఁ గపిల కవేరకన్యామధ్యనిలయు నుమానాథు నీలకంఠుఁ

బూజించి మోక్షంబుఁ బొందఁ గోరి తపంబు సేయుచుండఁగ వారిశిష్యగణము

గీ. పదియునాలుగువేలును బహువిధములఁ, బూజ ధ్యానంబు కీర్తనంబును దపంబు

నెలమి హోమంబు వేర్వేఱి నొలసినట్టు, లాచరింప నావిభుఁడు ప్రత్యక్షమగుచు.

క. కోరుఁడు నెమ్మదులం గల, కోరుకు లన భూమిసురులు కొంకక యీసం

సారవిషవృక్షభేదన, కారకుఁడవు నీవు నీలకంఠా యన్నన్.

203

సీ. ఔర మీమొగముల సారకరంబులై మించువాక్యంబు లేతెంచెఁ గానఁ

గ్రూరరూపంబు గైకొన్న దేహంబునఁ గైవల్యవిభవంబు గలుగు మీకు

విష్ణుండు దశరథోర్వీశతనూజుఁ డై మాటకుఁ దగిన వెంబడి నొనర్చి

రక్షించు నని పల్కి యుక్షవాహనుఁ డేగె సరభసంబున నంతఁ జంద్రకాంతుఁ

గీ. డును మహామేధవిజయులు దనుజులై ఖ, రుండు దూషణు డును ద్రిశిరుండు నాఁగ

... , ఘనత గాంచిరి దండకావనమునందు.<sup>1</sup>

204

1 ఈగీతిలో మూడవచరణ మే ప్రతిలోనుఁ గనఁబడలేదు.

ఉ. అత్తఱి రామచంద్రుఁడు మహత్తరతేజుఁడు చంద్రశేఖరా  
యత్తత వల్కలంబులు జటావలిఁ దాలించి దండకావనిక్  
హత్తి సనుస్త దానవచయంబు శిరంబులు చిత్తవృత్తిగా  
మొత్తెను వారలుం గసిరి ముక్తివధూపరిరంభణక్రియల్.

205

వ. ఈశ్వరుని బూజించిన ఫలం బేతాదృశం బగు నివృడు నక్కడ మహామునీంద్రులు  
మాఘమాసంబునఁ గావేరీకపిలాసంగమమధ్యగతుం డైన శంకరుం బూజింతురు  
మోక్షార్థంబు పాపాత్తులకు దుర్లభం బైన యాయుపాఖ్యానంబు నారదుండు  
నాకానతిచ్చె, విన్నవారలకు బ్రహ్మలోకంబు సిద్ధించు నింక విశ్వేశ్వరస్థానంబు మాహా  
త్వ్యంబెఱింగింతు విను మని యుధిష్ఠిరునకు భీష్ముం డిట్లనియె.

206

### ❧ విశ్వేశ్వరస్థానమహిమ. ❧

సీ. చెలఁగుఁ గావేరి దక్షిణతటంబున సురసేవ్యమై భార్గవక్షేత్రమొకటి  
శిలికంతు మూలను శ్రీనివాసునికిఁ దక్కువయయి నాల్గుపరువులమేర  
సంవర్తుఁ డను మునిస్థానంబు పరమపావన మచ్చటను భరద్వాజముఖ్య  
యోగీశ్వరులు బ్రహ్మణోత్తము ల్రాజులు నాచరించిరి బహుయాగసమితి

గీ. యందు గాయత్రి యనుశిల యట్ల యజ్ఞ, శిల యనఁగ నొక్కప్రస్తర మలరు దాని  
చెంగటను మించు సంవర్తలింగమునకుఁ, బూజగావించి నలుఁ డెల్ల భూమిఁ గాంచె.

క. ఆశివునకుఁ బడమరగాఁ, గ్రోశము దూరమున వృక్షకోటియుతం బై  
కౌశికమునియాశ్రమ మఖి, లాశాపరిగణితవృత్తి నలరుచు నుండున్.

208

క. అక్కడ దీర్ఘశిలాభిద, మొక్కటి పెనుతాయి దనరు నుర్వి పొగడ నా  
చక్కిని జేయుజపాదిక, మెక్కువయై కోటిలెక్క నిహపరము లిడున్.

209

స. అచ్చటఁ గౌశికమునిప్రతిష్ఠితంబైన కుశలింగంబు దనరుఁ దదాశ్రమసమీపంబున  
వసిష్ఠసుతుండు కుండిసుం డనువిప్రముఖ్యుండు తపంబొనరించి ప్రత్యక్షంబైన  
శంకరునిచేత సకలశాస్త్రోపదేశంబుగాంచి గోత్రఋషియై నందివాహననామంబున  
నద్దేవుని నిలిపి యతనికి సఖుండయ్యెఁ గావేరీస్నానం బాచరించి నందివాహన  
లింగంబును గుశనాభలింగంబును సంవర్తకలింగంబును దర్శించినవారి కణిమూద్య  
ప్రైశ్వర్యంబులు కరతలామలకంబు లనిసుర లాచరింతు రాముంగలం బవనాశ్రమంబు  
గలదు అచ్చట హరిశ్చంద్రుండు రాజసూయం బొనరించి సురలోకంబుఁ బ్రాపించె

నట్లు కార్తవీర్యుం డొనరించి చక్రవర్తి యయ్యె నాముద బోధాయనం డను ముని  
విశ్వేశ్వరు నారాధించి చతుర్దశవిద్యావికారదుండై సూత్రకర్తల కగ్రజుండై సూత్రం  
బు గావించె నది విశ్వేశ్వరస్థానం బిష్టమను నట వటపుతో త్తరభాగంబు సర్వపుష్ప  
ఫలంబుల నొసంగుచున్నయది యాపొంత దక్షిణతటంబున కాగ్నేయభాగంబునఁ  
బుండరీకాక్షు ధ్యానంబు గావించుచు భృగుమహాముని చెలంగుఁ దదారోపితంబగు  
నశ్వత్థంబు స్వర్గకాంక్షులు నేవెందు రావృక్షంబు మొదల యాజ్ఞావల్క్యుండు  
విశ్వేశ్వరధ్యానంబున నిష్ఠుండై బ్రహ్మచారులకు శాస్త్రదర్శనంబు గల్పించు భగవం  
తుం డైన యగస్త్యుండు విశ్వేశ్వరలింగంబుఁ బ్రతిష్ఠచేసి ముక్తిం గోరి నేవెందు  
చుండు స్థావరజంగమాత్మకం బైనయాజగం బావిశ్వేశ్వరుండ యతనికి నమస్క  
రించి గజారణ్యమాహాత్మ్యం బెఱింగించెద విను మని యుధిష్ఠిరునకు భీష్ముం డిట్లు  
లనియె.

210

### గజారణ్యమాహాత్మ్యము. ౧౧

- సీ. ముచు పసిష్టకులీనుఁ డనఘండు సోమదత్తాఖ్యుం డొకండు ధరామరుండు  
లేమి వేసరి ముక్తి కామిని వరియింతు నిఁక జన్మదుఃఖంబు లెల్ల నొడుతు  
నని కాశికాక్షేత్రమున కేగి బ్రహ్మణపటలంబుతోడఁ దపంబు నేసి  
శంకరుఁ బొగడ నాస్వామి ప్రత్యక్షమై కపిలకావేరియుం గలసె నెచట  
గీ. నచ్చటికి యోజనార్ధంబునందు వెలయు, నమరనుతము గజారణ్య మని మదీయ  
పసలి యిహసౌఖ్యమంతకు వాడపట్టు, పరము నీసౌమ్య నిజ మని పలికి చనియె.  
గీ. బంధువర్గంబుతోడ నాబ్రహ్మణుండు, నఖిలభోగంబు లిచ్చగా ననుభవించి  
ముక్తికాంక్షను జన వింధ్యమున గజంబు, లడ్డు పడి త్రుంచె వారి మాఱిడుగకుండ.  
క. కొట్టుపడి భూమిసురు లా, గట్టునఁ దద్భావయుక్తి గజవల్లభులై  
పుట్టి పురవైరిభక్తి, నట్టిగ వర్తించి రీతుకారుణ్యమునన్.
- 211
- సీ. అక్కడఁ గలపుణ్య మవని వర్జింపంగ శక్తు లెవ్వార లీశ్వరుండ యెఱుఁగు  
గజరూపమును దాల్చి ఘనులు విప్రులు ప్రత్యహంబును గావేరియందు స్నాన  
మాచరించుచు నిరహంకారులై శర్వు శివు నుమానాథుఁ బూజించుచున్న  
నావేల్పు ప్రత్యక్షమై వారినందఱుఁ దనలోన నిడుకొని చనియె నీకుఁ  
గీ. డదియె మొదలుగఁ దత్తీర్థ మలిశయిలై, నఖిలదిశల గజారణ్య మనఁగ నందు  
నయుతలింగంబు లొప్పారు నచటి మహిమ, వినినఁ బరియింపఁ గోరుకు ల్విస్తరిల్లు.

క. కావేరిమహిమ నొడువం, గా వచ్చునె యేరికైనఁ గల్పశతంబుల్

శ్రీవిభుఁ డగునారాయణ, దేవుం డొక్కండె యెఱుఁగు ధీరవరేణ్యా.

215

సీ. ఉభయతీరంబుల నొనరు యోజనమున గవ్యూతిఁ గోనెంట ఘనమునీశ్వ  
రాశ్రమస్థలము సింహాద్రి సాగరమధ్యభూముల మృగపక్షిభూజములకుఁ  
గైవస మైయుండుఁ గైవల్య మన మానవులకుఁ గల్గనివేటె పలుక నేల  
సుర సిద్ధ సాధ్య కిన్నర యక్ష గంధర్వ ముని దైత్యదానవజనము లుందు

గీ. రచట జాహ్నవి రేవయు యమున గౌత

మియును మూఁడును నాల్గైదు మేర యైన

దినములకుఁ ద్రుంచు పాపంబుఁ ద్రెంచివైచి

శుభము లొనగూర్చుఁ గావేరి చూచినపుడ.

216

వ. గజారణ్యంబునకు మంగల యోజనద్వయమాత్రంబునఁ గావేరీవారివిహారం బొచ  
రించుచు సదాశివుండు భీమేశ్వరనామంబున వర్తిల్లు నచట మున్న నలుండు కారణ  
వశంబునం గాంతి దొరంగి యజ్ఞాతవాసంబున నుండ నతని మామ యగు భీమభూ  
పాలుం డల్లునిం గానకవచ్చి యద్దేవు నిట్లని స్తుతియించె.

217

ఇంద్రవజ్రము. గౌరీప్రియా శంకర కాలకంఠా, తారేశఖండామృతధౌతజ్ఞాటా

నారాయణాస్త్రోజ్జ్వలనాగభూషా, కారుణ్యదృష్టి న్ననుఁ గావు మీశా.

218

ఉపేంద్రవజ్రము. ఉమాప్రియా శంకర యోగి పంద్యా, సమస్తలోకావనచారు దీక్షా

సమాధి కాన్యప్రభుశబ్దకూన్యా, తమింపు నానేరమి చంద్రజ్ఞాటా.

219

క. అని భీమధరాధీశుఁడు, విసులించిన శంకరుండు వృషవాహనుఁ డై

కనుఁగవఁ గారుణ్యరసం, బెనయఁగఁ బ్రత్యక్ష మగుచు నిట్లని వలికెన్.

220

ఉ. <sup>1</sup>కోరికి దీర నల్లుండును గూతురు వత్తురు వేగ నింక నీ

పేరను లింగ మిచ్చటను బెంపగు చుండు నొకప్పు డైనఁ గా

వేరిజలంబుల స్తునిఁగి విశ్వపతి న్ననుఁ గొల్చువారికిం

జేరువ సుమ్మ కాపురము సేయఁగ నాపుర మెల్ల కాలమున్.

221

ఆ. ఇట్లు నొడివి పార్వతీశండు తననెళ, పునకుఁ జనియె భీమమనుజపతియు

1 దారితవైరి వీరనిషధక్షీతినాయక వేడు మిచ్చెదం, గోరుకులెన్నియైన మది  
గొంచకుమా కలిదోషనారిధిం, బారముగాంచి యంచితశుభముల ధారుణి యెలు నింత  
టం, జేరువసుమ్మ కాపురము సేయఁగ నాపురమెల్ల కాలమున్.



నాత్మపురము చేరె నంతట భృగు వేగు, దెంచి యచట జపము మించఁ జేసి. 222  
ఉ. ఎప్పుడు చూతు శంకరుని నెప్పుడు గాంతు హరున్ జటాటవిం

ద్రిప్పుడు గొన్న నిర్జరనదీమణి కెప్పుడు మేనిచాయలం  
గప్పినచంద్ర భూషణవికాసము లానుదుఁ జిత్తవృత్తిగా

నెప్పుడు నాతపంబు ఫలియించునొ కోరుకు రెప్పు డబ్బునో. 223

గీ. అనుచు వినుతించుచుండు నాయవసరమున, నలుఁడు చనుదెంచి కావేరి జలకమాడి  
భీమనాథుని దర్శించి భృగువుఁ గాంచి, వినుతు లొనరించి కలిబాధ విన్నవించె.

వ. ఇట్లు విన్నవించి దైవకృతం బైనకుత్సితరూపంబు సూపి వగచిననలునకు వయావదం  
డై భార్గవుం డి ట్లనియె. 225

సీ. మనుజుప యీరూపు మాపి మున్నటి మోహనాకృతి దయసేయు నభవుఁ గొలువు  
మిది కాళి భీమేశ మదె జూడు పుష్కరిణీత్రయం బిచ్చోట నిఖిలపాప  
వితతి నేఁడు దొరంగెఁ గృతకృత్యుడ వయితివి ఋతుపర్ణుఁ డిక్కువయెఱింగి(?)  
యామహాదేవుని యమితమహిమగాంచెఁ గర్కోటకుండు శాకల్యమాని

గీ. శాపవశమునఁ బా మయి సంభవించి, భాగ్యములకల్తి నేతెంచి భక్తి మ్రొక్కి  
సరస మెలఁగుచు నంత నాచంద్రమాళి, కభినవం బైనభూషణం బై చెలంగె. 226

క. కలిదోషహరణశక్తి, స్వేలనెద వారీతి నీదు వెలఁదియు నిన్నుం

గలసి పెనుపొందు నట్టులు, తలఁకకు నీవింక నిషధధరణీనాథా. 227

వ. కర్కోటకుని ఋతుపర్ణుని నిన్ను . డమయంతిని గీర్తించిన వారికిఁ గలిదోషంబు  
లణంగును జుమ్ము కావేరిస్నానంబును భీమేశ్వరదర్శనంబును నొనరించి ఋతుపర్ణ  
పురంబున వసియింపు మంతట నిజస్థానంబున శుభంబు లందెద వనిభార్గవుం డానతి  
చ్చిన నలుండు నట్ల యాచరించి స్వకీయరాజ్యంబునం గాంతాసమేతుం డై యి  
ష్టోపభోగంబులం దేలుచుండె నీవు నత్తెఱిం గాచరింపుము కౌరవరాజ్యంబు నొందెద  
వనిన గుంతీనందనుండు గంగానందనున కి ట్లనియె. 228

గీ. చంద్రపుష్కరిణీస్నానజనితఫలము, రంగనాథుని దర్శింపఁ జెంగలించు

మహిమ లక్ష్మీశఁ డచ్చట మరగి యున్న, తెఱిగు వివరింపవే నాకుఁ దెలియఁదాత.

వ. అని యడిగిన యుధిష్ఠిరునకు భీష్టుం డి ట్లనియె. 230

గీ. కరము విలసిల్లుఁ జంద్రపుష్కరిణి ష్టేత్ర, రాజ మనఁగను బ్రత్యక్ష మై జనార్ద

నుండు తనయందు మెలఁగ నాపుండరీక,<sup>1</sup>నయనుగీర్తించువారిల్లు నాకనగరి. 231

1 నయనుగీర్తించువారలు నాకలోక, మందు నుండుదు రెప్పుడు నతివిభూతి,

- గీ. చంద్రపుష్కరిణీస్నానసంప్రమంబు, రంగవిభుపాదపద్మమరందనేవ  
పురుషజన్మంబు నీమూఁడుఁ బొందు టరిది, కనియుగంబున నెంతటిఘనులకైన. 232
- క. మునిగంధర్వసురాసుర, మనువసు దిక్పాలచంద్రమస్సూర్యాదుల్  
చనుదెంచి యచట నుండుదు, రనిశంబు మనోధంబు లలవడుచుండున్. 233
- క. కొందఱు వైరాగ్యంబును, గొందఱు బహు వైభవములు కొందఱు ముక్తిం  
జెందఁగఁ గోరి సురాసురు, లందఱు నందుందు రెపుడు హర్షము నొందన్. 234

### ॐ చంద్రపుష్కరిణీక్షేత్రమహిమ. ॐ

- సీ. ఈక్షేత్రమాహాత్మ్య మెఱిఁగించె నారదమునివరేణ్యుఁడు నాకు వినుము నీకుఁ  
దెలిపెద నది మున్నదితి దేవతలతల్లి సుతువేడి పతియనుమతిని జంద్ర  
పుష్కరిణీతీరభూమి నారాయణు గోవిందు మాధవుఁ గూర్చి తపము  
ముప్పది వేల్వర్నములు చేసి ప్రత్యక్ష మగుచు నాహరి కోర్కు లడుగుమన్న
- గీ. దనుకజయశాలి నీవంటి తనయు నొసఁగు, స్వర్గవిభవంబు త్రైలోక్యసంపదయును  
వాసవున కిమ్ము రాక్షసవధ యొనర్పు, మర్థిమందార యని మ్రొక్కి యభినుతించి. 235
- ప. ఈ చందంబున వరంబుగోరిన దక్షతనయకుఁ బుండరీకాక్షుం డిట్లనియె. 236
- క. నావంటి కొడుకుఁ గోరితి, వేవెరవున నాకు సాటి యేనే జగతిం  
గావున నీకేఁ దనయుండ, నై వెలసెద వేగ నరుగు హర్షముతోడన్. 237
- క. అని చనియె హరియు నదితియుఁ, దనపెనిమిటి కప్పరంబుఁ దాత్పర్యముతో  
వినిపించి మంచిదినమునఁ, గనియె న్నుతు లోకరక్షుఁ గంజదళాక్షున్. 238
- చ. కరమున శంఖచక్రములుఁ గర్ణముల న్నణికుండలద్వయం  
బురమున దివ్యకౌస్తుభము నూరువులం గనకాంబరప్రభల్  
శిరమున రత్నకాంచనవిచిత్రకిరీటముఁ జూచి యాతఁ డా  
హరి యని కశ్యపుండు నిగమాంతముల న్నుతియించె సూనునిన్. 239
- గీ. అదితిదేవియుఁ గశ్యపుఁ డభినుతింప, జలజనేత్రుండు ముదమున బలియొనర్చు  
యాగవాటంబునకు నేగి యజ్ఞఫలము, లతని కొనగూర్చి యిట్లని యానతిచ్చె. 240
- మత్తకోకిల. చంద్రపుష్కరిణీతటంబున సర్వకాలము నన్ను ని  
స్తంద్రభక్తిని బూజసేయుము దానవత్వము మానినీ  
వింద్రచంద్రవతంసనిర్జరు లెల్లఁ గోరువదంబు నా  
చంద్రతారక మై తనర్పఁగ సంతరించెద వోబలీ. 241

- ఆ. నీకు దివ్య దృష్టి నేడితు నారూప, మదిగొ లెస్స కను మటంచుఁ బలికి  
భయము గదుర నెదుర బ్రహ్మాండములు నిండి, పెరిగి చూపెఁ దనదు పెంపు మిగుల.
- వ. అంతట బ్రహ్మాదిదివిజసంఘంబుల సన్నతులు గైకొని మనుష్యరూపంబు ధరియించి. 243
- క. పుష్కరలోచనుఁ డప్పడు, పుష్కరహితకులుఁడు దివిజపుంగవుఁ డగుచుం  
బుష్కరవాసినితోవిధు, పుష్కరిణీతీరభూమిఁ బొందఁ దలంచెన్. 244
- క. లలిఁ బౌలస్త్యకులంబునఁ, గలిగె విభీషణుఁ డనంగఁ గమలాపతియున్  
వెలసెను రవివంశంబున, నలఘుఁడు శ్రీరామచంద్రుఁ డై సుర లలరన్. 245
- సీ. రామచంద్రుఁడు రణరంగస్థలంబున దశకంఠ నిర్జించి దనుజ వాన  
రేంద్రులతోఁ దమ్ముఁ డింతయు వెంటరా సాకేతనగరికి జరగి యచట  
ఘను విభీషణుఁ బిల్చి కట్నంబు లిక్ష్వాకుఁ డొనరించు హరివ్రాజ నొసఁగి లంక  
కనుప నాపాలస్త్వుఁ డనుమతిఁ గైకొని ధ్యానంబు నేయుచుఁ దరలి నడుమఁ
- గీ. జంద్రపుష్కరిణీతటస్థలినిదేవ, విభుని నిలఁ బెట్టి శంకానివృత్తిఁ దీర్చి  
వచ్చి వారిచి మరలంగఁ బుచ్చుకొనఁగ, నొదిఁగి యింతైనఁ గదలింప నోపలేక 246
- క. వెఱుగుపడి యెన్నియేనియు, వెరవులఁ గదలించి చూచి వెడలింపంగా  
బరవసము లేక చింతిలు, తఱి దివి నొక పలుకు మొలచె దనుజపతి వినన్. 247
- ఉ. అక్కట! లంక దుష్టదనుజావృత గాన యొకింతయు న్ననం  
బెక్కదురా కవేరసుత యిక్కువ నిక్కడ నుందు నీకు నేఁ  
దక్కితి నేట నొక్కపరి తప్పక వచ్చి మదీయ పూజపెం  
పెక్కఁగఁ జేయు ముక్తియగు నీజననాంతమున నివ్వభీషణా. 248
- ఆ. ఆఱునెలల కొక్క మాఱు నీవెప్పట్టు, నైన వచ్చి చేయు మస్తదీయ  
పూజ యిచటఁ గల్గు భుక్తియు ముక్తిశ్రీ, రంగ మిదియె భువన మంగళంబు. 249
- క. అని పలికి కపటమార్గం, బున రంగస్థానమునకు బోటియుఁ దానుం  
జనుదెంచి నిలిచె మాధవుఁ, డనవరతము సాధురక్షణార్థము ధాత్రిన్. 250
- ఆ. అంతఁ బూజచేసి యరిగె విభీషణుం, డదియు మొదలుగాఁగ నమరవరులు  
భుక్తి ముక్తిఁ గోరి పూజ గావింతుడు, రంగపతికి మనము చెంగలింప. 251
- క. రంగేశ రంగనాయక, రంగాధిప రంగనాథ రంగ యటంచున్  
రంగపతిని గొల్చిన నా, రంగేశ్వరుఁ డిచ్చు శుభవరంపర లెలమిన్. 252
౧. చంద్రపుష్కరిణీస్నానసంభ్రమంబు, రంగనాయక శాస్త్రప్రసంగ మఖిల  
జనకుఁ డైనట్టి శ్రీరంగశాయిఁ గొల్వ, ధర్మవంతుల కబ్బు నీధరణిలోన. 253

- క. సనకాది మునిసమూహము, వనజాసనముఖ్య దివిజవర్గము ప్రతిహా  
యనమును బూజింతురు తమ, జననం బలరంగ రంగశాయిం బ్రీతిన్. 254
- క. సంసారాంబుధి గడవ రి, రంసాపరులైన దివిజరాజుల కైనన్  
హంసతురంగమనుతుడగు, కంసారిన్ రంగశాయిం గనుఁగొనవలయున్. 255
- క. విన్నను ధ్యానము చేసినఁ, గన్నను బూజించిన నమస్కారం బన్నన్  
వెన్నుండు రంగశాయి ప్రసన్నత నిహపరము లిచ్చు జనులకు నెల్లన్. 256
- గీ. రంగనామంబు నొడువుచు రంగవిభుని, చరణముగళంబుపై భక్తి సలుపువారి  
పుణ్యపాళిని లెక్కింపఁ బోల దెందు, ముక్తికాంతకు వారలే మొదలివారు. 257
- ప. ఈయుపాఖ్యానంబు విన్నవారలకుఁ బాపంబు లణంగు రంగధామపాదపద్మంబుల  
పై భక్తి సిద్ధించు ననిన విని చంద్రపుష్కరిణీనిర్దాణంబు గావించినవార తెవ్వారాన  
తీయవే యని యడిగిన యుధిష్ఠిరునకు భీష్మం డిట్లనియె. 258
- గీ. చంద్రపుష్కరిణీజలస్నాన మచట, రంగవిభుదర్శనంబును సంగమమును  
పంచనంబును లోభంబు వలననైనఁ, జేయువారికి మోక్షంబు చేతిసొమ్ము. 259
- ఉ. ఎవ్వరు రంగనాథుని భజింతురొ యెవ్వరు సన్నుతింతురొ  
యెవ్వరు పూజసేయుదురొ యెవ్వరు కానుకు లప్పగింతురొ  
యెవ్వరు చూడఁ బోవుదురొ యెవ్వరు నెమ్మది నావహింతురొ  
యవ్వనుతాత్తు లందఱకు నాథ్యులు పూజ్యులు వంద్యు లన్నిటన్. 260
- గీ. చంద్ర పుష్కరిణిని నిచ్చ స్నాన మాచరించి రంగేశునేవ గావించువారి  
కఖలతీర్థతపోవ్రతయాగఫలము, లబ్బు నిమ్ముగ సురలోక మబ్బుచుండు. 261
- ప. ఇందుల కొక్కయితిహాసంబుగల దది శ్రోతృపాతకహరంబై చెలంగు విను మెఱిం  
గించెద. 262
- సీ. మును సోమవంశసముద్భవుం డగురాజు ధర్మ కేతుఁడు మహాధర్మశాలి  
విష్ణుభక్తుఁడు జగద్విఖ్యాతుడై చంద్రపుష్కరిణీతీరభూమి రంగ  
విభునేవ గావించి వేయి యాగంబులు జనసేజనకపూజ కనకరత్న  
వస్త్రాన్నగోతిలవసుధాదిదానంబు లొనరించి తత్పుణ్యమున సమస్త  
గీ. బంధువర్గంబుతో విష్ణుపదవియందు, నలరె నవ్వేళఁ దత్సోమయాజకుండు  
యజ్ఞవత్సలుఁ డను విప్రుఁ డాగమాంత, వేత్త యయ్యును దుర్వృత్తవితతిఁ గూడి  
కనక మార్జింప ధర యెల్లఁ గలయఁ దిరిగి. 263
- క. నమ్మినవానిని జెఱుచుచు, నమ్మంగారాని సరకు లమ్ముచు దనకిం

- కములు మాని సదా కిం, క మ్మనఁ గా మరగి సొమ్ము గడియించె వెనన్. 264
- క. శ్వాసము కాసము కుత్తుక, దాసి నిరోధింప నర్హదాతీరమునా  
వాసంబునఁ బ్రాణములు, వాసెం దత్కర్తృకృతికి బాహిర మగుచున్. 265
- గీ. యజ్ఞ వత్సలుఁ డట్లు దేహంబు విడువ, నతనికామిని నవరూప యౌవనముల  
మాటుదేరంబు లాడంగ మరగెఁ దనదు, చక్కఁదనమున జగమెల్లఁ జిక్కఁబట్టి. 266
- క. ఆలోలాక్షీకి నొక చం, డాలునకు న్సంభవించె నందనుఁ డతఁ డా  
కాలునికైవడి జగదా, భీలుం డై పాపబుద్ధిపేరం బరఁగెన్. 267
- క. తల యొడ తెఱుంగక యావులఁ, బులుఁగులఁ గన్నపుడె పట్టి పొలియించుచుఁ బాఁ  
వలకుం బీటలు మఱి మా, లలకు న్తంచములు వేయు లలిఁ గట్టిడి యై. 268
- గీ. కన్నములు వేసి తెరువులు గాచి కొట్టి  
కొండెములు చెప్పి వశుకులు గూర్చి కొడి  
పందెములు గెల్చి యోడించి పాపబుద్ధి  
సొరిది నాలుగులక్షలసొమ్ముఁ గూర్చి. 269
- వ. అది చాలక భూసంచారంబు నేయుచు నొక్కనాఁడు కావేరీమధ్యగామినియైన చం  
ద్రపుష్కరిణి కరిగి యచటఁ గాంచనకుంభాచ్ఛాదితంబు దివ్యాలంకారశోభితంబైన  
రంగేశునివాసంబుఁ గాంచి నిశాసమయంబున నచ్చటి సువర్ణంబు లపహరింతు  
ననుమునంబున స్నానంబాచరించి యద్దేవునకు నమస్కారంబు లొనరించుచు షక్తి  
యుక్తుండునుం బోలె రత్నసువర్ణంబు లున్నయిక్కువ లరయుచు నచ్చట నొకదెస  
నివాసంబు చేకొని యర్ధరాత్రంబునఁ గావేరీజలప్రవాహంబు ముంచినం జోరుల  
తోడఁ బాపబుద్ధియు లయంబునొండె నాసమయంబున సిద్ధసాధ్యగంధర్వాదులు  
నేమింప దివ్యవిమానసహస్రం బేతెంచి వారిని బ్రహ్మలోకంబునకుం గొనిపోయిన  
వార లచ్చట వేయుయుగంబులు సకలభోగంబు లనుభవించి విష్ణులోకంబున కరిగి  
యఖిల దివ్యలోకంబుల నిచ్చానిహారంబున వర్తించిరి. పాపవర్తనులకీచందం బబ్బె  
నింకఁ బ్రియత్రార్థకంబుగా నేవ గావించిన మహాత్ములం బలుక నేల. 270
- సీ. జ్ఞానసంపన్నుఁ డష్టాదశద్వీపభూపతి సింధుమన్నాముఁ డతులయశుండు  
చంద్రవంశపురాజు జాతిస్తరత్వము హరిభక్తి తననెల వై చెలంగ  
నిచ్చలు రంగేశు నిలయంబునకు నేగి యలికి ముగ్గులు పెట్టి యావునేత  
దీపంబు లిడు చొక్కదినమునఁ గావేరిఁ జంద్రపుష్కరిణిని జలకమాడి
- గీ. భూవణశ్రేణి నద్దేవుఁ బూజనేసి, యచట భృత్యులతో ముక్తుఁ డయ్యెనది యె

సంశయము లేదు చంద్రపుష్కరిణి యనఁగఁ

బరఁగు ధారుణి నీసరోవరము చంద్ర.

283

క. తత్తఱము మాను మే నా, చిత్తజాజనముత్రి కోర్కి చెల్లించి ముదా

యత్తగతి వచ్చి యత్తుక, యిత్తటి విహరింతు సంశయింపకు చంద్రా.

284

వ. అనిన విని యశేషలోకజనని యగు నిందిరాదేవి యెక్కడ జేచందంబున వర్తించు

చున్న బెఱింగింపజే యనిన సుధాంశునకు నారాయణుం డిట్లనియె.

285

సీ. శిష్టరక్షణమును దుష్టశిక్షణము నేనొనరింపఁగాఁ ద్రేతయుగమునందు

జనియింపఁ దాఁ బాయఁజాలక కుంభఘోణమున నానామరనాధసంఘ

మేదురం బైనలక్ష్మీసరోవరమున స్వర్ణపంకజవని ప్రక్కనిలిచి

తపము నేయుచు నన్ను ధ్యానించుచున్నది యాఱునూఱుయంగంబు లయ్యె నిష్ఠ

గీ. డద్ధికన్యక యచ్చటి కరుగవలయుఁ, బోయి వచ్చెద నిది మొద ల్పణ్యమహిమ

నోషధీనాథుఁ డగుము నీ పుర్విలోన, హర్షకర మైనపదవికి నరుగు చంద్ర.

286

### కుంభ ఘోణమహిమ. ౨౮

వ. అనిన విని యిందిరాదేవి యెంతదూరంబున వర్తించుచున్నది కుంభఘోణమాహా

త్వం జేచందం బెఱింగింపజే యని సుధాకరుం డడిగినఁ జక్రహస్తుం డిట్లనియె.

గీ. తూరుపున నాలుగామడ మేర తామ్ర, మచట హేమాబ్జవని మించు నందుఁ గుంభ

ఘోణ మొప్పును గీర్వాణకులము పొగడ, నాశటమున లక్ష్మీసర మతిశయిల్లు.

288

క. తనపేరిట ఘనతపమున, నొనరించిన మడుఁగు గాన నున్నది యిపుడు

వనజనివాసిని యచ్చట, మునుతోని యదిక్షేత్రములకు ముఖ్యము చంద్రా.

289

గీ. అచట నొకపూట స్నానంబు లాచరింపఁ, దనరు స్వర్గంబు వాసరత్రయము నిలువ

నలినభూలోక మబ్బు దానంబునేయఁ, బితరు తెల్లరు ముక్తి సంప్రీతిఁ గంద్ర.

290

వ. ఇతరస్థలంబులం జేసిన పాపంబు పుణ్యక్షేత్రంబునఁ బోవుఁ బుణ్యక్షేత్రంబునం

గావించిన యథుంబులు వారాణసి నశించు నక్కడ జేసిన కీర్తిషంబులు కుంభఘో

ణంబునం బాయఁ గుంభఘోణంబున సంపాదించిన దురితంబులు కుంభఘోణం

బుననే నశించుఁ గావున సర్వోత్తమం బైన యాక్షేత్రంబున కరిగెద నీవు మత్పూజా

పరుండవై సుఖంబున నుండు మని రమావిభుం డంతర్ధానంబు నొండె నదిగనుంగొని

యద్దేవుని ధ్యానంబు గావించుచు నచట ననేకకాలంబు వసించి శీతభానుం

దుగ్రభానునికి జోడు తోడె యై విహరించుచుండె.

291

క. తారాపతిఁ గనుంగొని యీ, తీరునఁ గుజసౌమ్యజీవ దితీజకవిశనుల్

- భూరితపంబున గ్రహసం, ఖ్యారూఢతఁ జెంది రచట నమరులు పొగడన్. 292
- ప. ఈయుపాఖ్యానంబు విన్నవారికి మనోరథంబు లీడేలు ననిన గంగానందనునకుఁ గుం  
తీనందనుం డిట్లనియె. 293
- చ. హరి శరణాగతా ర్హారుఁ డాయన యేక్రియశంభుమూర్తి యై  
వరము లొసంగు భక్తులకు వారి భజించువిధాన మెద్ది యె  
వ్వరు మును పూజచేసి యవవర్గముఁ గాంచిరి శైవు లేగలిగ్  
నిరుపమవిష్ణులోకమున నిల్తురు తెల్పఁగదే నదీసుతా. 294
- ప. అని యడిగిన భీష్టుండు యుధిష్ఠిరునకు నిట్లనియె. 295

### ❀ హరిహరాభేదవివరము. ❀

- క. నారాయణుఁ డన శివుఁ డన, సారసభవుఁ డనఁగ వేలు శబ్దములే త  
త్కారణములు త్రిగుణంబులు, వారికి భేదంబు లేదు వసుధాధీశా. 296
- సీ. ఈయర్థమున కొక్కయతిహాస మెఱిఁగింతుఁ గృతయుగంబునఁ దుల్యమతి గురుండు  
సకలాగమజ్ఞుండు శాస్త్రవేత్త సుశాంతుఁ డనుబ్రాహ్మణోత్తముం డవనివాగడఁ  
గామితార్థంబులు గార్హస్థ్యమునఁ జెంది ముక్తి గోరి గిరీశభక్తుఁ డగుచు  
బ్రహ్మదత్తాఖ్యుండు పాలించుకీష్కింధ కరిగి పంపావారి నవయవములు
- గీ. కడిగి శిలికంఠ గౌరీశుఁ గమలనాభు, హరుని బూజానమస్కృతి ధ్యానములను  
హర్ష మొందించుచును నిరాహారసిద్ధ, జఖముగావించుచుండు నాసమయమునను. 297
- గీ. ధర్మశుశలాఖ్యుఁ డొకకాఁపు ధర్మశాలి, యై విరూపాక్షు నీక్షింప నరుగుడెంచి  
సేవచేయ సుశాంతుని చెలిమిచేసి, యెలమి నారీతి నచట నూతేండ్లు నిలిచె. 298
- ప. తదనంతరంబ విరూపాక్షుం డతనికిఁ బ్రత్యక్షం బై యిట్లనియె. 299
- క. నను శంకరుఁగా నెఱుఁగుము, చనుడెంచితి నీదు కోర్కి సమకొల్ప ముదం  
బున వేండుము పరమిచ్చెద, మనమునఁ గొంకకు సుశాంత మహితస్వాంతా. 300
- క. అని పలికెడు హరుమాటలు, విని మనమున నంతకంత విస్తయ మొదపగ్  
ఘనభక్తి మ్రొక్క విప్రుఁడు, వినుతించె న్నీలకంఠ విజయోత్కంఠన్. 301
- క. హర నీలకంఠ శంకర, పురభంజన శర్వ యురగభూషణ గంగా  
ధర యభవ చంద్ర శేఖర, కరుణాకర కావవయ్య గౌరీరమణా. 302
- గీ. అని నుతించిన శంకరుజడమరగణము, పొగడఁ బ్రత్యక్షమైన నాభూమిసురుండు  
వినుతి గావించి యాచతుర్థునకుఁ దనకుఁ, గరుణఁ గైవల్య మిచ్చుని వరము వేఁడె. 303

వ. ఇతైతింగున వరము గోరిన సుకాంతునకుఁ జిలునవ్వు దళకొత్త గౌరీకాంతుం  
డి ట్లనియె. 304

క. జనరించెద నివ్వుడు నీ, మనమునఁ గలకోర్కులెల్ల మఱి శూద్రునకున్  
జననాంతరమున నొసఁగెద, విను తప్పదు నాదుపలుకు విప్రవరేణ్య. 305

గీ. అనిన నామాట విని యట్లయైన ముక్తి  
కెట్లుచనుదెంతు నామిత్రుఁ డితఁడు రాక  
దేవ యని మ్రొక్కి నిప్రుఁడు తిరుగఁ బూనె  
శంభుపంచాక్షరీమంత్ర జపమునేయ. 306

గీ. ఆపుడు విప్రునిరీక్షించి హరుఁడు పలికె  
నట్ల కానిమ్ము మీఁది జన్తాంతరమునఁ  
దెగని జగడంబు జనియింపఁ దిరుగ నన్ను  
దర్శనము సేయ మోక్షంబు దక్కుననుచు. 307

వ. అనిన గౌరీకాంతునకు శకాంతుం డి ట్లనియె. 308

క. అగణితగుణ యీశూద్రుఁడు, పగవాఁ డగుటెట్లు లన్యభవమున మేమే  
పగనుందుము నీదర్శన, మగు నేవెరవున నుమేశ యానతి యీవే. 309

వ. అని యడిగిన భూసురునకు నీశ్వరుం డి ట్లనియె. 310

క. నీవు మతంగమనీంద్రుఁడ, వై వెలసెద వీచతుర్థుఁ డమరేంద్రసుతుం  
డై వాలి యనఁగ నెగడఁగ, నే వచ్చి రఘూత్తమాఖ్య నిర్జింతు వెనన్. 311

వ. అని శంకరుం డంతర్ధానంబు నొంటె నంతటఁ గాలవశంబున సుకాంతుండును ధర్మ  
కుశలుండును దివంబున కరిగి యిష్టోపభోగంబు లనుభవించి ధరణీతలంబునకు వచ్చి  
యుగ్రతపం బాచరించి. 312

గీ. భూసురుండు మతంగుఁ డై పొడమి తపము  
సలిపె శూద్రుండు వాలి యై సంభవించి  
విష్ణుకృత్యంబు రోయించు వివిధవాన  
రేశ్వరులు గొల్వఁ గిష్కింధ యేలుచుండె. 313


చ. హరుఁ డిత్వాకుకులంబునందు రఘురామాఖ్య నివృజ్ఞంభించి ని  
ర్జరవాంభ ల్సమకొల్పఁ బూని మునివేషం బూని పంపాసరో  
వరతీరంబున నిల్చి సూర్యసుతుఁ గావ న్వాని నొక్కమ్మునన్  
ధరణిం గూల్చి మతంగుఁ జూచి సుమనోధామంబుఁ జేర్చెన్ దయన్. 314



- గీ. ధర్మకుశల సుశాంతులు ధర్మ లగుచు, శివుపురంబున కేగి యశేషసుఖము  
లంది జైతుంతనగరికి కరిగి యచటఁ, గోటికులసంభవులతోడఁ గూడి మనిరి. 315
- క. కావున హరిహరపూజలు, గావించిన భుక్తి ముక్తి గలుగును భేదం  
బావంత యైన మదిలో, భావింపఁగవలవ దెందుఁ బౌరవనాథా! 316
- వ. నారదోక్తం బైనయాయుపాఖ్యానంబు విన్నవారలకు హరిహరులయందు భేదబుద్ధి  
జనియింప దని భీష్ముండు ధర్మరాజున కెఱింగించినచందంబు వైశంపాయనుండు  
జనమేజయునకుం దెలిపినట్లు సూతుండు శౌనకాదులకుం దెలుపుటయును. 317
- క. మనుకులభూషణ దానవ, జనభీషణ నిత్యసత్యసంభాషణ పా  
దనతవిభీషణ వారిధి, వనశోషణ వృతదిగీశ వసుధాధీశా. 318
- శా. శ్రీమల్లత్పణజాంబవద్భరతసుగ్రీవాంజనేయాంగదా  
రామశ్రాంతవసంతసంతతజగద్రక్షా మనఃపద్మప  
ద్మామిత్రార్కజరాహుకేతుగురుశుక్రాదిత్యచంద్రాత్మభూ  
భౌమప్రస్తుతధామ ధామనిధి విభ్రాజత్ప్రతాపోదయా. 319
- మాలిని. కరధృతశరచాపా గాఢకీర్తిప్రతాపా  
తరణికులవరేణ్యా ధర్మయామాత్యగణ్యా  
హరిసుతకృతసేవా యప్రమేయప్రభావా  
పురహరనుతనామా భూరికారుణ్యధామా. 320
- గద్యము. ఇది శ్రీమన్మదనగోపాల లీలావలోకన పవిత్ర శరణమూమాత్యపుత్ర సకలవిద్యా  
నిధాన తామరపల్లి తిమ్మయప్రధాన ప్రణీతం బైన హరివంశోదితం బైన యాశ్చర్య  
వర్వంబునందలి శేషధర్మంబున జయంతివ్రతంబును సత్సంగప్రభావంబును శంఖతీర్థ  
శ్రీనివాసక్షేత్రమహిమంబులును అగస్త్యశ్రీరామచంద్రసంవాదంబును అనలపుష్క  
రిణీగాయత్రీమహిమలును సూర్యపుష్కరిణీమాహాత్మ్యంబును హైమవతీకావేరీసం  
గమ ప్రభావఫలంబులును విశ్వేశ్వరక్షేత్రగజారణ్య భీమేశ్వరస్థానవిశేషంబులును  
జంద్రపుష్కరిణీ రంగధామకుంభఘోణ విరూపాక్షంబులయొన్నతియు హరిహ  
రాభేదకంబు ననుకథలం గలచతుర్థాశ్వాసము.



# పంచమాశ్వాసము.



వైభవ సుత్రామా  
రావణఘటకర్ణముఖ్యరాక్షసభీమా  
భావజరిపునుతనామా  
గ్రావసుతాచరణసామ రాఘవరామా.

1

వ. విన నవధరింపు మఖిలపురాణవ్యాఖ్యానముద్రాసమేతుం డైనసూతుండు శౌనకాది  
మునులకు మున్ను యుధిష్ఠిరునకు గంగానందనుం డానతిచ్చినప్రకారంబు జనమేజ  
యునకు వైశంపాయనుం డెఱింగించెనని బోధించి మఱియు నిట్లనియె.

2

క. హరిహరులకు భేదం బొక, పరమాణువు లే దటంచుఁ బలికినఁ దిరుగన్  
సరిదాత్తభవునిపాదాం, బురుహంబుల కెరఁగి ధర్మపుత్రుఁడు పలికెన్.

3

క. ఏధర్మంబున మనుజులు, సాధులసభఁ బుణ్యకథలు సతతము విని యిం  
ద్రాధిక్యచుహిమఁ గాంచిరి, బోధింపఁ గదయ్య తాత పుణ్యసమేతా.

4

వ. అనిన భీష్మం డిట్లనియె.

5

మత్తకోకిల. ధర్మతత్పరు లాగమజ్ఞులు దానశీలు రకల్తషుల్  
కర్తకూరులు శాస్త్రవేత్తలు కంజనాభుపదార్చకుల్  
నిర్మలాత్ములు సత్యవంతులు నిత్యకీర్తిపరాయణుల్  
నర్మదాదినదీగతు ల్నరనాథ విందురు సత్కథల్.

6

వ. అనిన భీష్మనకు యుధిష్ఠిరుం డిట్లనియె.

7

గీ. హరికి మిక్కిలి ప్రియ మయి యర్థసిద్ధి, వాక్పటుత్వముఁ గలిగించుప్రతముఁ దద్వి  
ధాన మంతయు నెఱింగింపు దయ దలిర్ప, గరిమ నొనరింతు నేను గంగాతనూజ.

8

వ. అనిన భీష్మం డిట్లనియె.

9

చ. హరి వసుదేవసూనుఁడు సురారిబలంబులఁ ద్రుంచి ద్వారకా  
పురి నివసించి వాణిపరపూజితసద్వ్రత మెల్లవారికిం  
బరమశుభంబు లిచ్చు నని పల్కెను నే నది నీకుఁ జెప్పెదన్  
స్థిరమలిఁ జేయఁ గోర్కు లఱిచేత మెలంగెడుఁ బాండునందనా.

10

- సీ. ఆరయంగ ధరణి మహానవమి యనంగ సొబగొందు నాశ్వీశశధనవమి  
యందుఁ బ్రొద్దున లేచి యత్యంతభక్తితో భారతీదేవిని బ్రస్తుతించి  
1 ధ్యానంబుచేసి పుస్తకనికరంబుఁ బూజించి నైవేద్య మర్పించి వేల్చి  
ధనధాన్యవస్తువాహనభూషణాంబరతాంబూలముఖ్యదానంబు లొసఁగి  
గీ. భోజనంబులు వెట్టి విప్రులను దనువ, నీప్సిత్కార్థంబు లెల్ల నీడేలుచుండుఁ  
గాన నవమిమహత్త్వపు గరిమ లెన్నఁ, బద్మజునకైన శక్యమె పొందుతనయ. 11  
క. వ్రతఫలము సోమదత్త, క్షీతివరునకె దక్కె నొరులఁ జేరునె ధరలో.  
నతనికి జో డాలక్ష్యే, పతి యొక్కఁడె యెఱుఁగుఁగాని పరులకు పశమే. 12

### ❀ మహానవమివ్రతము. ❀

- వ. అను నీవాక్యంబులు విని సోమదత్తుం డనంగా నెవ్వం డాతని కీవ్రతం బేచందం  
బున లభించె నెఱింగింపవే యని కుంతీ సుతుం డడిగిన దేవప్రతుం డిట్లనియె. 13  
గీ. సోమవంశపరేణ్యుండు సోమదత్తుఁ, డనుమహీపాలుఁ డరివర్గ మణఁగఁ బట్టి  
వసుధ తనయాజ్ఞ గడగడ పడఁకుచుండ, నెలమి మాహిష్టతీపురి నేలుచుండె. 14  
వ. అంత నోటువడ్డ భూపతు లెల్లం గూడుకొని యొక్కవిచారంబున మాహిష్టతీపురం  
బు ననేకాక్షౌహిణులబలంబులతో ముట్టడి వేసిన. 15  
గీ. కరులుఁ గరులుచు హరులుచు హరులు భటులు, భటులురథములురథములు జటులగతిని  
బెనఁగె నన్యోన్యజయకాంక్ష యినుమడింప, దేవదానవయుద్ధంబు తెఱఁగున నృప.  
క. అమ్మల నేసియు నీఁటెలఁ, జిమ్మియు ఖడ్గములచేతఁ జీరియు సురులం  
గుమ్మియుఁ బరరాజుల నొక్కమ్మడి నాసోమదత్తుఁ డుర్విం గూల్చెన్. 17  
సీ. అంతట శాస్త్రపు లందఱు దొమ్మిగా నరికట్టి బలమెల్ల హతము నేయఁ  
దల్లడంబున సోమదత్తుండు గర్భిణి దేవిక యనుపేరఁ దేజరిల్లు  
మగువయు గర్భాశ్రమంబున నిసి సమయంబునఁ జేరిరి యందు నైదు  
నెలలుండి శోకంబు నిలు వెల్లఁ గప్పంగ గ్రుడ్డియు మూఁగయుఁ గుంటి యగుచు  
గీ. బురము రాజ్యంబు భోగము ల్పత్రవితతి, సఖులఁ జతురంగబలములు సంపదలును  
దలఁచి తలఁచి కృశింప నాతరుణి విభుని, యడుగు లొత్తుచు నొక్కవధ్యంబుఁ జదివె

1 ధ్యానంబుచేసి పుస్తకనికరంబులు పూజించి నైవేద్యములు సమర్ప  
ణం బొనరించి గోవంబున నేని గృహముమధ్యమున నేని యగ్నినిలిపి  
తనదూసూత్రవిధానంబుఁ దప్పకుండఁ, దిలలు ఘృతపాయసంబులు దెచ్చి వేల్చి,  
భోజనంబులు వెట్టి విప్రులను దనువ, నీప్సిత్కార్థంబు లెల్ల నీడేలుచుండు.

- క. శౌర్యంబు నలయు రణమున, ధైర్యం బాపదలపలనఁ దరుణులయొద్దన్  
క. స్థైర్యంబు నలయు విస్త్రా, చామ్యులయెడ భక్తి వలయు జనులకు నెల్లన్. 19
- అని చదివి దేవి వీఁపునఁ, బెనిమిటి నెక్కించుకొనుచు భీతాకృతి గ  
ర్హునిపాదంబులయొద్దకుఁ, జని వందన మాచరించి సన్నతి నేసెన్. 20
- వ. ఇట్లు స్తోత్రంబు చేసి దేవిక యిట్లనియె. 21
- గీ. హతము గావించి యరిరాజు లరుగుచేరఁ  
బురము దేశంబు బలముఁ గోల్పోయి నీకు  
శరణ మొందితి మింక నీసత్కటాక్ష  
వీక్షణంబుల రక్షింపవే మునీంద్రా. 22
- క. ఈరీతి శరణు చొచ్చిన, వారిజముఖ కనియె మాని వలపనికవ్వుం  
బారూఢ మయ్యె మీకా, భారతిఁ బూజింపకునికి భద్రము లెడలెన్. 23
- క. శారద శుభసంధానవి, శారదఁ గొలువంగ సకలసంపద లొసఁగున్  
మీరాతెను వెఱుంగక యీ, తీరున వర్తింప నిడుమ తీఱునె తరుణీ. 24
- క. మతి లేనివారు సంపద, సత మని కల్పించి దుష్టసంగతి ధర్మ  
ప్రతములు నడపక సతతము, వెతఁ బనుదురు జన్మఫలము పృథగా ధాత్రిన్. 25
- గీ. ప్రతము లుపవాసములుఁ జేయవలయు మేలు  
మొందఁ దలఁచిన భారతిఁ బూజచేసి  
నలుఁడు దమయంతి రాజ్యంబు నలఘుమహిమ  
దిరుగఁ గాంచె విరూపాక్షుకరుణఁ గాంచి. 26
- వ. అనిన విని దేవిక వల్లభసహిత యై వందనం బాచరించి పంపాతీరవిహారి యైన విరూ  
పాక్షుని మాహాత్మ్యంబును దీర్ఘవైభవంబును దుంగభద్రా ప్రభావంబును నెఱింగిం  
పవే యని ప్రార్థించిన గర్గుం డిట్లనియె. 27
- గీ. జనము లెంతటిపాపంబు సలిపిరేని, శ్రీవిరూపాక్షుని దర్శింపఁ జేరవచ్చు  
రుద్రలోకంబు వందనారూఢుఁ డెవ్వఁ, దతనివంశంబువా రెల్ల నచట నుండు.
- గీ. బ్రహ్మశిలమీఁద శ్రీవిరూపాక్షునకును, వందనము సేయుచునుజు లవార్యలీల  
నెల్లలోకంబు లెప్పుడు నేలుచుండు, సంశయము లేదు కౌరవత్వాతలేంద్ర. 29
- క. వేసరక పుణ్యవిసరము, చేసినమానవులకెల్ల సిద్ధించు ననా  
యాసమున విరూపాక్షుని, దాసత్వము తప్ప దండు ధరణీవాధా. 30
- గీ. తుంగభద్రయఁ గావేరి గంగ యమున, సరయువును గృష్ణ గౌతమి శారదయును

ధ్యాన దర్శన కీర్తన స్నానములను, సకలపుణ్యంబు లొనఁగూర్చుకొనుదులు. 31

చ. నలుఁ డనురాజు మున్ను కలి నష్టము చేసినరాజ్యసంపదన్

తొలఁగి పదాతి యై యటకు దోయి డిచేతుల వచ్చి పంపా

జలక మొనర్చి యిందుధరు శంకరు న్ద్రుసుతామనోవిభుం

గొలిచి నుతింప నవ్విభుఁ డకుంతదయన్ దివి నిల్చి యిట్లనెన్. 32

క. మెచ్చితి నీతపమున కే, నిచ్చెద వర మెద్ది యైన నిష్పడు మదికి

న్వచ్చినయది వేడుము పొర, పొచ్చెముగా వెలుగు మిందుభూషణ నన్నున్. 33

ప. అనిన గౌరీవరునకు నలుం డిట్లనియె. 34

క. వరమొయఁగ వచ్చియు నం, బరమున నగపడకయుండి పలికెద వయ్యో!

దురితంబులేమి దొరలెను, కరణీయము నాకుఁ బెలుపు గౌరీరమణా! 35

ప. అనిన శంకరుం డిట్లనియె. 36

గీ. దేవతలు పంపఁ గలి నీదుదేహ మెల్ల, నలముకొన్నాఁడు తద్దోష మణఁచు శార

దావ్రతము నేయు మంతఁ బ్రత్యక్షమై న, హస్తవర్షంబు లిత్తు రాజ్యంబుతోడ.

క. నినుఁ దలఁచినఁ గఠిదోషము, చను నని వాక్రుచ్చి శివుఁడు సకలామరులుం

దనుఁ గొలువ విరూపాక్షుం, డనుపేరిటఁ దుంగభద్రయందు వసించెన్. 38

గీ. నలుఁడు ఋతుపర్ణనగరికి నడచి యతని

తోడ గొన్నాట్ల వసియించి తుంగభద్ర

కరిగి నవమీవ్రతము లెస్స యాచరించి

మహియుఁ బురమును దమయంతి మరలఁ గాంచె. 39

ప. కావున నీవ్రతం బాచరింపు మనిన మునివాక్యంబు లాలకించినంత నాధరణీసురుండు

సర్వరోగవిముక్తుం డై దేవికతోడఁగూడి తుంగభద్రకుం జని స్నానం బాచరించి

విరూపాక్షుఁ బూజించుచు నవమీవ్రతం బొనర్చి శత్రుసంహారంబు గావించి నిజ

రాజ్యంబుం జేందె నీకు నత్తెఱుం గాచరణీయంబు. ఇచ్చట రావణుం డపహరించిన

సీతం గానక రామచంద్రుండు పంపాసరోవరంబునకుం జని మతంగమునీంద్రునకు

పందనం బాచరించి యతనిచే సత్కృతుం డై నిజాగమనకారణం బెఱింగించె ననిన

విని ధర్మనందనుండు గంగానందనున కిట్లనియె. 40

క. పంపాతీరంబున నే, పెంపున విహరించె రామపృథివీశుం డా

సొంపు వినిపింపు నా కను, కంపమెయిని ధర్మనిచయ గంగాతనయా. 41

ప. అనిన భీష్ముం డిట్లనియె. 42

- క. శ్రీరామచంద్రచరితము, వారిజగర్భాదులైన వర్జింపఁగలే  
రాదూఢి గాఁగ సాక్షా, న్నారాయణదేవుఁ డతఁడె నరనాథమణి. 43
- గీ. భానుకులమాళి శ్రీరామభద్రుఁ డంతఁ  
దుంగభద్రామహానదీతోయములను  
స్నాన మొనరించి మధ్యాహ్న సమయకృత్య  
మంతయును దీర్చి యత్తాని కనియెఁ బ్రీతి. 44
- చ. వినయమునం దపంబునను విద్యల ధర్మమునందు పర్తనం  
బున మఱి యెందు నీకు సరిపోల్పఁగరాదు సమస్తపాపనా  
శన యగు తుంగభద్రసురసన్తునిసేవిత యానదీతటం  
బునికికి యోగ్యమయ్యె భవదున్నతి కొంచెమె మానిశేఖరా. 45
- గీ. దోసకారుల కీనది దొరకువడదు, నిన్నుఁ బోలెడువారికి నిచ్చులబ్బు  
హరు విరూపాక్షుఁ గోటిశంకరుని జూపు, దర్శనముచేసి నీకృప ధన్యుఁ డౌడు. 46
- వ. అనిన రామచంద్రునకు మతంగమునీంద్రుం డిట్లనియె. 47
- క. శ్రీవిభుఁ డగునారాయణ, దేవుఁడు నీవొటఁ దెలియు దేవరకెఱుంగం  
గావలయునట్టియర్థం, దేవంకం గలదు రామ యినకులసోమా. 48
- గీ. తెలిసి వేడుట కారుణ్యదృష్టిఁగాదె, కోటిశంకర మనెడు నిచ్చోట నెన్న  
మును దిశాపాలవసుద్రముఖ్యురలు, శంకరునిగొల్చి రున్న తస్థానకాంక్ష. 49
- వ. అనేకకోటి సహస్రలింగంబులం బ్రతిష్ఠచేసి యేడు యుగంబులు పూజించిన  
నొక్కొక్కటికిఁ గోటిరూపంబులఁ బ్రత్యక్షం బైన కపాలపాణిం జూచి వెఱచి  
దేవత విట్లనిరి. 50
- గీ. వేళగానట్టివేళ నీవిశ్వరూప, మేల కనుఁగొనఁజాల మీమేలురూపు  
చూపి కూర్చుండి వరమియఁ జూడవయ్య, మాళికిలతతారేశ నీలకంఠ. 51
- వ. అని ప్రార్థించుదేవతలకు శంకరుం డిట్లనియె. 52
- క. చిరకాలము బ్రహ్మశిల, న్నిరుపమవిభజంబు వెలయ నిలిచెద మీకున్  
వరము లొసంగెదఁ గోరిన, సరణి స్మరసముదయంబు చనుడెం డటకున్. 53
- క. అని దివ్యరూపధరుఁ డై, చని బ్రహ్మశిల న్వసించె శంకరుఁ డాదే  
వునివెంట నరిగి సురలు, న్వినుతించి రనేకభంగి వేదాంతములన్. 54
- క. కడలేని దివ్యభోగం, బుడుగని కైవల్యపదవి యున్నతదయతో  
నిడి ప్రాసవలయు మము నీ, యడుగులు దప్పంగ నెఱుంగ మర్చినులేకా. 55

వ. అనిన శంకరుం డిట్లనియె.

56

తరల. కమలగర్భుని కంద శక్యము గానిలోకము లిత్తు నే  
నమరఁ బల్కెద రామచంద్రుడ నై ధరాస్థలి మాధవాం  
శమునఁ బుట్టి దశాననాది నిశాచరాపలిఁ ద్రుంతు నీ  
యమరు లొక్కట ఋక్షవానరు లై జనింపుడు ముందరన్.

57

మత్తకోకిల. కందమూలఫలాదు లచ్చటఁ గల్గినట్లు భుజించి మా

కంద బిల్వ కపిత్థ కాంచన కందరాల మహావనీ  
మందిరంబుల సంచరించుచు మాటిమాటికిఁ దుంగభ

ద్రేందుమాళికి మ్రొక్కు దార్చుచు నీరలుండుడు భక్తితోన్.

58

క. అని శంకరుండు పలికిన, విని మనమున హర్ష మొంది వేలుపుల్లెళ్

మును వచ్చినమార్గంబునఁ, జనిరి నివాసములు చేర సంఘము లగుచున్.

59

ఉ. రావణకుంభకర్ణముఖ రాక్షసులన్ హరియింప శంకరుం

డీవగుచున్ జనింప సురలెల్లను వానరు లైరి యింక నీ

సేవ యొనర్పవచ్చి యరిసేనలఁ ద్రుంచెద రవ్వభీషణున్

వావిరి లంకలో నిలిపి వన్నియ కెక్కుదు వీవు రాఘవా.

60

గీ. అనిన విని రామచంద్రుండు హర్ష మొంది

బ్రహ్మశిల సిద్ధసాధ్యదిక్పాలవినుత

మందు రచ్చటఁ గల్గు మహత్త్వ మెల్లఁ

దెలుపు మన్న మతంగుండు తిరుగఁ బలికె.

61

క. సనకాది యోగివర్యులు, పనజాసనముఖ్య దివిజవర్గము స్నానం

బొసరించి విరూపాక్షుని, మనురాజము హృదయపీఠి మరపుదు రచటన్.

62

గీ. మాఘమాసంబునను దివ్యమంత్రవిధులు, సురలు భూసురు లెల్లను సురుచిరముగ

స్నాన మొనరించి బ్రహ్మసంధానకృత్య, మచటఁ గావింప బ్రహ్మశిలాఖ్య మయ్యె.

గీ. స్నానదానంబు లచ్చటఁ జలుపు వారి, ధర్మవిభవంబు లెక్కింపఁ దరము గాదు

శ్రీవిదూపాక్షుపడమట సిద్ధసేవ్య, మై పసిష్ఠా శ్రమము మించు నవనిమిఁద.

64

సీ. మహి మించు నయ్యాశ్రమము తూర్పుదిక్కునఁ గోటిశంకర మందుఁ గోటిలింగ

ములను దేవత లెల్ల నిలువంగ నాపేరు ధర నుతికెక్కెఁ దత్త్వానమునను

సంక్రాంతిముఖపుణ్యసమయవాసరముల మాఘమాసంబున మజ్జనములు

సురసిద్ధసాధ్యకిన్నరయక్షగంధర్వపతులు గావెత్తురు పార్వతీశ

- గీ. దర్శనము నేయఁ బాపము ల్దలఁగి పోవు, స్నాననై వేద్యముభ్యోపచారములను  
బూజగావింపఁ గులకోటి పొత్తుఁ గూడి, శివునిలోకంబు సతముగాఁ జేయవచ్చు. 65
- క. అక్కడకుఁ బరువు నేలను, జక్కనితూరుపునఁ గపిల సంయమి తపముల్  
దక్కించుకొన్నచో టా, చక్కిం గపిలేశుపూజ సలుపుచునుందున్. 66
- క. ఆపుణ్యమహిమఁ గలిగె, న్నీపదరజ మాశ్రయింప నేఁ డన్నింటం  
గాపాడుక రమ్మి ననుఁ, జేప ట్టేమఱక ప్రేమ శ్రీరఘురామా. 67
- క. అని యానందజలంబులు, గనుదమ్ములు ముంప మాని కదలక యుండెన్  
జనకసుతాపతి కాని, మృనఘా రావణు జయింతు నట్టే ననియెన్. 68
- వ. తుంగభద్రదకస్నానంబునను విరూపాక్ష దర్శనమ్మునను బాపంబులు తూలె మనంబు  
ప్రసన్నం బయ్యె నింకఁ గిష్కింధకు నంగెద మీకు శుభం బగు నని రామచంద్రుండు  
చనియె నీవు నాచందంబునఁ బంపాసరోవరంబున కేగి విరూపాక్షంబునఁ గోటి  
శంకరు నీక్షింపుము మనోరథంబు లీడెఱు నీయుపాఖ్యానంబు విన్నవారలకు గంగా  
స్నానఫలంబు సిద్ధించు ననిన విని యుధిష్ఠిరుం డి ట్లనియె. 69
- గీ. ధర్మనిధి యైనశ్రీరామధరణివిభుఁడు, తండ్రియానతి శిరమునఁ దాల్చి యెచటి  
కరిగె నాపుణ్యదేశంబు లెఱుంగఁ బలుకు, మమరతటిసితనూజ విఖ్యాతతేజ. 70
- వ. అని యడిగిన కుంతీసుతునకు జేవప్రతుం డి ట్లనియె. 71
- క. వైదేహి వెదక రాఘవుఁ, డేదెనకుం జనియె నీకు నెఱిఁగించెద నే  
నాదేశము పుణ్యస్థల, మాదరమున వినుము పాండవాగ్రజ తెలియన్, 72

❀ అహోబలశ్రీశైలవేంకటాచలాదులమహిమ. ❀

- వ. రామచంద్రుం డహోబల శ్రీశైలవేంకటాచల కాంచీనగరంబుల కరిగి యక్క  
డక్కడ బ్రాహ్మణజనంబులకు గోభూతిలకన్యాదానంబులు ముదంబునం జేయుచు  
నహోబలంబునందు నృసింహునకు నమస్కారం బొనరించి యి ట్లని వినుటెంచె.
- మత్తకోకిల. శౌరి మాధవ కృష్ణ కేశవ చక్రహస్త ముకుంద నా  
గారివాహన కాంచనాంబర యాదిదేవ యుపేంద్ర భూ  
భారవారణ దైత్యభంజన భక్తవత్సల కావవే  
నారదస్తుత పద్మలోచన నారసింహ రమావతీ. 74
- క. సురగరుడోరగ విద్యా, ధరకిన్నర సిద్ధసాధ్య దనుజులు మునులున్  
నిరతంబుఁ గొల్తు రెవ్వని, చరణాబ్జము లానృసింహు శరణు భజింతున్. 75
- క. కలిగింపను వెలయుంపను, బొలియుంపను గర్త నీవ పుడమికి వలనె



మెలఁగుదువు మూఁడుమూర్తులఁ, జెలఁగుచు నినుఁ బొగడ వశమె శ్రీనరసింహః.

గీ. ఇట్లు నుతియించు తటి సుర తెల్లఁ గూడి, స్వామితలమీఁదఁ బువ్వులవాన గురిసి

రామచంద్రునిడెందంబు రంజిలంగ, సరస భూషణ మొనరించి చనిరి దివికి. 77

ప. అంత రాఘవుండు గాలవమహామునిం జూచి యిట్లనియె. 78

క. నాలవమూర్తివి హరికిక, మేలననికిఁ గూర్చునట్టి మేటివి శ్రుతులుం

జాలవు నీచందంబున, గాలవ యీక్షేత్రమహిమ గణుతింపంగన్. 79

గీ. క్షేత్రవిభవంబు శ్రీనరసింహమహిమ, తీర్థమునఁ గల్గుపుణ్యంబుఁ దెలుపుమయ్య

కరుణ నామీద నీకింత గలిగెనేని, ఘనతపోగణ్య గాలవమునిపరేణ్య. 80

ప. అని యితైఱంగున వేడిన రామచంద్రునకు మీరాచరించిన యద్భుతంబు తెఱుంగ

మావశంబె యైన మీయాజ్ఞాక్రమంబునఁ దెలియ విన్నవించెద నని గాలవుం డిట్లనియె. 81

గీ. విష్ణుదేవుండు నరసింహవేషమునను, గనకకళిపుని హరియించి ఖచరవితతు

లనుసరింపఁగ నిచటఁ బ్రత్యక్షమయ్యె, నితనిపదసేవ ముక్తికి నేగవచ్చు. 82

ఉ. నాకెఱుంగంగ శక్యమె వినాయక పన్నగనాయకాదులే

కాకృతి నెన్నలే రనిన నచ్చట ముప్పదిమూఁడు కోట్లు నా

కాకులు నారసింహపదయుగ్మముఁ గొల్వఁగఁ గాచి యుండు రా

నాకసరోవరంబు భవనాశి యన నిల్వసిల్లు రాఘవా. 83

ఉ. వామనుడై బలి నృపనవాటికి వేడి జగత్త్రయంబు సు

త్రామునకై యొసంగె జమదగ్నితనూభవుఁ డాదిరాజుల

స్వేమఱుఁ ద్రుంచె శంకరుని విల్వితీచె నృపదాఖ్యఁ గృష్ణుడై

సేమము పొందుసూనులకుఁ జేరుచు నీహరి యింక రాఘవా. 84

ఉ. అక్కడనున్న యాపశుమృగాదులు తావకపాదపద్మము

ల్లిక్కని ముక్తికామినికి దీవన లిచ్చునుపర్వు లెంతయు

న్నిక్కమ యిగ్గిరింద్రమున నిల్వఁగవచ్చును బుణ్యశాలికిం

గక్కనమా మహాదురితకర్తులకు న్వసీయంప నిచ్చటన్. 85

గీ. అనిన విని యంత రఘురాముఁ డధికభక్తి, మొలక తెత్తంగ గాలవమునికి నార

సింహునకు మ్రొక్కి చనియెను శ్రీగిరింద్ర, మునకు శంకరు మల్లికార్జును భజింప

ప. అహోబలాచలంబునకు నీవు నరుగుము నారసింహప్రసాదంబున మనోరథంబు

లీడేఱు నచటికిం జనఁ బలితుం డైన ముక్తుం డగు ద్విరాత్తంబు పసియించినవారి

- పుణ్యవైభవంబులు లెక్కింప శక్యంబు గాదు. ఈయుపాఖ్యానంబు విన్నవారికి  
బ్రహ్మలోకంబు సిద్ధించు ననిన భీష్మనకు యుధిష్ఠిరుం డిట్లనియె. 87
- క. శ్రీగిరికి నరిగి రాఘవుఁ, డేగతి వర్తించె నదియు నీశ్వరుఁ డచటన్  
సాగించుకొన్నమహిమలు, బాగుగ నెఱిగించు తాత ప్రజ్ఞోపేతా. 88
- వ. అని యడిగిన యుధిష్ఠిరునకు భీష్మం డిట్లనియె. 89
- గీ. ఎల్లకాలంబు శంకరుం డిందుమాళి, శ్రీగిరిని నిల్చు నచ్చటఁ జేరువారి  
కబ్బి డెందుఁ బునర్జన్మ మనుచు నాకు, నారదమునీంద్రుఁ డెఱిగించె భూరికరుణ.
- వ. శ్రీకైలాసంబు హేమశైలంబువిశ్వేశ్వరంబు విరూపాక్షంబు మహాకాళంబు మార్కం  
డేయంబు శ్రీకైలంబును గౌరీపతినిజనివాసంబు లిందు నాభక్తవత్సలునకు నమస్క  
రించి పాపయుక్తుం డైన ముక్తుం డై దివంబునుం జెందు. 91
- గీ. పాపకర్తులకును బునర్భవభయంబు, దలఁగు శ్రీకైలశిఖరాగ్రదర్శనమున  
నొక్కరాలిరి యచ్చట నుండువారు, బాంధవులతోడఁ గైవల్యపదవిఁ గండ్లు. 92
- మత్తకోకిల. సత్యజిత్తుఁడు భార్గవుండును జామదగ్న్యుఁడు శంఖుఁడు  
నృత్యకీర్తియుఁ నాదియామునిజాలముల్ చనుడేర నా  
దిత్యవంశసముద్భవుం డగు దేవదేవుఁడు రాఘవుం  
డత్యుదాత్తముదంబునం గని యాచరించి నమస్కృతుల్. 93
- గీ. అర్హకృత్యంబు లన్నియు నాచరించి, పల్కె మునులార మీపాదపద్మసేవ  
శుభము చేకూరె శ్రీగిరిఁ జూడఁగంటి, వెఱుంగఁ బలుకుండుకరణీయ మిందుననుచు.
- వ. అనిన రఘురామునకు సకలమునిజనానుమతంబునం బరశురాముం డిట్లనియె 95
- క. ధారుణి రక్షింపను నవ, తారముః బొందితివి తునుము దనుజులఁ గరుణా  
సారమునఁ గావు మునులం, జేరె న్నిరాక శుభము శ్రీరఘురామా. 96
- గీ. అన్న పానీయములు వివిధార్థముఖ్య, దానముల నిందు విప్రులఁ దనువఁ బితరు  
లెల్లఁ బ్రత్యపులై మనోభీష్ట మెసఁగ, స్వర్గసౌఖ్యంబు గాంతురు సంతతంబు. 97
- క. ఎప్పుడు శ్రీగిరి కరుగుదు, మెప్పుడు శంకరుని జూతు మెప్పుడు శుభము  
ల్పొప్పుడు నిక దమ కంచును, దప్పక నుతియించు దివిజతతి యెల్లపుడున్. 98
- వ. పూర్వజన్తంబున స్నానదానజపానుష్ఠానంబు లాచరించిన నీశైలవల్లభుసందర్శనంబు  
దొరకుఁ దూర్పువాకిట నింద్రుండును దక్షిణపుదిక్కున శమనుండును బడమట వరు  
ణుండును నుత్తరంబునఁ గుబేరుండును దద్దేవు దివ్యదేహవిలాసంబులు విలొకించు  
చుందురు సురగరుడోరగసిద్ధసాధ్యసేవితం బైన యాస్థలం బన్యుల కగమ్యంబు

భూలోకంబు రక్షింపఁ ద్రిదివం బీతైలం బయ్యె నని పరశురాముం డానతిచ్చిన  
రామచంద్రుండు దక్షిణద్వారంబునం జనియె నచటి కెవ్వం డరిగె నతనివంశంబువా  
రెల్ల ముక్తు లగుదురు నారదోక్తం బైన యీ యుపాఖ్యానంబు విన్నవారికి శివ  
సాయుజ్యంబు సిద్ధించు ననిన భీష్మనకు యుధిష్ఠిరుం డిట్లనియె. 99

### ౧౦ వృషభగిరిమహాత్మ్యము. ౧౦

- గీ. శ్రీనివాసునిమహిమ నాచెవుల నునుపు, పద్మలోచనుఁ డిందిరాప్రాణవిభుఁడు  
వృషభగిరిమీఁద నేరీతి వెలయు నచటఁ, గలుగు విభవంబు లెవ్వి గంగాతనూజ. 101
- ప. అని యడిగిన యుధిష్ఠిరునకు భీష్మం డిట్లనియె. 101
- గీ. నారదుఁడు మున్ను కలశాబ్ధితీరమునకు, నరిగి మాధవు నీక్షించి యరుగు దేరఁ  
గుంభసంభవముఖమానికులముతోడ, వ్యాసుఁ డీక్షించి పలికె నత్యాదరమున. 102
- క. సారసభవునకు సుతుఁడవు, నీరజనాభాంభీభక్తనివహంబునకుం  
జేరువకాఁడవు నీకుఁ, ధారుణి నెదు రెన్న రన్న నారదమానీ. 103
- ఉ. శ్రీలలచామనోహరుని శేషభణామణిమండలప్రభా  
జాలవిభాసమాను హరి సర్వశరణ్యుని జూచువేడుకం  
దాలించి వచ్చి రీమునులు దక్కు శుభంబులుఁ గార్యసిద్ధికిఁ  
మూలము మీపదాబ్జములు ముందరఁ జూచుటలెల్ల నారదా. 104
- ప. ఇతైఱింగున నిజాగమనప్రయోజనం బెఱింగించు వ్యాసముని వాక్యంబు లాల  
కించుచు మీకు భద్రంబగువైకుంఠలోకంబునుండి యొక్కవార్త యుద్భవం  
బయ్యె విన్నతైఱింగు వివరింతు వినుం డని నారదుం డిట్లనియె. 105
- గీ. అధికమాయావిహారి నారాయణుండు, పుణ్యనిలయుండు వైకుంఠపురము విడిచి  
స్వామిపుష్కరిణీతీర్థసౌధవీధి, నువిదతోఁ గూడి విహరించుచున్నవాఁడు. 106
- క. అనువార్తలు సురలందఱు, విని చని రాస్వామి జూడ వేంకటగిరి కే  
నును బోయెద నని నారద, ముని యాకాశమున కెగసి ముదమునఁ జనియెన్. 107
- గీ. కుంభసంభవమునిముఖ్యకులము వోయి, సరణి దివిజులతో ధర్మగిరికి నరిగి  
స్వామిపుష్కరిణిని జేరి స్నానదాన, విధులు దీర్చి చరించెను వివిధగతుల. 108
- ఉ. కొందఱు సన్నుతించుచును గొందఱు వందన మాచరించుచుం  
గొందఱులంకరించుచును గొందఱు ధ్యానముజేయఁగోరుచుం  
గొందఱు కౌగిలించుచును గొందఱు నవ్వుచు మానిదేవతా  
బృందము లందఱు స్తుతముఁ బెంపునఁ దాల్చిరి విష్ణుసన్నిధిన్. 109

గీ. అమరగంధర్వకోటిపై నన్రిమీఁదఁ, గుఱిసె నురుచిరమందారకుసుమవృష్టి  
పటహకాహళశంఖశబ్దములతోడ, నభము నిండఁగ దేసదుందుభులు మొరసె. 110

మత్తకోకిల. వ్యోమయానసహస్రము త్తనయోరలం జనుజేరఁగా  
సోమకోటి సుశీతలద్యుతితోభితుం డయి యిందిరా  
కాముకుండు ప్రసన్నుఁ డయ్యెను త్వానభంబులు దానయై  
స్వామిపుష్కరిణీతటంబున సర్వమోహనమూర్తితోన్. 111

చ. హరుఁడీ బితామహుండు మఘవానలదండధరాసురాదులున్  
వరుణమరుత్కుబేరులు దివాకరుఁడు నృశి సిద్ధసాధ్యుకి  
న్నరులును బుణ్యశైలవిసినంబులు వారినిదాన మీచరా  
చరములు దానయా హరి ప్రసన్నతఁ జెందె జగద్ధితార్థియై. 112

సీ. శతపత్రమల్లికాచంపకకరవీర కుండమందారాదికుసుమములును  
బంచామృతస్నానబహువిధనై వేద్య కర్పూరతాంబూలకల్పనములు  
మాధవగోవింద మధుసూదనాచ్యుత కృష్ణాదిబహునామకీర్తనములు  
దండకాష్టకగద్యతారావళిముఖ మహితప్ర బంధసమర్పణములు  
గీ. వారివారికిఁ దగినట్లు వసుధ యెల్ల, భక్తియుక్తులఁ బూజింప భద్రలీల  
స్వామిపుష్కరిణీనామసరసియందు, నువిదతోఁగూడ మాధవుఁ డున్నవాఁడు. 113

ప. జగద్గురుం డగుశ్రీనివాసునిసందర్శనంబు నెవ్వం డాచరించు నతనివంశంబువా  
రెల్ల ముక్తు లగుదురు. భూలోకంబునం గలుగుపుణ్యక్షేత్రంబు లెల్ల నద్దేవుని  
సేవించు. నీవు నరిగి యావేంకటేశ్వరుపాదారవిందంబులకు వందనం బాచరింపుము  
భుక్తిముక్తులు సిద్ధించు ననిన భీష్మనకు యుధిష్ఠిరుం డిట్లనియె. 114

గీ. దివ్యపురి కాంచి యెచ్చటఁ దేజరిల్లు, హరి జగన్తయఁ డెట్లు శ్రీహస్తీశిఖరి  
వెలసెఁ బ్రత్యక్షమై దీనిఁ దెలుపు మమ్ము, మరుప భావంబు నీకుఁ గల్గినను భీష్మ.

ప. అని యడిగిన యుధిష్ఠిరునకు మున్ను సనత్కుమారునకు నారదమునీంద్రుం డెఱింగిం  
చిన యుపాఖ్యానం బాయురారోగ్యనర్ధనం బని విను మని భీష్మం డిట్లనియె. 115

క. వారిజగర్భుఁడు మున్నీ, ధారుణి నిర్తించి చింత దలఁకఁగ నుండం  
దారాపథమున నొకవలు, కారూఢం బయ్యె మదికి నద్భుత మొదవన్. 116

గీ. ఆశ్వమేధసహస్రంబు లాచరింపు, మనము పరిశుద్ధ మగు నీకు వనజగర్భ  
యన్నవిని శారదావిభుం డందులొన, నొక్కటేనియుఁ జేయంగ నోప ననుచు,

❧ కాంచీపురిమహిమ. ❧

- సీ. అధికచింతాకులుం డైన నవ్వాణియు మంజువాగ్వైఖరి మగుడఁ బలికె  
గంగకు శమనదిగ్భాగంబున శతద్వితయయోజనమ్ములఁ దనరు వేగ  
వతి దానిదరిఁ గాంచి వఱులు నాపురిలోన ధరకెల్ల హరి తాన వరము లిచ్చు  
చున్నవాఁ డానోచ్చట నొనరింపు మొకయాగ మది సహస్రఫలంబు లలవరించు
- గీ. స్థానబలమున నీకు నోజలజగర్భ, యనుచుఁ బలికిన నావేలు పరిగి యచట  
నఖిల దిక్పాలవరులతో నాచరింప, నబ్ధికన్యావిభుండు ప్రత్యక్ష మయ్యె. 119
- వ. ఇట్లు లన్నారాయణుండు హరకిరీటకేయూరమకరకుండలకౌస్తుభప్రభావిభ్రాజ  
మానుండును సురగుడోరగసిద్ధసాధ్య యక్షకిన్నరకింపురుషసేవ్యమానుండును శంఖ  
చక్రగదాధరుండును నై ప్రత్యక్షంబైన నమస్కారపూర్వకంబుగా వేదాంతముల  
నుతెయించు కాంచనగర్భనకుం బ్రీతుం డై నీ వొనరించుహయమేధంబున భద్రం  
బగుఁ గృతయుగంబునం ద్రికాలంబు నన్నుఁ బూజింపుము త్రేతాయుగంబున  
ముక్తికాముం డైనగజేంద్రునిచేతను ద్వాపరంబున మునికాపభీతుం డైన దేవలుని  
చేతను గలియుగంబున శేషునిచేతను భక్తు లగుభూసుగాది సకలజనంబులచేతను  
బూజితుండ నై వర్తింతు నని వరంబు లిచ్చి యంతర్ధానంబు నొందె గీర్వాణసము  
దయంబు నాశ్చర్యంబు నొందె నావాగీశుం డశ్వమేధంబు విధ్యుక్తప్రకారంబుగా  
సాంగంబు గావించె నయ్యవసరంబున నింద్రాది దిక్పాలకులు పసువులు మనువులు  
వసిష్ఠాత్రికణ్వాగాలవవిశ్వామిత్రవ్యాసప్రముఖ మునివర్గంబులుఁ దక్కినవారు ననేక  
యాగంబు లాచరించిరి. కాంచీపురంబు ప్రవేశించినవారికిఁ బునర్భవంబు లేదు  
గావునఁ గైవల్యం బొసించినవారికి సేవ్యం బై చెలంగు. 120
- క. పుట్టిన మరణభయంబును, గిట్టిన జన్మంబు లేదు కేవలశుభము  
ల్పట్టించుఁ గంచి వరదుండు, గట్టిగ నేవించునట్టి ఘుచులకు నెల్లన్. 121
- గీ. వెలయుఁ గాంచిని శారద వేగవతియుఁ, దజ్జలము మజ్జనంబు నిత్యంబుఁ జేయు  
వారివంశంబువారికి పఱులు శుభము, లలఘుతర పాపసముదయములు నశించు. 122
- క. కామాక్షి యనఁగ శారద, భూమి స్తూఁగకును శాస్త్రములు రప్పించుం  
గామారియు గిరిజాయుతుఁ, డై మామిడిమొదల నిలుచు నమరులు గొల్వన్. 123
- గీ. కంచి నేకామ్రనాథు నేవించువారి, కఖిలపాపంబు లణఁగు విద్యార్థబంధు  
వర్గములు గల్గు వాణీశవసతి దొరకు, ననుచు నారదమునిచంద్రుఁ డానతిచ్చె 124
- క. కాంచీనాథునికథ వినఁ, గాంచినవా రఖిలబంధుగణములతోడన్

సంచారం బొనరింతురు, కాంచనగర్భాని దివ్యఘనలోకములన్.

125

వ. అనిన భీష్మనకు యుధిష్ఠిరుం డిట్లనియె.

126

శ్రీసింహశైలవిశేషములు.

గీ. సింహగిరి నుండు శ్రీనరసింహుఁ డందు, నౌబళంబున నచ్చట నమరులెల్ల

నెట్లు విశ్రమ మొనరించి రెఱుంగఁబలుకు, ఘనుఁడ వన్నింట నీవు గంగాతనూజు

వ. అని యడిగిన గుంతీనందనునకు గంగానందనుం డిట్లనియె.

128

ఉ. శ్రీనరసింహకీర్తనము చేసిన నెవ్వరికైనఁ బాపముల్

దానఱఁగున్ జయం బొసఁగు దైవతరాజు శివుండు బ్రహ్మ వై

శ్వానరుఁ డింద్రుఁడు న్రవియు సర్వముఁ దానయి లోకజాలముం

బూనికఁ గాచు నన్నిభుండు పూర్ణ దయారస ముప్పతిల్లఁగన్.

129

గీ. నారసింహుండు మును దైత్యునామ మణఁచి, దివ్యయోగవిలాసంబు లేజరిల్ల

నౌబళంబున వసియింప నమరగణము, లెల్ల నీరీతి నుతియించి రింపుమీఱు.

130

క. గోవింద గరుడవాహన, కేవలకారుణ్యరూప కృష్ణ మురారీ

భావించి నీవదాంబుజ, నేవకులము వమ్ముఁ గావు శ్రీనరసింహః.

131

గీ. అనుచు వేదాంతవేద్యుని నభినుతించు

దివిజవర్గముఁ గరుణార్ద్రదృష్టిఁ జూచి

పలికె నరసింహుఁ డిందిరాప్రాణవిభుండు

కోర్కి యెఱిఁగింపు డిపుడ చేకూర్తు ననుచు.

132

వ. అవ్వచనంబు లాలకించి దేవత లిట్లనిరి.

133

క. ఈయోగమూర్తి యంతయు, మాయింపుము దివ్యభోగమహిమాస్పదమా

కాయముఁ గైకొని మమ్ముం, బాయనిదయఁ గావు మయ్య పరమేశ హరీ!

134

వ. అనిన విని ముందఱి నొక్కపర్వతంబు సింహాద్రి యనం జెలంగు నచట మునివిప్ర

గణంబులతోడ మిమ్ముఁ గూడి యత్యైశ్వర్యసంపన్నుండ నై సకలభోగంబు లను

భవించుచు నఖిలలోకంబులఁ బరిపాలించెద. మీరు నరుగుదెం డని పలికి దివ్యవిమాన

శతంబుతో శ్రీనరసింహుం డాశైలంబున నిలిచె. వేల్పుగమియు పెంటం జని

యాధారుణీధరంబున స్వామిం గానక విచారించుచుండ.

135

సీ. మెఱిపుడిఁగెల తోడ మేలంబు లాడుచుఁ దనలోచనద్యుతుల్ డడఁబడంగ

దీప్తహాటకకాంతి చెలుపు కేశాంతజిహ్వగ్రరోచులు దిశ లావరింప

రక్త లాంఛూలవిభ్రాజితద్యుతిపుంజ మలఘుసంధ్యాగౌగ మనుకరింప

- దంష్ట్రాగ్రసంభూతధాశధశ్యప్రభ త్నైమిమించు నిండువెన్నెలలు గాయఁ  
 గీ. జిత్రనఖదేహకాంతు లశేషధరణి, కువలయాక్షికి వెలివట్టుకోకగాఁగ  
 దివ్యసింహాసనంబున దీప్యమాన, శతసహస్రార్కదీపులు సందడించ. 136
- క. హరిమాయయొ హరుమాయయొ, హరి యయ్యె నటంచు నక్కడక్కడ గములై  
 గిరిగహ్వరముల దాఁగిరి, సుర లందఱు మిగుల దిగులుచొచ్చిననుదితోన్. 137
- వ. ఆసమయంబున. 138
- సీ. శంఖగదాచక్రకర్ణాయుధప్రభాతతి దిశాపటలఁ జిత్తరువు వ్రాయ  
 హారకుండలకాంచి కాంగదకోటిరముఖరత్న భూషణములు చెలంగఁ  
 దప్తజాంబూనదోత్తాలచేలస్ఫూర్తి వసుధ కపూర్వపర్వంబు నేయఁ  
 బద్ధాక్షమాలికా పరిగణనక్రియ హస్తాంగుళిశ్రేణి కనువు సూప  
 గీ. నారదుఁడు పర్వతుఁడు సనకసనంద, సులు నగస్త్యండు జయవిజయంబును మఱియుఁ  
 గలుగు వై కుంఠవాసులు కమలమిత్ర, కోటితేజంబుతో నందుఁ గూడఁబాటి. 139
- గీ. సింహరూపంబుఁ దాల్చినశేషశయనుఁ, బుండరీకాక్షు నేవించి పుష్పవృష్టి  
 గురిసి ధ్యానంబు గావించి కోర్కీదీర, సన్నుతించిరి పేదాంతసరణితోడ. 140
- వ. అంత లక్ష్మీకాంతుండు గరుడారూఢుండై యంబరమార్గంబున వచ్చి దేవగణంబులు  
 నులియింప గిరిమీఁద నిలిచి సింహాద్రి నాథుండు నరసింహుం డన దివ్యగంధర్వులతో  
 ననేకవిభవంబు లనుభవించుచున్నవాఁ డాకౌస్తుభవక్షు నింద్రాదిదిక్పాలకులు తమ  
 స్థానంబుల నిలిచి ముక్తికొఱకు భజింతు రాచక్రహస్త నేవించినవారు సకలదురితం  
 బులం బరిహరించి సుఖంబు లనుభవింతురు గావున నీవునుం బూజింపుము నీరాజ్య  
 లక్ష్యులు శీఘ్రకాలంబున ననుభవింతు వీయుపాఖ్యానంబు వతియించిన విన్నవారికి  
 నిహవరంబులు చేకూరు ననిన విని జనమేజయం డిట్లనియె. 141
- గీ. ఇట్లు కృష్ణుండు సర్వలోకేశ్వరుండు, ధర్మకథ లెల్ల నుడువంగ ధర్మతనయుఁ  
 డేమి యడిగెను దిరుగ నీ కెఱుంగవచ్చు, వ్యాసునయఁ బెల్వఁగదవయ్య భూసురేంద్ర.  
 వ. అనిన జనమేజయనరేంద్రునకు వైశంపాయనమనీంద్రుం డిట్లనియె. 143
- గీ. కనుఁగొనఁగ వచ్చి కామ్యకవనములోన, దర్భపీఠంబుపై నున్నదానవారిఁ  
 దామరసనేత్ర శ్రీకృష్ణ ధర్మకథలు, భక్తియుక్తుల నడిగిరి పాండుసుతులు. 144
- క. తనయలను బ్రహ్మపదమును, ఘనవిభవము నొసఁగుపుణ్యకథ యెయ్యెది మా  
 కును గృప నెఱుంగం బలుకుము, వనజాక్ష ముకుంద కృష్ణ వనమాలి హరి. 145
- వ. అనినఁ గుంతీనందనులకు దేవకీనందనుం డిట్లనియె. 146

- గీ. సకలసౌభాగ్యదము ద్విజస్థావనం బ, నాథుఁ డైన సనాథుఁ డైనను గుణాఢ్యు  
వడుగుఁ బెండ్లియుఁ జేసినవారు పుత్ర, పౌత్ర సౌభాగ్యములు బ్రహ్మ పదముఁ గండ్లు.  
వ. అనిన యుధిష్ఠిరుం డి ట్లనియె. 148
- క. కలుగుదురు సుతులు పాపాత్ముల కైనను లేరు పుణ్యమూర్తులకు నిదే  
ఫలమున సంశయ ముడుగం, బలుకుము నీ పలుకు వేదభాషణము హరీ. 149
- వ. అనిన యుధిష్ఠిరునకు మురహారుం డి ట్లనియె. 150
- గీ. పూర్వజన్తంబునందున భూసురులకు, దాన మొనరింప నెక్కుడు భనముగలుగు  
వడుగుఁ బెండ్లియుఁ జేసినవారికెల్లఁ, దనయవర్గంబు లుదయించు ధర్మతనయ. 151

సోమకాంతునిచరిత్రము.

- సీ. ఈయర్థమున కొక్కయితిహాస మెఱింగింతు విను పుత్రపౌత్రాభివృద్ధికరము  
సోమవంశమురాజు సోమకాంతుఁ డనంగఁ దనరువాఁ డత్యంతధర్మకాలి  
యతిథిపూజాసక్తి హరిపాదభక్తియుఁ దనసొమ్ముగాఁ బ్రజఁ దండ్రిరీతి  
మనుపుచు ధరయేలి మఘములు గావించి కొమరొప్ప వేల్పులకోర్కి దీర్చి
- గీ. తనయసంపద లేకున్నఁ దనువు రోసి  
స్వర్గమున కేగి యచ్చట సకలదివిజ  
తతి జయంతుఁడు గొలువ సుధర్మయందు  
సాంద్రమోదంబుతో నున్న యింద్రుఁ జూచె. 152
- క. వాసవుఁ డానరపతి క,ర్ధాసన మిడి యపుడు తావకాగమనం బే  
యాసను నీవచనంబులు, చేనెద నని గారపంబు చేసి నరేంద్రా. 153
- క. ఈగతి వాసవుఁ డడిగిన, స్వాగమననిమిత్త మెల్ల సంతతి కొఱకే  
యేగతి రక్షింతొ దయా, సాగర యని మ్రొక్కి పలికె జనపతి యంతన్. 154
- వ. ఇంద్రుఁ డి ట్లనియె. 155
- గీ. ఆత్మజులఁ గోరి సర్వదేశాధిపతులు, పైన మైనారు వారు నీ వేను నరిగి  
పద్మసంభవు శ్రీ పాదపద్మములకు, విన్నపము నేయఁ దగు నెల్ల వేగరమ్ము. 156
- క. మును సుతులు లేమి మిక్కిలి, మనమున దురపిల్ల నన్ను మన్నించి దయా  
వననిధి కాంచనగర్భం, డనఘా శ్రీమంతుఁ డగుజయంతుని నొసఁగెన్. 157
- వ. అని వారలం దోడుకొని యింద్రుండు సత్యలోకంబున కరిగి కాంచనగర్భునకు పం  
దనం బాచించి వీడె సోమకాంతుం డనుచక్రవర్తి వీరె దిక్పాలకులు పుత్రార్థై  
మీశరణంబు వేడెద రనినఁ జతురాననుం డి ట్లనియె. 158



- గీ. పేదలై యున్నవిప్రులపెండ్లి వడుగు, లవనివలియును దిక్పాలు రాచరింప  
వలయు నట్టైనఁ గోరుకు లలరు మున్ను, గరిమఁ గావించి నే సృష్టికర్త నైతి.
- క. అని పలికి వనజగర్భుఁడు, చనియె న్నిజధామమునకు శక్రాదిసుర  
ల్జననాథమణియు నేగిరి, వినుతించుచు శారదేశువితరణగుణముల్. 160
- గీ. సోమకాంతుండు వలసినసొమ్ము లిచ్చి, వడుగుఁ బెండ్లిండ్లు భూసురవర్గములకుఁ  
జేసి ధర్మవ్రతాఖ్యు నశేషదివిజ, సన్నతుండైన సుతుఁ గాంచి సంతసించె. 161
- వ. కావున బ్రహ్మప్రతిష్ఠ గావించినఁ గోరుకు లీడేఱు. సంతానంబు గలుగు నీవు నొనరింపు  
మీయుపాఖ్యానంబు ప్రాతఃకాలంబున నిశాసమయంబునఁ గాంతాసన్నిధానంబు  
నం బరియించిన సుపుత్రావాప్తి యగు ననిన విని యుధిష్ఠిరుండు వధూసమేతుండై  
స్త్రీలకు సకలసంపత్కరం బైనవ్రతం బేమి యెఱిఁగింపవే యని యడిగిన ద్రౌపదిం  
జూచి భీష్ముం డిట్లనియె. 162

### చాతుర్థాస్యవ్రతము. ౪౭

- క. గతము సరోరుహనందన, సుతుఁ డగునారదుఁడు పలికె శుభము లొసంగు  
నృతులకుఁ జాతుర్థాస్య, వ్రతమని యది జనులకెల్ల వలయు లతాంగీ. 163
- సీ. శుభమైనశ్రావణశుద్ధదశమి నింతి వనజాపు రాకకు మునుపు లేచి  
జలకంబులాడి నిజనికేతమున గంధపుష్పాక్షతాదులఁ బూజచేసి  
పతియాజ్ఞఁ గైకొని పంకజాక్షు ముకుందుఁ జేకూర్పు మీకార్యసిద్ధి యనుచుఁ  
బ్రార్థించి యారాత్రి భద్రదీపము వెట్టి యొంటిపూట భుజించి యుదయ మైన
- గీ. నెలమి నేకాదశీవ్రత మలవరించి, ద్వాదశిని యజమానుండు ద్వాదశాక్ష  
రాది మంత్రంబులను హరి కర్పణంబు, నడువఁ దానును వందన మిడఁగవలయు.
- క. స్త్రీలకు శూద్రులకుఁ హరి, నాలాకింపంగవచ్చు నంటఁగరా దీ  
కీలెఱిఁగి పూజ నేయుచు, గీలిం బాయసము వేల్పు గృహపతికిఁ దగున్. 165
- గీ. శాంతి పౌరుషసూక్తము ల్చదివి విప్ర, తతికి భోజన మిడి గృహపతి భుజింప  
నంత నింతికి నాహార మనుభవింప, వలయు నట్టైన శ్రీహరి యలరు మదిని. 166
- గీ. అధిక మేకాదశీవ్రతం బందు శ్రావ, ణంబు మొదలుగ మాసము ల్నాలుగింట  
నాచరించినవారికి నఖిలవాంఛి, తంబు లీడేఱు నిందిరాధపునికరుణ. 167
- గీ. అవని వ్రతముల కెల్ల సుద్యావనంబు, వలయు వలవదు శ్రీహరివాసరవ్ర  
తమున కది నిత్య మఖిలపాతకహరంబు, నగుచు విలసిల్లు భువనత్రయంబునందు.
- ప. సారాయణదేవుండు శ్రావణమాసంబున శుక్లపక్షంబున నేకాదశీదినంబున యోగ

నిద్రఁ గైకొని కార్తికంబునఁ బ్రసన్నుం డగు నాశేషశయనుండు మేల్కొంచిన  
దినంబు ద్వాదశి యనంబరఁగు నందుఁ బూజించినవారికి సర్వపాపవిముక్తియు హరి  
సాలోక్యంబు నబ్బు ననినఁ దత్పూజాప్రకారం బెఱిగింపవే యని యడిగిన ద్రౌపదికి  
భీష్ముం డిట్లనియె. 169

సీ. క్షీరాబ్ధితీరంబు చేరి నుతింప నారదునకుఁ జెప్పె నారాయణుండు  
ప్రతరాజ మన మించు వసుధ నేకాదశి యది చతుర్దాసంబులందు ముక్తి  
గావించు నది మది ఘనభక్తి గావింపు భక్తి లేకున్నను ముక్తి దొరక  
దట్లుగావున నీకు ననవరతాచరణీయంబు తప్పకు నేటినుండి

గీ. యనుచు రాలిరి జాగర మాచరించి, నృత్తగీతపురాణాది నియమములను  
యామమాత్రంబు మాధవు ననుచరింప, జన్మజన్మార్జితాఘము ల్జరుగు నపుడు. 170

క. జాగరము నాల్గుజాలున్, పేగినయందాఁకఁ జేయువెరవరి యెపుడున్  
భోగములఁ గొల్లలాడును, సాగరకన్యాధినాథు సాన్నిధ్యమునన్. 171

గీ. ద్వాదశిని స్నాన మొనరించి ద్వాదశాక్ష, రమున గోపాలరామ మంత్రమున నైనఁ  
బాయసము వేల్చుగాఁ దగుఁ బావకునకు, నూట యెనిమిది యాహుతు ల్పాటిగాఁగ.

గీ. స్త్రీలు కూర్చులు వైశ్య లుర్వీసుపర్వ  
ముఖ్యు లాహుతు లీమంత్రములును వేల్చు  
నిష్ఠమృష్టాన్నసకలసంతుష్టి విప్ర  
తతికిఁ గావింపఁ బూర్ణ మై ప్రతము చేలఁగు. 173

వ. ఇన్విధంబున ద్వాదశిప్రతం బాచరించిన జగన్నాథుండు ప్రీతుండై యిహావరంబు  
లొసంగు హరివాసరప్రతంబు భష్టరాజ్యసంపదలు చేకూర్చు. మున్ను బృహస్పతి  
వాక్యక్రమంబున శచీదేవి యాచరించి నిజవల్లభుం జెందె నదితియుఁ గాశ్యపాను  
మతిం గావించి త్రివిక్రము పుత్రుగాఁ బడసె నీయుపాఖ్యానంబు విన్నవారలకు  
సకలమనోరథంబు లీడేఱు ననిన విని ధర్మనందనునకు రాజ్యలాభంబు సేయం దలంచి  
గోవిందునకు సన్నతిపూర్వకంబుగా దండవత్ప్రణామం బాచరించి ద్రుపదరాజ  
పుత్రి గంగాపుత్రున కిట్లనియె. 174

గీ. అరులు రాజ్యంబు గైకొని రఖిలబంధు  
వర్గ మెల్లను విడిచె నీవనములోన  
దైన్యమున నున్న మమ్మింకఁ దలఁచువారు  
కమలనాథుండు నీవు గంగాతనూజ.

క. వితపమున నేజపమున, నేతీర్థస్నానమహిమ నేదానముచే

నేతెంచుఁ దిరుగ రాజ్యము, నాతెఱుఁ గెఱింగింపు తాత యధిక స్త్రీతిన్. 176

వ. అనిన ద్రుపదపుత్రికి గంగాపుత్రుం డిట్లనియె. 177

గీ. పార్వతీదేవి చేయుశుభవ్రతంబు, నీకెఱింగింతు నేనది నియతి నడువ

నష్టరాజ్యంబుఁ బుత్రుల నిష్టనంప, నలను విభవంబుఁ జేకూర్చులలన వినుము. 178

క. ముచు శివుని గూర్చి గిరిసుత, ఘనతప మొనరించుచుండఁ గా నచ్చటికై

యననూయ యరుంధతియును, జనుదెంచిరి గనుఁగొనంగ సంభ్రమలీలన్. 179

గీ. పార్వతియు వారిఁ గైకొని బహువిధములఁ

బూజ గావించి పలికె నాపుణ్య మబ్బై

దపము ఫలియించె జన్మంబు ధన్య మయ్యెఁ

బుణ్యసతులార మీ యిందుఁ బొరయ ననుచు. 180

వ. వినుతించు గిరికన్య కరుంధతి యిట్లనియె. 181

క. ఏమిటికిఁ దపము నేసెదు, నీమది నున్నట్లు నాకు నెఱింగింపఁగదే

సోమావతంసు శంకరు, స్వామిగ నూహించినావొ కైలేంద్రసుతా. 182

గీ. అనిన విని సిగ్గు రెట్టింప నాననంబు, వంచి చిటునవ్వుతోఁ బ్రతివాక్య మీక

యన్నసతిఁ జూచి నీకోర్కి యొనఁగువ్రతము, చేసి లక్ష్మీకి మోదంబు నేయు మనియె.

వ. అనిన నరుంధతికి గిరిజ యిట్లనియె. 184

❀ అరుంధతి గౌరికి కర్కటవ్రత ముపదేశించుట. ❀

క. నోమేమి తద్విధానం, బేమార్దము మున్ను నోచి రెవ్వరు నాకుం

బ్రేమ నెఱింగింపు నీవచ, నామృత రసధార వర్ష మయ్యెడుఁ దల్లి. 185

వ. అని యడిగినఁ బార్వతీదేవికి నరుంధతీదేవి గౌతమభయంబునఁ దొలంగి చనిన

వాసవుం గానక శచీదేవి యాచరించి సుఖంబు నొందె. నీకావ్రతం బెఱింగించెద

విను మని యిట్లనియె. 186

ఉ. గౌతమభీతి వాసవుఁడు గానఁగరాక తొలంగి పోవ వి

ఖ్యాతపతివ్రతాతిలక మైనపులోమజ తద్వియోగచిం

తాతుర యై మదిం గలఁగి యన్యఃపిచారము మాని బాష్పసం

పాతన మాచరింపఁ గని పల్కె బృహస్పతి యాదరించుచున్. 187

సీ. కర్కట లగ్నంబు కమలమిత్రుఁడు చేర భాసురం బగు భృగువాసరమునఁ

బుణ్యనదీస్నానపూర్వకంబుగను గుంభంబున శుద్ధజలంబు నించి

- పంచపల్లవములు నంచితమృదునైకతముతోడఁ జెచ్చి గృహమున నిల్చి  
ఆవాలుకయు మూఁడు బ్రోవులుచేసి చెంగటఁ దత్పయశపూర్ణఘటముఁ జేర్చి  
గీ. యభికన్యాదినారాయణాత్మకముగ, ధ్యాన మొనరించి మాధవు దానవారి  
వివిధసుమగంధవస్తునైవేద్యములను, బూజఁ గావించి భూసురపుంగవులకు. 188
- క. వాయన మొనఁగి కథాస్మృతి, పాయక కావించి మిత్ర బాంధవకలికి  
న్యాయార్జితాశనంబులు, చేయించి భుజింపఁ గోర్కి సిద్ధించు శచీ. 189
- గీ. ఇత్తెఱంగున నొనరించిలేని పతిని, బుత్రపాత్రుల రాజధర్మిఁ జెద్ద  
సంపదలఁ గాంతు సత్యంబు సలుపు మింక, నీమనోరథ మలరుఁ బులోమతనయ.
- క. అనిన బృహస్పతిమాటలు, విని యావ్రత మాచరించి విబుధాధిపు నిం  
ద్రునిఁ గనుఁగొనియె బులోమజ, పనితారత్నము సువర్ణవాహనుదయచేన్. 191
- గీ. అనిన మునిపత్నిమాటల కద్రితనయ, పరమసంతోషభరిత యై భక్తియుక్తి  
వ్రతము గావించి కైలాసవాసు నీశు, శివుని వరియించి మిక్కిలి చెలువు దాల్చె.
- ఉ. కావున నీవొనర్పు శుభకారణ మీవ్రత మిట్లు రుక్మిణీ  
దేవి యొనర్చి కృష్ణు వసుదేవకుమారునిఁ బెండ్లియాడి నా  
నావిబుధాంగనానిటలనవ్యశభాక్షరపంక్తిఁ బాదరా  
జీవపరాగలేశములఁ జిత్తరువుల్ రచియించె ద్రౌపదీ. 193
- క. పతిహీన యైననారియు, క్షీతివిరహితుఁ డైనరాజు శిష్టక్రియ నీ  
వ్రత మొనరించి మహాశాశ్వతసౌఖ్యముఁ గాంతు రవని జలజాతాక్షీ. 194
- వ. ఈకర్కటవ్రతమాహాత్మ్యంబు నాచరణసమయంబున విన్నవారికి సకలభద్రంబు  
లబ్బు ననిన విని పందనం బాచరించి యింక శివరాత్రివ్రతలక్షణం బెఱింగింపవే  
యని యుధిష్ఠిరుం డడిగిన భీష్మం డిట్లనియె. 195

### శివరాత్రిమాహాత్మ్యము.

- క. నారాయణుఁ డెఱింగించెను, నారదునకు నతఁడు నాకు నానామనిసం  
చారవిరాజిత మగు భాగీరథితీరమునఁ దెలియఁ గీర్తన చేసెన్. 196
- గీ. నలినభవలోకముననుండి నభము డిగ్గి, సిద్ధమునినేవ్య మైన యాక్షేత్రమునకు  
నారదుఁడు రాఁగ గీర్వాణవార మెఱిగి, వచ్చె నచ్చోటి కేఁ జని వారి కెరఁగి.
- క. నారదు నడిగితి నీవ్రత, సారంబే నఖిలమునులు సమృత మనఁగా  
వారు నిది చెల్పి మా మా, కోరుకు లీడేర్పు మనుచుఁ గూర్చుండి రిలన్. 198

- ఉ. నారదమాని యాదరమున న్ననుఁ జూచి శివవ్రతంబు వి  
ద్యారమణీసుఖార్థదము ధర్మయశోబలవర్ధనంబు దు  
ర్వారభవాబ్ధిపోత మపవర్గఫలప్రదరాజమంచు ల  
స్థితీరమణుండు వల్కె నిది సిద్ధ మటంచు వచించె ధర్మజా. 199
- క. చందాలుఁ డైనఁ గానీ, చండేశ్వరతము నడపి చండప్రభ నా  
ఖండలపురి నుండు దిశా, మండలి వినుతింప దివిజమండనుఁ డగుచున్. 200
- క. శివరాత్రివాసరంబున, శివసన్నిధి జాగరంబుఁ జేసినవారత్  
శివసంయము లై యుందురు, శివలోకమునందు దివిజశేఖరు లగుచున్. 201
- ఆ. ఉపవసించి యైన నూరకేనియు శివ, రాత్రి నెవఁడు జాగరంబుతోడ  
శివుని బూజసేయుఁ జేకొను నాతఁడు, సిద్ధసాధ్యవినుత శివపదంబు. 202
- క. ఏయూర నీవ్రతం బెవఁ, డాయతగతి నాచరించు నామానవుచే  
నాయూరు పవిత్రం బగు, శ్రేయస్కరములకు నెల్ల సేవ్యం బగుచున్. 203
- ఆ. భూప్రదక్షిణమునఁ బుణ్యపురుషసేవ, నమున దానయాగసముదయముల  
వెలయునట్టి ఫలము గలుగును శివరాత్రి, వ్రతము నడుపఁ బుడమివారికెల్ల. 204
- వ. అనిన యుధిష్ఠిరుండు శివపూజానుష్ఠానమంత్రంబు లెఱింగింపజే యని ప్రార్థించిన  
భీష్ముండు నారదమునీంద్రుం డానతిచ్చినవిధంబు వినిపించెద విను మని యిట్లనియె.
- సీ. ప్రొద్దున మేల్కొంచి పూతాత్ముఁ డై పుష్పములుఁ బండ్లుఁ గొని గృహమునకు వచ్చి  
శుభమండల మొనర్చి చుట్టు నాలుగు మధ్యమున నొక్కటియుఁ గాఁగఁ బూర్ణకుంభ  
ములు నిల్పి వాసవముఖ్యదిక్పాలురఁ బూర్వాదిదిక్కులఁ బొందు గాఁగ  
నావాహనముచేసి యానడిమింట ఘటంబున శంకరు నంబికేశు
- గీ. నున్నవానిగ ధ్యానించి యోగమంత్ర  
వస్త్రపూల్యానులేపనవైభవములఁ  
బూజఁ గావించి నైవేద్యమును బ్రియంబు  
లెనయఁ గర్పూరతాంబూల మిడి నుతించి. 206
- గీ. ఇతైఱింగున నీవ్రత మెలమిఁ జేయఁ, వారు వినువారుఁ బరియించువారుఁ బాప  
పటలి యణగించి కోరిక ల్పల్లవింప, శివునిసాన్నిధ్యమున నుండు సిద్ధమెపుడు.
- వ. అనిన విని యుధిష్ఠిరుం డిట్లనియె. 208
- క. ఎవ్వ రొనరించి రీవ్రత, మెవ్వరు తత్ఫలముఁ జెంది రెఱింగింపఁ గదే  
నివ్వటిలుకరుణ మెఱియం, జివ్వున గంగాకుమార శ్రితమందారా. 209

వ. అనిన భీష్మం డిట్లనియె.

210

చ. మునుపు సుధాకరుండు మినుముట్టిన కొతుక ముప్పతిల్ల యా  
వనమున రూపురేఖలును వాసికి నెక్కి తుభాంగి నంగిర  
స్తనయునికామినిం దగవు దప్పి రమింప సువర్వసంఘము  
ల్విని యది యుద్ధతం బనుచు వేదనఁ బొందిరి వారివారికిన్.

211

క. అక్కార్యంబు బృహస్పతి, చక్కఁగ విని చంద్రుఁ బిలిచి స్వామిద్రోహం  
బిక్కరణిఁ జేయఁ బాడియె, తక్కునె శీలంబుఁ గులముఁ దపమును సిరులన్.

212

క. మాను మిది యన్న నట్లే, కానిమ్మని తిరుగ ముందు గానక శశి యా  
మానినిఁ గలయ బృహస్పతి, పూనిక శపియించె త్తయముఁ బొందు మటంచున్.

ఆ. శాప మణఁపఁ గోరి చంద్రుండు కావేరి, తీరమునకు నరిగి దేవదేవు  
శివుని గూర్చి తపము నేయ నావేల్పు ప్రత్యక్షమగుచుఁ బలికె నాదరమున.

214

క. శివరాత్రి ప్రతము నడుపుచు, శివునిం బూజింపు కోర్కె చేకూరు సదా  
శివుఁ డనఁగ నేను నిన్నుకొ, శివలీల స్తాళిఁ దాల్చి సిద్ధము చంద్రా.

215

వే. అనుచుఁ బలికి యభవుఁ డంతర్హితం డైనఁ  
దారకేశుఁ డావ్రతంబు చేసి  
శివుని మాళియందుఁ జిత్తవిహారంబు  
సలుపుచున్నవాఁడు జనవరేణ్య.

216

సీ. దివమున నివ్వడు. తేజంబుతో నున్నవాఁడు త్రిశంకుభూవల్లభుండు  
తనఁజేరఁ బట్టంబు దనర సర్వోన్నతపదవి నారూఢుఁ డై ప్రబలె ధ్నువుఁడు  
వీరబాహుకభృత్యవేషంబు విడనాడి సౌఖ్య మొందెను హరిశ్చంద్రనృపతి  
కలిబాధ దప్పించి కాంతాసమేతుఁడై నిజరాజ్యలక్ష్మల నెగడె నలుఁడు

గీ. వామసునిఁ బుత్రుఁగాఁ గాంచి వఱలె నదితి  
నాతి రూపాంతరము మీఁటె గౌతముండు  
ధ్యానదానాంఘ్రిపూజావిధానగాన  
పందనంబులు శివరాత్రి ప్రత మొనర్చి.

217

గీ. వాసవుండు యముఁడు వరుణుండు ధనదుండు, దిక్కులేలి రఖిలదివిజమునులు  
బ్రాహ్మణాదిమనుజపటలంబు శివరాత్రి, ప్రత మొనర్చి శివునివసతిఁ గనిరి.

218

క. మార్జాల మూషికంబులు, ధూర్జటి సన్నిధిని ఫలము దుగ్ధంబులుఁ దా  
మార్జింపఁ గోరి యసువులు, వర్జించి దివంబునందు వసియించె నృపా.

219

గీ. దొంగ యొక్కఁడు ధనములు దొంగిలింప, జాగరము చేసి నిటలాత్తునన్నిధాన  
మున మహిపాలుభటులచేతను వినిహతుఁ, డగుచుఁ గైలాసపురమున నధిపసించె.

గీ. దేవపూజార్థ మై ధూపదీపముద్ద  
తైలగోధూమగుడములు తనియమోసి  
గార్దభము వైశ్యతో నీలకంఠ నొద్దఁ  
బ్రాణములు వోవఁ గైలాసపదముఁ గనియె.

221

క. శివరాత్రి వాసరంబున, శివకథ విన్నట్టివారు శివలోకమున్  
శివ మనుభవించుచుందురు, శివుఁడే తా మగుచు నఖిలజీవులుఁ బొగడన్.

222

వ. అని యజ్ఞపత్నీసమేతయైన పాంచాలికిం దెలిపి భీష్మం డూరకుండిన ధర్మనందనుం  
డి ట్లనియె.

223

గీ. ధర్మకథ తెల్ల వింటిని దయ దలిర్ప  
నైనఁ గార్తికముఖహాయనములలోనఁ  
గలుగు ప్రతములఁ దెలియంగఁ గౌతుకంబు  
విస్తరిల్లెడు మదిఁ బల్కవే మహాత్మా.

224

వ. అనిన భీష్మం డి ట్లనియె.

225

— ప్రతిమాసంబునం జేయవలయు వ్రతాదులు. —

సీ. ఆశ్వీజమాసంబునందునఁ గృష్ణపక్షత్రయోదశి బంధుజనులతోడ  
నరుణోదయంబున నభ్యంజనస్నాన మొనరించి తత్కాలజనితకృత్య  
ములు దీర్చి యిందిరామోదకారణు హరిఁ గౌస్తుభరత్నవికాసివత్సు  
నావాహనార్ఘ్యపాద్యస్నానమాల్యానులేపనాంబరధూపదీపములనుఁ

గీ. బూజ యొనరించి నైవేద్యములు సమర్ప, ణములు గావించి నృత్యగీతములు భక్తి  
నలరఁ జేసిన నశ్వమేధాదియాగ, సవనములఁ గల్గు ఫలములు సంభవించు.

226

క. నరకాసురుఁడు చతుర్దశి, హరిశరముల నేలఁ గూలు చవ్విభు లత్తీ  
తురుఁ గాఁగ నెఱిఁగి తత్పద, సరసిజముల కెరఁగి పల్కె సజ్జనఫణితిన్.

227

ఆ. పుడమి సాకుఁదల్లి పడఁతుక నీ కెన్నఁ, దండ్రి వైతి వింకఁ దప్ప మఱిచి  
యెల్లలోకములకు పితవుగాఁ గోరెద, పర మొసంగ వయ్య వనజనాభ.

228

బ. దివ్యరూపధరుండ వగు నీచేత ముక్తిఁ గాంచిన యీచతుర్దశి తనపేర నరకచతుర్దశి  
యనఁ బ్రసిద్ధంబు గావలయు. నిందు నభ్యంజనస్నాన మాచరించి నిన్నుఁ బూజించిన  
నన్నుఁ దలంచిన వారికిఁ బుత్రపౌత్రాదివిభవంబులుఁ గైవల్యంబు నొసంగవలయు

నని వందనం బాచరించిన నట్ల కానిమ్మని వరం బిచ్చి యవ్వాసరంబున భక్త్యభోజ్యా  
ది నైవేద్యంబులం బూజించినవారికి ముక్తి చేకూరు నభ్యంజనస్నానంబు లొనరించి  
యొక్కవిప్రునికి భుజింపం బెట్టిన వాజపేయఫలంబు చేకూరు నని కృష్ణుం డాన  
తిచ్చెం గావున నవ్వాసరంబు పుణ్యాధికం బై చెలంగు. 229

గీ. ఒకటియే నాల్గు నైదేని నోపినట్లు, దీపములు కార్తికంబునఁ దేజరిల్లు  
రాత్రి వెట్టినఁ బాతకరాశి యణఁగు, మహితవిభవంబు లొనగూర్చు మాధవుండు.

క. దినదినము నొక్కటొక్కటి, ఘనముగ దీపములు కార్తికంబున వెట్టెం  
దనవంశభవులు వెంటం, జనుదేరఁగ నొందు విష్ణుసాన్నిధ్యంబున్. 231

గీ. కార్తికమునను శ్రీరమాకాంతునకును, వేడ్క గావించుదిన మందు వృషవిసర్గ  
మన్నపానాది దానంబు లాచరించు, వారు గైకొండ్రు నిత్యనిర్వాణపదవి. 232

క. మాధవుండు పుడమి గొని తను, సాధించి ప్రసన్నదృష్టి సలుపుచుఁ గోర్కుల్  
బోధింపు మిత్తు నన్న యశోధనుఁ డగు బలియు సురలు చొక్కఁగఁ బలికెన్.

క. ఉరగనివాసమ యేలా, నిరయంబును లెస్స నాకు నీచరణాంభో  
జరజకణముల మీఁద, స్మిరతంబును భక్తి యొసఁగు నీరజనాభా. 234

చ. పుడమికి నేటఁ గార్తికపుంబున్నమ నీచరణాంబుజాతముల్  
పొడఁగన వత్తు నే నపుడు పుణ్యసతు త్తమయిండ్లు వాకిళుల్  
దుడిచి యలంకరించి సురతోరణ మై వెలయంగ దీపముల్  
సడలనిభక్తితో నిడఁగ కాశ్వతభక్తి యొసంగు మాధవా. 235

గీ. అనుచుఁ బ్రార్థింపఁ బలికి నిష్టార్థ మొసఁగి, చనియె వైకుంఠనగరికి జలజనాథుఁ  
డబ్బగర్భాదిసురనివహంబు గొలువ, దనుజనాథుండు పాతాళతలముఁ జేరె. 236

ప. కార్తికంబునం దీపంబు లిడినం గైవల్యసాధనం బైనజ్ఞానంబు సిద్ధించు నర్కుండు  
ధనూరాశిగతుం డైనఁ బ్రాతఃకాలంబున లేచి హరిం బూజించి గుడసంయుతం  
బైన ముద్గాన్నంబు సమర్పించిన భూసురులకు వైకుంఠ నగరంబు కరతలామలకం  
బగు మున్ను దానవులకోడి యుద్ధంబున సురలు ప్రార్థించిన గరుడధ్వజుండు నిట్లు  
లాచరించి విజయంబు గైకొనియె నదిమొదలీప్రతంబు విష్ణుభక్తుల కవశ్యకరణీ  
యందై యుండు మాఘంబున స్నానం బొనరించియు మేషసంక్రాంతికాలంబున  
భోజనంబులను జైత్రశుక్ల పక్షంబున వైశాఖశుద్ధతృతీయఁ బూర్ణిమావాసరంబుల  
గుడపానీయ దధ్యోదన నారికేళచ్ఛత్రచామరపాదుకాదానంబుల భూసురులను  
దనువుచు నారాయణుం బూజింప వైకుంఠంబు గరతలామలకం బగు ననినఁ గుంతి



నందనుండు జ్యేష్ఠమాసంబునం గలధర్మంబులు యోగనక్షత్రవారంబుల విలసిల్లు  
వ్రతంబులు నెఱిగింపవే యనిన భీష్మం డిట్లనియె. 237

గీ. జ్యేష్ఠమాసపుంబున్నమఁజేయవలయు, నిందిరానాథుపాదారవిందనేవ  
దాన సిద్ధించు నమితగోదానఫలము, దివ్యలోకంబు గోరికి తేజరిల్ల. 238

గీ. యోగములలో వ్యతీపాత యుత్తమవ్రతంబు నా మించు నవ్వాసరంబునందు  
స్నానము లొనర్చి హరిపూజ సలుపువారి, కిహపరంబులు చేతివై యెపుడు నుండు.

క. తారలలో శ్రవణంబును, వారంబుల భానుసోమవారంబులు దు  
ర్వారశ్రేయస్సారము, లారయఁ దద్వ్రతము మహిమ లమితంబు లిలన్. 240

క. శ్రవణమున నుపవసించుచు, నవహితభక్తులను గృష్ణు నలినాక్షుని గే  
శవుఁ బూజించిన మనుజులు, సవరింపుదు రిహవరైకసౌఖ్యము లెల్లన్. 241

క. శ్రవణైకాదశి నుపవా,నవిధానంబునను భక్తి సలుపఁగ వలయున్  
స్తవవందన పుణ్యకథా, శ్రవణార్చనవిధులు హరికి సంతస మొదవన్. 242

క. శ్రవణర్షము ద్వాదశియుం, గవగూడిన నుపవసింపఁ గలిగినమనుజుం  
దవులున్ హయమేధాదిక, సవనాచరణప్రభూతసకలఫలంబుల్. 243

గీ. శ్రవణనక్షత్రమున కెందు సాటిగలుగ, దొకటి మూఁడైదు నేండ్లలో నోలి నట్లు  
వ్రతము గావించి యిందిరాస్వామి హరిని, బూజచేసిన వైకుంఠపురము దొరకు.

క. ఇనుమాటు భానువాసర, మున భుజియించిననరుండు మునుఁగును నరకం  
బున వనజాసనకల్పము, దనుకను నొకపూట యైనఁ దనరు సుఖంబుల్. 245

గీ. పర్వసంక్రమణవ్యతీపాతభాను, వాసరంబుల రాతిరి వలదు భోజ  
నంబు గావింపఁ జేసిననరుండు ఘోర, నిరయముల నుండు మగుడంగ నేర్పులేక.

క. ఇనుఁ దుదయింపకముందఱి, నినవారమునందు స్నాన మెలమిం జేయన్  
మునుపటి యెనిమిది దినములఁ, గనుపట్టినపాప మణఁగుఁ గళ్యాణ మగున్. 247

మత్తకోకిల. సోమవారమునాఁడు శంకరు సోమఖండవతంసు ను

త్రామవందితు ధూపదీపపురాణవాద్యనమస్కృతి

స్తోమము ల్దగఁ బూజ నేయుచు సొమ్ము గల్గినకై వడిన్

భూమినిర్జరకోటిఁ దన్నినపుణ్య మెన్నఁగ శక్యమే. 248

గీ. ఏకభుక్తంబుచే నభివృద్ధి గలుగు, నక్త మొనరించి పూజింప నాకలొక

మొనర లభియించు శివుసిసాయుజ్య మబ్బు,సోమవారంబునాఁడు మాస్వామికరుణ

వ. ఇత్యైతింగున వ్యతీపాత శ్రవణ భానుసోమవారంబు లాచరించిన మనోరథంబు  
లీడేఱు నొనరింపు మనిన యుధిష్ఠిరుండు భీష్మన కిట్లనియె. 250

ఉ. ఎవ్వనినామము నొడువ నెక్కువ ధర్మము గల్గు ధాత్రియం  
దెవ్వనియాయుధాంకము పహింపఁగ యోగ్యము దివ్యకోటిలో  
నెవ్వనిభక్తు లెన్నికకు నెక్కుడు రెవ్వని సన్నతించిన  
న్నివ్వటిలు న్వికుంతపురనిత్యనివాసము వాహినీసుతా. 251

నామస్తరణయోగ్యతావిచారము.

క. నొడువు మని ధర్మ తనయుం, డడిగిన భాగవతజనుల కగ్రేసరుడై  
పుడమిని వెలసిన భీష్ముండు, కడిమిన్ ధ్యానించి పలికె గారవ మెనఁగన్. 252

గీ. పార్వతీదేవి కైలాసపర్వతమున, దండ మర్పించి వైష్ణవోత్తముల మహిమ  
వినఁగ మనసయ్యె నెఱింగింపు మనుచు నర్థి, నడుగ శంకరుఁ డిట్లని యానతిచ్చె.

గీ. విష్ణుచక్రాంకితుం డగువిప్రునకును, క్షీతిని సాంగిలఁబడి నమస్కృతి యొనర్చు  
నతని కబ్బును నొసటిపై నలమియున్న, పాంసులె న్నన్ని వేలేండ్లు బ్రహ్మపదవి.

గీ. శంఖచక్రాంకితుం డగుత్వాసురుండు, పలుకుపలు కెల్ల వేదంబు జలకమాడి  
నట్టిచో పెల్లఁ దీర్థమ యడుగు వెట్టు, నెచట నది దివ్య దేశమా నిందువదన. 255

వ. శంఖచక్రాంకితుం డగువిప్రుండు భుజియించినపంక్తి పావనం బగు నతనికి గోచర్త  
మాత్రంబు భూమి దానం బొసంగిన రాజ్యంబు సిద్ధించు నభ్యుత్థానాభిషేదనంబుల  
గంధపుష్పాక్షతంబులం బూజించినం గౌతుకం బాపాదించిన నుతియించిన నిహవర  
సుఖంబులు కరతలామలకంబు లైయుండు. 256

క. వైష్ణవులకుఁ గూడైనను, గృష్ణార్పణ మనిన జనుల కీర్తులు వెలయున్  
విష్ణుని సన్నిధి నుండుదు, రుష్టాంశు సుధాంశు ముఖ్యు లోహో యనఁగాన్. 257

గీ. విష్ణుభక్తుండు గానట్టివిప్రు వేద  
శాస్త్రములు తీర్థయాత్రలు సవనములును  
దపము జపమును దానంబు ధర్మములును  
బూదెలో వేల్చు నెయివోలెఁ బొల్లు వోవు. 258

క. భూసురకులగుణవిద్యా, వాసుం డైనను ద్విజుం డవైష్ణవుం డైనన్  
భాసిల్లనేరఁ డెంతయు, వాసన లేనట్టి విరులవైఖరి ధాత్రిన్. 259

ఆ. విషు భ కి లేక వెష్టవులకు దేవు, మాచరించు విప్రుఁ డధికుఁ డైన

తరల, సుఖము దుఃఖము నొక్కకైవడిఁ జూచుచు నిరపేక్షచే

సఖులు శత్రులు ననక దుష్టనసంగముల్ నిరసించుచున్

నఖవిదారితదైత్యు మాధవు నారసింహు భజించువాఁ

డఖిలసమ్మతి వైష్ణవుం డన నంద మొందు జనాధిపా.

261

క. హరిభక్తులు పుణ్యాత్ములు, పరికింపఁగ వారిఁ గన్నఁ బాపము లణఁగుం

బరమపవిత్రత మగు ద,చ్చరణాబ్జపరాగ లేశసంస్పర్శమునన్.

262

గీ. జలజనాభుండు వైష్ణవస్వాంతవీధిఁ, బద్ధతోఁ గూడఁ బ్రకృతिसంబంధదేహ

పటలి నలరించుచుండును బహుళరంద్ర, ఘటవిరాజితదీపంబుకరణి నధిప.

263

క. బహురూపారూపంబులు, వహియించుచు భక్తియోగవళమున సఘముల్

ప్రహరించు నిందిరాపతి, దహనుండు సువర్ణదోషతతులం బోలెన్.

264

గీ. శ్రవణమును గీర్తనంబును స్మరణ మర్చనంబు దాస్యంబు పదసేవనంబు వంద

నంబు సఖ్య మాత్మనివేదనంబు ననఁగ, భక్తి నవలక్షణంబులఁ బరఁగుచుండు.

265

వ. అనిన ఓని యుధిష్ఠిరుండు నీకటాక్షంబున సర్వంబును శ్రుతం బయ్యె నింక భగవం

తునిభక్తులక్షణంబు లుపన్యసించవే యనిన భీష్మం డిట్లనియె.

266

### భగవద్భక్తలక్షణములు.

సీ. హరినామసంకీర్తనార్చనవందనపఠనసేవారతు ల్భాగవతులు

వేదశాస్త్రపురాణవివిధేతిహాసాదిబహుకథాభిజ్ఞులు భాగవతులు

దేవగురుద్విజదీనమాతాపితృబంధుతోషణరతు ల్భాగవతులు

పరమపదధ్యానపారీణతాస్వాంత పరమపుణ్యోదయు ల్భాగవతులు

గీ. భానుసూక్తపరాయణు ల్భాగవతులు, పావకార్చననియతులు భాగవతులు

పరహితాచారకర్తలు భాగవతులు, బ్రహ్మనిష్ఠాగరిష్ఠులు భాగవతులు.

267

సీ. తమయట్ల యందఱఁ దనువఁజూచినవారు సత్కథాశ్రవణంబు నలుపువారు

శత్రుమిత్రుల నొక్కసరణిఁ గాంచినవారు పేదల కన్నంబుఁ బెట్టువారు

నేకాదశీవ్రత మెలమిఁ జల్పెడువారు నిర్మలజ్ఞానంబు నెఱపువారు

జగమెల్ల హరి గాఁగఁ జర్చించువారలు పరధనంబుల కాసపడనివారు

గీ. మంచి కర్మము లెల్లఁ జేయించువారు, పనికి బొంకనివారును భాగవతులు

...

...

...

268

ఉ. భాను సుధాంశులోచను గృహమయుఁ గౌస్తుభవత్తు నిందిరా

మానవతీమనోవిభుని మాక్తికహరికిరీటఁ జక్రధా

రానికరప్రభాదశిత రాత్రిచరుక్ హరి భక్తవత్సలుక్

ధ్యానము సేయువారలకుఁ దత్పద మబ్బు నరేంద్రమండనా.

269

సీ. హరినీలమణిదేహు నబ్ధి క్యామోహుఁ గారుణ్యపరిణాహు గరుడవాహు

మకరకుండలకర్ణు మందిరద్వటపర్ణు సకలజగత్పూర్ణు జలదవర్ణుఁ

బాలితకరిరాజు భాస్కరశతతేజు నాభిస్థితాంభోజు నతబిడౌజు

నఖిలలోకాధారు నాశ్రితమందారు నాగమాంతవిహారు నమితసారు

గీ. వనజదళనేత్రు నిత్యపావనచరిత్రు, భక్తజనతోషుఁ గౌస్తుభప్రకటవేషు

నమరకులసోము నవమాక్తికాభిరాము, ధ్యాన మొనరింపఁ జేకూరుఁ దత్పదంబు.

క. నారాయణు గోవిందుని, గారుణ్యపయోధి హరినిఁ గౌస్తుభవత్సుక్

సారసనేత్రు భజింపుము, కోరిక చేకూరు నీకుఁ గురువంశమణి.

271

క. హరిచే నారదుఁ డన్తుని, వరుచే నే విన్నదెల్ల వరుస న్నీకుం

బరిపూర్ణములుగఁ దెలిపితి, గురుమతి నెయ్యది వినంగఁ గోరెదవు మదిన్.

272

వ. విష్ణువామన పద్మబ్రహ్మాండ భాగవతాది పురాణంబులు విన్నవారి కోరుకు లీడేలు

సాక్షాత్సారాయణదేవుండు కృష్ణుం డని పూజింపుము. సకలసామ్రాజ్యవిభవమ్ము

నీకుఁ జేకూరు ననిన విని భర్తనందనుండు సంతసించె నిఖిలమునివిప్రరాజుల

కంబు గాంగేయు నభినందించె నమ్మహాత్ముండును వాసుదేవునివిచిత్రచరిత్రంబులకుఁ

బరమానందంబు నొందుచుండె.

273

సీ. శ్రీరాజ్యవిభవసంస్థితులు చేకులు ధర్మతనయుండు వేడిన ధర్మమూర్తి

యైన శ్రీకృష్ణుండు హరివంశకథగాఁగ నానతియిచ్చిన యట్టి నార

దీయము బహుపుణ్యతీర్థప్రదంబునాఁ దనరిన యీశేశధర్మ మెలమి

నెవ్వరు పఠించిరేనియు వినిపించిరేనియుఁ గీర్తించిరేని వారి

గీ. కశ్యపేధాదియాగంబు లాచరించి, సకల ధరణియు వేదశాస్త్రప్రసీణు

లగుధరామరులకు నిచ్చినట్టిఫలము, తమకు సిద్ధించు నాచంద్రతారకముగ.

274

వ. నిత్యంబును నీకథ విన్నఁ బఠించిన వారికిఁ శుభంబు లబ్బు బ్రహ్మణుండైన సకల

విద్యాధికారియగు. శ్రుతియుండైన రాజ్యంబు చేకూరు. వైశ్యుండైనఁ బాశుపా

ల్యవాణిజ్యంబులు సిద్ధించు. శూద్రుండైన ధర్మం బలవడుఁ బుత్రకాములకుఁ బుత్రు

లును గన్యకకు వరుండును లభింతు రెవ్వరేనియు ధనకనకవస్తువాహనదివ్యరత్న

ప్రముఖవాంఛితము లెవ్వకోరిన నీడేలు నిది నిశ్చయంబు.

275

క. ఘనుండు పరీక్షితనయుండు, జనమేజయవిభుండు గ్రామసముదాయ మొసం

- గెను హరివంశము కథ ధృతి, విని గురువున కధికభక్తి వినయమ్ములతోన్. 276
- చ. హరిచరణాంబుజాతములయందు మనంబు దృఢంబు నేయుచున్  
ధరణితలంబుఁ గావు దయఁ దాత తెఱంగున ఘోరపాపసం  
హరణము వాంఛితార్థఘటనామరభూరుహ మై తనర్చు నీ  
నిరుపమధర్మసారమున నిచ్చలు వీనులవిం దొనర్చుచున్. 277
- ఉ. ఈకథ విన్నవారలకు నెల్లపుడున్ జయపుత్రపాత్రకాం  
తాకనకాంబరాశ్వధనధాన్యమణిగృహదాసదాసికా  
నీకచిరాయురున్నతులు నీరజనాభ పురీవిహారము  
లేచుకుటు శౌనకాదిమునిశేఖరులార యథార్థ మింతయున్. 278
- ప. అని సూతుండు శౌనకాది మహామునులకు మున్ను గంగానందనుండు కుంతీనంద  
నున కెఱింగించినచందంబున వైశంపాయనుండు జనమేజయున కానతిచ్చె నని  
బోధించె. 279
- క. కరుణాసముద్ర పావన, చరణాబ్జపరాగలేశసంఘటితమునీ  
శ్వరతరుణీయోగపరి, స్ఫురితయశస్సాంద్ర నిత్యభోగసురేంద్రా. 280
- ళా. రాజీవప్రియవంశసంభవ భవబ్రహ్మాదినానామరు  
ద్రాజభ్రాజిత పద్మరాగమకుటారగ్రావసంఘృష్టిని  
ర్వాజ్యజప్రాగ్భవ దివ్యకాంతిపటవీర్యాపూర్ణ సద్ధర్మధ  
ర్మాజీమంత్రికృతార్హణగ్రహణసామ్రాజ్యప్రదానోత్సుకా. 281
- మాలిని. శకలితశివచాపా చండభానుప్రతాపా  
ముకుళితరిపుహస్తా ముక్తిదానప్రశస్తా  
ప్రకటవిశదకీర్తి బ్రహ్మరుద్రేంద్రమూర్తి  
సకలగుణగరిష్ఠా శాశ్వతశ్రీప్రతిష్ఠా. 282
- గద్యము. ఇది శ్రీమన్నదన గోపాలలీలావలోకనపవిత్ర శరణయామాత్యపుత్ర సకల  
విద్యానిధాన తామరపల్లితిమ్మయప్రధాన ప్రణీత శ్రీహరివంశోదితం బైన యాశ్చ  
ర్యపర్వంబునందలి శేషధర్మంబున మహానవమీప్రతంబును బంపాసరోవరంబునకుం  
జని శ్రీరామచంద్రుండు మతంగమహామునితో సంభాషించుటయు నహోబలశ్రీ  
శైల వేంకటాచల కాంచీనగరమాహాత్మ్యంబులును సింహాద్రివర్ణనంబును ద్విజస్థాపన  
సామర్థ్యంబు శివరాత్రిప్రతప్రభావంబును సరకచతుర్దశీమహిమయుఁ గార్తి  
కాదిమాససంవత్సరవిశేషంబులును యోగసక్షత్రఫలంబులును వైష్ణవలక్షణంబులును  
ననుకథలంగల సర్వంబును బంచమాశ్వాసము.

శేషధర్మము సమాప్తము.



# ఆంధ్రగ్రంథములు.

—౧౦(•)౧౧—

ఆంధ్రగ్రంథములు.	రూ. అ.	ఆంధ్రగ్రంథములు.	రూ. అ.
—౧౦ ఆంధ్రప్రబంధములు. ౧౧—		ఆదిపర్వము, పెద్దచ్చు చిన్ననైజా	1 8
అచ్చతెనుగురామాయణము	1 4	ఆనందరంగరాట్టందము	1 8
డిటో కాలికోబైండు	1 10	ఆంధ్రచంద్రాలోకము, సటీక	0 8
అడవిమల్లెలు	0 8	ఆంధ్రశ్రీమద్రామాయణము, కావ్యతీర్థ	
అధ్యాత్మ రామాయణము, పద్యము	1 8	జనమంచి శేషాద్రిశర్మకృతము,	
అనంతునిభందము, ఛందోదర్పణము	0 14	సి-సంపుటములు	12 0
ఆనిరుద్ధచక్రము	0 8	డిటో 7 సంపుటములు	14 0
డిటో కాలికోబైండు	0 14	ఆంధ్రబ్రహ్మాండపురాణము	5 0
అప్పకవీయము, శ్రీగిడుగురామమూర్తి		ఆంధ్రభాషాభూషణము	0 2
పంతులుగారి విమర్శతో చక్కగ		ఆంధ్రనామసంగ్రహము, వగైరా	0 12
ముద్రితము	2 8	డిటో కాలికోబైండు	1 0
ఆంబరీషోపాఖ్యానము, సటీక	0 4	ఆంధ్రభాషార్ణవము	0 12
ఆముక్తమాల్యద, సటీక	3 8	డిటో కాలికోబైండు	1 2
ఆంజనేయదండకం, హనుమద్దండకం	0 2	ఆంధ్రలలితోపాఖ్యానము	1 8
ఆంధ్రభాగవతము, చక్కనిప్రతి	6 0	ఉత్తరరామాయణము	2 0
డిటో ఆత్యుత్తమప్రతి 2-సం, 8	0	ఉత్తరహరివంశము	1 8
ఆంధ్రభారతము, 7 సంపుటములు	15 12	కవికర్ణరసాయనము	1 8
డిటో 3 సంపుటములప్రతి	15 0	డిటో కాలికోబైండు	1 14
ఆది సభాపర్వములుగల సంపుట	2 4	కవిసంశయవిచ్ఛేదము	0 6
ఆరణ్యపర్వము	2 4	కళాపూర్ణోదయము	2 4
విరాటోద్యోగపర్వములు	2 4	కాశీఖండము, క్రొత్తపూర్వు	1 8
భీష్మద్రోణపర్వములు	2 4	డిటో కాలికోబైండు	1 12
కర్ణశల్యసౌప్తిక శ్రీపర్వములు	2 4	కుచేలోపాఖ్యానము, సటీక	0 4
శాంతిపర్వము	2 4	డిటో గట్టుప్రభుకృతము	0 6
ఆచుకాసనిక ఆశ్వమేధ, ఆశ్రమ		కృష్ణరాయవిజయము	0 8
వాస, మాసల, మహాప్రస్థానిక,		గజేంద్రమోక్షము, సటీక	0 8
స్వర్గారోహణపర్వములు	2 4	డిటో కాలికోబైండు	0 10
ఆదిపంచకము, పద్యకావ్యము	6 8	గణికాగుణప్రవర్తనతారావళి	0 2
యుద్ధపంచకము	4 4	గద్యపద్యసంగ్రహము	0 10
శాంతిసప్తకము	4 4	గరుడాచలయక్షగానము	0 2
ఆంధ్రభారతవిమర్శనము	0 8	గోపీనాథరామాయణము. 2-సం	7 8

ఆంధ్ర గ్రంథములు.	రూ. అ.	ఆంధ్ర గ్రంథములు	రూ. అ.
చాటుపద్యమణిమంజరి, 1-వ భాగము	1 4	బసవపురాణము	2 4
డిటో రెండవభాగము	1 10	బ్రహ్మోత్తరఖండము	1 0
చెన్న బసవపురాణము	1 2	బిల్హణీయము, చక్కనికూర్పు	0 8
జైమినిబారతము	1 0	డిటో కాలికోబైండు	0 12
డిటో కాలికోబైండు	1 6	భాస్కరరామాయణముకొత్తకూర్పు	4 0
తారాశకాంకవిజయము	0 12	భోగినీదండకము	0 1
డిటో కాలికోబైండు	1 4	భోజరాజీయము, అనంతామాత్య	1 2
తెనుగుసమస్యలు	0 2	మనుచరిత్ర, సటీక, వావిళ్ల. రామ	
దశకుమారచరిత్రము, పద్యకావ్యము		స్వామి శాస్త్రిగారి వ్యాఖ్యానముతో చిన్ననైజున మేలుకాగిత	
కేతనకవికృతము	1 8	ములమీద స్ఫుటమైన అక్షరము	
దశావతారచరిత్ర, కొత్తకూర్పు	2 0	లతో చక్కగముద్రితము	2 0
దసరాపద్యములు	0 1	మార్కండేయపురాణము, మారన	1 12
ధ్రువోపాఖ్యానము, సటీక	0 8	డిటో కాలికోబైండు	2 2
నరసభూపాలీయము, అట్టబైండు	0 10	మొల్ల రామాయణము, చిన్ననైజు	0 10
డిటో కాలికోబైండు	1 0	డిటో కాలికోబైండు	0 14
నలోపాఖ్యానము, సటీక	0 6	రత్నపరీక్ష, సాంధ్రతాత్పర్యము	0 3
నలచరిత్ర, ద్విపద	0 14	రసికజనమనోభిరామము	0 12
నిర్వచనోత్తరరామాయణము	0 12	డిటో కాలికోబైండు	1 0
నిరంకుశోపాఖ్యానము	0 6	రంగనాథరామాయణము, ద్విపద	3 8
నీతిపద్యసంగ్రహము, సటిష్పణము	0 4	రంగరాయచరిత్రము	0 8
నీలాసుందరీపరిణయము	0 4	డిటో కాలికోబైండు	0 12
డిటో కాలికోబైండు	0 8	రాఘవపాండవీయము, సటీక	2 0
నృసింహపురాణము	1 0	రాజశేఖరవిలాసము	0 8
,, కాలికోబైండు	1 6	డిటో కాలికోబైండు	0 12
పంచతంత్రము, నారాయణకవిది	0 12	రాజయోగసారము, ద్విపద	0 4
డిటో కాలికోబైండు	1 2	రామరాజీయము, చక్కనిప్రతి	0 12
డిటో వేంకటనాథరాజకవిది	1 4	రామాభ్యుదయము	1 4
,, కాలికోబైండు	1 8	డిటో కాలికోబైండు	1 10
ప్రబంధరత్నావళి	1 8	రుక్మిణీకల్యాణము, సటీక	0 8
ప్రభావతీప్రద్యుమ్నము	0 10	డిటో కాలికోబైండు	0 10
డిటో కాలికోబైండు	0 14	రుక్మిణీపరిణయము, శుద్ధప్రతి	0 8
పారిజాతాపహరణము, చిన్ననైజు	0 8	డిటో కాలికోబైండు	0 12
డిటో కాలికోబైండు	0 12		

ఆంధ్ర గ్రంథములు.	రూ. అ.
రుక్మాంగదచరిత్ర, ఏకాదశీమాహాత్మ్యం	10
డిటో కాలికోబైండు	0 14
రూపలి, రాజపుత్రస్త్రీ సాహసపుకథ,	0 8
లంకావిజయము (రావణదమ్మాయం)	1 4
డిటో కాలికోబైండు	1 8
వసుచరిత్ర విమర్శనము	1 0
వసుచరిత్ర, సవ్యాఖ్యానము	4 0
వశిష్టజనకసంవాదము (వేదాంతం)	0 8
వాసిష్టరామాయణము, ద్వీపద	1 4
విక్రమార్కచరిత్ర, జక్కనకవిది	1 4
డిటో కాలికోబైండు	1 10
విజయవిలాసము	0 8
డిటో కాలికోబైండు	0 12
విదురునీతి, సటీక, ఆంధ్ర భారతం లోనిది	0 5
వీరభద్ర విజయము	0 12
వేంకటాచలమాహాత్మ్యము	1 0
వేమనపద్యములు, చక్కనికూర్పు	0 6
,, బ్రాహ్మదొరగారి ఇంగ్లీషుతో	1 4
వేమనపద్యములు (2769) చిన్న నైజా	1 12
,, (2769) ఆంధ్ర తాత్పర్యము	3 8
వైజయంతీవిలాసం, చక్కనికూర్పు	0 8
వైశ్యపురాణము	1 4
శకుంతలాపరిణయం, కృష్ణకవికృతం	0 12
శతకంఠరామాయణము	0 12
శశిరేఖాపరిణయము, అప్పప్పకవి	0 12
శివలీలావిలాసము	0 6
శ్రీనాథునివీధినాటకము	0 2
శృంగారనైషధము, శ్రీనాథకవిది	1 0
శృంగారశాకుంతలం, వినవీరభద్రకవి	0 12
సహస్రకంఠరామాయణము	0 12
సప్తమస్కంధము, ప్రహ్లాదచరిత్ర	0 6
,, సటీక, చిన్న నైజా,	1 0
డిటో కాలికోబైండు	1 4

ఆంధ్ర గ్రంథములు.	రూ. అ.
సారంగధరచరిత్ర, వేంకటకవి	0 10
సానందోపాఖ్యానము, శివరామకవి	1 0
సీతారామాంజనేయసంవాదం సటీక	2 0
డిటో మేలుప్రతి, కాలికో	3 8
సులక్షణసారము, సటీక	0 10
డిటో కాలికోబైండు	0 14
హరవిలాసము, చక్కనికూర్పు	0 12
డిటో కాలికోబైండు	1 2
హరిశ్చంద్రోపాఖ్యానము	0 12
డిటో కాలికోబైండు	1 2
హరివంశము క్రొత్తకూర్పు	3 0
హరిశ్చంద్రనలోపాఖ్యానము, సటీక	2 8
హంసవింశతి, నారాయణామాత్య	0 14
డిటో కాలికోబైండు	1 4
హాలాస్యమాహాత్మ్యము	1 0
శతకములు	
భక్తిరసశతకసంపుటము I	2 0
,, II	2 0
ఆంధ్రనాయకశతకము	0 4
మాతృశతకము	0 1
సుమతిశతకము, సటీక	0 3
కుమారీశతకము ,,	0 3
దాశరథీశతకము ,,	0 4
మానసబోధశతకము	0 3
భాస్కరశతకము ,,	0 4
కలువాయశతకము,,	0 4
కవిచౌడప్పశతకము	0 2
నృసింహశతకము	0 3
చంద్ర శేఖరశతకము	0 2
దేవకీనందనశతకము	0 2
సర్వేశ్వరశతకము	0 2
సంపంగిమచ్చశతకము	0 2
కాంతాలలానుశతకము	0 4



ఆంధ్ర గ్రంథములు.	హ్వా. అ.	ఆంధ్ర గ్రంథములు	హ్వా. అ.
కృష్ణశతకము	0 2	రమాధీశ్వరశతకము	0 2
వేణుగోపాలశతకము	0 4	రాజశేఖరశతకము	0 2
వృషాధిపశతకము	0 2	రుక్మిణీపతిశతకము	0 2
నారాయణశతకము	0 2	రేఫాల రాజలింగశతకము	0 4
సింహాద్రి నారసింహశతకము	0 3	లావణ్యశతకము	0 4
జగన్నాయకశతకము	0 2	విశ్వనాథశతకము	0 4
ప్రసన్నరాఘవశతకము	0 3	శివశతకము	0 2
రామరాఘవశతకము	0 2	శ్రీశైలమల్లేశ్వరశతకము	0 2
రామరామశతకము	0 2	శిఖినరసింహశతకము, శకునశాస్త్రం	0 4
రామతారకశతకము	0 4	శ్రీనివాసశతకము	0 2
రామప్రభుశతకము	0 2	సీతాపతిశతకము	0 2
రామలింగేశశతకము	0 3	సూర్యనారాయణశతకము	0 2
భద్రాద్రిరామశతకము	0 2	ఒంటిమిట్టరిఘువీరశతకము	0 2
ఉన్నవరాజగోపాలశతకము	0 4	కాళహస్తీశ్వరశతకము	0 2
శివముకుందశతకము	0 2	కాళహస్తీశతకము సాంబశివా	
సదానందయోగిశతకము	0 2	మహాప్రభో	0 2
ఉద్దండరాయశతకము	0 2	కుక్కుటేశ్వరశతకము	0 3
కామేశ్వరీశతకము	0 2	కీరవాణిశతకము	0 4
గొట్టుముక్కలరాజగోపాలశతకము	0 2	చిత్తబోధశతకము, తాత్పర్యసహితం	0 3
చెన్నమల్లుసీసములు	0 2	నాటకములు.	
జ్ఞానప్రసూనాంబికాశతకము	0 3	ఎలెక్ట్రాప్రహసనము	0 2
పార్థసారథిశతకము, పానకాల		శూరబొబ్బిలినాటకము	0 12
రాయవిరచితము	0 2	కమలాపహరణనాటకము	1 4
భక్తచింతామణిశతకము	0 2	కర్ణధారము	0 2
మహిజామనోహరశతకము	0 2	మధ్యమవ్యాయోగము	0 3
మహిషాసురమర్దనిశతకము	0 2	రామవనవాసనాటకము	0 12
మాధవశతకము	0 2	విచిత్రపాదుకాపట్టాభిషేకము	0 12
మారుతిశతకము	0 2	పాండవాజ్ఞాతవాసనాటకము	0 12
ముకుందశతకము	0 2	చినరంగారాయనాటకము	0 6
రఘువీరశతకము	0 2	సంస్కారదర్పణము	0 12
రఘుతిలకశతకము	0 2	స్వర్ణచూతము, ఎనమండ్రనారా	
రమానాయకశతకము	0 2	యణమూర్తిగారిది	0 10
రంగేశశతకము	0 4	కృష్ణాకుమారినాటకము	0 10

వచన గ్రంథములు.

ఆంధ్ర గ్రంథములు.	రూ. అ.
ఆంధ్ర వచన భాగవతము, ద్వాదశ స్కంధములు, 3 సంపుటములు	7 0
డిటో ఒక టేసంపుటము	6 8
తెలకు గారి సెక్యూరిటీ కేసు, ఉపన్యాసం	14
మదన మోహన మాళవ్య గారి జీవితం	
పంజాబు అల్లరి, చిత్ర పటములతో	0 8
యజుర్వేదకథా సంగ్రహము	0 8
హైందవ చక్ర పర్తులు	1 0
శ్రీ వివేకానంద విజయము	1 12
ప్రాచీన దేశ చరిత్రలు	1 12
భారతరమణీమణులు, ప్రథమ భాగం	0 12
,, రెండవ భాగం	0 8
వీరాంగనలు	0 12
పతి ప్రతలకథలు	1 8
శ్రీ మహాభక్త విజయం, ప్రతిమలతో	4 0
నవననాథభక్తుల చరిత్రము	2 0
నీతిచంద్రిక, చిన్న యసురి గారిది	0 8
పంచతంత్రము, వచనం, సులభ శైలి	0 8
హితోపదేశము, సులభ శైలి	0 12
సంగ్రహ రామాయణము	0 10
సంగ్రహ భారతము	1 0
సంగ్రహ భాగవతము	1 0
తెనాలి రామలింగనికథలు, జీవితం	0 4
సంస్కృత నాటకకథలు,	1 4
దశకుమార చరిత్రము	1 8
మదన కామ రాజుకథలు	0 14
దక్కను పూర్వకథలు	1 8
భోజకాళి దాసుకథలు	0 12
భోజునికథలు	0 8
వీర మార్కునికథలు	0 8
దేతాళునికథలు	0 8
పరమానంద శిష్యులకథలు	0 3

ఆంధ్ర గ్రంథములు.

రూ. అ.

వైద్యులకథలు	0 4
తాతాచార్యులకథలు	0 6
నలుగురు మంత్రి లకథలు	0 4
అయిదుగురు దొంగలకథలు	0 6

జీవిత చరిత్రలు.

స్వామి రామ తీర్థ జీవితము	0 2
శ్రీ రామానుజాచార్య చరిత్ర	0 2
శాలివాహన చరిత్ర	0 3
శ్రీ శాలాలజ పతి రాయి జీవితము	0 2
రామకృష్ణ పరమహంస చరిత్రము	0 3
బాలగంగాధర తిలకు చరిత్రము	0 4
శ్రీ గోపాలకృష్ణ గోక్షే జీవితము	0 2
శ్రీ మహాదేవ గోవింద రాన దే జీవితం	0 2
శివాజీ చరిత్ర, ప్రతిమతో	0 8
బుద్ధ చరిత్రము ,,	0 4
శ్రీ శంకరాచార్య చరిత్ర, ప్రతిమతో	0 3
శ్రీ వేమన యోగి జీవితము ,,	0 2
దాదాభాయి నారోజీ చరిత్ర ,,	0 2
శ్రీ కరంచంద్ గాంధీ జీవితము ,,	0 4
గౌరాంగ చైతన్య స్వామి జీవితం	0 4
సెపోలియన్ చక్రవర్తి చరిత్రము	0 4
సోదరి నివేదిత జీవితము, ప్రతిమతో	0 2
శ్రీ గైక్వాడు గారి జీవితము ,,	0 2
వివేకానంద స్వామి జీవితము ,,	0 2
శ్రీ కృష్ణ దేవరాయ చరిత్రము ,,	0 3
అనిబి సెంటు చరిత్ర, ప్రతిమతో	0 4
లార్డు కై ఫు జీవితము ,,	0 8
శ్రీ చిత్తరంజన దాసు జీవితము ,,	0 4
ఆలీ సోదరుల జీవితము ,,	0 4
మైరాపణ చరిత్ర, చక్కని కూర్పు	0 1
పండిత మదన మోహన మాళవ్య జీవితం	2
శ్రీ రామమూర్తి గారి కవి జీవితములు	3

ఆంధ్ర గ్రంథములు.	హృ. అ.	ఆంధ్ర గ్రంథములు.	హృ. అ.
అనంతసాగరము, బుక్కరాయ		తారాభాయి, చక్కనినవల	0 12
సముద్రచరిత్ర	0 12	దిలారామ	1 4
రామదాసుచరిత్ర, ప్రతిమతో	0 12	సాంఘికదౌర్జన్యము	0 14
ఈసబుసీతికథలు 1-వ భాగము	0 6	ఆనందమత, నవల	0 12
డిటో 2-వ భాగము	0 8	మనోహరి, నవల	0 14
దేశింగురాజుకథ	0 6	వీరబాల	0 8
అరేబియన్ నైట్సుకథలు	1 4	లాలాభాయి	0 8
రేచుక్కపగటిచుక్కకథలు	0 3	ఆంధ్ర రాష్ట్రము	0 14
మర్యాదరామన్నకథలు	0 2	వివిధ గ్రంథములు.	
షేక్స్పియర్ నాటకకథలు	1 8	వెంకయ్యవ్యాకరణము	0 4
శుకసప్తతికథలు	0 6	బాలవ్యాకరణము	0 12
పరిష్కాపినోదకథలు	0 12	బాలచంద్రోదయము, ఆలఘుకౌముది	
సీతారామము, నవల	1 4	బ. సీతారామాచార్యులవారిది	0 8
ఐవన్సో, నవల, క్రొత్తకూర్పు	0 8	ఆంధ్ర శబ్దచింతామణి, సటీక	0 8
మదాలస	0 10	హిందీఇంగ్లీషుబాలశిక్ష	0 4
సుజనరంజని	0 8	హిందీ తెలుగుబాలబోధ	0 3
బాజీరాయనిచరిత్ర	0 12	డిటో మొదటివాచకము	0 8
లక్షణ, భో. నారాయణమూర్తిగారిది	0 10	పెద్దబాలశిక్ష, చక్కనిప్రతి	0 8
ఆత్మసామ్రాజ్యము	1 4	డిటో మేలుకాగితములు	0 12
రోషినార, చరిత్ర విషయకమగునవల	0 12	డిటో కాలికోబైందు	1 0
విజ్ఞలదేవి, నవల	1 4	ఆంధ్ర ద్రావిడబాలశిక్ష	0 3
ఉన్నాదిని	0 4	ఆంధ్ర కన్నడబాలశిక్ష	0 3
రాధారాణి,	0 4	తెనుగుసామెతలు, ఇంగ్లీషుతర్జుమా	1 0
సత్యసేనవిజయము	0 4	పాకశాస్త్రము	1 8
దుర్గేశనందని, నవల	0 8	అధ్యాత్మ రామాయణకీర్తనలు	0 10
టిప్పసుల్తాన్	1 4	భారతసావిత్రి	0 2
కపాలకుండల, నవల	0 12	క్షేత్రయపదములు	0 14
రాజర్షి	0 14	సారంగపాణిపదములు	1 0
సౌందర్యతిలక	1 0	గాంధీమహాత్మునిహైందవస్వ రాజ్య	1 0
హేమలత	0 12	గాంధీమహాత్మునిజీవితము, వ్యాసములు,	
రామచంద్ర విజయము, నవల	0 12	ఉపన్యాసములు, ఉపదేశములు	1 8

వావిళ్ల. రామస్వామిశాస్త్రులు అండ్ సన్స్,

292, ఎస్ ప్లనేడ్, చెన్నపురి. ఈ